

مذکورہ

# علماء و مشائخ سمرقند

جلد اول

فقیر محمد امیر شاہ قادری

(سجادہ نشین) یگتوت پشاور

عظیم پیشنگ ہاؤس چیمبر بازار پشاور



۲۹۷۹۹۲۱  
۱۲۱۴۳  
۷۰۱

ORIGINAL



عظیم پبلشنگ ہاؤس خیر بازار پشاور

مطبوعہ اتحاد پریس بل روڈ لاہور ۱۹۷۲ء

تعداد ۱۰۰۰

قیمت ۷ روپے ۵۰ پیسے

# فہرست مضامین

صفحہ	مضمون	شمار
	پیش لفظ از جناب علامہ مولانا مولوی حافظ محمد ادریس صاحب ایم۔ اے عربی (گولڈ میڈلسٹ) ایم۔ اے فارسی، فاضل ڈا بھیل، مولوی فاضل (زمینڈلسٹ) فتنی فاضل، ادیب فاضل۔ صدر شعبہ عربی و اسلامیات، پشاور یونیورسٹی۔ عرض حال از مصنف	
۱	حضرت سید علی ترمذی المعروف پیر بابا صاحب	۱
۱۶	حضرت سید عبدالوہاب صاحب المعروف انون پنجو صاحب	۲
۲۵	حضرت انوند فرویزہ صاحبہ سنگھ پاری	۳
۳۹	حضرت شیخ المشائخ شیخ رحیمکار صاحب المعروف کاکا صاحب	۴
۴۶	حضرت شیخ المشائخ حاجی محمد اسماعیل غوری	۵
۴۹	ابوالبرکات سید حسن بادشاہ صاحب فاوری	۶
۶۴	حضرت شیخ یحییٰ صاحب المعروف حضرت جی صاحب	۷

صفحہ	مضمون	شمار
۶۸	حافظ عبد الغفور صاحب نقشبندی	۸
۷۲	حضرت شیخ المحمدین سید شاہ محمد عوث صاحب	۹
۹۲	حضرت عوث زماں میاں محمد عمر صاحب نقشبندی	۱۰
۱۰۱	حضرت غلام محمد صاحب المعروف حضرت جی صاحب پشاوری	۱۱
۱۰۲	حضرت قطب وقت فضل احمد صاحب معصومی المعروف حضرت بیوہ صاحب	۱۲
۱۱۳	حضرت علامہ حافظ غلام جیلانی صاحب المعروف "آسیا والے میاں صاحب"	۱۳
۱۲۲	حضرت علامہ حافظ محمد احسن صاحب المعروف حافظ دراز صاحب	۱۴
۱۲۸	حضرت بحر العلوم حافظ محمد عظیم صاحب المتخلص بہ واعظ	۱۵
۱۳۹	حضرت آقا سید پیر جان صاحب	۱۶
۱۴۹	امام المجاہدین شیخ الاسلام والمسلمین حافظ عبد الغفور صاحب صوت	۱۷
۱۵۸	مولانا مولوی قاضی طلا محمد صاحب طلا پشاوری	۱۸
۱۶۲	حضرت آغا میر جانی صاحب قلندر	۱۹
۱۶۷	شیخ العلماء حضرت میاں نصیر احمد صاحب المعروف میاں صاحب قصہ نخوانی	۲۰
۱۷۲	محمد نیا اعظم صوبہ سرحد حضرت مولانا مولوی محمد ایوب صاحب	۲۱
۱۷۶	مولانا قاری حافظ میاں محمد صاحب (بجارتہ ماڑی)	۲۲
۱۸۰	سید ملک شاہ صاحب قادری نوشاہی	۲۳
۱۸۲	حضرت خواجہ عبد الرحمان صاحب چھوہروی (ہری پور ہزارہ)	۲۴
۱۹۸	حضرت آقا سید سکندر شاہ صاحب قادری پستی	۲۵



۲۰۷	حضرت فضل احمد صاحب المعروف حاجی صاحب تونکنی	۲۶
۲۱۹	خواجہ عبدالرحمن صاحب نقشبندی بہادر کلی پشاور	۲۷
۲۲۶	حضرت حاجی عبدالرحیم صاحب نقشبندی ساکن کوئٹہ محسن خان پشاور	۲۸
۲۳۱	جناب فقیر خدابخش صاحب نوشاہی	۲۹
۲۳۲	مفتی سرحد مولانا عبدالحکیم صاحب	۳۰
۲۳۹	حضرت میر آغا (آغوں) جان صاحب کابلی	۳۱
۲۴۶	حضرت مولانا سید حبیب شاہ صاحب	۳۲
۲۵۲	حضرت شیخ الحدیث صاحب جزاؤہ حافظ علی احمد جان صاحب	۳۳
۲۵۸	حضرت مفتی اعظم علامہ دوران مولانا عبدالرحیم صاحب پوپلزئی	۳۴
۲۶۷	حضرت قادیۃ السالکین سید شریف حسین صاحب شاکر بخدادی	۳۵
۲۷۲	حضرت مولانا سید فضل محمدانی صاحب بنوری	۳۶
۲۷۶	الحاج حضرت حافظ گل فقیر احمد صاحب قادری چشتی	۳۷
۲۸۰	حضرت استاذ الاساتذہ سید محمد ایوب شاہ صاحب جعفری	۳۸
<b>ترجمہ</b>		
۲۸۵	حضرت شیخ جنید پشاوری	۳۹
۲۸۸	حضرت حاجی سید اکبر شاہ صاحب بخاری نقشبندی	۴۰

# مآخذ

- ۱- اسرار الطریقین : حضرت شاہ محمد غوث صاحب قادری رحمۃ اللہ علیہ
- ۲- اسرار التصوف : (قلمی)
- ۳- انوار الشیخ فی تذکرۃ الشیخ : حکیم محمد حسن صاحب چولوی (تصویر)
- ۴- بحر الجمان : سید غلام محبوب شاہ صاحب داتوی (ہزارہ)
- ۵- تذکرۃ الابرار والاشرار : حضرت اخوندرویزہ صاحب شگرہاری رحمۃ اللہ علیہ
- ۶- تاریخ پشاور : لارڈ میسٹنگز وغیرہ
- ۷- تاریخ کشمیر عظمیٰ : خواجہ محمد اعظم شاہ صاحب کشمیری
- ۸- تاریخ کبیر کشمیر :
- ۹- تاریخ یوسف زئی پٹھان : جناب اللہ بخش صاحب یوسفی
- ۱۰- تاریخ اقوام کشمیر : جناب محمد دین صاحب فوق
- ۱۱- تازہ نوامی معارک : آقائے عبدالحمی جمیلی
- ۱۲- تخریبات قلمی : مؤرخ کشمیر جناب مفتی سعادت
- ۱۳- تحفۃ المرشد : مرزا نظام الدین نقشبندی کابلی
- ۱۴- تذکرۃ علمائے ہند : مولوی رحمان علی صاحب
- ۱۵- حالات حضرت جی صاحب پشاور والہ : جناب عبداللہ صاحب نقشبندی



- ۱۶۔ حدائق الحنفیہ : مولوی فقیر محمد صاحب بھلمی
- ۱۷۔ حدیقۃ الاولیاء : مفتی غلام سرور صاحب لاہوری
- ۱۸۔ خیرینۃ الاصفیاء : مفتی غلام سرور صاحب لاہوری
- ۱۹۔ دبستان مذاہب : مؤلف
- ۲۰۔ رسالہ کسب سلوک : (قلمی) حضرت شاہ محمد عوث صاحب رحمۃ اللہ علیہ
- ۲۱۔ رسالہ خوارق عادات سید حسن بادشاہ صاحب (قلمی) حضرت سید غلام صاحب قاری
- ۲۲۔ "روحانی ترقی" (قلمی پشتو) : عبدالحلیم صاحب اثر افغانی
- ۲۳۔ روزنامہ انجام پشاور
- ۲۴۔ سمر الامراء (قلمی) حضرت میاں محمد عمر صاحب نقشبندی ممکنی رحمۃ اللہ علیہ
- ۲۵۔ سفرنامہ مولانا غلام جیلانی صاحب (قلمی) از حضرت موصوف
- ۲۶۔ سیرت سید احمد شہید - از جناب غلام رسول صاحب ہر
- ۲۷۔ غوثیہ شریف : (قلمی) حضرت بہاؤ الدین متو کشمیری
- ۲۸۔ لباب المعارف العلمیہ : فہرست کتب اسلامیہ کالج پشاور
- ۲۹۔ آثار الامراء :
- ۳۰۔ ماہنامہ طور : اپریل ۱۹۳۶ء
- ۳۱۔ مجموعہ صلوات الرسول : حضرت خواجہ عبدالرحمان صاحب چھوہرودی رحمۃ اللہ علیہ
- ۳۲۔ مصباح السالکین : جناب خان پیر بخش خان صاحب ایم۔ اے۔ ایل۔ ایل۔ بی
- ۳۳۔ مقامات قطبیہ و مقالاتیہ : میاں عبدالحلیم صاحب رحمۃ اللہ علیہ
- ۳۴۔ نئی تاریخ چترال : مرزا محمد غفران مرحوم مصنفہ مرزا غلام تفسلی (فرزند شمس) مؤلف

## مَعْنُون


یہ فقیر پیدائش اس کوشش کو اپنے مرشد ارشد والد گرامی قد  
عزت مآب سید السادات حافظ آقا سید محمد زمان شاہ  
صاحب نور اللہ مرقدہ کے نام نامی سے معنون کرتا ہے  
فقیر محمد امیر قادری

سجادہ نشین

یکہ قوت پشاور

الہٰی قدرہ ۱۳۸۳ھ





## پیش نظر

بادشاہوں کے پاس حکومت ہوتی ہے، دولت ہوتی ہے، خدم و حشم ہوتے ہیں، فوج اور سپاہ ہوتی ہے اور قوت و اقتدار کے سارے سامان ہوتے ہیں۔ اس کے باوجود بسا اوقات ان کی حکومت لوگوں کی گردنوں سے آگے نہیں بڑھتی۔ ان کی سطوت و جبروت کے سامنے بننا ہر لوگوں کی گردنیں جھکی ہوئی نظر آتی ہیں۔ مگر بہت کم ایسے خوش قسمت سلاطین ہوتے ہیں جن کی حکومت گردنوں کی حدود سے آگے بڑھ کر دل کی ملکیت تک پہنچ جائے اور لوگ مخلص نہایت سے ان کی حکومت کو تسلیم کر لیں۔

اس کے مقابلے میں ہم ایک ایسے فقیر فقیہ طبقہ کو جانتے ہیں جن کو ایک وقت کے کھانے کا سامان بھی ملتا نہیں ہوتا۔ وہ اپنے کمال میں مسرت اور گدڑی میں گریں رہتے ہیں۔ نہ نوکر نہ چاکر۔ نہ مال نہ منال۔ مگر دنیا کے بڑے بڑے اربابِ سطوت ان کے سامنے چائے سے گھبراتے ہیں۔ اور ان کی زبان مبارک سے نکلا ہوا ایک لفظ اپنے حق میں نوشتہ تقدیر پڑھاتے ہیں۔ لوگ ان نحو ان صاحبان نے تاج اور

سلاطین بے سلطنت کے سامنے پورے خشتبورع و خضبورع کے ساتھ جھکتے ہیں۔ ان کے ہر حکم کو سرانگھوں سے قبول کرتے ہیں امدان کی ایک جنبش ابو پراپی جان و مال کا متاع گز انہا چھا ودر کر دیتے ہیں۔ روحانی تاجداروں کا یہی سر بلند طبقہ ہے جن کا ذکر حافظ شیرازی نے نعت رسول میں یوں کیا ہے۔

غلام نرگس مست تو تاجدارانند  
خراب بادۂ لعل تو ہوشیارانند

صرف یہی نہیں کہ یہ غلامان تاجدار اور خرابان تیان ہوشیار جب تک زندہ رہتے ہیں تو لوگوں کے دلوں کو مٹھی میں تھامے رکھتے ہیں اور ان کو حسب فضا و مرضی جلدھر کو چاہتے ہیں ادھر کو موڑتے ہیں۔ نہیں، بلکہ جب ان کی ابد تک زندہ رہنے والی پاک رُو میں جسم کی قید سے آزاد ہو جاتی ہیں تو ان کی حکومت کا دائرہ وسیع سے وسیع تر ہو جاتا ہے۔ اور ان کے مضبوط ہاتھ قبر کے اندر سے دنیا کے رہنے والوں پر حکمرانی کرنے لگتے ہیں، لوگ دُور دُور سے ان کے مزاروں پر آ کر حاضری دیتے ہیں اور شاہی درباروں سے بڑھ کر اُوب اور تعظیم سے پیش آتے ہیں معتقدین ان کے مزاروں کی خاک کو ہر آفت کا علاج اور ہر بیماری کا دوا سمجھتے ہیں۔ کسی نے سچ کہا ہے کہ

ہرگز نمیر و آنکہ دلتش زندہ شد عشق  
ثبت است بر صریحۂ عالم و وام ما

ایک سوال پیدا ہوتا ہے کہ ایک فقیر بے نواس کے پاس اس قدر سر و سامان کہا سے آجاتا ہے کہ وہ سلاطین کی ہمسری کرنے لگتے ہیں۔ جو شخص بظاہر نہ کسی کو جاگیر



بخش سکتا ہے نہ ملازمت دلا سکتا ہے۔ نہ کسی کو کوئی ماویٰ منفعت پہنچا سکتا ہے وہ کیونکر اتنی بے پناہ طاقت کا مالک ہو جاتا ہے کہ دنیا کے بڑے بڑے طاقتور اس کے سامنے مات پڑ جاتے ہیں؟ یہ کوئی ایسا مسئلہ نہیں جس کی تحقیق و تفتیش میں ہمیں زیادہ مہر گرذانی کرنی پڑے۔ سچی بات یہ ہے کہ یہ لوگ دنیا سے کہٹ جاتے ہیں اور صرف "دنیا والے" کے ساتھ لو لگاتے ہیں۔ جو تمام قوتوں کا مرکز اور ساری طاقتوں کا میدان ہے۔ اور ظاہر ہے کہ جس سعادت مند روح کو قوت حیات کا سرچشمہ مل گیا۔ اس کے پاس بے حساب طاقت اور بے انداز روشنی میدان اول سے مسلسل آتی رہے گی۔ وہ دنیا کے رنج و غم سے آزاد رہے گا۔ اور ہر محنت و ابتلا کو اپنے لئے باعثِ راحت سمجھے گا۔

الْاٰوِیٰٓ اَوْلِیَآءِ اللّٰہِ  
لَا خَوْفٌ عَلَیْہُمْ وَلَا هُمْ یَحْزَنُوْنَ ۝ الَّذِیْنَ اٰمَنُوْا وَكَانُوْا یَتَّقُوْنَ ۝

لہم البشری فی الحیاة الدنیا و فی الآخِرۃ -

یہی وہ بزرگوار ہیں جنہیں قرآن مجید نے "اولیاء اللہ" کا پسندیدہ خطاب عطا فرمایا ہے۔ آج ہمارے عزیز وطن پاکستان میں اسلام کی حقیقی روشنی پھیلی ہوئی ہے اور ہمارے جتنے بھائی دین کے سرفروش جانناز نظر آتے ہیں یہ سب انہی بزرگوں کی کرامت ہے، اور انہی روحانی پیشواؤں کی انتھک کوششوں کا ثمر ہے۔ رضی اللہ عنہم و رضوا عنہم!

وہ انسان کتنا خوش قسمت ہے جو اس نیک خمرقہ کے ساتھ اپنی نسبت قائم کرے۔ ان کی بارگاہ میں حاضر ہو کر دیکھے۔ ان کی جوتیاں سیدھی کیا کرے اور ان کے نور سے اپنے دل کے چراغ کو منور کرنے کی کوشش کیا کرے۔ یا کم از کم

ان کے سوانح کے مطالعہ میں مشغول رہے اور اسی طرح روحانی طور پر ان کی رہنمائی کی سعادت حاصل کیا کرے۔ ہم جتنی دیر تک کسی بزرگ کے حالات پڑھتے ہیں اتنی دیر تک اس کی مصاحبت و مجالست سے بہرہ اندوز ہوتے ہیں۔ یہی وجہ ہے کہ ہر روز اور ہر زمان میں نیک لوگوں کی کوشش یہی ہے کہ وہ آسان زبان میں بزرگوں کے سوانح عوام تک پہنچائیں اور ہمارے دوست سید محمد امیر شاہ صاحب قادری کی کتاب تذکرہ علماء و مشائخ سرحد اسی سلسلہ کی ایک اہم اور بیش قیمت کڑی ہے۔

اس کتاب میں سید صاحب نے ان اولیاء اور علماء کے حالات قلمبند کئے ہیں جنہوں نے وادئی پشاور میں اسلام کی علمی یا روحانی خدمت کی ہے اور اس علاقہ میں دین کی رفتار کو اپنی وسعت اور حالات کے مطابق محفوظ رہنے آگے بڑھایا ہے۔

پچھلے دو سو سال سے وادئی پشاور کے عظیم المرتبت باشندوں نے ان گنت دینی تحریکوں اور سیاسی انقلابات میں نمایاں کارنامے انجام دیئے ہیں مگر افسوس یہ ہے کہ ان کی پشت پر ایسے اربابِ قلم موجود نہیں تھے جو ان کی قلمی تصویر تیار کر ان کو زندہ جاوید بنا دیتے۔ اس طرح بہت ساری بے مثال شخصیتیں سننے آئیں اور اپنا فریضہ ادا کر کے رخصت ہو گئیں۔ زمانہ آگے بڑھ گیا اور وہ چھپ رہے تھے۔ نتیجہ یہ ہوا کہ آج ان کے کارنامے تو موجود ہیں لیکن حالانکہ ناپید ہیں۔

مقدور ہو تو خاک سے پوچھوں کہ اے شہیم  
تو نے وہ گنہگارے گرا نما یہ کیا کئے  
اس لئے ہمیں ہماں اور جس جگہ سے بھی کسی بزرگ

کے بارہ میں کوئی لکھا ہوا حرف ملے وہ ہمارے لئے "آپ حیات" کے برابر ہے اور ہمیں حرز جان بنا کر اسے محفوظ کر لینا چاہیے۔ تغافل کا وقت گزر چکا۔ اب قوم کے نشاۃ ثانیہ کا دور ہے اس لئے مولانا کی یہ خدمت ہر لحاظ سے قابلِ ستائش و لائق ہزار آفرین ہے کہ اکتھل نے مختلف کتب خانوں کو کنگال کر ڈالا اور ان میں سے ہمارے بھولے بسرے بزرگوں کے کافی حالات جمع کئے۔ آپ کے پاس یہ کتاب ایسی حالت میں پہنچ رہی ہے کہ آپ اسے پڑھتے وقت مضامین کی وکھپتیوں اور مسائل کی افادیت میں ایسے مٹھک ہو جائیں گے کہ مصنف کو بھول جائیں گے اور اس کی محنت کی داد نہیں دے سکیں گے۔ سچی محنت کی داد ہمیشہ اسی طرح پیدا کی صورت میں ملا کرتی ہے۔ مصنف نے پہلے جگہ جگہ سے حالات اکٹھے کئے۔ پھر اپنی ہی تشنگی کو بھانسنے کے لئے گلی گلی گھومے۔ پڑے بورطھوں اور بڑی بورطھیوں سے ملے اور جو کچھ ہاتھ لگا اسے آسان اور شمسند زبان میں آپ کے سامنے پیش کیا۔ اور ایک فاضل مصنف بس یہی کچھ کر سکتا ہے۔ اس مجموعہ میں دو قسم کے بزرگوں کا ذکر آیا ہے۔ ایک وہ حضرات ہیں جن کے سوانح دوسری کتابوں میں مرتب ملتے ہیں۔ پیر بابا، انوند و دیوینہ۔ حضرت حاجی صاحب اور انوند صاحب صحوات اسی قسم کے بزرگ ہیں۔ دوسرے وہ حضرات ہیں جن کا تذکرہ دوسری کتابوں میں نہیں ملتا۔ جیسے حافظ دراز، حافظ محمد عظیم، مولانا غلام جیلانی، حاجی صاحب ترنگرنی، اس دوسرے میدان میں فاضل مصنف نے جو محنت کی ہے اسے عہدِ قدیم میں تحقیق یا اجتہاد کہتے تھے اور آج کل اسے ریسرچ کے بارعہ نام سے یاد کیا جاتا ہے۔ اس میدان میں



مولانا نے جو محنت کی ہے۔ وہ انہی کی جواں ہمت کا حصہ ہے۔

مجھے یہ دیکھ کر بڑی خوشی ہوئی کہ مصنف نے فرغی کرامات کی داستانیں نہیں  
چھپی ہیں، بلکہ بزرگوں کے صحیح اور مستند حالات اور نئی خدمات کا نقشہ پیش کیا جس  
کے لئے وہ ہمارے "مشکور" ہیں۔

کتاب کی زبان صاف اور سادہ ہے۔ مصنف جواں سال ہے۔ لیکن تحریر کا  
طرز پختہ ہے اور ہر کام جسے شوق اور خلوص سے کیا جائے اس میں یہ انداز خود بخود  
پیدا ہو جاتا ہے۔

اللہ تعالیٰ ان کی اس خدمت کو لہی بارگاہ میں قبول فرمائے اور قوم کے قلوب  
کو اس کتاب کی طرف مائل کر کے اسے نفع دوام عطا فرمائے۔ آمین

## حافظ سدا درسی

ایم۔ اے۔ عربی (گولڈ میڈلسٹ)

ایم۔ اے۔ فارسی

فاضل ڈابھیل

مولوی فاضل (میڈلسٹ)

مفتی فاضل۔ ادیب فاضل

صدر شعبہ عربی

پشاور یونیورسٹی



# بِسْمِ اللّٰهِ الرَّحْمٰنِ الرَّحِیْمِ

## عرض حال

”تذکرہ علماء و مشائخ سمرقند“ (جلد اول) قارئین کے ہاتھوں میں پہنچانے کا  
 جلد دوم جو ضلع پشاور، ضلع مروان، ضلع یزارہ، اور جلد سوم جو ضلع کوہاٹ، ضلع  
 بنوں اور ضلع ڈیرہ اسماعیل خان کے علماء و مشائخ کے حالات پر مشتمل ہوگی پندرہ  
 شائع کر دی جائے گی۔

جلد چہارم موسوم بہ ”تذکرہ حفاظ قرآن مجید پشاور“ بفضلہ تعالیٰ مکمل ہو چکی ہے۔  
 اس میں سنہ ۱۳۸۳ھ سے لے کر اب تک یعنی ۱۳۸۳ھ تک کے حفاظ پشاور کا ذکر ہے۔

”تذکرہ علماء و مشائخ سمرقند“ لکھتے وقت یہ خیال تھا کہ یہ ایک سہل کام ہے  
 مگر جب لکھنا شروع کیا تو معلوم ہوا کہ یہ کتنا مشکل کام ہے بقول خواجہ شبیر زئی  
 کہ عشق آساں نمود اول و لے افتاد مشکل ہا  
 مگر اللہ تعالیٰ کا فضل اور اولیاء کرام کی روحانی برکات کی بدولت یہ مشکل کام مجھ جیسے  
 بے بصیرت سے انجام پذیر ہوا۔ فالحمد للہ علیٰ ذلک

”تذکرہ علماء و مشائخ سرحد“ نقشِ اول ہے عرفِ انگریزیں، سرزمینِ سرحد وہ  
 مقدس ادبِ پیاری سرزمین ہے جس میں شریعت، طریقت، جہاد فی سبیل اللہ اور  
 آزادی وطن کی جہد و جہد کے وہ چشم بھڑکتے ہیں سے پرتھویر پاکستان و ہند پر سبز و  
 شاداب ہیں۔

انہی مشائخِ کرام کے روحانی فیوض و برکات کی طفیل پرتھویر پاک و ہند میں سلوک  
 طریقت کی نورانی شمعیں فروزاں ہیں، اور انہی کی کوششوں اور کاوشوں کا نتیجہ  
 ہے کہ آج ہمیں یہاں اسلام اپنے حقیقی رنگ روپ میں نظر آ رہا ہے۔  
 انہی نفوسِ قدسیہ کی برکت ہے کہ آج جگہ جگہ ہدایت و معرفت کی خانقاہیں موجود  
 ہیں، اور یہی وہ ہست و استقامت کے پیکر تھے جو سیم و زر اور دیگر دنیاوی وسائل  
 سے تہی دستا ہونے کے باوجود قرآن، حدیث، فقہ، سلوک، طریقت، جہاد  
 فی سبیل اللہ اور آزادی وطن کا علم بلند کئے ہوئے آگے بڑھتے رہے۔

یہی وہ الوالعزم مجاہدین تھے جنہوں نے اپنی زاہدانہ، عالمانہ اور مجاہدانہ  
 ضیاء بالیوں سے ایک عالم کو منور کیا۔ اور لاکھوں گم گشتگانِ باویہ ضلالت کی صراط  
 مستقیم کی طرف راہ نمائی فرمائی، اور جب بھی کفر، الحاد، نڈنڈہ اور بد عقیدگی کا  
 سیلاب اٹھا تو دینِ اسلام کے ان مضبوط اور مستحکم قلعوں سے ٹکرا کر پاش پاش ہو گیا۔  
 یہی وہ بزرگ شخصیتیں تھیں جن کی گروہیں اللہ جل جلالہ اور حضور رحمة اللعالمین  
 صلی اللہ علیہ وآلہ وسلم کے احکام کی پیروی کے سوا کسی اور کے احکام کے آگے  
 نہ جھکیں اور انہوں نے ہمیشہ کلمہ حق کو بلند رکھا۔



بعض اولیاء کرام (رحمہم اللہ تعالیٰ علیہم اجمعین) کے حالات تو اشارۃً بعض کتابوں  
 ملے اور وہ بھی کرامات یا مکشوفات کے ضمن میں، مگر اکثر علماء اور مشائخ کے حالات  
 فق کے لئے انتہائی تلاش، جستجو اور کاوش کئی پڑی، بالخصوص جس علماء کے  
 متعلق جو ابھی تک صوبہ سرحد میں کسی نے لکھے ہی نہیں، بلکہ اس طرف تو ترجمہ ہی نہیں  
 تو بالکل نایاب اور کم پاب تھے۔

۱۹۶۳ء میں "اباسین آرٹ سوسائٹی پشاور" نے "مذکورہ علماء و مشائخ سرحد"  
 ۱۹۶۷ء کی بہترین کتاب قرار دے کر اول انعام بھی دیا۔ ذالک فضل اللہ  
 ید میں یشاء۔

میں ان تمام حضرات کا جھنڈا اس کتاب کی تکمیل اور اشاعت میں ہاتھ  
 اپنے تہ دل سے شکر یہ ادا کرتا ہوں خصوصاً حضرت علامہ مولانا مولوی حافظ  
 دین صاحب صدر شعبہ عمرانی پشاور یونیورسٹی کا صمیم قلب سے شکر گزار ہوں  
 جن نے انتہائی مصروفیات کے باوجود کتاب کو مطالعہ فرمایا اور "پیش لفظ" لکھ  
 احسان مند فرمایا۔ نیز

محکمہ اطلاعات پشاور ڈائریکٹریٹ پبلسٹی برانچ) نے حضرت پیر بابا صاحب  
 سجد اور حضرت اخوند صاحب صوت کے مزار کے بلاک اور وزارت تعمیر نو  
 اپنی نے حضرت اخوند صاحب پنچو (رحمہم اللہ علیہم اجمعین) کے مزار کا  
 ل عنایت فرما کر کتاب کی خوب صورتی میں اضافہ کرنے کا موجب بنے۔

میں ان ہر دو محکمہ جات کے اس تعاون کا خلوص دل سے شکریہ ادا کرتا ہوں

الحمد للہ کہ کتاب کا غنڈ کی ہوش ربا گرائی کے باوجود چھپ کر قارئین کے پہنچ چکی ہے۔ اگر اس میں کوئی غلطی یا کمی رہ گئی ہو تو درگزر فرمایا جائے۔ اور متعلق مجھے مطلع کیا جائے تاکہ آئندہ تصحیح کر دی جائے

العذر عندك احمر الناس مقبول

سب درگاہ عالیہ قادریہ سید حسن بادشاہ صاحب

فقیر محمد امیر شاہ قادری

یکہ قوت پشاور

الروای قندہ ۸۳ ۱۳

۲۶ مارچ ۱۹۶۲ء









مسجد حضرت پیر بابا علیہ الرحمة





## حضرت سید علی ترمذی المعروف پیر بابا صاحب رحمۃ اللہ علیہ

۹۰۸ تا ۹۹۱ھ

آپ کا نام نامی ابراہیم گرامی جناب سید علی القاب خواص بحر حقیقت، غوث خراساں پیر بابا، اور ترمذ کے رہنے والے ہیں۔ آپ کی پیدائش "قندس" میں ہوئی، آپ کے والد کا نام سید قنبر علی تھا۔ آپ کے جدِ بزرگوار قندس سے آکر ترمذ میں آباد ہوئے۔ آپ حضرت سیدنا امام حسین علیہ السلام کی اولاد سے ہیں۔

آپ کے والد گرامی سید قنبر علی رحمۃ اللہ علیہ بوجہ زہد و ریاضت، مشائختت، تقویٰ اور دمع کے اپنی نظیر آپ تھے۔ سلسلہ مبارکہ چونکہ پدی تھا، اس لئے مخلوقاتِ خدا، عوام اور خواص میں آپ کی بہت عزت و توقیر تھی۔ اور آپ کو امیر کے نام سے پکارا جاتا، آپ کے جد، جناب امام المسلمین سید احمد نور صاحب سجاوہ ہمتی تھے "امر بالمعروف والنہی عن المنکر" کے کرنے میں کمال انہماک رکھتے تھے، دنیا کی طرف التفات نہ رکھتے، اپنی عبادت و زہد میں مصروف رہتے اور بقول حضرت انخون صاحب دروینہ "حضرت پیر بابا

صاحب ابتداء عمر میں مجذوب الحال تھے اس لئے آپ پر آپ کے دادا صاحب کی نظرِ کرم بہت زیادہ تھی۔ اور آپ اکثر فرماتے کہ ”یہ دیوانہ مجھے بہت پسند ہے“  
حضرت پیر بابا صاحب رحمۃ اللہ علیہ کی ابتدائی تربیت آپ کے دادا صاحب نے فرمائی۔

”فقیر را بخدمت حضور مشرف ساختہ بوند و تحصیل علم توہیت می کروند تا آنکہ تحصیل شرح ملا را در ایام طفولیت از خدمت ایشان دریافت“  
اس فقیر کو اپنے حضور میں مشرف فرما کر علم ظاہری سے آراستہ کیا۔ یہاں تک کہ آپ کی خدمت میں رہ کر بچپن کی عمر میں ہی میں نے شرح ملا کو پڑھ لیا۔ چونکہ آپ کا ماحول پاکیزگی اور زہد و عبادت کا ماحول تھا اس لئے اس کا اثر آپ کی زندگی پر ضرور ہونا تھا۔ لہذا آپ بچپن ہی سے زہد و تقویٰ کے حامل تھے۔ چنانچہ آپ فرماتے ہیں کہ اس علم ظاہری کے ساتھ ساتھ

”و طریقہ زہد و ریاضت در دل من استحکام یافت“

جس وقت آپ کے دادا جناب سید احمد نوری صاحب رحمۃ اللہ علیہ کا انتقال ہونے

پانے حضرت پیر بابا صاحب کو قریب بلا کر قرآن پڑھنے کا ارشاد کیا۔ آپ نے

حضرت پیر بابا نے ”یہیں مرتبہ سورۃ ”تبارک الذی“ تلاوت کی، اور مجھے فرمایا۔

”اے فرزند ہر برکت و نعمت کے مراد ہو، بعضی آقا و ابا و اجداد نسبا یافتہ

یوم، بعضی ان را از سلسلہ تشریف کبری و پیراؤنا ہمہ را بتو بخشیدم“

یعنی اسے میرے بیٹے، جو برکت و نعمت مجھے حاصل تھی اگر وہ اپنے آبا و اجداد سے



زروئے نسب کے حاصل تھی یا سلسلہ کبریہ میں اجازت کے طور پر ان تمام نعمتوں اور برکتوں کو میں نے تجھے بخشا، اسی لئے آپ نے فرمایا کہ  
 ”افرن سلسلہ کبریہ فقیر از انجا است۔“

یہ سلسلہ کبریہ ہمارے خاندان میں نسلاً بعد نسل جناب شیخ جمال الدین کبریٰ سے چلا آ رہا ہے۔

اسی اثنا میں آپ کے واد حضرت امام المسلمین سید احمد نور یوسف صاحب کا انتقال ہو گیا۔ ۹۳۷ھ میں جب بابر کی وفات ہوئی تو ۹۳۷ھ ۱۳ جمادی الاول میں بمقام آگرہ ہمالیوں تخت نشین ہوا جب یہ ۹۴۲ھ میں واپس کابل آیا تو جناب پیر بابا صاحب کے والد کو بطور تبرک کے اپنے ہمراہ لے گیا۔

ہمالیوں نے ہندوستان پر غلبہ حاصل کر لیا تو آپ کے والد نے آپ کو دربار میں لے جانا چاہا۔ ایک دو بار آپ گئے مگر اللہ جل جلالہ کو تو آپ کی ذات مقدس سے اپنے دین کا کام لینا تھا۔ مخلوق خدا کی ہدایت کا سبب اور ذریعہ بنانا تھا۔ آپ خود ارشاد فرماتے ہیں۔

”اما چون رتب جلیل در شان من آن خواستہ کہ از دنیا و اہل آن مجتنب سازم  
 یعنی اللہ تعالیٰ میرے لئے یہ چاہتے تھے کہ مجھے دنیا اور اہل دنیا سے بچا جائے  
 ایسا ہی ہوا۔ آپ جس طرح شاہانہ آداب تھے پورا نہ کرتے اور آپ کو ایسی مجالس سے اتنی نفرت ہوتی کہ ایک بار ایسی مجلس سے واپس آتے ہی ان تمام پہناؤں کو اتار کر علماً و صلحاء کی طرف لوٹ پڑے، اور علم کی تکمیل کرنا شروع کر دیا۔ حتیٰ کہ تکمیل علوم کر لی تکمیل

علوم کے بعد روحانی فیوض و برکات کے حصول کے لئے آپ پانی پیت میں حضرت شاہ شرف الدین قلندر کے مزار پر حاضر ہوئے، اور فیض باطنی سے حضرت شرف الدین قلندر نے آپ کو نوازا۔ آپ فرماتے ہیں۔

”تو بہ حضرت شیخ وردل من تاثیر پیدا آمد، و جنبشی ہویدا“

اس تاثیر قلبی کی کیفیت کا یہ نتیجہ نکلا کہ آپ پانی پیت سے نکل کر ایک نامعلوم گاؤں میں عبادت و ریاضت میں مصروف ہو گئے۔

چونکہ آپ ایک بغیر کسی کو اطلاع کئے گھر سے نکلے تھے لہذا آپ کے والد کو بہت ہی پریشانی لاحق ہوئی اور بہت تلاش کے بعد آپ کو دریافت کیا۔ ان لوگوں نے جنھوں نے آپ کو پایا تھا، والد کی خدمت میں پیش کیا۔ والد نے بہت نصیحت فرمائی، مگر آپ پر کچھ اثر نہ ہوا، اور والد سے اجازت لے کر اب بالکل گھر کو چھوڑ دیا، اور تلاش سچی کرنے اللہ تعالیٰ کی معرفت جاننے والوں کے لئے نکلے۔

بانک پور پہنچ کر حضرت امام المسلمین وارث علوم کی خدمت میں حاضر ہوئے۔ آپ کی صحبت میں تحصیل کیا۔

”تعلیم تحصیل بکتاب ہدایہ رسالہ رسالہ“

گویا آپ نے دیگر علوم کے علاوہ علم فقہ حنفی کی بھی تکمیل کر لی۔ تکمیل کے بعد آپ نے ان سے مرید ہونے کی درخواست کی، مگر حضرت شیخ سیلونہ رحمۃ اللہ علیہ نے آپ کو حضرت سالار رونی رحمۃ اللہ علیہ کی خدمت میں اجمیر شریف بھیج دیا۔ جب آپ حضرت سالار رونی رحمۃ اللہ علیہ کے پاس پہنچے تو آپ نے حضرت پیر بابا صاحب سے حسب و نسب اور دیگر کوائف دریافت کئے، اور آپ کو فرمایا کہ

”حصولِ طریقہ وصول بے کیف جز بطول صحبتِ مُرشدِ کاملِ مُشرعِ جصول نہ ہوندا“  
 ”یعنی اللہ تعالیٰ کی معرفتِ مُشرعِ مُرشدِ کامل کی طویل صحبت کے بغیر حاصل نہیں ہو سکتی“  
 آپ نے نہایت ہی اخلاص و محبت کے ساتھ عرصہ و راز تک آپ کی صحبتِ بابرکت کو  
 حاصل کیا۔ پھر حضرت سالارِ رومی رحمۃ اللہ علیہ نے حضرت پیر بابا رحمۃ اللہ علیہ کو طریقہِ حقیقیہ  
 میں خلافت عطا فرما کر ماذوں فرمایا۔ صاحبِ اجازت ہونے کے بعد عوام و خواص آپ پر  
 ٹوٹ پڑے۔ آپ کے اوراد و اشغال میں فرق آنے لگا، آپ نے اپنے شیخ کی خدمت  
 میں عرض کیا کہ اس مصیبت اور بلا سے مجھے نجات دلائیے۔ جناب سالارِ رومی رحمۃ اللہ  
 علیہ نے حکم دیا کہ آپ کو ہستان کی طرف نکل جائیے۔ اور سلسلہِ حقیقیہ کو فروغ دیجئے آپ  
 اجمیر شریف سے کشمیر کی طرف روانہ ہو گئے۔ اثنار سفر میں آپ گجرات کے ایک گاؤں  
 پنڈواؤں میں جب پہنچے، اس گاؤں میں ایک شخص مسی کیلاکس نے آپ کو دیکھتے ہی  
 تمام گاؤں کے لوگوں کو جمع کیا اور کہا کہ جس شخص کو میں نے خواب میں دیکھا تھا وہ یہی ہے۔  
 اس کی بیان کرو خواب کے مطابق لوگوں نے آپ کا وہی علیہ مبارک پایا۔ لوگ آپ  
 کے معتقد ہو گئے اور کافی سے زیادہ بیعت ہوئے۔ ان لوگوں نے آپ کو کہیں بھی جانے  
 نہ دیا۔ چند سال آپ اس علاقہ میں سلسلہ کی اشاعت کرتے رہے۔ مخلوق کا اثر و پام،  
 آپ کے اوقاتِ عبادت میں خلل انداز ہوا۔ آپ نے پھر یہیں سے واپس اجمیر شریف  
 جانے کا قصد کیا۔

واپسی پر وہ پارہ راستے میں آپ کی ملاقات والدِ گرامی سے ہوئی۔ یہ ملاقات اس  
 وقت ہوئی جبکہ شیر شاہ کے ہاتھوں ہمایوں کو شکست ہوئی اور ہمایوں نے کابل کا رخ کیا۔  
 اس لاؤ لشکر میں آپ کی ملاقات والد سے ہوئی۔ آپ کے والد جناب سید نقی علی صاحب



نے جب آپ کو ایک عرصہ کے بعد دیکھا اور ایک دوسری کیفیت سے دیکھا تو بہت خوش ہوئے۔ حضرت پیر بابا صاحب رحمۃ اللہ علیہ فرماتے ہیں۔

”اما آہ تخرم و تاسف میکشید کہ من بر غلط رفتہ بودم“ جانی آبا و اجداد را

شما گرفتید، در دین و دنیا کار ہمیں است کہ نو گرفتی الحمد للہ کہ بدیں تہہ بیدی“

یعنی افسوس کرتے ہوئے فرمایا کہ میں غلطی پر ہوں، آپ نے اپنے اجداد کے راستے

کو اختیار کیا اور دین و دنیا میں یہی کام ہے جو تم کر رہے ہو۔ خداوند تعالیٰ کا شکر ہے کہ

تم اس مرتبہ کو پہنچے۔ چونکہ سیاست ملکیہ خراب تھی ہمایوں اور شیر شاہ سوری کی کشمکش

سے لوگوں پر عرصہٴ حیات تنگ تھا۔ اس وجہ سے آپ چند دن ٹھہر کر پھر اجمیر شریف

روانہ ہوئے۔ آپ کے پیرو مشرفوت ہو چکے تھے جب آپ اجمیر شریف پہنچے تو حضرت

سالار دہلی کے فرزند جناب حسین صاحب (جو کہ صاحب سجادہ تھے) مراقبہ میں تھے۔

جب انہوں نے مراقبہ سے سر اٹھایا تو حضرت پیر بابا صاحب کو دیکھ کر بہت خوش

ہوئے۔ اور فرمایا

”اے سید علی دریں زمان و ہمہ این اوان و ہم درین مراقبہ وہم دریں مشاہدہ حضرت

پدر مشفق و پیر محقق را دریا فتم بعد از ملاقات فرمود، اے فرزند از من دو خرقہ

ماندہ یکے را پارچہ پارچہ ساختہ در میان معتقدان قسمت ساز و خرقہ دوم را

بپیش آئندہ این حال برسان کہ حق آن جانب است پس پیش آئندہ این

حال شمارا یا فتم“

یعنی اے سید! مجھے ابھی اس مراقبہ میں حضرت قبلہ گاہ نے فرمایا ہے کہ مجھ سے دو

خرفے باقی ہیں، ایک کو ٹکڑہ ٹکڑہ کر کے معتقدین میں بانٹ دو، اور دوسرا خرقہ اس کو  
 دے دو جو ابھی آئے، پس آپ ہی اس کے لینے میں حق بجانب ہیں کہ آئے ہیں۔  
 چنانچہ وہ خرقہ آپ کو پہنا دیا گیا۔ چند دن قیام کے بعد حضرت حسین صاحب نے  
 آپ کو ارشاد فرمایا کہ چونکہ میرے والد محترم نے آپ کو ہستان میں رہنے کا حکم فرمایا  
 تھا۔ لہذا آپ اپنے وطن کی طرف جا کر اس سلسلہ کی اشاعت کریں۔ اجمیر شریف سے  
 روانہ ہو کر آپ براستہ پشاور و قندس کی طرف روانہ ہوئے۔ جب پشاور پہنچے تو یہاں  
 پر پٹھڑے۔ حاجی سیف اللہ خان صاحب اور ملک گدا جو گلپانی قبیلہ کے خواتین سے  
 ایک خان تھا آپ سے ملے۔ آپ کی ملاقات سے یہ ہر دو ملک بہت متاثر ہوئے۔  
 اور آپ کو موضع دو آبہ لے گئے۔ بہت ہی احترام و عزت کے ساتھ مہمان رکھا۔  
 آپ کے اخلاق حمیدہ، اور نیکی و بھلائی کی تعلیم سے لوگوں کو بہت فائدہ پہنچا۔ شریعت  
 کی پابندی، سنت رسول انام صلی اللہ علیہ وسلم کی پابندی، کی تبلیغ شروع کر دی۔ ندیس  
 کا سلسلہ بھی جاری کر دیا۔ لوگ بوق و جوق آتے اور بیعت ہوتے۔ طلباء درس پڑھتے  
 اکثر پیر کے دن وعظ فرماتے، سامعین کے ٹھٹ کے ٹھٹ بندھ جاتے، آپ کی شہرت  
 عام ہو گئی۔ یوسف زئی علاقہ میں آپ کی تشریف آوری سے قبل دو بہت مشہور و معروف  
 پیر تھے، جن کا نام پیرولی، اور پیر طیب تھا یہ دونوں آزاد خیال پیر تھے، احکام الہی  
 کی پابندی کی پرواہ نہیں کرتے تھے، بلکہ حضور صلی اللہ علیہ وسلم کی سنت کا بھی لحاظ نہ رکھتے  
 تھے، یہاں تک کہ بعض اوقات پیرولی (استغفر اللہ) اپنے آپ کو خدا کہتا اور اس  
 کے پیر و تصدیق کرتے، امر و نہی بلکہ حلال سمجھ کر حلال کا اعتقاد کرتے وغیرہ وغیرہ۔

آپ کا خیال تھا کہ دو آہ میں ایک سال قیام کے بعد اپنے وطن کو روانہ ہو جاؤ گی  
مگر جب ان ہر دو پیروں کی باتیں سنیں جو مسلمانوں کو گمراہ کر رہے تھے اور شعاثر اسلام  
سے بہکا رہے تھے تو

”توجہ بدلاں حدود بر خود فرض دیدم“

اس علاقہ میں تبلیغ کرنا اپنے اوپر ضروری اور لازمی سمجھا۔ آپ ان ہر دو پیروں کے  
ساتھ بیٹھنے کے لئے علاقہ یوسف زئی کو روانہ ہوئے۔ اور سدوم (علاقہ سدوم موضع کہتم سے  
شمال مشرق کی طرف موضع الی لنڈی میں آپ کے بیٹھنے کی جگہ اب تک موجود ہے اور لوگوں  
نے اس مقام کو مبارک سمجھ کر محفوظ رکھا ہے۔ جس کو آج کل سدوم کہتے ہیں) کے مقام پر  
قیام کر کے تبلیغ شروع کر دی۔ ان لوگوں کی جو اس علاقہ میں آباؤ تھے کیا حالت تھی فرماتے ہیں  
”اما مردم می یافتم ساوہ دل، کہ در حقیقت ہمگی ایشان دین طلب و دین جوین  
و خدا طلب بودند، جو آنان ایشان انجیران در دین استوارتر، زنان ایشان از  
مردان ہنوز در دین موکدتر اطفال ایشان در حد طفولیت دین طالب و دین جوین  
و خادمان ایشان نیز از مخالفت و مہنیات بشرعیہ گریزاں۔“

یعنی اس علاقے کے لوگوں کو میں نے انتہائی سادہ دل ہر وقت دین کی طلب و تلاش  
کرنے والے اور خدا طلب، جو ان بوز پٹھوں سے زیادہ دین میں استوار، عورتیں مردوں  
سے زیادہ دین پر مضبوط، بچے بچپن میں دین طلب کرنے والے اور تلاش کرنے والے اور  
ان کے ملازم بھی شریعت پر حامل پاتا ہوں۔ ان کی گمراہی و فسق کی وجہ یہ تھی فرماتے  
ہیں۔ ”ان میں قبولیت حق کی صلاحیت تو موجود تھی مگر اس علاقے کے لوگوں میں نہ درس  
تھا نہ مدرسہ، نہ علم تھا اور نہ ہی علماء اتقیا۔ اس لئے شریعت سے بے بہرہ مشائخ اور



ایسے پیروں نے جو کہ مشائخ بھی نہیں رکھتے تھے ان لوگوں کی سادگی سے ناچائز فائدہ اٹھا کر ان کو غلط راستہ پر ڈال دیا۔ آپ نے وعظ و نصیحت کا سلسلہ شروع کیا۔ اللہ تعالیٰ نے آپ کو قبولیت عطا فرمائی۔ لوگ ایسے نام نہاد پیروں سے اجتناب کرنے لگے۔ بدعت رسم و رواج کو چھوڑ کر شریعت اسلامیہ کے پابند ہونے لگے۔ جب آپ نے دیکھا کہ لوگ نماز باجماعت پڑھنے لگے ہیں، سنتِ مطہرہ پر عامل ہو رہے ہیں، سرود وغیرہ بڑے احتمال سے پرہیز کرتے ہیں اور درس تدریس میں منہمک ہو گئے ہیں تو آپ نے ان دونوں پیروں سے ملنے کا ارادہ ظاہر کیا تاکہ انہوں نے جو اپنا دین بنا رکھا ہے۔ اس پر بحث مباحثہ کیا جائے۔ آپ کے ساتھ علماء و طلباء اور اس علاقہ کے لوگ بھی تھے، ان سب کے ساتھ آپ پیر طیب اور پیر ولی کے ہاں تشریف لے گئے۔ جب پیر طیب نے آپ کے تشریف لانے کا سنا تو راتوں رات ہزارہ کو نکل گیا اور پیر ولی نے بھی سامنے آنے سے اعراض کیا۔ لوگ سمجھ گئے کہ پیران بے پیر ناحق پر ہیں لوگ ان سے برگشتہ ہو گئے۔

چونکہ یہ آثار و قرائن سے اندازہ لگا کر غیب دانی کا دعویٰ کرتے تھے تو پیر طیب نے سنا تھا کہ آپ نے مستقل طور پر قدس میں رہنا ہے، اپنے ضعیف الاعتقاد پر پیر ولی میں یہ تشہیر کر دی کہ

”سید علی را ازیں ولایت برداشتم و در قدس انداختمش“

یعنی (حضرت پیر بابا صاحب) سید علی کو میں نے اس وطن سے نکال کر قدس میں پھینک دیا ہے۔ دوستوں کے مشورہ سے اور اپنی مرضی سے۔ آپ ایک برس تک اس علاقہ میں تبلیغ فرماتے رہے تاکہ

”عوام زمانہ بگفتا پیر طیب کافر نہ شونند“۔

علاقہ یوسف زئی کے ایک بڑے خان نے جس کا نام ملک دولت علی زئی تھا اور قبیلہ بارکشا زئی سے تعلق رکھتا تھا آپ کو اپنی ہمشیرہ بی بی مریم حبالہ عقد میں دے دی، اب آپ ایک قسم کے مستقل سکونت پذیر ہو گئے، اللہ تعالیٰ نے آپ کو فرزند اور لڑکیاں عطا فرمائیں۔ پھر آپ قدس تشریف لے گئے تو آپ کے والد فوت ہو چکے تھے۔ والدہ زندہ تھیں، تمام حالات سے والدہ کو آگاہ کیا۔ انھوں نے آپ کو اجازت دی کہ آپ اپنے بال بچوں کے ساتھ اسی علاقے میں رہیں اور تبلیغ کرتے رہیں۔ واپس آکر آپ مقام یونیر میں مستقل قیام پذیر ہو گئے۔ اپنے شیخ کے حکم کے مطابق کوہستان فی علاقہ میں خانقاہ قائم کر کے سلسلہ کی تبلیغ میں مصروف ہو گئے۔ لنگر جاری کر دیا۔ درس تدریس کا انتظام کیا۔ بڑے بڑے علماء اور صلحاء آپ کے دستِ حق پرست پر بیعت کر کے سلسلہ چشتیہ میں داخل ہوئے۔ آپ کی تاریخ بیان کرنے والے لکھتے ہیں کہ آپ سے بیعت کر کے سات اخوند، اس سلسلہ میں ممتاز ہوئے، یعنی سات علامہ اور پندرہ عالم آپ کے مرید ہوئے۔ ان میں ایشاور کے حضرت اخوند درویش بھی تھے۔

حضرت پیر بابا صاحب رحمۃ اللہ علیہ کے دور میں بایزید انصاری الملقب پیر روشن المعروف پیر تاریک بھی اسی طرح کا ایک پیر پیدا ہوا، آپ نے اس کے مقابلہ

۱۰۲۵ء میں عبداللہ صاحب کے گھر جالندھر (یہ شہر پنجاب میں واقع ہے اور آج کل بھارتی پنجاب میں ہے) میں پیدا ہوا۔ صاحب دہستان مذاہب نے لکھا ہے کہ ”بہفت پشت شیخ سراج الدین انصاری یعنی ساتویں پشت میں شیخ سراج الدین انصاری سے بایزید انصاری جا ملتا ہے۔ بایزید انصاری کسی کا

میں بھی علماء اور صلحاء کے وفود بھیجے، اور خود بھی اس کو دعوتِ مبارکہ دی۔ آپ فرماتے ہیں۔

”اں ہنگام در میان اولس تفرقہ افتاد“

لوگوں میں بہت ہی بے اتفاقی پیدا ہو گئی، یہاں تک کہ لوگ اس پیر بے پیر کی دعوت پر اس کے گرد بہت تعداد میں جمع ہو گئے۔ مگر آپ نے حضرت علامہ اجل انور نے

مرید نہیں تھا۔ چونکہ اس کے والد کی دو بیٹیاں تھیں، اس لئے یہ والد کی نظروں میں محبوب نہیں تھا۔ بڑا عقلمند ہوشیار، معاملہ فہم، اور نکتہ رس تھا۔ عقائد میں آزاد خیال تھا۔ اپنا فکر اور اپنا طریق عبادت رکھتا صاحبِ الہام ہونے کا دعویٰ رکھتا، توحید کے متعلق اپنے نظریات رکھتا تھا۔ اخلاق کو بھی اپنی تعلیم کی روشنی میں پروان چڑھواتا۔ اس کی اس خود سری کا نتیجہ نکلا کہ بقول صاحبِ دبستان مذاہب ”اں خود راہی دانستی و مرد مرا بریاضت فرمودی“ ”یعنی اپنے آپ کو نبی سمجھتا، اور لوگوں کو ریاضت کی تعلیم دیتا۔ اور لکھا ”ماز بگذاردے اما جہتہ تعین را از میان برداشت، کہ قانیماتو لورا فشم و حہ اللہ“۔ یعنی نماز پڑھتا مگر قبلہ مبارک کے تعین کو ختم کر دیا۔ کیونکہ وہ کتنا کہ جدھر بھی رخ کروا دھر اللہ تعالیٰ ہے۔ منسل کو ضروری نہ سمجھتا، سوائے اپنے ماننے والوں کے باقی تمام بنی نوع انسان کو نوع حیوان سمجھتا اسی لئے ان کے قتل اور ذبح کا حکم دیتا۔ وغیرہ وغیرہ (اللہ تعالیٰ ان ہذیبات سے معذور رکھے) عالم نہیں تھا مگر ایک کامل سیاسی اور منطقی و ماہر رکھنا تھا۔ گفتگو میں کوئی بھی اس کے ہمسر نہیں ہوتا تھا۔ ابتداءً بحیثیت ایک پیر کے متعارف ہوا۔ کافی لوگ اس کے پیرو ہو گئے۔ اور اس پر پروانوں کی طرح قربان ہوتے۔ اپنی دولت اور مال بچھہ تک قربان کرتے، اس نے حال نامہ خیر البیان، مقصود المؤمنین اور صراط التوحید نامی رسائل لکھے۔



صاحب دروینہ کی قیادت میں اس بے رہرو مذہب کی پوری پوری مخالفت کی اور  
پیر بے پیر کو مجبور کر دیا کہ وہ اس علاقہ کو چھوڑ کر نکل جائے۔ چنانچہ وہ تیراہ کی پہاڑیوں  
میں نکل گیا۔ اب اس نے وہاں پر اپنا مرکز بنا کر سیاست کا رنگ اختیار کیا، اور حکومت  
مغلیہ کو بہت پریشان کیا۔

جن میں اپنے الہامات، مکشوفات اور اپنی تعلیم دنیا کے سامنے پیش کی۔ اس کے مُردین اس کو باقاعدہ اس  
علاقہ کا بے تاج بادشاہ سمجھتے، اگرچہ اس کی موجودگی میں یہ صرف اور صرف ایک مذہبی گروہ تھا۔  
جس کا اپنا دین و آئین تھا۔ جب علماء اور مشائخ نے اس کی مخالفت کی اور اس کو ختم کرنے کے لئے  
بحث و مباحثہ اور جنگ تک نوبت پہنچی۔ اور علماء مشائخ نے اس کو پشاور کے علاقہ سے نکلنے پر مجبور  
کر دیا تو یہ آفریدیوں کے دُور و راز پہاڑی علاقوں میں چلا گیا۔

اب اس نے بجائے پشاور کے علاقہ کے اپنا رخ کابل کی طرف موڑ دیا۔ اس علاقہ کے علماء اس  
کے مقابلہ میں نہیں آسکتے تھے۔ آخر ۹۹۲ھ میں انتقال کیا۔ اس کی عمر ۶۳ برس تھی۔ یعنی  
۱۵۸۱ء میں مرا۔ یہاں بایزید نے سلطنت دہلی کو خوب پریشان رکھا، اور خوب لوٹ گھسوت کی مگر  
یہ شخص مذہبی معتقدات میں رخنہ اندازی نہ کرتا تو مطالعہ تاریخ سے پتہ چلتا ہے کہ اس علاقہ میں یہ اپنی  
پادشاہت قائم کر لیتا۔ مگر افسوس ہے کہ اس قسم کے سیاسی بیدار مغز لوگ خواہ مخواہ مذہب میں مداخلت  
کر کے اپنے آپ کو ختم کروا دیتے ہیں۔ علماء اور مشائخ مجبور ہوتے ہیں کہ جو شخص بھی چاہے جس مقصد  
کے پیش نظر اٹھے۔ اگر مذہب سے ٹکراتا ہے یا مذہب میں رخنہ اندازی کرتا ہے تو پھر یہ حضرات مداخلت  
کرتے ہیں۔ اور اگر یہ مداخلت نہ کرتے تو یقیناً آج مذہب اسلام اس علاقہ میں موجود نہ ہوتا۔ بلکہ اس  
کی شکل کچھ اور ہی ہوتی۔ میرے پشاور کے ایک بزرگ نے یوسف زئی پٹھان نامی کتاب لکھی ہے۔ اس

جناب سید علی ترمذی کا طریقہ مبارک تھا کہ عام لوگوں کو بیعت شریعت سے شرف فرماتے۔ اور علماء و فضلاء، اور صاحبانِ فراست کو بیعت طریقت سے نواز فرماتے، اس لئے کہ اس راہ میں جھلا کے گمراہ ہونے کا اندیشہ ہوتا ہے لہذا شریعت حقہ اسلامیہ پر عوام کا ثابت قدم رہنا ہی ان کی نجات کے لئے کافی ہے

کتاب کے صفحہ ۲۵۴ سے لے کر صفحہ ۲۹۳ تک پھیلے ہوئے تبصرہ پر میں نے ایک لگ مضمون لکھا ہے جس کا عنوان ہے۔ "بایزید کی تحریک پر تبصرہ"۔ صرف اصولاً ایک بات یہاں بیان کرتا ہوں جس کا تعلق اس مضمون سے ہے اور وہ یہ ہے معاصر عزیز اللہ بخش صاحب یوسفی پشاوری۔ اپنی کتاب کے صفحہ ۲۵۶ پر لکھتے ہیں۔ "اب گویا ایک علاقہ میں یا ایک قوم میں دو سجادہ نشین دکھائی دے رہے ہیں۔ دونوں اپنے اپنے مخصوص طریقہ سے تعلیم اسلام پیش کر رہے ہیں۔ صراط المستقیم کی طرف دعوت دے رہے تھے، لیکن ان دونوں میں اتفاق نہ ہو سکا"

جیرانگی ہے کہ یہاں بایزید "سجادہ نشین" کس طرح بنا۔ صاحب سجادہ تو وہ ہوتا ہے جو حضرات صوفیائے کرام رحمہم اللہ علیہم اجمعین کے کسی ایک سلسلہ (قادریہ، چشتیہ، نقشبندیہ اور سہروردیہ) سے منسلک ہو کر ان اوراد و اعمال کی تکمیل کر کے اپنے شیخ کی طرف سے سنا دے اور لے کر صاحب سجادہ ہو تو تب سجادہ نشین بنتا ہے۔ معلوم نہیں کہ جناب یوسفی صاحب نے بایزید انصاری کو کون سے سلسلہ کا شیخ تسلیم کیا ہے۔ حالانکہ میاں بایزید انصاری کسی سلسلہ میں منسلک نہیں تھا۔ بلکہ وہ تو غیب سے الہام سن کر مذہب میں دشمنہ اندازی کر رہا تھا۔ یقیناً حضرت پیر بابا صاحب رحمۃ اللہ علیہ کا اس کے ساتھ اتفاق و اتحاد نہیں ہو سکتا تھا۔ اتحاد و زندقہ کے ساتھ ایک اللہ تعالیٰ کا ولی کس طرح اتفاق و اتحاد کر سکتا ہے۔ اس دور میں جبکہ تحقیق حق ناپید ہے۔ یقیناً ایسی ہی غیر ذمہ دارانہ تحریک

آپ دیہاتوں میں "امر بالمعروف" اور "نہی عن المنکر" کے لئے اکثر دورے کیا کرتے اور صرف اللہ جل جلالہ کی رضا کے لئے اہل بدعت اور گمراہوں سے بحث مباحثہ کرتے، اور بانگِ وہل اعلان فرماتے کہ "ان سے بچو، ایسا نہ ہو کہ ہلاک کر دیئے جائیں" آپ کی توجہ کا ملکہ اس حد کمال تک پہنچ چکی تھی کہ جو بھی طالبِ مولیٰ آتا آپ کی توجہ کی برکت سے قیدِ ماسواء اللہ سے آزاد ہو جاتا۔ چند دنوں میں سیرِ باطنی مکمل کر کے فنا فی اللہ اور بقا باللہ کے مقامات حاصل کر لیتا۔ آپ اس شخص کو بہت پسند فرماتے جو تہذیبِ نفس، طلبِ علم اور طریقِ سلوک کو حاصل کرنے کیلئے آتا اور جو شخص دنیا و دنیاوی مطالب لے کر حاضر ہوتا اس کے لئے بھی دعا فرماتے۔ مگر اس شخص سے خوش نہ ہوتے۔ حضرت اخوند درویش فرماتے ہیں کہ "کسی وجہ سے کچھ عرصہ میں آپ سے ملاقات نہ کر سکا۔ آپ نے سبب پوچھا میں نے عرض کیا کہ حضورِ خالی ہاتھ آپ کی خدمت میں حاضر ہونا مناسب نہیں سمجھتا، آپ نے اعراض کرتے ہوئے فرمایا۔ وہ لوگ جو اونٹ گائے اور گھوڑے لشکر میں پیش کرتے ہیں ان کو میں دوست یا مرید نہیں خیال کرتا۔ بلکہ یہ اللہ تعالیٰ کی طرف سے جانتا ہوں، مگر ہاں میرے دوست اور مرید وہ ہیں جو مجھ سے

سامنے آئیں گی۔

خرد کا نام جنوں رکھ دیا جنوں کا نام خرد

جو چاہے آپ کا حسن کرشمہ ساز کرے

باقی رہا اس کی صراطِ مستقیم اور اسلام کی دعوت، تو میرا خیال ہے کہ جناب یوسفی صاحب نے دبستان

مذہب ص ۲۴۷ سے لے کر ص ۲۵۱ کے آخر تک کا مطالعہ نہیں کیا۔



روحانی فائدہ حاصل کرتے ہیں اور میرے احوال پر نظر رکھتے ہیں۔“  
 آپ کی طبیعت مبارک میں اتنی سخاوت تھی کہ کوئی سائل بھی آپ کے دروازہ سے  
 الی نہیں لوٹتا، مسافروں کو زوراً راہ ہتیا کرتے۔ بیماروں کی عیادت کے ساتھ مالی امداد  
 ہی کرتے۔ آپ کا لنگر ہر وقت جاری رہتا، اور ان گنت لوگ آکر روٹی اور کپڑا حاصل  
 کرتے، علم اور عقو کو تو آپ کی ذات والا صفات پر ناز تھا۔ آپ کی ذات مبارک  
 تمام اخلاق حمیدہ سے متصف تھی جو ایک کامل و مکمل انسان کے لئے زیب ہیں،  
 آپ کے مکشوفات، کرامات، خوارق عادات لائق تلمیح ہیں اور جو شخص مقام  
 و ثبوت پر فائز ہو اس کے لئے ان باتوں کا ذکر ہی بے سوو ہے۔ اپنے وقت پر اللہ  
 کے حکم سے سب تصرف اسی شخص کا ہوتا ہے۔ اللہ تعالیٰ کی بخشش و عطا سے اس  
 سستی کے سامنے غیب و شہود کے پردے اٹھ جاتے ہیں، وہ اللہ تعالیٰ کی طرف سے  
 تمام الفا کے ذریعہ مامور ہوتا ہے۔

حضرت شیخ الاسلام و المسلمین، غواص بحر حقیقت، غوث وقت، سید علی ترمذی  
 المعروف پیر بابا رحمۃ اللہ علیہ بمقام بنیر (کوہستان) سلسلہ عالیہ چشتیہ، قادریہ، مہروردیہ اور  
 کبرویہ کو کمال عروج پہنچا کر ۹۹۱ھ میں واصل بحق ہوئے۔ آج تک آپ کی مزار پر آلو  
 سے ہزار ہا کی تعداد میں لوگ آکر دینی، دنیوی اور روحانی برکات حاصل کرتے ہیں۔  
 آپ کی اولاد بکثرت ہے۔ تقریباً ہر علاقہ میں ملتی ہے۔

صاحبان کشف فرماتے ہیں کہ آپ اپنی قبر شریف میں اس وقت بھی باذن اللہ  
 و بطریق سید پاک احمد مجتبیٰ محمد مصطفیٰ صلی اللہ علیہ وسلم تصرف فرماتے ہیں۔

# حضرت سید عبدالوہاب صاحب المعروف اخون پنچو صاحب رحمہ اللہ

۱۲۵ھ تا ۱۰۴۰ھ


آپ کا نام نامی و اسم گرامی سید عبدالوہاب ہے۔ اور والد گرامی کا نام سید غازی بابا ہے۔ آپ اخون پنچو بابا کے نام سے مشہور ہیں۔ آپ کو کتب تاریخ و میر میں شیخ پنچو سنبھلی لکھتے ہیں۔ نیز آپ بھی اپنی نسبت سنبھلی سے کرتے، آپ کے جد بزرگوار وہاں سے ہی آئے تھے، اسی لئے آئین اکبری میں شیخ ابوالفضل نے (جو کہ جلال الدین اکبر کا وزیر تھا) آپ کو شیخ پنچو سنبھلی لکھا ہے۔ پنچو آپ کو اس لئے کہا گیا کہ جب پیروان پیر تاریکی (جس کا نام بازید انصاری اور لقب پیر روشن دین تھا) کو آپ نے ارشاد ہدایت شروع کی تو چونکہ وہ احکام شریعت اسلامیہ پر عمل نہیں کرتے تھے بلکہ استہزاء کیا کرتے تھے اس لئے آپ نے ان کو سب سے پہلے پانچ بناؤ اسلام سے تعلیم دینا شروع کیا۔ انہوں نے بوجہ مخالفت از روئے تحقیر کے آپ کو پنچو بابا کہنا شروع کر دیا۔ جب

۱۔ اخون، اخوند کا مرتبہ ہے۔ یعنی آخری حرف گرایا گیا ہے اخوند تو دانی لفظ ہے اور متبہ عالم کے لئے استعمال ہوتا ہے۔

۲۔ چونکہ آپ بلند پایہ مدرس تھے اور سینکڑوں علماء آپ کے شاگرد تھے اس لئے آپ کو اخوند کے لقب سے نوازا گیا۔

۳۔ بروایت شمس العلماء قاضی میر احمد شاہ صاحب و ذواتی ساکن اکبر پورہ مرحوم :





مزار اخوند پنجو بابا عليه الرحمة





آپ کی خدمت میں یہ بات کہی گئی تو آپ نے فرمایا کہ اس سے بہتر اور کیا ہوگا کہ میرا لقب ”پانچ بنار اسلام“ ہو اور دعا فرمائی کہ اے اللہ قیامت تک میرا ہی لقب ہو، چنانچہ ایسے ہی ہوا۔

آپ کے بزرگوار عرب سے آکر ہندوستان میں بمقام سنبھل آباد ہوئے۔ جب سلطنت لودھیہ کو زوال ہوا تو آپ کے والد محترم جناب سید غازی بابا صاحب براستہ چھبہ ہزارہ ہوتے ہوئے علاقہ یوسف زئی میں بمقام ترک قیام کیا۔ جناب سید غازی بابا صاحب نہایت ہی پرمیزگار اور زاہد تھے۔ مذکورہ گاؤں میں قناعت اور عزت کے ساتھ وقت بسر کرتے، جناب صالح محمد صاحب المعروف ”ولیوانہ بابا“ کی خالہ سے شادی کی، اور اکبر بادشاہ کے زمانہ میں پیشاور شہر میں آکر سکونت پذیر ہوئے اور یہیں آپ کا انتقال ہوا۔ آپ کا مزار قلعہ بالا حصار کے نیچے واٹرلس گراؤنڈ میں درختوں کی گھنی چھاؤں میں موجود ہے۔

۱۹۲۵ء میں جناب حضرت سید عبدالوہاب صاحب المعروف انخون پنجو بابا موضع ”اکائے“ علاقہ یوسف زئی میں پیدا ہوئے۔ آپ علم لدنی رکھتے تھے۔ مگر پیر بھی ظاہری طور پر آپ نے علوم ظاہری سے فراغت حاصل کی۔ موضع چوہا گجر میں ان دنوں ایسا بڑے عالم دین قاضی تھے۔ ان کی خدمت میں پہنچ کر علوم متداولہ کو پڑھا، اس کے بعد ہندوستان تشریف لے گئے، اور کافی عرصہ مختلف علمائے پڑھتے رہے۔ ان ایام میں آپ زیادہ عرصہ روہیل کھنڈ میں مقیم رہے۔ تحصیل علم کے بعد واپس صوبہ بہار لوٹے۔ ۱۹۹۰ء میں بصرہ ۲۵ سال اپنے چھوٹے بھائی کے ہمراہ موضع اکبر لویہ میں مستقل قیام اختیار کیا، اور سندھ میں پربلوہ افروز ہوئے۔

حضرت علامہ شمس العلماء قاضی میرا احمد شاہ صاحب رضوانی تھنہ الاولیاء میں فرماتے ہیں کہ تقریباً تین سو علماء و مشائخ ہر وقت آپ سے علوم ظاہری میں دستار فضیلت یعنی سند حاصل کی، آپ نے کافی عرصہ تفسیر، حدیث، فقہ، اصول، منطق اور اخلاق کا درس دیا، اور انتہائی جان فشانی کے ساتھ تبلیغ و اشاعت شریعت مطہرہ میں منہمک رہے۔

اکبر لویہ ان دنوں داؤد زنی قوم کا مرکز تھا۔ اس گاؤں میں چالیس محلے تھے، ہر ایک محلے میں ایک حجرہ تھا، ہر ایک محلے کے لوگ چمکس اور بھنگ پی کر رہا کرتے ہوئے دن رات ان حجروں میں مست رہتے۔ اور گاتے بجاتے، دین اسلام سنت رسول کریم صلی اللہ علیہ وسلم اور یادِ الہی سے قطعاً بے پرواہ ہو گئے تھے۔ اتنے بڑے گاؤں میں ایک بھی قابل ذکر مسجد نہ تھی۔ اس تمام علاقہ کے لوگ پیر روشن المعروف پیر تارکی کے خلیفہ "مہرست" کے مرید اور پیرو تھے۔

جناب انخون پنجو صاحب نے تمام کاموں سے پہلے یہ کام کیا کہ وہاں ایک جامع مسجد تعمیر کی، نماز جمعہ کا قیام کیا۔ امر بالمعروف کے لئے مختلف علاقوں میں جماعتوں کو بھیجا، اور اس بے خبر قوم کو جو فسق و فجور میں مبتلا تھی و محظوظ نصیحت کرنا شروع کر دیا۔ عوام کے لئے آپ نے ابتدائے پانچ بنائے اسلام سے کام شروع کیا۔ طلباء کے لئے درس و تدریس کا انتظام کیا۔ سلوک و معرفت کے حصول کے لئے جو صاحبان طلب آئے ان کے لئے آگ انتظام کیا۔ آپ کی اس خدمت دین کا اتنا شہرہ ہوا کہ لوگ دور دور سے آئے لگے۔ اور حسب توفیق علوم حاصل کرنے لگے۔ نیز وہ علماء جو کہ ہندوستان اور دوسرے علماء سے سند فراغت حاصل کر لیتے تھے۔ وہ تبرکاً آپ کی خدمت میں حاضر ہو کر بھی تکمیل کی سند لیتے۔



۱۹۹۳ء میں جناب میرا بوالفتح صاحب قنیاچی (جو کہ شیخ المشائخ جلال الدین صاحب  
تھانگیری کے خلیفہ تھے) پشاور شہر سے ہوتے ہوئے اکبر پورہ تشریف لائے اور آپ نے  
طریقہ عالیہ چشتیہ میں ان کے ہاتھ پر بیعت کی۔ حضرت میرا بوالفتح صاحب قنیاچی رحمۃ اللہ علیہ  
نے آپ کو خلافت سے نوازا، اور علم توحید باطنی سے مالا مال کر دیا۔ بیعت ہونے کے  
بعد آپ اب اوراد و وظائف سے فارغ اوقات و بیات کی تعلیم میں صرف کرتے  
اور باقی اوقات عبادت و ریاضت، ذکر و فکر، مجاہدہ و مراقبہ میں گزارتے۔ بیعت  
ہونے کے بعد صائم اللہ ہر اور قائم اللیل ہو گئے۔ ذکر و فکر سے بسا اوقات آپ پر محبت کا  
عالم بھی طاری ہوتا جس وقت آپ پر مسکری حالت ہوتی تو خادم آپ کو بازوؤں سے پکڑ  
کر "یا حق یا حق" کہہ کر اٹھاتے تو آپ اٹھ کر نماز پڑھ لیتے۔ نماز سے فارغ ہو کر پھر  
بے ہوش ہو جاتے اور ماسواۃ اللہ سے بے خبر ہو جاتے۔

آپ کا معمول تھا کہ صبح کی نماز کے بعد چاشت کی نماز تک "ذکر" میں مصروف رہتے  
دوپہر تک "جلس و م" اور دیگر اوراد کرتے، نماز ظہر کے بعد قیلولہ کرتے، قیلولہ کرنے کے بعد  
علوم متداولہ کی کتابیں پڑھتے۔ عصر سے مغرب تک "صلوات الوسطی" میں مشغول رہتے۔  
مغرب کے بعد قرآن حکیم کا درس فرماتے۔ عشاء کے بعد اوراد و وظائف اور مراقبات میں  
مشغول ہوتے۔ گویا آپ کا تمام وقت یاوالہی، اطاعتِ خدا اور سؤل حل جلالہ، صلی اللہ  
علیہ وسلم اور مخلوقِ خدا کی خدمت میں گزرتا۔

آپ پر "عشق الہی" کا اتنا غلبہ تھا کہ چہرہ انور سے آگ کے شعلے نظر آتے تھے بیعت  
سرویوں کے دنوں میں آپ صرف ایک عمل کا کرتا پھرتے۔ آپ کے مقررین سے ایک  
صاحب "جناب میاں علی بابا رحمۃ اللہ علیہ فرماتے ہیں کہ انتہائی سرویوں کے ایام میں

میں آپ کی خدمت میں حاضر تھا۔ آپ ایک بار ایک کمرۃ اور ایک عمامہ پہنے ہوئے تھے  
 دیکھتے دیکھتے آپ پر عشق الہی کا غلبہ ہوا اور آپ کی پیشانی مبارک اور چہرہ نور سے پسینہ  
 بہنا شروع ہو گیا۔ عشاء کی نماز کے بعد آپ گھر سے اسی عالم میں نکلے، میں بھی آپ کے  
 پیچھے ہویا۔ آپ کمال استغراق اور محویت کے ساتھ عشق الہی میں مست تھے۔ تمام رات  
 زخی چار باغ سے لے کر جہنم تک آتے جاتے جمال الہی اور عشق الہی میں مگن تھے جب  
 صبح ہوئی تو نہایت اوب کے ساتھ میں نے عرض کیا کہ حضور رات کو عجب کیفیت تھی  
 آپ نے فرمایا۔ اے علی! یہ نکتہ یاد رکھو اسرار ربانی سے بے منصور نے محبت الہی  
 کا جام چاہا اور ضبط نہ کر سکا۔ حتیٰ کہ "انا الحق" کا دعویٰ کر دیا۔ مگر تم نے دیکھا کہ محبت  
 کے جام پر جام آج مجھے عنایت کئے گئے۔ اور کتنے ہی خم خالی کر دیئے گئے۔ مگر ایک قطرہ  
 بھی باہر نہ گرا۔"

چونکہ آپ کے رُخ اللہ پر وقت انوار الہی کی بادشہی اس لئے کوئی بھی جی بھر  
 کر آپ کے چہرہ نور کو نہ دیکھ سکتا، اور جو بھی آپ کے رُخ اقدس کو "توجہ" اور  
 ہمت سے دیکھ لیتا، نوعارف کامل ہو جاتا۔ اگر کسی بھی مشرک کی نظر آپ کے  
 نورانی چہرہ پر پڑ جائے تو فوراً کلمہ توحید پڑھ لیتا۔ یہی وجہ تھی کہ ہندو آپ کا نام سننے  
 ہی چھپ جاتے۔ ایک بار شہنشاہ ہندوؤں کی ایک برات اکبر پورہ آئی۔ اس برات  
 سے تقریباً دس نوجوان آپ کی مسجد میں آکر آپ سے ملاقی ہوئے۔ آپ کا چہرہ دیکھ  
 کر بہوش ہو گئے۔ اور ٹپنے لگے، جب ان کو ہوش آیا تو مسلمان ہو گئے۔ اور آج تک  
 اس شخص کا گھر اکبر پورہ میں آباد ہے۔ گویا کہ آپ کی ذات والا صفات میں اتنی تاثیر اور اتنا

یہاں اصطلاح میں جو غیر مسلم مسلمان ہو جاتے تو اس کو شیخ کے لقب سے پکارتے ہیں۔  
 حضرت الاولیاء از شمس العلماء

جذبہ تھا کہ جو بھی اُس وقت آپ کے سامنے آتا وہ بھی متاثر ہوتے بغیر نہیں رہ سکتا تھا۔  
 جب آپ کے علم ظاہری و فیوضاتِ باطنی کا شہرہ چاروں طرف پھیل گیا، تو معاصرین  
 اور مشائخ نے آپ کی مخالفت کی اور آپ سے بحث و مناظرہ کی ٹھانی اور اکتھے ہو کر  
 فیصلہ کیا کہ آپ کی مسجد میں جا کر آپ سے مناظرہ کریں اور کسی قسم کی آپس کی تخطیہ و تکبر  
 نہ کریں۔ جب وہ آپ کی مسجد میں پہنچے تو اس وقت آپ گھر میں تشریف رکھتے تھے۔  
 آپ کے فرزند ابراہیم صاحب سید عثمان صاحب نے آپ کو ان کے آنے کی خبر دی۔  
 آپ تشریف لائے۔ ان علماء نے آپ کا رخ انور دیکھتے ہی فوراً قدمبوسی کی۔ اور  
 یک بارگی لا الہ الا اللہ کا نعرہ لگا کر بے ہوش ہو گئے، حتیٰ کہ نماز ظہر کا وقت آ گیا۔ جب ظہر  
 کے نوافل سے فارغ ہوئے تو میاں علی صاحب نے عرض کیا کہ حضور اگر ان کی یہی حالت  
 رہی تو شریعت اور علم کی بہت بے قدری ہوگی اور بے عزتی۔ آپ نے ان پر توجہ کر کے  
 ”الا اللہ“ کا نعرہ لگایا تو وہ سب ہوش میں آ گئے اور تائب ہو کر مُرید ہوئے۔  
 آپ میں اتنی سخاوت تھی کہ جو بھی آپ کے پاس حاجتمند آیا خالی نہیں لوٹتا۔  
 آپ کے لنگر سے امیر و غریب سب کو برابر کھانا ملتا۔ مفلوک الحال اور غربا کی امداد کرنا  
 آپ کا خاص وصف تھا۔ استغناء کا یہ عالم تھا کہ امیر و حکام سے ٹھٹھے قبول نہ فرماتے۔  
 بادشاہِ متلیہ کی طرف سے کئی بار لنگر کے مصارف کے لئے پیش کش کی گئی۔ مگر آپ نے  
 قبول کرنے سے انکار کر دیا۔

آپ نے حضرت پیر بابا رحمۃ اللہ علیہ اور اخون دروینہ رحمۃ اللہ علیہ کی طرح  
 باذیاد انصاری الملقب پیر روشن اور اس کے پیروان کے خلاف تبلیغی اور عملی طور پر کام

لے باذیاد انصاری کے حالات حضرت پیر بابا صاحب اور اخون دروینہ کے ضمن میں دیکھیے۔



۱۲۱۶۳

کیا۔ چونکہ اس علاقہ میں اس کے متبعین بکثرت تھے، اس لئے آپ ان کی مخالفت  
 کا پورا نشانہ تھے۔ مگر آپ نے ہمت استقلال اور کرامت کے ذریعہ اس علاقہ کو ان  
 بے راہ روگوں سے پاک کیا اور ان کو گمراہی کی تاریکیوں سے نکال کر ہدایت کی نورانی  
 منزلوں پر ڈال دیا۔ پھر، بھنگ اور ایون جیسے رسولیے زہرہ نشوں سے انھیں  
 باز رکھا اور لوٹایا۔ چنگ و باب سے چھٹکارا دلا کر یاوانی میں مصروف کر دیا۔  
 بد اعمالیوں اور بد اخلاقیوں سے توبہ کروانے نیک اعمال و صاحب اخلاق حمیدہ بنایا۔  
 صاحب تحفۃ الاولیاء فرماتے ہیں کہ ۹۹۳ھ میں یازید انصاری الملقب پیر روشن نے  
 جب حکومت ممغلیہ کے خلاف شورش کی تو بھلال الدین اکبر خود مقابلہ کے لئے آیا۔ اس سفر  
 میں اکبر بادشاہ آپ کی خدمت اقدس میں حاضر ہوا۔ اس وقت آپ کچھروالی مسجد میں مقیم  
 تھے۔ طالب دعا ہوا، آپ نے توجہ کاملہ کے ساتھ دعا کی۔ اللہ تعالیٰ نے اکبر کو فتح و ظفر  
 سے نوازا اور تاریکیوں کو پرانہ کیا۔ اس وقت اکبر نے آپ کی خدمت میں مخالف پیش  
 کیے تو آپ نے کلی طور پر لینے سے انکار کر دیا۔ اکبر پورہ کے بالکل ساتھ دریائے بارہ  
 بہتا ہے۔ آپ کے زمانہ میں اس دریائے بارہ میں ایک عظیم سیلاب آیا۔ اس وقت  
 پیر مسست خلیفہ پیر روشن کا بہت بہت چرچا تھا اور اس کے قلعین اس کی نام نہا  
 کرامات اور کشفات کا ہر حجرہ میں بیٹھ کر خوب پروپیگنڈا کرتے تھے۔ لوگ اس سیلاب  
 سے عاجز آ کر پیر مسست کے پاس روحانی مدد طلب کرنے کے لئے گئے تاکہ وہ کرامات  
 کے ذریعہ گاؤں کو تباہی سے بچالے۔ اس نے اپنی بھنگ رکڑنے کا ”تکدہ“ ان لوگوں  
 کو دیا اور کہا کہ جاؤ اور گاؤں کی طرف بند باندھ کر یہ میرا تکدہ کھڑا کرو، سیلاب کم ہو  
 جائے گا، اور پانی گاؤں کی طرف نہیں آئے گا۔ ہزار ہا لوگ اس کی یہ کرامت دیکھنے کے

لئے جمع ہو گئے۔ تکرر رکھا گیا مگر پانی نہ نکلا۔ اب پیر بہر مست خود آیا اور نہایت دلیری کے ساتھ بند پر کھڑا ہو گیا۔ مگر پانی کے ایک ہی دباؤ نے پیر کے ساتھ بند کو بہا دیا۔ پیر بہر مست غوطے پر غوطہ کھانے لگا۔ اس کے فریعوں نے پیر بہر مست کو نکالا۔ عین اسی وقت حضرت انخون پنچر بابا صاحب نے اپنا عصا حضرت میاں علی بابا کو دیا اور فرمایا اس عصا کو پانی میں کھڑا کر دو۔ انشاء اللہ خداوند تعالیٰ افضل و کرم کر دے گا۔ جب حضرت میاں علی بابا نے عصا پانی میں کھڑا کر دیا۔ تو فوراً بند بندھ گیا اور سیلاب کم ہو گیا۔ گاؤں تباہی سے بچ گیا۔ جب ان ہزار ہا لوگوں نے آپ کی یہ کھلی اور روشن کرامت دیکھی تو پیر روشن المعروف پیر تاریکی کے خلیفہ سے کلی طور پر برگشتہ ہو گئے اور ہزاروں کی تعداد میں آکر علقہ مریدین میں شامل ہو گئے۔ تحریک روشنائی جو حکومت وقت کی لڑائیوں، قتل و غارت، مشائخ کرام کے بحث و مناظرے اور جدوجہد سے ختم نہ ہو سکی۔ اس علاقہ میں آپ کی صرف ایک کرامت نے ہمیشہ ہمیشہ کے لئے ختم کر دی۔

آپ کی کرامات سے ایک زندہ کرامت یہ ہے کہ اس وقت آپ کی ایک مسجد اکبر پورہ میں موجود ہے جس کو ہزاروں سیاح اور مومنین، ہر قوم ہر مذہب اور ہر ملت کے افراد دیکھنے آتے ہیں اور کسی کو اس سے انکار نہیں ہو سکتا۔ حضرت حاجی دریاحان (جن کا مزار موضع چکنی تحصیل پشاور میں مزبح عوام و خواص ہے) نے ایک بار آپ سے سوال کیا کہ قیامت کے علامات کیا ہیں۔ آپ نے جواب دیا: میری مسجد کا محراب زمین میں جب غرق ہو جائے گا تو قیامت آجائے گی۔ اب یہ بات مشاہدہ میں آ رہی ہے کہ محراب مسجد آہستہ آہستہ بتدریج زمین میں دھنس رہا ہے، اور اس وقت تقریباً تہائی حصہ دھنس چکا ہے۔ واللہ اعلم بالصواب۔

آپ کی وفات شاہ بہمان باور شاہ کے عہد میں بمبرہ ۹۵۰ سال ۱۵۴۰ء میں ہوئی۔ اور  
 اس آفتاب علم ظاہری و باطنی، قطب الاقطاب، عورت و وقت کو اکبر پورہ سے تقریباً  
 ایک میل شرک شاہی کی طرف پیرو خاک کیا گیا۔ ہزار ہا لوگ آپ کی زیارت کے لئے آتے  
 ہیں اور بڑے بڑے مشائخ نے آپ سے فیض لیا اور اب بھی فیضیاب ہوتے ہیں۔  
 آپ کی تجیز و تکفین میاں عثمان صاحب اسٹون ساک صاحب کا بگراہی، میاں  
 علی بابا صاحب، حضرت شیخ رحیم کار المعروف حضرت کا صاحب اور شیخ عبد الغفور  
 صاحب المعروف پیل گزی بابائے کی۔



# حضرت انخوند درویش صاحب رحمۃ اللہ علیہ شکرگاہی

۹۵۶ تا ۱۰۴۸ھ

آپ کا اسم گرامی درویش ، والد کا نام گدا ، واوا کا نام سعدی اور لقب رئیس الفضل ہے۔ آپ علاقہ شکرگاہ ملحقہ کابل کے رہنے والے تھے۔

خواص میں آپ انخوند صاحب اور عوام میں انخون کے نام سے مشہور ہیں ، چونکہ آپ متبحر عالم تھے اور بہترین مددس بھی اس لئے آپ کو انخون کے نام سے پکارا گیا۔ جب آپ کے واوا جناب سعدی کو شکرگاہ میں شہید کر دیا گیا تو آپ کے والد جناب گدا ہمدول میں آکر آباد ہوئے۔ جناب درویش صاحب کی ابتدائی عمر کا بیشتر حصہ ہمدول ہی میں گزرا ، آپ کو ابتدا ہی سے طلب علم ، اتباع سنت اور ترک بدعت ، زہد و ریاضت کا شوق دامگیر تھا۔ چنانچہ آپ فرماتے ہیں: ”مہر فی الہی اور ہول قیامت و قبر کا جذبہ بچپن ہی سے مجھ پر اتنا غالب تھا کہ میں لیس اوقات روزانہ سنا

۱۔ ”انخون“ انخوند کا مخم ہے۔ یہ توراتی لفظ ہے جس کے معنی متبحر عالم کے ہیں۔ ہم اپنی اصطلاح میں اس کے معنی علامہ کر سکتے ہیں۔ ترخیم اس وقت ہوتی ہے جبکہ آخری حرف زبان پر ثقیل ہو۔ چونکہ یہاں بھی وال ہو کہ آخری حرف ہے زبان پر ثقیل تھا، لہذا گرا دیا گیا اور ”انخوند“ سے ”انخون“ رہ گیا۔

اور نہ سمجھتا کہ یہ کیا ماجرا ہے۔ والدہ صاحبہ میری اس کیفیت کو دیکھ کر مجھے ٹھہرے پڑھی رسید کر دیتیں۔ مگر فوق و شوق الہی کی طالب برطصتی ہی گئی۔

آپ سب سے پہلے اس وقت کے بہت بڑے عالم حضرت مصر احمد کی خدمت بابرکت میں بطور شاگرد پیش کئے گئے۔ حضرت مولانا مصر احمد صاحب جناب سید محمود صاحب بخاری ولی کامل کی اولاد سے تھے۔ انھوں نے درویشہ صاحب کو اپنے مکتب میں داخل کر کے اسباق میں مصروف کر دیا۔ پہلے سال میں قرآن مجید یاد کیا، چند ابتدائی کتابیں پڑھیں۔ دوسرے برس متوسط کتابیں پڑھ لیں، آپ کا ثروت حافظہ اتنا مضبوط تھا کہ آپ جو کتاب پڑھتے ازبر ہو جاتی۔

اس کے بعد مزید علم کے حصول کے لئے آپ مولانا جمال الدین ہندوستانی کے پاس حاضر ہوئے۔ ان کی خدمت میں رہ کر علوم ظاہری سے آراستہ ہو گئے۔ آپ تقریباً سات برس ان کے پاس رہے۔

علوم متداولہ سے فراغت حاصل کرنے کے بعد حصول معرفت میں کوشاں ہوئے۔ آپ خود فرماتے ہیں، روحانی بے قراری اور بے چینی بہت پریشان کرتی، اور حصول علم کے بعد بھی اطمینان قلب میسر نہ تھا۔ آپ نے اُس وقت کے ایک جامع شریعت و طریقت عالم جناب ملا سنجہ صاحب کی خدمت میں اپنی اس پریشانی کا اظہار کیا۔ حالانکہ اس وقت آپ کے بیسیوں شاگرد تھے اور آپ کے علم و فضل کا کافی شہرہ ہو چکا تھا۔ جناب ملا سنجہ صاحب، جناب انور صاحب کو لے کر حضرت شیخ الاسلام والمسلمین جابین حضرت عوث اعظمؓ جناب سید علی ترمذی المشہور پیر بابا صاحب رحمۃ اللہ علیہ کی خدمت میں حاضر ہوئے۔ جناب انور صاحب نے اپنے علم، زہد، ریاضت اور عبادت کا

تمام حال عرض کیا اور ساتھ ہی اپنی پریشانی کا بھی تذکرہ کیا۔ جناب پیر بابا صاحب نے  
متبسمانہ انداز میں فرمایا۔

”شیخ کامل افغانان گشتہ“

”یعنی افغانوں کے شیخ کامل بن گئے ہو۔“ مگر ارشاد فرمایا

”اما خوب نرفتنہ پھر اقدام نمودن بر ریاضت بے اذن شیخ فانی فی اللہ عاقبت

آدمی را بصلوات اندر آرد، زیرا کہ بتدی را باید کہ اول علم زہد و ریاضت  
برہیتی بجا آرد کہ از گفتار و کردار حضرت خیر البشر علیہ الصلوٰۃ والسلام معلوم باد

یعنی یہ طریقہ صحیح نہیں اس لئے کہ بغیر شیخ کامل کی اجازت کے زہد و ریاضت کا

انجام گرا ہی کے کھڑے ہیں کرنا ہوتا ہے۔ لہذا بتدی کو چاہیے کہ زہد و ریاضت اس

طریقے پر کرے جو طریقہ جناب سید پاک صلی اللہ علیہ وسلم سے ثابت ہے۔ اور یہی <sup>اصول</sup> صحیح

فرمائیں۔ اور اس کے بعد خون صاحب سے تجدید توبہ کر وائی، اور نماز باجماعت ایام

بیض کے روزے۔ صلوٰۃ اوابین، اور دیگر واجبات و سنن پر مستقیم رہنے کی تاکید فرمائی

ان خون صاحب فرماتے ہیں۔

”اگرچہ در انواع این معاملات پیش ازین نیز مستقیم بودم۔ اما حضرت ایشان

از بہت سقوط این شرائط از ذمہ خویش فرمودند۔“

تقریباً پانچ برس کے بعد حضرت علامہ مولوی حاجی محمد صاحب المشہور زنگی پاپی

کو وسیلہ بنا کر جناب ان خون صاحب نے پھر درخواست پیش کی، اور عرض کیا۔ ”علم ظاہر

سے آراستہ ہوں، عبادت پر استقامت حاصل کر چکا ہوں، اب ذکر الہی کی تلقین کی



جائے۔ جناب پیر بابا صاحب نے آپ کی درخواست قبول کرتے ہوئے طریقہ عالیہ  
 چشتیہ میں داخل کر کے "ذکر الہی" کی تلقین کی اور فرمایا۔ "اس وقت کا انتظار کرو جب  
 تمہارا قلب ذکر الہی سے معمور ہو جائے، تو تم مصلحتاً سو جاؤ گے" آپ کو ذکر الہی میں اتنا  
 حضور حاصل ہو گیا کہ آپ کئی طور پر مطمئن ہو گئے، اور شیخ کامل کی توجہ سے بہت حضور  
 عرصہ میں مقاماتِ جلیلہ و عظیمہ آپ کو نصیب ہوئے۔ حضرت پیر بابا صاحب نے  
 آپ کو فرمایا کہ علوم متداولہ کی تمام کتابیں تم نے پڑھ لیں ہیں، تصوف کی بھی چند کتابیں  
 پڑھو تاکہ طلباء تصوف کو بھی فائدہ پہنچا سکو، چنانچہ جام جہاں نما، دیوان الوارث خواجہ قائم  
 لمعات، لوائح اور دیگر تصوف کی کتابیں حضرت پیر بابا صاحب سے سبقاً سبقاً پڑھیں  
 آپ نے اپنے شیخ کی خدمت میں رہ کر روحانی تربیت حاصل کی اور اوراد و اشعار  
 کو مکمل کیا، تو جناب پیر بابا صاحب نے آپ کو ارشاد فرمایا کہ اب بلا دوامصر میں  
 جاؤ۔ "امر بالمعروف" اور "نہی عن المنکر" کرو۔ نیز مختلف ممالک کی سیاحت کرو۔

چنانچہ حضرت انھوں صاحب خود فرماتے ہیں

پس بنا بر امر حضرت شیخ الوطن و مکان خویش پیوند بریدم و اطراف

عالم رو نہاوم۔

آپ نے ایک طویل سفر اختیار کیا، راستے میں تبلیغ اسلام، اشاعت سنت رسول کریم  
 صلی اللہ علیہ وسلم مناسبتی بدعات و رسوم کرنے ہوئے "قاشتقار" پہنچے۔ ان و شوار گزار  
 پہاڑوں کو عبور کرتے ہوئے وارو "کشمیر" ہوئے۔ اور پھر واپس لوٹے، اثناء سفر میں بھی  
 آپ علماء، صلحاء اور فقہار سے استفادہ حاصل کرتے رہے۔ اس سلسلہ میں جناب  
 فضیلت مآب حضرت ملا باسی صاحب کی خدمت میں رہ کر خوب فیض پایا۔ فرماتے ہیں

سوالات واضح نمودہ و دلیل گشتہ ہزار بعد از علوم حقیقی رسانید۔

جب واپس اپنے شیخ کی خدمت با برکت میں پہنچے تو حضرت پیر بابا صاحب نے  
ہر چہ سار سلسلے میں آپ کو ماؤن اور معین فرمایا۔ (یعنی سلسلہ چشتیہ کاسرورہ  
کبرویہ اور شطاریہ میں) اور سلسلہ عالیہ منصورہ علائحہ میں اجازت مرحمت نہیں فرمائی۔  
فرماتے ہیں۔

”اما این فقیر بشارت این (یعنی منصورہ علائحہ) اذن مشرف نشدہ“

ماؤن اور صاحب اجازت ہونے کے بعد آپ مسند آلامی شریعت و حقیقت  
ہو کر علم ظاہری و باطنی کی اشاعت میں مصروف ہو گئے۔

حضرت انخون صاحب کا دور رخص و بدعت اور الحاد و زندقہ کا دور تھا شیخ الاسلام  
و المسلمین حضرت پیر بابا صاحب رحمۃ اللہ علیہ کے زیر سایہ آپ نے بھی سر و سر کی بازی  
لگا کر اس الحاد و زندقہ کا مقابلہ کیا۔ اگر اس دور میں جبکہ ہر طرف مذہب سے آزادی  
کا رواج تھا اور خصوصاً کبر جیسا دین اسلام سے برگشتہ بادشاہ تھا۔ اگر حضرت پیر بابا  
صاحب کی شخصیت اس غیر متحمل اور ویرانہ علاقہ میں تبلیغ نہ فرماتے تو اس وقت  
یہ اسلام جو اپنی صورت میں نظر آتا ہے کبھی کا ختم ہو گیا ہوتا۔ انخون صاحب خود فرمایا  
”اگر دوران حضرت شیخنا دین حدود نبوی سے معلوم نیست کہ فردے از افرو

این مردم مسلمان مانده“

آپ نے ان تمام جماعتوں، بے پیریوں، بے عمل علماء و بدعتی مشائخ کے خلاف  
عملی قدم اٹھایا۔ ان لوگوں کی دین اسلام سے بے لہروی کو اسلام کہنے لے ایک خطرہ بظہر سمجھ  
کر ایک مروتی کو اور مرد خدا کی طرح اپنی جان کو خطرہ میں ڈال کر اپنے شیخ کے ارشاد پر

عمل پیرا ہے۔ اور ان منکرین کے خلاف بھاؤ با القلم اور باللسان آجسری دم نکال  
جاری رکھی۔

اس وقت جن گراموں کے خلاف آپ نے قدم اٹھایا، بحث و مباحثہ کیا، ان میں  
سے مشہور ترین پیر پہلوان، بابا قلندر افضلی، پیر طیب غلجی، پیر ولی بڑھی یا پھڑاچی، کویداد  
ملاکن الدین۔ شیخ حسن تیراہی، خواجہ خضر افغانی، حاجی محمد، حاجی عمر عوری خیل، شیخ  
قاسم عوری خیل، بایزید انصاری الملقب پیر روشن المعروف پیر تاریک، پیر قاسم لوگ تھے  
آپ نے ان میں سے دو فرقوں کے خلاف اپنے شیخ کی محبت میں اور ان کے انتقال  
کے بعد بہت کام کیا۔ آپ اتنے مشہور ہو گئے کہ جب بھی کوئی عقائد کا دعویٰ وار پیدا  
ہوتا تو اس علاقہ کے لوگ آپ کو بلا کر تمام علاقہ کے لوگوں کو جمع کر کے، اس شخص کے  
ساتھ آپ کی گفتگو کرتے، اگر وہ طریقہ اہل حق اہل سنت و جماعت پر ہوتا تو بہتر اور نہ  
اس کو وہ لوگ اپنے علاقہ سے نکال دیتے، فرماتے ہیں۔

افغانان این ایام را نیز سند بر این بود چه ہر گاہ کہ شیخ و عالم دران ایام در میان  
ایشان پیدا شدے تا از نظر حضرت شیخنا و امامنا و از نظر فقیرتہ گذشتی ایشان  
اقوال و افعال اور قبول نمیکردے بل بعضی کہ خدایان اولس جمع شدہ ما و  
او توہ آشدہ را از ہر بحث و امتحان احوال یکجا کردندے تا کیفیت احوال معلوم  
شدے۔

وہ فرقے جن کے خلاف آپ نے سختی سے قدم اٹھایا، ایک کا پیشوا میر قاسم تھا، یہ  
شخص رافضی تیراہی تھا۔ اور دوسرا بایزید انصاری الملقب پیر روشن المشہور پیر تاریک تھا۔

۱۰ حضرت انون صاحب کے استاد حضرت ملا صاحب پاپینی نے اس کا نام پیر تاریک رکھا۔



انہوں صاحب نے تین بار اس شخص سے مناظرہ کیا۔ ہر بار اس نے شکست کھائی  
آخر چوتھی بار فیصلہ کن مباحثہ کے لئے آپ گئے تو وہ سامنے نہ آیا۔

بقول آپ کے پیر تارکی شریعت اسلامیہ کے بنیادی اصولوں کا منکر تھا۔ سنت  
نبی کریم صلی اللہ علیہ وسلم کا تارک تھا۔ سرورِ مہدی تھا۔ لڑکوں اور لڑکیوں کا تاراج کر دیا تھا  
نیز اس شخص میں اتنی استدراجی قوت تھی کہ ہزاروں لوگ اس پر قربان ہوتے تھے۔ اس  
نے اپنے پیروں کی باقاعدہ تنظیم کی ہوئی تھی۔ وہ خود اور اس کے خلفاء جن میں فصیح شاہ  
بھی تھے اس کے خیالات کی تبلیغ کرتے۔ اس نے خود بھی عربی، پشتو میں کتابیں لکھیں  
بہت ہی موقع شناس اور نہیم تھا۔ جب پیر بابا صاحب اور انہوں صاحب کی  
گوششوں سے اس کا مذہبی تقدس بے نقاب ہو گیا اور لوگ اس کی گمراہی سے واقف  
ہو گئے تو اس نے یک دم مذہب کے لباس کو سیاست کے لباس میں تبدیل کر دیا۔  
اور نیم فوجی تنظیم اپنے معتقدین کی بنالی۔ یہ اس کا امام تھا۔ قافلوں کو ٹوٹنا۔ حاجیوں کو  
ٹوٹنا، بے گناہ مسلمانوں کو تاراج کرنا اس جماعت کا کام تھا۔ آخر وئی کی حکومت اس  
کی خود سہری سے متاثر ہوئی۔ اور کافی عرصہ تک وئی حکومت کو انہوں نے پریشان رکھا۔  
اگرچہ مذہبی اعتبار سے حضرت پیر بابا صاحب اور انہوں صاحب کے بھرتا و مباحثہ  
اور مناظروں نے اس کو ختم کر دیا تھا۔ مگر سیاسی اعتبار سے منگلوں کے خلاف پٹھانوں  
کو لڑانے میں بہت مضبوط رہا۔ اگرچہ یہ پٹھان نہیں تھا، مگر پٹھانوں کا لیڈر ضرور بن گیا  
یہی اس کی کمال دانشمندی اور ہوشیاری تھی۔

ایک اور شخص جس کا مقابلہ انہوں صاحب کو کرنا پڑا وہ میرت اسم تھا۔ علی الاعلان  
اصحابِ ثلاثہ پر تیرا کرنا۔ امامت کے بغیر نبوت کو بے کار سمجھنا۔ جبراً لوگوں سے اپنے

خیالات منواتا۔ شہباز قلندر کا پیرو ہونے کا دعویٰ کرتا۔ آپ نے اس کے ساتھ بحث  
مباحثہ کر کے لاچار کر دیا۔ غرضیکہ ان کے پیچھے جا جا کر عقلی اور علمی لحاظ سے ان کے عقائد  
باطلہ کو عوام کے سامنے لے نقاب کر دیا۔ آخر آپ نے اپنی تمام تصانیف میں (جو غالباً  
بیس کے قریب ہیں اور جن میں سے پانچ تو چھپ چکی ہیں) ان لوگوں کے اعمال و افعال  
امدان کے اسلامی اصولوں کے خلاف سرگرمیوں کو نہایت وضاحت کے ساتھ بیان  
کیا اور پھر مدلل طریقہ پر ان کا رد بھی کیا۔

اس کے ساتھ ساتھ ان لوگوں کو نصیحت بھی کرتے ہیں اور فرماتے ہیں: "ان  
ظاہری ریا و نمائش کو چھوڑ دو۔ یہ غیب دانی، غیب گوئی اور استدراجی قولوں سے لوگوں  
کو نہ بہکاؤ، بلکہ قرآن و سنت کے پیرو بن جاؤ، اور جناب حضرت شیخ الاسلام و المسلمین  
سید علی ترمذی المعروف پیر بابا صاحب جیسے پیر کامل کے آگے زانوئے ادب طے کرو،  
تاکہ اسلام، قرآن اور حقیقت محمدیہ صلی اللہ علیہ وسلم کو سمجھ سکو۔ بدعتوں کو رواجوں کو  
اور خلاف شرع محمدیہ طریقوں کو چھوڑ دو" یہ وہ تعلیم تھی جس کی طرف انہوں صاحب نے  
دعوت دی۔ اُس وقت کے نام نہاد پیر، اور گندم نا جو فروش معلمین نے آپ کی پوری  
مخالفت کی اور ہر ممکن طریقہ پر آپ کو بدنام کرنے کی کوشش کی، یہاں تک کہ آپ  
کو "شمن اہلبیت" کے نام سے پکارا، مگر آپ حق و راستی کا پیغام بغیر کسی خوف و حرج  
کے پہنچاتے رہے اور عقائد باطلہ کا مروانہ وار مقابلہ کرتے رہے۔ جناب انہوں صاحب  
باوجود انتہاک مسلسل تبلیغ کرنے کے شب بیدار تھے۔ اپنے واد و وظائف کے اوقات  
میں خلل پڑنے نہ دیتے۔ خشیت الہی کا یہ عالم تھا کہ جب بھی ذکر الہی کرتے تو آنسوؤں  
سے ڈاڑھی تریز ہو جاتی۔ حضور صلی اللہ علیہ وسلم کی محبت اتنی غالب تھی کہ آپ اکثر

درو شریف ہی پڑھتے رہتے، اور آپیں بھر بھر کر دیتے۔ آپ کے معمولات پر آپ کا علم غالب تھا۔ آپ سے کشف و کرامات کا صدور ہوا مگر کبھی بھی اپنی طرف ان کی نسبت نہیں کی۔ اس کی یہی وجہ تھی کہ فقہ و فتنہ و سناو کا دور تھا۔ لوگوں میں علم کی سیب تھا جس شخص سے بھی کوئی تخریق عادت و کجیہ لیتے پس اس کی پرستش شروع کر دیتے، اسی لئے آپ نے ان امور کو بہت چھپایا۔ آپ کے مخالفین نے تو یہاں تک لکھا ہے کہ کرامات اولیاء کے منکر تھے۔ مگر یہ آپ پر سراسر الزام اور بہتان ہے۔ بلکہ آپ تو فرماتے ہیں کہ میرے پیرو مرشد حضرت پیر بابا صاحب نے فرمایا کہ اب جبکہ آخری بار پیر روشن المعروف پیر تارک سے بحث ہو تو اس دفعہ کرامات کا اظہار کر کے اس کو خائب و خفاہ کر دوں گا۔ انشاء اللہ مگر وہ سامنے نہ آیا۔ اور آپ نے حضرت شیخ سیارہ اور اپنے پیرو مرشد کی کتنی ہی کرامات کا ذکر مختلف مقامات پر کیا ہے۔ تذکرۃ الابرار ص ۱۰ پر فرماتے ہیں۔

”اگرچہ اولیاء اللہ کشف و کرامات یا شد اما دعویٰ فی یا شد چہ ایشان مامود بہ اختصار اند“

جناب انھوں صاحب نے بہت کتابیں لکھیں مگر مشہور نہ رہ سکیں ضائع ہو گئیں یا ایسے لوگوں کے پاس ہیں جو کسی کو دکھانا بھی گوارا نہیں کرتے۔ آپ کی کتابوں کے مطالعہ سے معلوم ہوتا ہے کہ آپ کا علم بہت تھا، مطالع و سیخ تھا اور علوم متداولہ کے ہر ایک فن پر آپ کی نظر تھی۔ عقائد باطلہ کے رویں آپ نہایت ہی منتشر و بوجاتے اور اسی تشدد کی وجہ سے بعض اوقات آپ اعتدال کے واسن کو ہاتھ سے چھوڑ دیتے ہیں اگر آپ کی طبیعت میں مخالفین کے خلاف انتہا پسندی نہ ہوتی تو یقیناً مخالفت بھی آپ



کے علم و استقامت کی تعریف کئے بغیر نہ رہتا۔ آپ کی کتابوں میں یہ تشدد نمایاں ہے۔

آپ کی تصانیف جو کہ شائع ہوئی ہیں مندرجہ ذیل ہیں۔

۱۔ تذکرۃ الابرار والاشرار : یہ کتاب جیسا کہ اس نام سے ظاہر ہے، علماء متقیین، اولیاء اللہ اور (بقول ان کے) اس وقت کے ملحدین کے حالات پر مشتمل ہے، اس میں پہلے تذکرہ میں جناب حضرت پیر بابا صاحب کا ذکر خیر ہے، دوسرے تذکرے میں انھوں نے قوم کی تاریخ، کہ اس قوم کی ابتداء کیا ہے۔ اور کس طرح مختلف ملکوں کے تحت ہوئی۔ ماہیت انساب کا بیان، اور اپنا اس قوم سے تعلق، اس کے بعد سلسلہ ہائے طریقت کا ذکر باقیسے تذکرہ میں ان تمام (بقول ان کے) اشقیاء اور ملحدین کا ذکر ہے جن کے ساتھ آپ کے پیروں نے آپ نے بحث و مناظرہ کئے۔ یہ کتاب ۲۳۵ پر مشتمل ہے اور آپ کے صاحبزادہ مولانا عبدالکریم صاحب نے تصحیح کی ہے۔

۲۔ ارشاد الطالبین : یہ کتاب ساڑھے پانچ سو صفحات پر پھیلی ہوئی ہے۔ اس کتاب میں چار ابواب اور ایک خانمۃ الکتاب سے پہلے باب میں چار فصلیں ہیں۔ پہلی فصل توحید، دوسری ایمان، تیسری وضو اور چوتھی نماز کے بیان پر مشتمل ہے۔ دوسرے باب میں بھی چار فصلیں ہیں۔ پہلی فصل توبہ، دوسری علامات پیر کامل، تیسری علم اور چوتھی ذکر الہی کے بیان پر مشتمل ہے۔ تیسرے باب میں کوئی فصل نہیں اور اس باب میں سیر سلوک یعنی سیر من اللہ، سیر فی اللہ، اور سیر مع اللہ کا بیان ہے، چوتھا باب پھر چار فصلوں پر مشتمل ہے۔ پہلی فصل میں اخلاق حمیدہ، دوسری میں اخلاق ذمیرہ، تیسری صبر اور چوتھی فصل میں شکر کا بیان ہے۔ خانمۃ میں فصلوں پر مشتمل ہے۔ پہلی فصل علامات قیامت دوسری کیفیت استخوان مخلوق، اور تیسری فصل میں مختلف مسائل ہیں۔

۳۔ ارشاد المریدین : آپ نے اس کتاب کی ضرورت کی وجہ یہ لکھی ہے کہ پیر اور مرید دونوں صحیح طریقہ طریقت اختیار کریں، ملاحظہ کی اطاعت نہ کریں۔ نیز مشائخ طریقت کا حصول کیسے ہو سکتا ہے اور وہ کیا ہے۔ آپ کتاب کے پہلے چھ میں لکھتے ہیں۔

”می خواہم کہ رسالہ جامع لطائف احوال و اسرار اہل سائزہم بعبارات واضح و تاہل سعادۃ و دیانت باشد و دریا بد کہ طریقت حصول مشائخ چہ بود است و چہ گونہ است“

یہ کتاب ایک مقدمہ، سات نکات اور خاتمہ پر مشتمل ہے، مقدمہ میں مریدین کے استفاضہ کرنے کا بیان ہے۔ اور پیران متقدمین کے اس طریقہ کا بیان ہے جس سے ہزاروں لوگ فائدہ اٹھاتے ہیں۔ نکتہ اول میں حصول طریقت کے لئے شریعت کتنی اہمیت کی حامل ہے، کا بیان ہے۔ نکتہ دوم میں وہ فوائد جو نکتہ اول سے مترتب ہوتے ہیں۔ نکتہ سوم، صفی، شیخ، پیر، درویش اور مرید وغیرہ اسماء و احوال طریقت استعمال کرتے ہیں۔ ان کا استنباط کہاں سے ہوتا ہے اور ہوا ہے بیان کیا گیا ہے۔ نکتہ چہارم میں مرتبہ پیر کا حصول، اور اس کے شرائط کا بیان ہے۔ نکتہ پنجم ایمان لانے کا بیان ہے۔ نکتہ ششم میں بعض اذکار متداولہ کا بیان ہے۔ نکتہ ہفتم نماز کے بیان میں ہے۔ خاتمہ دیگر متعلقات طریقت کے بیان پر مشتمل ہے۔ یہ کتاب علم تصوف میں ایک بلند پایہ کتاب ہے۔ اور خصوصاً اس کتاب کا مقدمہ مسائل توحید باری تعالیٰ میں اپنی نظر آ رہی ہے۔

۴۔ مخزن الاسلام : آپ کی یہ کتاب ادھوری رہی، مگر آپ کے فرزند ارجمند حضرت مولانا عبدالکریم صاحب نے اس کو مکمل کیا۔ صرف یہ کتاب پشتو زبان میں ہے۔

اور باقی تمام کتابیں فصیح و بلیغ فارسی زبان میں ہیں۔

مخزن الاسلام کے متعلق جناب مفتی غلام سرور صاحب لاہوری تحریر فرماتے ہیں کہ  
 ”مخزن الاسلام کتاب ہے است کہ اور مولانا بن زبان افغانی (پشتون) تالیف  
 نمونہ است۔ امانا تمام مائداً و بعد ایشان مولانا عبدالکریم پیر شمس آن کتاب  
 بہ تمام رسائید۔“

اس کے بعد اپنی رائے کا اظہار فرماتے ہوئے لکھتے ہیں۔

”آپ نے از تالیف مولانا است در وی حقائق و معارف تذکرہ احکام شریعت  
 بسیار است، و آنچه از تالیف پیروی است در و اکثر حقائق و معارف  
 مذکور است۔“

نیز اسی کتاب مخزن الاسلام کی شرح کلمات الوافیات صاحب معارج الولاہیت  
 نے لکھی ہے۔

۵۔ قصیدۃ الامالی کی شرح فارسی زبان میں آپ نے لکھی۔ حقا تذکرہ یہ کتاب عربی نظم  
 میں ہے اور آپ نے فارسی میں شرح نثر میں لکھی ہے۔

۶۔ شرح اسرار الحسینی : اللہ تعالیٰ کے ۹۹ ناموں کی شرح فارسی میں لکھی ہے  
 آپ کی شخصیت پر مولانا مفتی غلام سرور صاحب لاہوری تبصرہ فرماتے ہیں کہ

”جامع علوم ظاہر و باطن بود، و جمال ولایت خود را در پرده تدریس و تعلیم  
 و ملائی پوشیدہ می داشت، و در دفع زنادقہ و ملاحظہ و رفضہ بسیاری کوشید  
 و ہر جا کہ ملحق می یارافضی شنیدے نزد او رسیدے۔ و با او تذکرہ کرے و اورا



مذہب سائنس ہے۔

آپ کے ایک فرزند جناب مولانا مولوی عبدالکریم صاحب بھی بہت فہم عالم تھے اور حضرت پیر بابا صاحب رحمۃ اللہ علیہ کے فرید تھے۔ تکمیل علوم اپنے والد انور صاحب سے کی۔ خیریتہ الاصفیاء میں ہے۔

”از محققان ابن طائفہ و عارفان این جامعۃ است، صاحب شریعت و طریقت و حقیقت بود۔“

یعنی صوفیائے کرام اور عارفان الہی کی جماعت کے آپ بھی ایک فرزند تھے۔ صاحب شریعت، طریقت اور حقیقت تھے۔ آپ کو انورؒ کہتے ہیں۔ صاحب خیریتہ الاصفیاء خلاصۃ البحر کے حوالہ سے لکھتے ہیں کہ

”ور کتاب خلاصۃ البحر ”محقق افغانستان“ مخاطب است“

آپ محقق افغانستان کے نام سے لقب تھے۔ اپنے والد کی کتاب ”مخزن الاسلام“ کو تکمیل کیا۔

حضرت انورؒ و رویدہ صاحب کا مزار پشاور کے مشرق کی طرف ایک میل کے فاصلہ پر واقع ہے اور مرجع عوام ہے۔ آپ کے مزار کے گرد سیلوں میں پھیلا ہوا قبرستان بھی آپ کے نام سے موسوم ہے۔

اس وقت تک آپ کے مزار کے احاطہ میں کوئی عورت داخل نہیں ہوتی، باہر سے کھڑے ہو کر عورتیں فاتحہ پڑھتی ہیں۔ پشاور میں یہ بات عام طور پر موجود ہے کہ جو بیچہ غبی یا کند ذہن ہو، جس حافظ قرآن کو قرآن حفظ نہ ہوتا ہو وہ آپ کے مزار پر جا

تین یا پانچ یا سات جمعرات قرآن پڑھے ، اللہ کے فضل سے اس کی زبان رواں ہو  
 جاتی ہے۔ آپ کی وفات ۱۰۳۸ھ میں ہوئی۔  
 اور آپ کے صاحبزادہ عبدالکریم کی وفات ۱۰۶۲ھ میں ہوئی اور ان کا مزار  
 علاقہ یوسف زئی میں ہے۔

# حضرت شیخ المشائخ شیخ رحمکار صاحب المعروف کا کاہنا

۹۸۳ھ تا ۱۰۶۳ھ

آپ کا اسم گرامی رحمکار، والد کا اسم شریف شیخ بہا اور المعروف ایک بابا صاحب،  
 دادا کا نام مست بابا صاحب اور پرواوا کا نام غالب بابا صاحب تھا۔ آپ تمام صوبہ  
 سرحد اور اکناف و اطراف میں کا کا صاحب کے نام سے مشہور ہیں۔ آپ کا لقب  
 ”شیخ المشائخ“ تھا۔

شمس العلماء قاضی میر احمد شاہ صاحب رحمۃ اللہ علیہ اکبر لوہڑوی اپنی کتاب تحفۃ اللالیاء  
 میں لکھتے ہیں کہ ایک رات ایک صاحب نے ایک خواب دیکھی کہ ”میں نے چھوٹا بول کیا۔  
 اور اس کی جھاگ میرے سر سے اونچی ہو گئی“ آپ نے محترم جناب انخون پنجو صاحب رحمۃ اللہ علیہ  
 کی خدمت میں حاضر ہو کر عرض کیا کہ میں نے یہ خواب دیکھا ہے۔ انھوں نے فرمایا۔

۱۔ ایک بابا صاحب حضرت انخون پنجو صاحب اکبر لوہڑوی سے عقیدت رکھتے تھے اور ان کی صحبت میں حاضر ہوا کرتے تھے۔

آپ کی مزار تحصیل نوشہرہ میں کا کا صاحب کی مزار سے چھ میل دور واقع ہے۔ بڑی بابرکت مزار ہے۔

۲۔ مست بابا صاحب، آپ کی مزار بھی تقریباً کا کا صاحب کے مزار سے سات میل دور ہے۔ آپ کی زیارت مرجع ضلالت ہے۔

۳۔ غالب بابا، آپ کی مزار چرٹ کے پہاڑ کے نیچے واقع ہے بڑا دشوار گزار علاقہ ہے، مگر لوگ زیارت کرتے ہیں۔



اللہ تعالیٰ تم کو ایک فرزند مرحمت فرمائے گا۔ اور اس لڑکے کی شہرت اور بزرگی بڑھے  
 بڑھ چڑھ کر ہوگی۔ اللہ تعالیٰ نے ایک بابا کو جناب کا صاحب عطا فرمایا۔ انھوں نے  
 صاحب کی خدمت میں آپ کو والد لے کر آئے اور انھوں نے صاحب سے دعائے خیر  
 آپ کے لئے فرمائی۔ ابتدائے عمر سے ہی آپ ہونہار، نیک صحبت تھے۔ آپ کی  
 پیشانی سے نورِ ولایت ہو پڑا تھا۔ آپ کی نیک طبیعت سے آپ کی والدہ بہت خوش  
 تھی اور ہمیشہ آپ کو عاقل سے یاد کرتی اور نصیحت کرتی رہتی۔

آپ کی تعلیم و تربیت آپ کے استادا خواجہ الدین سلیمانی جو اللہ دین کے نام سے  
 مشہور تھے نے باحسن و بحور کی، اور ظاہری علم کی تکمیل کر لی۔  
 آپ صاحب نام الہر شب بیدار، انتہائی راست گفتار، متواضع، منکسر المزاج، سخی،  
 صاحب قلب سلیم، عاقل، خلاق، خدا پر شفقت کرنے والے، ہر وار و وصار پر حمدی کرنے  
 والے تھے، ہر ایک مرید پر توجہ باطنی فرما کر اس کو محبت الہی میں سرشار فرما دیتے۔ وہ  
 مریدین جو آپ سے دُور دور ممالک میں سکونت پذیر تھے ان پر بھی آپ کی توجہات  
 باطنی مرکوز رہتی۔

”و بعض از مخلصان حضرت ایشاں را یہ غیب کہ او شاں اگرچہ بعد مکانی و اشقی  
 مشن ہندوستان وغیرہ توجہ باطنی او قدس سرہ فیض می رسیدے، و انہا مستفید  
 گشتے، و بہ ایشاں فائدہ رسیدہ۔“

یعنی آپ کے بعض مخلصین جو کہ غیر موجود ہوتے بسبب بعد مکانی کے، مثلاً ہندوستان

۱۔ موضع اکوٹہ، دریائے گندھ کے کنارے پر آپ کا مزار ہے۔  
 ۲۔ یہ مقامات قطبیہ و مقالات قدسیہ۔

و غیر میں ہوتے تو آپ کی توجہ باطنی سے ان کو فیض پہنچتا، اور وہ مستفید ہوتے۔“  
 آپ تارکِ ماسوا اللہ، زاہد مترادف، قرآن مجید کے بحر و نثار، حقیقت و معرفت کے  
 روز و اہرار کے واقف تھے۔ صاحب مقاماتِ قطبیہ و مقالاتِ قدسیہ آپ کی تالیف  
 میں لکھتے ہیں۔

”حضرت ایٹھاں را در علم الیقین و حق الیقین و عین الیقین حنظل عظیم و علم کامل  
 بود، و درین مقامات و رک وافر می داشت۔“

یعنی حضرت کا صاحب علم الیقین، حق الیقین اور عین الیقین کا کامل و مکمل علم  
 رکھتے تھے اور ان سے اور ان کے مقامات سے بہت عظیم اور واعز واقفیت کے  
 مالک تھے۔ صاحب علم لدنی تھے۔ آپ کی نظر کیمیا اثر تھی، آپ مستجاب الدعوات تھے  
 انتہائی یک سو، گوشہ نشین اور کم گو تھے۔

حضرت کا صاحب رحمۃ اللہ علیہ کسی کے دست گرفتہ نہیں تھے۔ آپ کا طریقہ  
 ایسی تھا۔ صاحب مقاماتِ قطبیہ و مقالاتِ قدسیہ فرماتے ہیں

۱۹ ایضاً ص ۷۷

۱۹ آپ کے فرزند میاں عبدالجلیل صاحب مقاماتِ قطبیہ و مقالاتِ قدسیہ ص ۱۹ پر لکھتے ہیں، کہ ایک لوند  
 میں نے اپنے شیخ سے عرض کیا: ”کہ یا حضرت شیخ، پیر شاکعیست“۔ آپ کا پیر کو نما ہے تو فرمایا: ”ورو  
 خواہم دید۔“ اور اکثر اوقات یہ بھی کہتے: ”شیخ بشیخان بخشیدم، و پیری یہ پیران بخشیدم و سوا کہ سارکان  
 بخشیدم و تصوف بھو فیاں بخشیدم، ذمن برآتم کہ اللہ تبارک تعالیٰ نہ خیر بندگی در گردن من انداختہ و  
 نہ تعالیٰ ز خیر از گردن من بدرنگر و اند۔“

۲۰ ص ۱۹ مصنف میاں عبدالجلیل صاحب فرزند ارجمند کا صاحب رحمۃ اللہ علیہ۔

”اویسی طریقہ واثقت ، نوازشش زنبی یافت“

یعنی اویسی طریقہ رکھتے تھے ، اور نبی اکرم صلی اللہ علیہ وسلم کی عنایت سے سرفراز تھے ، ایک دوسرے مقام پر تحریر فرماتے ہیں۔

”پس طریقہ حضرت اویسی بود ، و مرئی اور حضرت نبی بود صلی اللہ علیہ وسلم“

یعنی آپ کا طریقہ اویسی تھا اور حضور صلی اللہ علیہ وسلم کا نور مبارک آپ کی پرورش کرتا تھا۔

آپ کے فرزند جناب میاں عبدالحلیم صاحب فرماتے ہیں کہ ”اگرچہ آپ نے کبھی نہیں فرمایا۔ مگر میرے خیال میں آپ اپنے والد حضرت شیخ بہادر صاحب رحمہ اللہ سے سلسلہ سہروردی کی نسبت رکھتے تھے۔“

”بخاطر می رسید کہ بطریقہ سلسلہ سہروردی از جناب پدر خود شیخ بہادر

ہم نسبتی وارو ، و از قول صریح اوقدس سرہ طریقہ اویسی معلوم شدہ است“

آپ نے اپنی عبادت کا مقام اپنے والد گرامی کی قبر مبارک پر مقرر کیا ، اور جتنا بھی

آپ کو فیض حاصل ہوا اور فتوحات و برکات ملے یہ سب اپنے والد عالی مرتبت کی

قبر مبارک سے حاصل ہوئے۔ آپ سے اتنی کثرت کے ساتھ کرامات

کا صدور ہوا کہ ان کے جمع کرنے کے لئے پورا ایک دفتر چاہیے۔ اس وقت آپ کی قبر

مبارک سے ہزاروں کی تعداد میں لوگ آکر فیض حاصل کرتے ہیں۔ میاں عبدالحلیم صاحب

لکھتے ہیں۔

بعد وفات و رحلت حضرت ایٹاں بسیار کسان فیض پایافتہ و می یا بند بدستور



بعض را اور خواب ، وبعض را اور حضور مزار حضرت ایشاںؓ۔

یعنی آپ کی وفات کے بعد بہت لوگوں نے آپ سے فیض حاصل کیا ہے اور  
کر رہے ہیں ، بعض کو تو خواب میں بھی آپ نے فیضیاب کیا ہے اور آپ کے مزار تشریف  
پر بہتوں کو فیض حاصل ہوا ہے۔

حضرت شیخ وریا صاحب ساکن چمکنی آپ کی خدمت میں حاضر ہوئے اور عرض کیا  
کہ حج کا ارادہ ہے اجازت مرحمت ہو ، آپ نے اجازت نہ دی ، ہمیں چار بار ایسا ہی ہوا  
آخر ایک بار آپ نے ان کو اجازت دے کر فرمایا۔

”یا شیخ وریا۔ این دیدن مثل دیدن قیامت می نماید“

یعنی یہ ملاقات اس طرح معلوم ہوتی ہے جیسا کہ قیامت کو ملاقات ہو۔ حضرت  
شیخ وریا صاحب حج سے فارغ ہو کر جب قندھار پہنچے تو وہاں پر پتہ چلا کہ حضرت  
کا صاحب کا انتقال ہو چکا ہے۔ آپ کو بہت صدمہ ہوا اور آپ کے اس کشفی قول  
کو یاد کر کے روئے تھے۔

فقیر جمیل بیگ صاحب رحمۃ اللہ علیہ کا بیان ہے کہ مجھے حضرت کا صاحب نے  
تین رازوں سے آگاہ کیا ہے ، اور وہ ایسے راز ہیں کہ میں ان کو ظاہر نہیں کر سکتا ہوں  
اور اگر ظاہر کروں تو اس میں میری ہلاکت ہے۔

”اونی ازاں این است کہ شیخ جی صاحب فرمودہ کہ ہر وقت من انگشت نمونہ

لے حضرت شیخ وریا صاحب کی مزار چمکنی کے باہر ہے۔ شیخ وریا صاحب پہلے حضرت آدم بنوری رحمۃ اللہ علیہ  
کے مرید ہوتے ، پھر کا صاحب کی خدمت میں حاضر ہو کر خلافت سے نوازے گئے۔ یہ بڑے صاحب کرامت بزرگ تھے۔

”نہم از مشرق و مغرب کل جہان بتصرف من می آید“

یعنی اس راز کی ادنیٰ بات یہ ہے کہ حضرت کا صاحب فرماتے تھے، کہ اگر میں اپنی زندگی کو برقرار رکھ دوں تو تمام جہان میرے زیرِ نگین ہو۔“

آپ وفات سے ایک سال پہلے سے علیل رہتے تھے۔ مگر باوجود علیل رہنے کے آپ نے نماز قضا نہیں کی۔ اکثر اوقات قیام کی طاقت نہ رکھتے تو دو آدمی آپ کے بازو پکڑ کر آپ کو کھڑا کر دیتے، پھر آپ نماز کی تکمیل کر دیتے۔ اپنے معمولات کو آخری وقت تک پورا کیا۔

۲۴ رجب ۱۰۶۳ھ جمعہ کے دن نماز جمعہ کے لئے جب امام منبر پر خطبہ پڑھنے کے لئے نکلا۔ آپ کی روح نفسِ عنصری سے پرواز کر گئی۔

آپ کی عمر اسی برس تھی۔ گویا آپ کی پیدائش ۹۸۳ھ میں ہوئی۔ آپ کے پانچ فرزند تھے۔ آزاد گل صاحب، محمد گل صاحب، خلیل گل صاحب، عبدالرحیم صاحب، نجم الدین صاحب۔

آپ کی اولاد میں علماء، فضلاء اور صاحبانِ دولت و حکومت ہیں، عوام میں اولادِ خاصہ علاقہ خشک میں آپ کی اولاد کو بڑی قدر و منزلت کے ساتھ دیکھا جاتا ہے۔

آپ کے بہت خلفاء ہیں ان میں یہ خلفاء بہت مشہور ہیں جو صاحبانِ علم و فقہ اور صاحبِ کرامات تھے۔

غازی خان صاحب، عزیز بخش صاحب، عبدالرحیم مشہور، شیخ رحیم خشک، علی گل

ملی گں (یہ دونوں آپ کے خاص خادم بھی تھے، ان دونوں کی قبریں بھی آپ کے روضہ  
 میں ہیں)۔ فقیر صاحب شکی، شیخ جمیل صاحب یہ خوشحال خاں خشک جو کہ مشہور شاعر  
 اس کا بھائی ہے اور آپ کا مرید ہونے کے بعد فقیر جمیل بیگ کے نام سے مشہور ہے۔  
 یہ خشک قوم کا امیر تھا۔ میرزا گل صاحب یہ ولی کامل تھے۔ شیخ بابر صاحب دریاخان  
 صاحب چکنی، شیخ فتح گل صاحب، شیخ اویں صاحب، شیخ کمال صاحب، شیخ حیات  
 صاحب، پیر میاں حاجی صاحب، احسن بیگ صاحب، اخوند ہلال صاحب یہ قلند  
 تھے۔ اخوند اسماعیل صاحب۔



# حضرت شیخ المشائخ حاجی محمد اسماعیل غوری رحمۃ اللہ علیہ

۹۹۴ھ ماہ ۱۱۱۱ھ

آپ کا نام گرامی محمد اسماعیل غوری ہے، تحصیل علم کے بعد آپ نے ہفت اقلیم کا سفر اختیار کیا۔ عربین الشرفین بغداد و شریف، کربلائے معلیٰ، بسطام بخارا یعنی تمام ممالک پھرتے ان ممالک کے علماء، مشائخ اور فقہاء کو ملے۔ اور طریقہ قادریہ، چشتیہ، نقشبندیہ اور سہروردیہ کے کامل ترین افراد سے مل کر روحانی فیوضات کا وافر حصہ پایا اور نہایت ہی مستفید و مستفیض ہوئے۔ اس کے بعد ہندوستان کا سفر کیا، اور لاہور پہنچ کر حضرت شیخ سعدی لاہوری سے بیعت کر کے سلوک و معرفت کی تکمیل کی۔ آپ نے جناب محمد اسماعیل صاحب کو صاحب مجاز اور معین کیا اور وصیت کر دی کہ ”کسب معاش کر کے وزی حلال کھاؤ، اور اللہ و رسول جل جلالہ و صلی اللہ علیہ وسلم کو یاد کرو۔“ آپ نے اپنے پیرو مرشد کے شیخ حضرت سید آدم غوری کی صحبت کیا اور اس سے بھی فائدہ حاصل کیا۔ صاحب

۱۰ حضرت شیخ سعدی لاہوری، حضرت سید آدم غوری رحمۃ اللہ علیہ کے خلیفہ اعظم تھے۔ شیخ سعدی لاہوری کی پرورش بھی سید آدم غوری کی تھی۔ پھر مرید اور خلیفہ بنایا۔ آپ ماوراء النہر تھے اور طریقہ قادریہ بھی رکھتے تھے۔ صاحب کرامات و اخلاق حمیدہ تھے۔ اپنے شیخ کی صحبت کو ایمان سمجھتے تھے۔ بروز بدھ ۳ ربیع الثانی ۱۰۸۵ھ میں وفات پائی۔

خزینۃ الاصفیاء فرماتے ہیں۔

«صعبت کیمیا خاصیت حضرت آدم بنوری ہم فاتر گشتہ»

نیز آپ کے پیرو مُرشد کے پیر بھائی حضرت یار محمد گل ہماری سے بہرہ کامل اور فائدہ  
 وافر حاصل کیا۔ اپنے مُرشد کے ارشاد کے مطابق پشاور میں آکر تجارت شروع کی اور سلسلہ  
 عالیہ نقشبندیہ کی ترویج و اشاعت میں بھی منہمک ہو گئے۔ خوردہ فروشی کی دکان کر لی تاکہ  
 رزقِ حلال حاصل ہو اور عبادت کے لئے مسجد مہابت خاں کو منتخب کیا۔ صاحبِ روضۃ السلام  
 شیخ شرف الدین کاشمیری فرماتے ہیں کہ آپ مسجد مہابت خاں پشاور میں جب ذکر و مراقبہ  
 میں مشغول ہوتے تو باوجود اتنا پختہ اور مضبوط عمارت ہونے کے ملنے اور حرکت کرنے لگتی،  
 ان کے الفاظ ہیں

«آنجناب مسجد مہابت خاں کہ عمارتیں دستگیرینی واستحکام ثانی نہار و با چون ہن کو  
 مراقبہ مشغول می شد مسجد بجنبش می آمد»

غزنی بخارا اور قندھار سے لوگ آکر آپ سے بیعت ہوتے اور اس علاقہ میں آپ  
 سے بھی سلسلہ عالیہ نقشبندیہ کی خوب اشاعت ہوئی۔ سنت مبارکہ سید و عالم صلی اللہ علیہ  
 وسلم کے بہت ہی پابند تھے۔ اگر کسی کو بھی سنت مبارکہ کے خلاف کرنے دیکھتے تو نہایت  
 ہی سختی سے منع فرماتے۔ آپ کے اخلاق کا ہر ایک شخص ملاحظہ تھا۔ محل و پروباری اور عفو و گذر  
 تو کمال درجے کا تھا۔

صاحبِ روضۃ السلام لکھتے ہیں کہ

«خواجہ اسماعیل غوری جامع خوارق و کرامت بود، و ہر چند کہ وی با خفائی خوارق

فی کوشید بے اختیار از وسے سر می زد»

یعنی آپ شہداء خوارق و کرامت تھے اور اگرچہ آپ کرامات کو ہر ممکن چھپاتے اور اظہار نہ کرتے تھے، مگر آپ سے بغیر اختیار کے کرامات کا صدور ہو جاتا ہے۔

صاحب خزینۃ الاصفیاء، شیخ شرف الدین سے نقل کرتے ہیں۔

”چوں محراب آن مسجد (یعنی مسجد مہابت خاں) از وقت بنائے مسجد قدس  
کچی از سمت قبلہ داشت و بسبب کمگی شکست و ریخت شدہ بود، ساکنان  
آن محلہ رجوع بشیخ اسماعیل آوردند کہ دیں باب توجہ بکار بوند، کہ کچی مسجد را  
گردو، و مرمت و شکست و ریخت بوقوع آید، عرض اہل محلہ بمعرض قبول کردند  
و آنحضرت دیں باب توجہ بکار بود، و شبان شب کچی مسجد ہم رو برآستی نہاد  
و شکست و ریخت عمارت ہم درست گردید۔“

اللہ تعالیٰ نے آپ کو طویل عمر عطا فرمائی تھی۔ بقول مولانا مولوی مفتی غلام سرور صاحب

لاہوری۔

”عمرے طویل داشت بیک صد و پانزہ سالگی رسیدہ بود۔“

یعنی آپ کی عمر ایک سو پندرہ برس کی تھی۔

آپ کی وفات ۵ رجاوی الآخر ۱۰۰۰ھ میں ہوئی۔ پشاور میں تھا، مشرقی کے سامنے


متصل کچھری با دفن گئے گئے۔

۱۔ جب مسجد مہابت خاں کی تعمیر ہوئی، تو مسجد کا قبلہ کج دکھائی دینا تھا اور مرمت کے قابل ہو گئی تھی۔ اس علاقہ  
کے لوگوں نے آپ کی طرف توجہ کی یا حضرت توجہ فرمادیں کہ یہ کچی قبلہ جو نظر آتی ہے وہ درست ہو جائے اور مرمت بھی ہو جائے۔ آپ نے


اہل محلہ کی درخواست پر ایسی توجہ فرمائی کہ راتوں رات قبلہ کی کچی بھی جاتی رہی اور مسجد کی مرمت بھی ہو گئی۔

۲۔ آپ کے پہلو میں سورج ڈوبنے کی طرف آپ کے مرید حضرت عبدالغفور صاحب دفن ہیں۔









مزار فخر آغا حضرت سلطان العارف قتل اللؤلؤ المالك  
بہار احسن



# ابوالبرکات سید حسن باوشاہ صاحب قادیان رحمۃ اللہ علیہ

۱۰۲۳ھ تا ۱۱۱۵ھ

**اسم شریف** آپ کا نام نامی و اسم گرامی سید حسن ہے۔ مگر مختلف ممالک میں آپ مختلف ناموں سے مشہور ہیں۔ برصغیر ہند و پاکستان میں آپ کو سید حسن علقا کہتے تھے۔ کشمیر و پونچھ میں شاہ ابوالحسن، اور صوبہ سرحد میں سید حسن باوشاہ کے نام سے پکارا جاتا ہے۔ اہل پشاور آپ کو ازراہ خلوص و عقیدت "میراں سرکار" کے دل پسند نام سے یاد کرتے ہیں۔ مؤخر الذکر نام حضور کی اس نسبت کی طرف بھی اشارہ کرتا ہے جو آپ کو حضرت عورت اعظم رحمۃ اللہ علیہ کی ذریعہ بابرکات سے ہے۔

**نسب** آپ کا نسب صحیح و سبطوں کے بعد قطب الدائرہ حضرت سید عبدالرزاق صاحب بن حضرت محبوب سبحانی عورت اعظم سید عبدالقادر حیلانی رحمۃ اللہ علیہ تک پہنچتا ہے۔ اور پھر تیرہ واسطوں سے منظر العجائب والغرائب حضرت علی کرم اللہ وجہہ تک منتهی ہوتا ہے۔

۱۔ خزینۃ الاعضیاء  
۲۔ تاریخ کشمیر تاریخ اعظمی، تاریخ اقوام کشمیر و ہندوستان، فوق، قلمی مسودہ از مفتی محمد شاہ صاحب مفتی دہلوی کشمیر۔  
۳۔ تاریخ پشاور۔



**ولادت** | آپ مجاہدی الاخر سنہ ۱۰۲۳ھ میں مٹھہ (سندھ) کے مقام پر عارفِ کامل

عالمِ اجل حضرت سید عبداللہ صاحب المشہورہ صحابی رسولؐ کے ہاں کتمِ عدم سے منعمہ شہرہ پر جلوہ گر ہوئے۔

جناب سید عبداللہ صاحب حجا سے بصرِ غنی تبلیغ و سیاحت سندھ و شریف لائے تھے اور سلسلہ و رشد و ہدایت جاری فرما کر سرزمین ہندوستان کو قرآن و حدیث سے متورق فرمایا۔

**تعلیم و تربیت** | آپ کا گھر علم و حکمت اور تصوف و عرفان الہی کا دارالعلوم تھا۔ آپ کا ماہِ حمل یا و الہی اور اتباع سنتِ نبوی صلی اللہ علیہ وسلم کی نورانیت سے جگمگا رہا تھا۔ اسی وجہ سے آپ نے اپنی خاندانی عظمت و شرافت علمی شخصیت اور فقر

نبوت سے وافر حصہ پایا۔ آپ کی تعلیم و تربیت اپنے والد گرامی کے زیر سایہ ہوئی، چونکہ آپ کا گھر علم و فضل اور فقر و طریقت کا گوارہ تھا لہذا آپ نے چھوٹی عمر میں ہی یعنی ۱۶ برس کی عمر میں (جملہ علوم و رسید کی تکمیل کر لی۔ ۷ برس کی عمر میں درسِ تدریس کا کام نبھالا اس کے ساتھ ساتھ کمال استقامت و استقلال سے منازل سلوک و تصوف طے کرنے

میں مصروف ہو گئے۔ جناب سید غلام صاحب رحمۃ اللہ علیہ تحریر فرماتے ہیں:

”تربیت از پدر مشفق خود بے حدود و یافتمند و زیر سایہ لطف ایشان

معرفت حاصل نمودند و بہ درجہ انتہا رسیدند“

مولانا کشمیر مفتی سید محمد شاہ صاحب سعادت ایک مرحمت نامہ میں تحریر فرماتے ہیں: اپنے والد

۱۰ | علمی رسالہ از سید غلام صاحب رحمۃ اللہ علیہ

۱۱ | حضرت مولانا کشمیر سے ۱۲۷۶ھ و ۱۲۷۷ھ میں مسلسل ملاقات رہی۔ علاقہ کشمیر میں آپ تاریخ میں مندرجہ تسلیم کرنے

گئے ہیں۔ اس وقت آپ کی عمر ۸۵ برس تھی۔ معلوم نہیں کہ اب زندہ ہیں یا نہیں؟

سید شاہ عبداللہ صاحب سے روحانی تعلیمات کا سرمایہ حاصل کیا۔

آپ اپنے والد محترم حضرت سید عبداللہ صاحب سے سلسلہ عالیہ قادریہ میں بیعت ہوئے تھے۔ نیز صاحب عجاز و معنی بھی تھے۔ آپ کے سلسلہ عالیہ قادریہ

بیعت

کی ایک نمایاں خصوصیت یہ ہے کہ اس سلسلہ کے ہر ایک فرزند اپنے والد سے ہی فیض اور فرقہ خلافت حاصل کیا۔ اور تمام فیوض باطنی کا اکتساب کیا۔ اس سلسلہ طیبہ کے سب کے سب افراد صاحب ولایت تھے۔ اور استقامت فی الدین میں درجہ کمال تک پہنچے ہوئے تھے۔ دینی لحاظ سے بھی ایک بلند اخلاق، صاحب عزت و شرافت شہری تھے۔ حضرت علی کرم اللہ وجہہ الکریم سے لے کر سید حسن صاحب اور ان کے بعد سب تک سب کے سب افراد بفضلہ تعالیٰ عالم، فاضل، متورع اور مبلغ اسلام صاحب کرامت تھے اور آج تک ان کے مزایا، ان کی پاکیزہ زندگی اور عظمت کے شاہد ہیں۔ جہاں ہر وقت تلاوت قرآن مجید، و رُو شریف اور یا واللہ ہوتی رہتی ہے۔ اور یہ سلسلہ عالیہ الہی طرح اللہ کے فضل و کرم اور حضور صلی اللہ علیہ وسلم کی برکت سے اس وقت تک جاری ہے۔

والد گرامی کے انتقال کے بعد آپ فکر، فکر، مراقبہ، رہبانہ نفس اور مکمل خلوت میں مصروف تھے کہ یکایک آپ کی طبیعت میں وحشت

مجاہد و تزکیہ

و نفرت پیدا ہوئی۔ حضرت علامہ امام اطریش سید شاہ محمد غوث گھمسا صاحب تحریر فرماتے ہیں کہ والد گرامی سید حسن صاحب فرماتے ہیں۔

”و لم ازالس انسان وحشت کلی گرفت، وار خویش و بیگانہ نفرت محض پیدا

اس کے بعد کیا ہوا آپ فرماتے ہیں۔

”پس بعزم ریاضات و مجاہدات در ہزار شورش و فتنہ و ہفت سالہ چلہ کشیم“

تاستر عورت تمام شب در میان آب می استاوم و روزانہ بر کنار آب می نشستیم و

قوم از برگ درختان بود کہ خودی ریختند“

یعنی آپ ریاضت و مجاہدہ کیلئے دریائے شورش تشریف لے گئے اور مسلسل سات برس کا چلہ کاٹا

سات ستر عورت تک اس پانی میں گزارنے اور تمام دن اس پانی کے کنارے پر بیٹھے رہتے

آپ کی غذا درختوں کے پتے تھے جو خود بخود گرتے تھے۔ جناب حضرت محدث جلیل

شاہ محمد غوث صاحب رحمۃ اللہ علیہ رسالہ ”در کسب سلوک و طریقت“ میں تحریر فرماتے ہیں

”در اکثر بلاد و خدمت بزرگان در خلوت و اربعین ششستہ فوائد حاصل نمودند“

یعنی اکثر شہروں میں بزرگان کرام کی خدمت میں رہ کر چلے کاٹے اور فوائد حاصل کئے۔

اپنے آبائے کرام کی سنت کے مطابق جب آپ کمالات ظاہری

و باطنی سے مزین ہو گئے تو تبلیغ اسلام کے لئے ہندوستان کے کونے

کونے میں پھرنے کے لئے نکلے۔ ایک ایسے وقت میں آپ نے یہ تبلیغی سفر اختیار کیا جبکہ

مسافر کو آج کی سہولتیں پیشتر نہ تھیں۔ تقریباً تمام سفر پیدل کیا۔ اثنار سفر میں ہر قسم کی تکالیف

کا سامنا کرنا پڑتا، اور پھر یہ کہ یہ سفر سی دنیاوی طمع یا لالچ کے لئے نہ تھا بلکہ تبلیغ اسلام

تلاش حق، اشاعت سنت نبوی اور باو الہی کے لئے تھا۔ اس سفر میں آپ کے چھوٹے

بھائی ابوالکارم حضرت شاہ محمد فاضل غازی بھی آپ کے ہمراہ تھے۔ اس سفر میں کن کن

بے دین اور بد اخلاق لوگوں سے آپ کو واسطہ پڑا۔ آپ خود فرماتے ہیں کہ جس علاقہ میں بھی

ہم تبلیغ کے لئے گئے وہاں۔

”بغیر از کفر و بت پرستی بوسے از دین و آئین و راکں سرزمین نہ بود“



یعنی سوائے کفر اور بت پرستی کے اس سرزمین کا دین و آئین تھا حقیقت بھی یہی ہے کہ بت پرستی کی  
 میں روشنی کی ضرورت ہوتی ہے۔ خشک اور بخر زمین کو پانی کی اشد ترین حاجت ہوتی ہے  
 اللہ تعالیٰ کے برگزیدہ اور مقبول بندوں کا وجود بوجہ یادِ الہی کے فوراً اور رحمت ہوتا ہے۔  
 جہاں بھی ایسے بابرکات حضرات پہنچتے ہیں وہاں سے تاریکیوں کے بادل چھٹ جاتے  
 ہیں۔ کفر اور معصیت کا دور ختم ہو جاتا ہے۔ ان حضرات کے وجود باوجود کی برکت سے اس  
 وطن کے رہنے والوں کو رحمتِ الہی اپنی آغوش میں لیے لیتی ہے۔ وہی سرزمین جہاں کفر  
 اور بت پرستی کا دور دورہ تھا آپ وہاں تبلیغ کا کام کرتے تھے۔ نتیجہ کے طور پر ہزار ہا  
 لوگ آپ کے دستِ حق پرست پر توبہ کر کے داخل اسلام ہوتے۔ وہ مقام جہاں پر اللہ  
 جل جلالہ کا نام لینے والا کوئی نہیں تھا۔ اس کے حبیب صلی اللہ علیہ وسلم کی نبوت اور اوصاف  
 حمیدہ سے کوئی واقف نہ تھا۔ عدل و انصاف کا نام تک نہ تھا۔ وہاں پر مختلطی مرتب میں  
 آپ کی کوششوں سے اسلام کو اتنی ترقی ہوئی کہ ہزاروں لوگ مسلمان ہوئے۔ مساجد  
 تعمیر کی گئیں۔ آپ نے جہاں پر بھی تبلیغ کی نہایت ہی مشتم طریقہ پر کی۔ مساجد بنا کر باقاعدہ  
 قرآنی مجید کی تعلیم کتب اور تبلیغ کی ایک جماعت کا انتظام کرتے۔ صرف کاٹھیاواڑ اور  
 گجرات کے علاقہ میں دو سو پچاس مسجدیں تعمیر کیں اور پانچ خلفاء مقرر کئے جو باقاعدہ اپنی  
 تبلیغی جماعت کے ساتھ دورہ کر کے "امر بالمعروف" اور "نہی عن المنکر" کرتے تھے، ان  
 کے مواعظ و نصیحت کا مرکزی نقطہ "صدق مقال" اور "اکل حلال" ہوتا۔ گجرات سے ہوتے  
 ہوئے "شاہ جہاں آباد" تشریف لائے۔ وہاں پر بھی اسی نہج سے تبلیغی سرگرمیاں  
 جاری رکھیں اور مخلوق خدا کو اللہ جل جلالہ اور اس کے رسول صلی اللہ علیہ وسلم کا راستہ بنانے  
 کے لیے غرضیکہ تبلیغ کرنے کرنے پنجاب پہنچے۔ لاہور میں قیام فرمایا۔ مگر وہاں بھی آپ مستقل نہ

ظہر کے اور آپ کیسے ٹھہر سکتے تھے۔ جبکہ آپ کو سرکار بغداد و سیدنا شیخ عبدالقادر جیلانی رحمۃ اللہ علیہ کی طرف سے پشاور میں رہ کر کشمیر، ہزارہ، کابل، غزنی، اور ہرات تک تبلیغ کرنے کا حکم تھا۔ اور اس تمام علاقہ میں سلسلہ عالیہ قادریہ کے ذریعہ لوگوں کی اصلاح کروانی تھی چنانچہ ایسا ہی ہوا۔

۱۰۸۲ء میں آپ پشاور پہنچے، پشاور سے ایک میل کے فاصلہ پر ایک قصبہ (سلطان پور کے نام سے موسوم تھا اور اس کو علامہ بگرام کہتے تھے) میں قیام کیا۔ سیدنا شیخ عبدالقادر جیلانی رحمۃ اللہ علیہ نے آپ کو امر فرمایا کہ "اے بیٹا یہ تیرے رہنے کی جگہ ہے۔ یہاں اقامت اختیار کرو۔"

"وہاں اور ہر حال بخود مقصود واری۔"

آپ کو جناب سرکار بغداد نے اپنے عہدے سے ہٹایا کہ "اس جگہ مسجد اس جگہ مکان اور یہ تمھاری قبر ہوگی۔ اشرف جلالہ کو اپنے ہر کام میں کارروا اور مشکل کشا جان کیونکہ وہی اس قابل ہے، اور جو کچھ میں نے بتایا ہے خود بخود ہو جائے گا۔"

آپ صبح کو اٹھے اذان دی، نماز پڑھی فرماتے ہیں۔

"ہنوز اشراق نہ خواندہ بودم کہ مردم شہر و اطراف و جوانب فوج و فرج می آیند، بر سر سوخ و اعتقاد و علاقہ قائم می کنند، کہ گویا آشنائے صد سالہ من بودند۔"

پٹھانوں کے بڑے بڑے سردار اور ایاب بھی آنے لگے، مخلوق خدا کا اثر و حکم ہو گیا۔ آپ نے تبلیغ کا کام شروع کر دیا، لنگر جاری کر دیا جس جس جگہ سرکار بغداد نے تعمیر کی جگہیں بتائی تھیں وہاں پر لوگوں نے خود بخود تعمیر کر دی، جو بھی آتا اپنی قسمت اور قابلیت کے مطابق معرفت الہی حاصل کرتا اور نجات اخروی پاتا، آپ فرماتے ہیں۔

” ہرگز بطلب مولیٰ ہی آمد موافق استعداد و تعلیمش ہی کروم“

چونکہ تمام علاقوں میں آپ نے تبلیغ کا کام کرنا تھا، لہذا آپ نے اس تمام علاقہ کا مرکز پشاور کو بنایا اور تبلیغی سفر کے لئے نکلے آپ

سفر کشمیر

نے ۱۰۸۵ھ میں جناب عنایت اللہ صاحب گجراتی (پنجاب) کو صاحب مجاز کر کے یہاں کی خانقاہ کی تعلیم و ترویج کا تمام کام سپرد کر کے خود براستہ و ہمتورہ، کھلی، ہزارہ کشمیر روانہ ہوئے۔

جناب مولانا کشمیر مفتی سعادت صاحب فرماتے ہیں کہ ”آپ نے ۱۰۹۱ھ میں کشمیر پہنچ کر تشنگان ہدایت کو علوم باطنی سے سیراب کیا۔ خواجہ عبدالرحیم قادری، میر افضل اندرابی شاہ عنایت اللہ قادری وغیرہم حاضر ہو کر آپ کی توجہات اور فیوض رحمت سے بہرہ مند ہوئے۔ جناب حضرت علامہ وقت محمد افضل صاحب نے مرید ہو کر شرفیہ خلافت بھی حاصل کیا۔ اس سفر میں بھی حضرت ابوالکارم شاہ محمد افضل صاحب رحمۃ اللہ علیہم رکاب تھے۔ بقول سید غلام رحمۃ اللہ علیہ۔

”ور محلہ عید گاہ و رخاۃ منصب واری نزول فرمودند۔“

آپ چھ ماہ کشمیر رہے۔ تبلیغ، سخاوت، بخشش کا طریقہ جاری رکھا، فکر جاری کیا۔ سینکڑوں غریب، فقرا، عاجز، مسافر اور بے وسیلہ لوگوں کی خدمت کی۔ خواجہ بہار الدین متو اپنی کتاب بنام عوثیہ شریف میں فرماتے ہیں۔ ”آپ کے نگر سے چھ سو آدمی روزانہ بیٹا بھر کر کھانا کھاتے۔ اور جو غلوک الحال ہوتے ان کو پیرا بھی عنایت فرماتے۔“ آپ کا اپنا ارشاد ہے۔



”حق تعالیٰ چنان لو از شتم فرمودہ است و چنانہ و متم عطا فرمودہ است کہ اگر اہل  
مشرق و مغرب جمع شوند و ہر روز از من نفقہ خواہند ہمہ را بدہم و ہرگز بجز من  
نیامم۔“

یعنی اللہ تعالیٰ نے مجھ پر اتنی لو از شتم کی ہیں اور اس قدر دولت مرحمت فرمائی ہے  
کہ اگر تمام دنیا کے لوگ جمع ہو کر مجھ سے نفقہ طلب کریں تو سب کو روں اور کسی قسم کی کمی  
نہ ہو۔ آپ کے اس وجود عطا کو دیکھ کر صاحب تاریخ اعظمی کشمیر فرماتے ہیں۔  
”باوجود انہیں قلیل البضاعت احتیاج استکشاف ہوا۔“

آپ کی بے لوث تبلیغ اسلام اشاعت سنت رسول انام صلی اللہ علیہ وسلم یا و الہی  
خدمت فقرا، اور زہد و ریاضت کی شہرت اتنی عام ہوئی کہ ہر طرف سے لوگ جوق در جوق  
آنے لگے چھ ماہ کے بعد آپ نے واپسی کا قصد فرمایا۔ اپنی جگہ اپنے چھوٹے بھائی حضرت  
ابوالکارم سید شاہ محمد فاضل رحمۃ اللہ علیہ کو خلافت عطا فرما کر کشمیر میں مریدین کی تعلیم و تربیت  
اور تبلیغ کے لئے مقرر فرما کر پشاور واپس ہوئے۔

کشمیر سے واپس پشاور پہنچ کر چند ماہ آرام فرمایا، اور پھر کابل کے سفر کا ارادہ  
فرمایا۔

سفر کابل

آپ نے کابل کا سفر نہیں بار کیا۔ ان تینوں سفروں میں صوفیاء، علماء، مشائخ اور فقرا  
سے ملتے رہے۔ ہزار ہا تشنگان ہدایت کو سلسلہ عالیہ قادریہ میں بیعت کر کے عرفان الہی سے  
سیراب کیا۔ گورنر کابل امیر خان سلسلہ بیعت میں داخل ہوئے۔ دوسری بار گورنر کابل امیر خان

آپ کا مزار پشاور کشمیر کے دارالخلافہ سری نگر کے قلب میں موسوم ”خانیا“ مروج عام خلاق ہے۔ آپ کی وفات ۱۱۰۰ھ میں ہوئی۔

کی دعوت پر کابل تشریف لے گئے۔ آپ نے تمام حکام کو جمع کر کے ان کو وعظ و نصیحت فرمائی۔  
تشریح اسلام کی پابندی، غریبوں، مسکینوں کے حقوق کی حفاظت، خصوصیت کے ساتھ  
غریب اور نادار طالب علموں کی اعانت کی ترغیب دی۔ بیواؤں اور یتیموں کے وظائف  
ان حکام سے مقرر فرمائے۔

آپ نے کابل میں بھی نگر جاری رکھا۔ اس سفر میں آپ غزنی ہرات اور وردستان  
مقامات پر بضرع تبلیغ تشریف لے گئے۔ تیسرا سفر بالکل تنہائی کا تھا۔ اس سفر میں صرف  
ان حضرات سے ملے جو شہتی ساکب تھے اور جن کا مقصد اعلیٰ مقامات اور مدارج علیا  
ملے کرنا تھا۔ البتہ لنگر بدستور سینکڑوں افراد کو روزانہ ملتا۔ یہ سفر صرف چند دن کا تھا۔  
غرضیکہ ان تمام سفروں میں آپ نے انتہائی پختہ عزم و تقویٰ کے ساتھ تبلیغ اسلام فرمائی۔  
قرآن مجید کی تعلیم عام کی۔ اشاعت سنت نبوی صلی اللہ علیہ وسلم کے لئے کوشش فرمائی۔  
اٹھارہ گنا اور سلسلہ عالیہ قادریہ کو اس عروج و کمال تک پہنچایا کہ آج جو کہ ۱۲۷۷ھ تک آپ  
کو بیت چکے ہیں سرزمین نیر خجیب، افغانستان اور کشمیر کے گوشہ گوشہ میں آپ کی دینی  
تعلیم کے چشمے ابل رہے ہیں اور لوگ ان سے فیضیاب ہر روز رہے ہیں۔

پشاور شہر کے قریب بظرف مغرب ایک گاؤں کو تلمش خان کے نام سے  
مشہور ہے۔ اس کے ایک بڑے خان نے جس کو وہ "ارباب" کہتے ہیں

شاوی

اپنی صاحبزادی کی پیشکش کی، آپ نے قبول فرمایا۔ اس کے بطن سے اللہ تعالیٰ نے آپ  
کو ایک فرزند عطا فرمایا، جو اپنے وقت کا محدث جلیل، فقیہ اعظم، شیخ الشیوخ بنا۔ ان  
کا نام پیرزین العابدین تھا۔ اس شاوی کے کچھ عرصہ بعد آپ نے موصیٰ کنٹر کے صحیح التعلیم

آپ کا مزار ضلع ہزارہ میں تحصیل ہری پور میں جو بلیاں ریلوے اسٹیشن سے ہری پور و پور سلطان پور میں واقع ہے

سادات گھرانے میں شادی کی خواہش نگاری کی یہ گھرانہ عظیم المرتبت ولی اللہ غوث خراسان  
حضرت سید علی ترمذی المعروف پیر بابا رحمۃ اللہ علیہ کا گھرانہ تھا۔ یہ صاحبزادی جس کے ساتھ  
آپ کی شادی ہوئی حضرت پیر بابا رحمۃ اللہ علیہ کی پوتی تھی اور بقول صاحب خزینۃ الصغیر  
» در طاعات و عبادت رابعہ عصر لہو «

کچھ لہو قدح کے بعد آپ کی شادی اس عابدہ صالحہ بیوی کے ساتھ ہو گئی۔ جس  
کے بطن سے اللہ تعالیٰ نے آپ کو دو فرزند عنایت فرمائے۔ ایک حضرت علامہ اہل  
محدث اعظم، عارف باللہ شارح صحیح البخاری حضرت سید شاہ محمد غوث صاحب شادی  
لاہوری۔ دوسرے حضرت سید علی صاحب، ان بیٹوں صاحبہ کا مزار آپ کے پہلو میں واقع ہے  
اللہ تبارک و تعالیٰ نے آپ کو اخلاق حمیدہ اور اوصاف ستورہ سے مزین  
فرمایا تھا۔ غربا کی دلجوئی، مسافروں کے ساتھ حسن سلوک، امراء اور حکام  
سے تحائف قبول نہ کرنا، اور ان کی غیر شرعی حرکات پر بغیر کسی خوف و حزن کے آپ  
ان کو متنبہ فرمائے۔ بیواؤں اور غریب کنواری لڑکیوں کی اپنے اخراجات سے شادیاں  
کرواتے۔ یہ سب وہ باتیں تھیں جو مقناطیس کشش کی طرح قلوب خاص و عام کو شرمندہ  
احسان کرتی تھیں۔

محدث جلیل حضرت شاہ محمد غوث صاحب رحمۃ اللہ علیہ تحریر فرماتے ہیں۔

۱۔ آپ کی وفات ۹۹۱ھ میں ہوئی اور آپ کا مزار بونیر میں مرجع خلافت ہے۔

۲۔ بنت محمد جمال بن سید عبدالوہاب المعروف میاں عبدل مزار موضع تختہ بند علاقہ بونیر میں سید مصطفیٰ محمد

المعروف میاں مصطفیٰ بن سید پیر بابا۔ مزار موضع دونانی پشت علاقہ کنٹر۔ سمت مشرقی (افغانستان)



”خدمتِ فقرا و مساکین بسیار ہی کر وند و بر عام خلایق چنان شفقت می

فر وند کہ گو یا عیال ایشان بو وند“

حضرت علامہ سید غلام صاحب تحریر فرماتے ہیں -

”بر عموم خلقت چنان شفقت و رافت و مہربانی داشتند کہ پدر با پسر و اشہ

باشند“

عفو و کرم ، علم و بردباری ، تواضع و انکساری کے ایسے عملی نمونے آپ کی زندگی میں ملتے ہیں کہ گو یا آپ کمال طور پر حضور اکرم صلی اللہ علیہ وسلم کی زندگی کی عملی تفسیر تھے۔ یہی وہ اخلاق کریمانہ تھے جن کی بدولت ہزار ہا گمشدگان باویہ عنذالت کو نیک اعمال کی ہدایت ہوئی۔

آپ کے استغنا کا یہ عالم تھا کہ آپ نے کبھی بھی حکام و قہت سے تحفہ یا نذرانہ قبول نہیں کیا بلکہ ان لوگوں کو ان کی زندگی کا صحیح مقصد یعنی انصاف ، دیانت و ارمی ، مساوات ، اخوت ، عدل ، غربا پروری اور حسن سلوک کی نصیحت فرماتے۔ نیز ان لوگوں کو قوم کو ترجیح کرنے کا صحیح مصروف بتاتے۔

ایک بار گورنر کابل نواب امیر خان نے اورنگ زیب عالم گیر بادشاہ سے آپ کے فرزند جناب حضرت سید شاہ محمد غوث رحمۃ اللہ علیہ کے نام گنہگار معیشت کے لئے قطعہ ارضی کا فرمان لکھوا کر حضرت سید حسن صاحب کی خدمت میں پیش کیا۔ آپ نے ملاحظہ فرما کر فرمایا۔

”یا امیر جزاک اللہ! کہ خیر خواہی فقرا و مرکوز خاطر و ارمی ، اما من طالب این

نیستہم و احتیاج این ندارم“

کہہ کر وہ فرمان واپس کر دیا اور گورنر کابل کو نصیحت فرمائی کہ

”باید کہ بہ حاجت مندان و مستمندان بدی کہ تو سب لایموت نشان شود“

یعنی ان لوگوں کو جو محتاج اور ضرورت مند ہیں یہ زمین و سے دوا تاکہ وہ زندگی بسر کر سکیں

اللہ اکبر! اتنا بڑا حاکم اپنی کمال عقیدت سے آتا ہے۔ اور نگ زیب عالم گیر بادشاہ

کی طرف سے زمین کا ایک قطعہ دیا جاتا ہے۔ مگر آپ اس کو قبول نہیں فرماتے۔ نیز اس

حاکم وقت کی صحیح رہنمائی فرماتے ہیں۔ یہی وہ جذبہ کاملہ و عداوت تھا جس کی وجہ سے بڑے

بڑے امراء و بادشاہ، پوریہ نشین فقراء کی خدمت کو مایہ صدا نازش و افتخار سمجھتے تھے۔

آپ کے اس ارشاد و گرامی کا ایک ایک لفظ سچائی، بیانت، امانت اور اخلاص کا مظہر ہے

**کرامات** جناب سید غلام صاحب رحمۃ اللہ علیہ فرماتے ہیں

”کرامات ایشان مثل قطرات و مطرات لایعد و لا یحصی است“

یعنی آپ کی کرامات باران رحمت الہی کے قطروں کی طرح ان گنت اور بے شمار ہیں

جناب محدث جلیل حضرت شاہ محمد عارف صاحب رحمۃ اللہ علیہ فرماتے ہیں

”مخوارقی عادات انہیں نشان بحدے ظہور یافتہ کہ تحریر آں دیریں مختصر گنجائش

نداروی“

یعنی آپ کی کرامات اس حد تک ظاہر ہوئیں کہ ان کی تمام تفصیل اس مختصر مجال میں

نہیں سا سکتی“

اولیاء کرام سے کرامات کا صدور ایک مستحسن امر ہے۔ مگر اولیاء نے کرام نے ہمیشہ

شریعت مطہرہ اور حضور صلی اللہ علیہ وسلم کی سنت مبارکہ کو مضبوطی کے ساتھ پکڑا۔ ان کی

زندگی کا مقصد ہی اتباع سنت ہوتا ہے تاکہ اس کے ذریعہ قرب الہی حاصل کریں۔

دوسرے امور ان اولیاء کرام کی نظر میں ضمنی حیثیت رکھتے ہیں۔

سید غلام صاحب فرماتے ہیں۔ آپ کا ایک خادم ہر وقت گذشتہ اولیاء کرام کی کرامتیں بیان کرتا اور پھر آپ سے کرامت طلب کرتا۔ آپ نے اس کو فرمایا۔ اسے درپیش کرامت کے درپے نہ ہو۔ یادِ الہی میں ہمہ تن مشغول رہ۔ حضور صلی اللہ علیہ وسلم کی سنتِ مطہرہ کی متابعت کر، کیونکہ نجات اسی میں ہے، لیکن وہ کرامت طلب کرتا رہا۔

اتفاق ایسا ہوا کہ آپ "امر بالمعروف" کے لئے دو آبِ (مشتنگر) تشریف لے گئے۔ راستہ میں دریا بہتا ہے جس کو بذریعہ کشتی عبور کرنا پڑتا ہے۔ آپ اس وقت ایک عراقی گھوڑے پر سوار تھے اور وہی خادم رکاب تھا۔ ہونے لگا۔ جب آپ کشتی کے قریب پہنچے تو آپ نے گھوڑے کی لگام کھینچی، گھوڑا بجائے کشتی کے دریا میں کود گیا۔ وہ خادم جو رکاب تھا ہونے لگا۔ تمام مرید اور معتقد گھبرا گئے کہ آپ بمعہ خادم و سواری دریا میں غرق ہو گئے ہیں۔ لیکن غلطی دیر بعد آپ بمعہ سواری اور خادم دریا کے دوسرے کنارے پر نظر آ گئے۔ اب حیرانگی و تعجب کا عالم تھا۔ کوئی آپ کے قدم چومتا کوئی ہاتھ، آپ کے کپڑے گھوڑا اور خادم بالکل خشک تھے۔ آپ نے اس خادم کو فرمایا۔

”یا عبد اللہ دیدی قدرت اللہ را“

یعنی اے اللہ کے بندے اللہ تعالیٰ کی قدرت کا مظاہرہ دیکھ لیا۔ اس نے عرض کیا ہاں جناب، پھر آپ نے فرمایا کہ پہلے تو گذشتہ اولیاء کی کرامتیں بیان کرتا تھا اب اپنی آنکھوں سے یہ واقعہ بھی دیکھ لیا، مگر یہ بات یاد رکھنا

”اے ہمہ آہنچہ دیدی و شنیدمی بازی طفلانست و کارہ دیگر است سالک“



ابن کار آفت است و مانع علو درجات است

یعنی ”یہ سب کچھ جو تم نے دیکھا اور سنا بچوں کا کھیل ہے۔ اصلی مقصد کچھ اور ہے۔  
نیز سالک کے لئے یہ کرامات جملانا باعث آفت ہے اور راہ سلوک میں بہت بڑی  
رکاوٹ ہے“

جب حضرت ابوالبرکات سید حسن صاحب رحمۃ اللہ علیہ کا انتقال ہوا تو ہر گاون اور  
ہر شہر سے لوگ آئے۔ ان میں وہ لوگ بھی آئے جن کے آپ قرض دار بھی تھے۔ حضرت  
شاہ محمد خورش صاحب رحمۃ اللہ علیہ فرماتے ہیں کہ جب اس قسم کے لوگ آپس میں گفتگو کرنے  
لگے تو میں نے خیال کیا کہ یہ حضرات اپنے قرضہ کی وصولی کے بارے میں گفتگو کرتے ہیں اس  
لئے میں نے ان سے پوچھا کہ تم کیا سرگوشیاں کرتے ہو، تو انہوں نے جواب دیا۔

”اے صاحبزادہ سخن از کشف و کرامات پدید آید گوار شماعی گوتم و صنعت

پروردگار بمانی منیم کہ بندگان خدا را چسماں تربیت کردہ ہر اتب رسانیدہ کہ

عقل در عودہ این معنی عاجز و نظر صاحب نظران قاصر است“

حضرت شاہ محمد خورش صاحب رحمۃ اللہ علیہ نے فرمایا کہ مجھے بھی اس حقیقت سے

آگاہ کرو تا کہ فوق حاصل کروں۔ انہوں نے مل کر عرض کیا کہ چند دن پہلے جب ہم نے

سید حسن صاحب رحمۃ اللہ علیہ کی شدتِ عدالت کے متعلق سنا تو ہمیں خیال ہوا کہ اگر حضور

کا انتقال ہو گیا تو ہمارے قرض کا کیا بنے گا۔ ہم سب نے فیصلہ کیا کہ آپ سے بالمشافہ

گفتگو کریں گے۔ جب رات ہوئی تو چند اشخاص جن کے ہاتھوں میں مشعلیں تھیں نمودار ہوئے

ان کی جلیبیں اشرفیوں اور روپوں سے بھری ہوئی تھیں۔ انہوں نے ہم سب کو ایک جگہ

جمع کیا اور کہا کہ ہمارے ساتھ حساب کرو، تاکہ حضور سید حسن صاحب کا قرضہ ہم ادا کروں

انہوں نے ہر ایک کا قرضہ چکا دیا اور تمسکات و جہتیں لے کر چلے گئے۔ جب اس بھری مجلس نے یہ واقعہ سنا تو سب زار و قطار رونے لگے۔ جناب شاہ محمد عورتی صاحب رحمۃ اللہ علیہ فرماتے ہیں کہ مجھے اس واقعہ کا قطعاً علم نہیں۔ سوچنے کی بات ہے کہ وروچیا اور فقر کیا ہے۔ ایک شخص کے لاکھوں مریب ہیں۔ جن میں گورنر، حکام، اُمراء، فقراء، اور ہر قسم کے لوگ شامل ہوں۔ مگر اس وروچیش کامل کی وفات پر یہ امر عجیب ہوتا ہے کہ آپ چند ہزار روپے کے قرضدار بھی تھے، اور قبل از وفات وہ ادا بھی کیا۔

حضرت قطب الاقطاب سلطان العارفين عورتی زماں ابوالبرکات  
**وفات** حضرت سید حسن بادشاہ صاحب گیلانی قادری رحمۃ اللہ علیہ نے برو  
 جمعہ بتاریخ ۲۱ رذی قعدہ ۱۱۵۰ھ بوقت عصر وفات پائی۔ انا للہ وانا الیہ راجعون

# حضرت شیخ یحییٰ صاحب المعروف حضرت بی صاحب رحمۃ اللہ علیہ

۱۰۴۱ھ تا ۱۱۳۱ھ

آپ کا اسم شریف شیخ یحییٰ والد کا نام پیروا، کنیت شیخ ابوالسماعیل یحییٰ اور لقب  
 حیر الاعظم تھا۔ آپ چغتائی (مغل) تھے۔ آپ کے بزرگ ماوراء النہر (سمرقند اور بخارا) سے  
 تشریف لائے تھے۔

سلسلہ نقشبندیہ میں آپ حضرت شیخ المشائخ شیخ سعدی لاہوری کے دست گرفتہ  
 تھے اور انہی سے صاحب عجاز اور محسن تھے۔ آپ اپنے شیخ کی نظر میں بہت مقبول  
 تھے۔ اور آپ کی بڑی قدر و منزلت تھی۔ چنانچہ جب حضرت شیخ سعدی لاہوری  
 ۱۰۵۱ھ میں پشاور تشریف لائے تو اپنے تمام مریدین و مخلصین کو ارشاد فرمایا کہ۔  
 وہ آپ سے وہ جناب شیخ یحییٰ صاحب کی صحبت اختیار کریں اور ان سے فیض حاصل کریں

۱۔ سرالامراء مصنفہ حضرت میاں عمر صاحب رحمۃ اللہ علیہ ساکن موضع چکنی پشاور۔

۲۔ شیخ سعدی لاہوری ۱۰۸۸ھ میں فوت ہوئے۔ شیخ سعدی لاہوری حضرت سید آدم بنوری کے مرید تھے اور حضرت

آدم بنوری حضرت مجدد الف ثانی کے خلیفہ تھے۔



اس عبارت سے معلوم ہوتا ہے کہ اپنے شیخ کی نظر میں آپ کا مقام کتنا بلند تھا اور ذوقِ نبوت  
زہد و تقاریر میں آپ کی شخصیت مثالی اور قابلِ تقلید تھی۔

حضرت میاں محمد عمر صاحب المعروف چمکنی بابا صاحب رحمۃ اللہ علیہ اپنی کتاب  
توضیح المعانی کے دیباچہ میں رقمطراز ہیں۔ ”اللہ تبارک و تعالیٰ نے اپنے حبیب صلی اللہ  
علیہ وسلم سے جو راز کی باتیں معراج میں کی تھیں وہ سیدنا حضرت ابو بکر صدیق رضی اللہ عنہ  
پر آشکارا کی گئیں، اور وہ راز کی باتیں سلسلہ و سلسلہ حضرت امیر الاعظم شیخ بھیبی کو بخشی  
گئیں۔ اور ان کے ذریعہ ان باتوں سے مجھے سہرا راز کیا گیا۔“

چمکنی بابا نے آپ کی تعریف میں ایک قطعہ لکھا، فرماتے ہیں۔  
قطب ہفت اقلیم شیخ رہنما شیخ بھیبی بسۃ خاص خدا  
خزین لطف و عنایات خدا غوث اعظم خواجہ ہرود ہرا  
حضرت شیخ المشائخ محدث جلیل سید شاہ محمد غوث صاحب قادری پشاوری ثم  
لاہوری آپ کی خدمت میں اکثر حاضر ہوتے، اور آپ سے سلسلہ نقشبندیہ میں وافر  
حصہ پایا، ان کی آپ پر خاص نظر عنایت تھی۔ آپ حضرت شیخ بھیبی صاحب رحمۃ اللہ علیہ  
کے متعلق لکھتے ہیں کہ ”

”حضرت بھیبی جو صاحب کہ از افراد زمانہ بودند“

یعنی جناب شیخ بھیبی حضرت جی صاحب افراد زمانہ میں سے ایک فرد تھے۔  
آپ نے سلسلہ عالیہ نقشبندیہ کی بہت ہی ترویج و اشاعت کی، انتہائی بفتح سنت

تھے۔ خوش خلق، متواضع، منکسر المزاج اور سخی تھے۔ ہر وقت یادِ الہی میں مستغرق رہتے۔  
 کوئی امر بھی یادِ الہی سے غفلت میں نہ گزارتے، آپ کی نظر میں شاہ و گدا ایک تھے۔ آپ  
 کا لنگر ہر وقت جاری تھا اور سینکڑوں افراد سیر ہو کر جاتے۔ ہر ضرورت مند کی حاجت پوری  
 کرتے۔ قدم قدم پر آپ سے کرامات کا ظہور ہوتا۔ حضرت محدث جلیل سید شاہ محمد سعادت  
 صاحب رحمۃ اللہ علیہ فرماتے ہیں۔ ”چونکہ آپ (یعنی حضرت جی صاحب) مجلسِ نفسِ بہت  
 فرماتے تھے۔ اس لئے رات میں ایک، دو یا تین دم لیتے تھے، بڑے ریاضت کش تھے۔

خدا کے سوا کسی کی طرف دھیان نہیں لگاتے تھے۔ ان کی نظر میں خاک و ذرا، شاہ و گدا یکساں  
 تھے۔ مشغولِ حق کے سوا ان کو مطلقاً فرصت ہی نہ ہوتی تھی، کہ کسی چیز کی طرف متوجہ ہوں۔  
 کسی کو آپ کی مجلس میں بات کرنے کی پھرأت نہ تھی۔ آپ کی مجلس میں جو ہوتا خدا ہی کی  
 طرف متوجہ رہتا۔ چار پائی پر نہیں سوتے تھے۔ تیکہ بھی نہ رکھتے تھے۔ ہمیشہ اپنے پیر کی  
 زیارت کے لئے اٹک سے لاہور ۱۲ دن میں پیدل سفر کرتے۔“

بڑے بڑے اکابر علماء اور فضلاء آپ کی خدمت بابرکت میں حاضر ہوتے اور تکمیل  
 سلوک کر کے اجازت و ارشاد کے تہ پر پہنچے۔ آپ نے تمام عمر ارشاد و تلقین میں بسر کی  
 اور آپ کے ذریعہ ہزاروں لوگ مراتبِ قرب تک پہنچے۔ آپ اپنے وقت میں گنگا نہ آفاق  
 تھے۔ آپ کا عتبہ سرحد کے علاقہ میں جموں اور پنجاب کے علاقہ میں خصوصاً علمِ شیخوت بلند تھا  
 جس مزید پر آپ کی نظر پڑ جاتی، کئی کئی دن بے ہوش پڑا رہتا اور تارک الدنیا ہو کر یادِ الہی  
 میں مستغرق ہو جاتا۔ آپ کے خلفاء میں صوبہ سرحد کے علاقہ میں دو عظیم شخصیتیں ہوتی ہیں،  
 جو ہر لحاظ سے جامع کمالات صورتی و معنوی تھیں۔ ایک حضرت محدث جلیل سید شاہ محمد سعادت  
 صاحب رحمۃ اللہ علیہ پشاور میں، دوسرے جناب شیخ المشائخ حضرت میاں محمد عمر صاحب

المعروف میاں صاحب چکینی رحمہما اللہ تعالیٰ علیہما، اور ہندوستان، پنجاب اور سندھ  
میں کافی خلفاء تھے۔

آپ کے دو فرزند تھے، ایک حضرت شیخ اسماعیل اور دوسرے خواجہ محمد عیسیٰ۔  
آپ کی وفات سال ۳۱۰ھ ہجری میں واقع ہوئی۔

اس وقت آپ کا مزار پُر انوار ضلع کیمبلی پور، موضع اٹک، بلب دریائے اٹک  
واقع ہے اور مزاج خلایق ہے۔



# حافظ عبدالغفور صاحب نقشبندی پشاوری

۱۰۵۲ھ تا ۱۱۱۶ھ

آپ کا اسم گرامی عبدالغفور، والد کا نام صالح محمد، اور آبائی وطن کشمیر ہے۔ قرآن مجید حفظ کرنے کے بعد درس نظامی کی تکمیل کی، جب علم ظاہری سے آراستہ ہو گئے تو روحانی تسکین کے لئے مرشد کامل کی تلاش میں نکلے، کشمیر میں سید علی ہمدانی رحمۃ اللہ علیہ کی خانقاہ پر حاضر ہو کر روحانی فیوضات و برکات کا وافر حصہ پایا۔ کشمیر کے گرد و نواح میں بہت سے مشائخ کو ملے اور سلوک و معرفت کے علم کو سبقاً سبقاً پڑھا۔ کشمیر سے روانہ ہو کر لاہور آئے۔ ان دنوں لاہور علماء و مشائخ کا مسکن تھا اور علم و ادب کا مرکز۔ وہاں کے علماء اور مشائخ کی صحبت سے فیضیاب ہو کر پشاور تشریف لائے۔ شیخ محمد عمر صاحب پشاوری کتاب *ظواہر السرائر* میں فرماتے ہیں کہ

”حافظ عبدالغفور اول در پشاور باراوت حافظ محمد اسماعیل غوری پشاوری مستفید شد و بہرہ وافر حاصل نمود بعد ازاں در لاہور تشریف آوردہ و شرف بشفاعت شیخ سعدی لاہوری گردید، و خرقہ خلافت و اجازت سلسلہ عالیہ نقشبندیہ قادریہ و چشتیہ و سہروردیہ یافت و از کابلان وقت شد و تا دو نیم سال حاضر باش

پشاور میں علاوہ دوسرے علماء و مشائخ کی صحبت کے جناب حضرت حافظ محمد اسماعیل صاحب غوری رحمۃ اللہ علیہ کی صحبت بابرکت سے خوب فائدہ اٹھایا۔ انہی کے ارشاد کی تکمیل کرتے ہوئے آپ دوبارہ لاہور تشریف لے گئے، اور حضرت شیخ سعدی لاہوری <sup>رحمۃ اللہ علیہ</sup> سے طریقہ عالیہ نقشبندیہ میں بیعت ہوئے۔ اپنے شیخ محترم کی صحبت میں مسلسل اڑھائی برس گزار کر منازل سلوک و تصوف عملاً طے کئے۔ گیارہ برس کے بعد شیخ سعدی لاہوری <sup>رحمۃ اللہ علیہ</sup> نے آپ کو ہر چار سلاسل یعنی قادری، چشتی، نقشبندی اور سہروردی میں خلافت عطا فرما کر اڑھائی سال کے بعد رخصت کر دیا۔

آپ نے تبلیغی مساعی اور اصلاح عام کے لئے صوبہ سرحد میں پشاور و جو اس وقت کابل کا مضافہ تھا) کو اپنا مرکز بنا کر تبلیغ کا سلسلہ شروع کر دیا۔ خانقاہ قائم کر کے لنگر دینا شروع کیا۔ سینکڑوں بچوں کے پیٹ بھر کر کھانا کھاتے۔ بیسیوں برہمنہ کپڑے پہنتے اور بہت سے روحانی تعلیم کی تکمیل کرتے۔ نیز بہت سے آپ کے مبلغ و بیاتوں میں پھر کر امر بالمعروف کر کے واپس اپنے مرکز پر آتے۔ ان کے کھانے پہننے کا سب انتظام خانقاہ کی طرف سے ہوتا۔

آپ خود تبلیغ کے لئے گاؤں گاؤں، قریہ قریہ، شہر شہر پھرتے، بدعات اور رسومات بد کے خلاف عملاً گوشمش کرتے عقیدہ یوگان کرواتے، صرف نکاح پر شادیاں کرواتے، لوگوں میں جو دشمنیاں اور خصومتیں ہوتیں ان کا تصفیہ کروا کر ان کو بھائی بنا دیتے۔ اگرچہ آپ کو ان مسائل کے حل کرنے میں بہت مشکلات کا سامنا کرنا پڑتا۔ مگر اللہ تعالیٰ کے فضل و کرم سے ان مشکلات پر قابو پالیتے۔

اشاعت سنت نبوی کریم علیہ التعمیۃ والتسلیم آپ کا خاص وصف تھا۔ اگر کوئی شخص حضور اکرم  
سید دو عالم مالک و مختار احمد مجتبیٰ محمد مصطفیٰ صلی اللہ علیہ وسلم کی سنت مطہرہ کی پابندی  
نہ کرتا تو آپ اس کو سمجھاتے، اگر نہ سمجھتا تو پھر سختی کرتے اور اس معاملہ میں کسی  
بڑے سے بڑے حکمران اور دولت مند کی بھی پرواہ نہ کرتے۔

اپنے مواخط میں حکمران طبقہ کو غربا، فقرا، اور بے چارے مفلوک الحال لوگوں کی حالت  
پر خاص کر توجہ دلاتے۔ غرضیکہ ہر طبقہ کے افراد کی آپ اصلاح فرماتے، آپ کی اس  
غربا پروری کا شہرہ تمام علاقہ میں پھیلا ہوا تھا۔ آپ کے لنگر سے بیک وقت پانچ پانچ  
سو آدمی لنگر کھاتے۔ آپ کے معاصر حضرت علامہ سیدنا و مرشدنا حضرت سید سخی  
شاہ محمد غوث صاحب رحمۃ اللہ علیہ اپنی کتاب ”در بیان کسب سلوک و بیان طریقت و  
حقیقت میں تحریر فرماتے ہیں جس کو صاحب خزینۃ الاصفیاء نے نقل کیا کہ

حضرت علامہ سید شاہ محمد غوث قادری گیلانی لاہوری در رسالہ خود تحریر فرمودند  
کہ حافظ عبد الغفور پشاوری تمام شب بچس نفس و مراقبہ می گذرانید و انشا  
بدنیا و اہل دنیا نداشت، و دمام و خدمت مساکین و مسافریں مشغول ماند  
و قریب پان صد کس ہر روز و مطبخ وی طعام می خوردند، و دیگران و سے گاہے  
سرو نمیشد، و خادم عالی مقام از صبح تا شام در پیشگی طعام و تقسیم آن معروف  
می ماند و شیخ سوائے طعام، بجا جہنمندان فقر و لباس ہم مرحمت می فرمودند  
و این ہمہ خیرش سوائی دخل ظاہری صرف از خزانہ غیب بود۔



کہ "حافظ عبدالغفور صاحب ایشاوری تمام رات "عجس دم" اور "مراقبہ" میں لیسر کرتے ،  
 دنیا اور اہل دنیا کی طرف التفات نہ کرتے ، ہمیشہ مساکین اور مسافروں کی خدمت میں مصروف  
 رہتے۔ آپ کے "لنگر" سے پانچ سو آدمی روزانہ کھانا کھاتے۔ جناب حافظ صاحب کھانا  
 دینے کے علاوہ عزت مندوں کو کپڑے اور نقدی بھی مرحمت فرماتے۔ آپ کا جو تعلق اللہ  
 جل جلالہ کے ساتھ تھا وہ حضرت علامہ شاہ محمد ثوث صاحب رحمۃ اللہ علیہ کے ان الفاظ  
 سے واضح ہوتا ہے۔

"وہ عشق الہی بدیں آگاہی می گذرانید کہ کسے آیتے از آیات قرآن رو بروئے  
 و سے می خواند بالفظ "اللہ" بر زبان می آورد ، گریہ و اضطراب بہ حافظ طاری می شد"  
 آپ کی توجہ کا یہ عالم تھا کہ بقول صاحب خزینۃ الاصفیاء ص ۴۵۷ کہ جناب حافظ صاحب  
 جب مریدین پر توجہ فرماتے تھے تو محلہ کانپنے لگتا تھا اور ایسا معلوم ہوتا تھا کہ بہت بڑا  
 زلزلہ آیا ہے۔ پہلے پہل تو اہل محلہ کو خوف و ہراس دامنگیر ہوا۔ مگر جب ان کو معلوم ہو گیا  
 تو پھر حرکت زمین کے وقت جان جاتے تھے کہ حضرت حافظ صاحب طلباء پر توجہ کر  
 رہے ہیں۔

اگر آپ کے کرامات کو جمع کیا جائے تو ایک الگ مضمون بنتا ہے۔ اس جگہ آپ  
 کی چند کرامات لکھی جاتی ہیں۔ یہ بات ذہن نشین رکھنی چاہیے کہ کرامات اولیاء کرام حق ہیں  
 "قرب نوافل" کے ذریعہ اولیاء کرام کا ہر کام یعنی سماعت ، بصارت ، چھونا ، چلنا پھرنا  
 غرضیکہ سب کام مشیت الہی کے تابع ہوتے ہیں۔ علماء اہل حق اہل سنت و جماعت  
 اولیاء عظام سے کرامات کا صدور مستحسن امر سمجھتے ہیں۔

صاحب روضۃ السام جناب مولانا شرف الدین صاحب کشمیری فرماتے ہیں کہ یہ

راقم جناب حافظ صاحب کی خدمت میں حاضر تھا۔ آپ حاضرین پر بڑی تقسیم کر رہے تھے۔ آپ کے خادموں سے ایک خادم نے اپنا حصہ لیا۔ اس کو دوسرا حصہ بھی دے کر فرمایا یہ تیرے بیٹے کے لئے ہے۔ وہ خادم فوراً قدموں ہوا، اور عرض کرنے لگا کہ اس وقت میرے دل میں خیال آیا تھا کہ اگر حضرت حافظ صاحب کو کشف ہے تو مجھے دوحے دینگے۔ آپ میرے خیال پر آگاہ ہو گئے ہیں، لہذا میں امید کرتا ہوں کہ مجھے اس قصور پر معاف کیا جائے گا۔ آپ نے فرمایا۔

”حالا عفو کروم و آئندہ گاہے بامتحان احوال درویشان تیری وانی“

یہی صاحب روضۃ السلام لکھتے ہیں کہ ایک دفعہ آپ مریدین کی خبر گیری کے لئے پشاور کے دیہات میں تشریف لے گئے۔ عصر کا وقت تھا مسجد میں مریدین کے ساتھ ذکر و فکر اور مراقبہ میں مشغول ہو گئے۔ اسی اثنا میں لیٹروں کا ایک گروہ مسجد کی طرف آیا۔ بعض مریدین جو مراقبہ نہ تھے یہ ماجرا دیکھ کر شور و غوغا کرنے لگے، قبلہ حافظ صاحب نے سر اٹھایا اور فرمایا کہ اس شور و غوغا سے کیا فائدہ، بیٹھے رہو اور سچا مشغول باشید، سب کے سب مراقبہ ہو گئے۔ جب ذکر الہی اور مراقبہ سے فارغ ہو گئے تو شیخ بمعہ مریدین کے پشاور میں اپنے سکونت مکان پر موجود تھے۔ صاحب خزینۃ الاعضیا لکھتے ہیں کہ سید ابوالمعالی کثیر فرماتے ہیں کہ ”میں ایک دن حضرت حافظ صاحب کے ساتھ پشاور کے ایک بازار میں جا رہا تھا جب میں نے آپ کے ہمراہ چند قدم لئے تو اپنے آپ کو حضرت موصوف کے ساتھ کشمیر میں موجود پایا۔ میں اور آپ زینہ کدل پر جا رہے تھے۔ یہاں تک کہ مسجد نگین (جو کاغذ فروشوں کے بازار میں ہے) پہنچ گئے۔ وہاں سے واپس ہو کر زینہ کدل پہنچے۔ تو حضرت حافظ صاحب نے میرا ہاتھ چھڑایا۔ معاً ہاتھ چھڑانے کے میں اور حافظ صاحب

پشاور میں تھے۔“

آپ کی یہ زندہ کرامت ہے کہ جو شخص اپنے بدن میں جس جگہ بھی درد پاتا ہو، آپ کے مزار پر انوار پر حاضر ہو اور آپ کے توسل سے اللہ تعالیٰ کے حضور میں دعا کرے تو اللہ تعالیٰ اس کو اس تکلیف سے آرام دے دیتا ہے۔ اس فقیر کے سامنے آپ کے مزار پر ۱۲ مارچ ۱۹۲۹ء کو ایک فرنگی موٹر میں پڑا ہوا آیا۔ اس کے مسلمان بیروں نے اس کو موٹر سے اٹھا کر آپ کے مزار مبارک کے پاؤں کی طرف لٹا دیا۔ لیٹے لیٹے وہ انگریزی میں دعائیں کرتا رہا۔ تقریباً آدھ گھنٹہ کے بعد وہ اٹھا بغیر سہارے کے موٹر تک گیا، پھر واپس لوٹا اور آکر مزار پر انوار کو چار بوسے دیئے اور بالکل تندرست ہو کر چلا گیا گویا کہ اُسے درد تھا ہی نہیں۔

آپ کی وفات بزمانہ اورنگ زیب عالمگیر بادشاہ ۱۲ شعبان المعظم ۱۱۶ھ

میں ہوئی۔ مزار پر انوار پشاور چھاؤنی میں مخانہ مشرقی کے سامنے مرجع عوام ہے۔

ہر سال اسی تاریخ کو جناب حضرت شیخ المشائخ سید میر اصغر صاحب المعروف پیر میر آغا جان صاحب کاہلی رحمۃ اللہ علیہ نقشبندی نہایت اہتمام سے عرس کرتے تھے۔ اب آنجناب کے فرزند عرس کرتے ہیں۔



# حضرت شیخ الحدیث سید شاہ محمد غوث صاحب رحمۃ اللہ علیہ

۱۰۸۲ھ تا ۱۱۵۲ھ

آپکا اسم گرامی سید محمد غوث لقب شیخ الحدیث غوث وقت اور شاہ محمد غوث کے نام سے مشہور ہیں  
 آپ کے والد محترم حضرت ابوالبرکات سید حسن صاحب قادری رحمۃ اللہ علیہ نے دوسری  
 شادھی خاندان ساوات کٹر حضرت سید علی ترمذی المشہور پیر بابا صاحب رحمۃ اللہ علیہ  
 کی نواسی سے کی۔ یہ بی بی صاحبہ اتنی نیکو کار اور صالحہ تھیں کہ آپ کا لقب ”رابعہ عصر“ پڑ  
 چکا تھا۔ آپ اسی عقیدہ کے بطن سے پیدا ہوئے۔

آپ کی تعلیم و تربیت اپنے والد محترم کے زیر سایہ ہوئی، چنانچہ آپ خود فطران  
 ہیں۔

پہلے احمق و ہفت سالگی رسید ہر چند قرآن می خواند مضبوطی شد و قاصر لغتم بود  
 قبلہ گا ہی بجانب حضرت پیر دستگیر رضی اللہ عنہ در باطن عرض کردند کہ ای پیرا  
 ہر بانی فرمایند از جناب ہر بانی شد کہ ہر از علم ظاہر و باطن بخشیدم، بعد ان

۱۰۸۲ھ تا ۱۱۵۲ھ در طاعات و عبادات رابعہ عصر بود ۱۰۸۲ھ تا ۱۱۵۲ھ حضرت موصوف ص ۵۱-۵۲

Marfat.com

بفضل الہی فتح یاب علم شد، واندک زمان تحصیل علم ظاہر شد۔<sup>۱</sup>

یعنی جب اس احقر کی عمر سات سال کی ہوئی تو بہت ہی قرآن مجید پڑھا مگر ضبط نہ ہوا۔  
پڑا ہی قاصر لغو تھا۔ جناب قبلہ گاہ والد صاحب نے باطنی طور پر حضرت پیر و سنگیر (موت غلام)  
رحمۃ اللہ علیہ کے حضور میں عرض کی کہ اس بیٹے پر مہربانی فرمادیں۔ آپ نے عنایت فرمائی۔  
اور ظاہر و باطن کے علوم سے نوازا گیا۔ اس مہربانی کے بعد اللہ تعالیٰ کے فضل و کرم سے علوم  
کے دروازے کھل گئے اور بہت تھوڑی مدت میں علم ظاہری حاصل ہو گیا۔

”چنانچہ دس ہزار ساگی از تحصیل کتب متداولہ فارغ شدم، مطول و

شمش ماہ خواندم، و دیگر کتب را بہرعت تمام خواندہ شد۔“

چنانچہ اٹھارہ برس کی عمر میں تمام علوم کی مروجہ کتابیں پڑھ لیں، مطول کو چھ ماہ میں پڑھ  
لیا۔ نیز دیگر کتابوں کو بھی جلدی جلدی پڑھ لیا۔ تلویح توضیح جناب عالم علوم ظاہری و باطنی از مولانا  
مولانا محمد نعیم صاحب سے پڑھی۔ جناب مولانا صاحب کلاں کے بزرگ ”محمود کار“ میں رہتے  
تھے۔ جب آپ علوم متداولہ سے فارغ ہو گئے تو احوال پریشاں پڑھنے کے لئے لاہور تشریف  
لے گئے۔ آپ تحریر فرماتے ہیں۔

”کہ استماع حدیث از خدمت میاں جان محمد صاحب کلاں کہ در منڈی قابلہ آ رہا“

بودہ می نمودم۔ و اذن حدیثا گرفتم۔“

یعنی استماع حدیث میاں جان محمد صاحب کلاں جو کہ منڈی قابلہ آ رہا میں سکونت رکھتے تھے،

۱۔ میاں جان محمد صاحب کلاں جناب شیخ محمد اسماعیل صاحب کے مدرس اور خلیفہ تھے۔ صاحب خزینۃ الاصفیاء ص ۷۳

پکھتے ہیں۔ ”و طریقت و شریعت و فقہ و حدیث عالم کامل و مقتدائی زمانہ بود۔“ آپ کی تاریخ وفات ۱۲۰۰ھ ہے۔

کی اور حدیث شریف کی اجازت بھی (انہی سے) لی۔ بعض علوم آپ نے میاں نور محمد مدق  
 حاجی یار بیگ صاحب، مولانا مولوی عبدالہادی صاحب اور میاں محمد مراد نابینا سے  
 اخذ کئے، فرماتے ہیں۔

”در خدمت میاں نور محمد صاحب مدق، و حاجی یار بیگ مولوی عبدالہادی  
 صاحب، و میاں محمد مراد صاحب نابینا کہ این ہمہ فضائل کمال تخریر و تالیف استغناء  
 از بعضی علوم نمودہ شد۔“

آپ دوران تعلیم ہی میں والد گرامی مرتبت کی خدمت میں عرض کیا کرتے تھے کہ سلوک و  
 معرفت کے علوم سے بھی آپ کو حصہ عطا فرمایا جاوے مگر والد محترم ہمیشہ آپ کو ارشاد فرماتے  
 کہ پہلے علوم ظاہر کی تکمیل کرو، اس کے بعد دیکھا جائے گا۔ فرماتے ہیں۔

”در اثنائے تعلیم ہم شوق و طلب حق یابین فقیر غالب بود، اما قبلہ گامی فرمودند  
 کہ بعد از فراغ تحصیل چیزے گفتہ خواہد شد۔“

جب آپ تحصیل علم کر چکے تو اس وقت آپ کی عمر شریف اٹھارہ برس کی تھی جناب  
 قبلہ والد گرامی کی خدمت میں عرض کیا کہ اب حصول علم سے فارغ ہو چکا ہوں۔ راہ حقیقت کی  
 طرف رہنمائی کیجئے۔ جناب ابوالبرکات سید حسن صاحب قادری رحمۃ اللہ علیہ نے آپ  
 کی اس درخواست کو قبول کرتے ہوئے طریقہ عالیہ قادریہ میں بیعت فرما کر ”ذکر الہی“  
 کی تلقین کی۔ خلوت میں بیٹھا دیا اور چار چلے والد محترم کے حضور میں ہی ذکر الہی کے پورے  
 کئے۔

”پچنا پچہارار بعین حضور والد نمودہ شستم“

اس کے بعد آپ چھ سال تک ایک علیحدہ تنہائی کے مقام پر عبادت و زہد میں مصروف



رہے اور سلوک و معرفت کے دشوار گزار منازل کو پورا کیا۔ آپ فرماتے ہیں کہ اس عرصہ میں اپنے واروات اور اپنی کیفیات اپنے والد کی خدمت میں عرض کرتا رہتا۔

”اچھے صواب بود تحسین می فرمودند اور اگر لغزش ہوتی تو تدارک آں نمودند آپ ارشاد

ہے کہ۔

”تفصیل آں در نشستی نمی آید از کسب و شغل معلوم می شود“

یعنی ان باتوں کی تفصیل جیٹہ تحریر سے باہر ہے کرنے سے ہی ان کا علم ہوتا ہے۔“

غرضیکہ چھ برس تک آپ ذکر لسانی، جہر، خفیہ، ذکر قلبی اور مراقبات میں مصروف رہے۔ چھ برس کے بعد جناب والد گرامی قدر نے اپنے فرزند ارجمند کو سلسلہ عالیہ قادریہ کا مشورہ خلافت تحریر فرمایا۔

آپ نے اولیاء اللہ کو ملنے اور ان سے فیوض و برکات حاصل کرنے کے لئے متعدد سفر کئے۔ سب سے پہلے پشاور شہر ہی میں جناب حافظ عبدالغفور صاحب کشمیری نقشبندی کی صحبت میں حاضر ہوئے، آپ فرماتے ہیں۔

”اگرچہ صحبت ایشان مفید بود۔ لیکن فقیراً اصلاً نشستی نمی شد“

یعنی اگرچہ ان کی صحبت فائد مند تھی، مگر حقیقتاً اطمینان خاطر میسر نہ تھا۔ مختلف فقرا کو مل کر آپ ”اٹک“ کنٹریف لے گئے۔ اٹک میں حضرت حاجی صاحب یعنی بحی رحمتہ اللہ علیہ سے ملاقات کی۔ حضرت حاجی صاحب آپ سے انتہائی شفقت اور محبت سے پیش آئے۔ آپ تحریر فرماتے ہیں۔

”مہربانی بسیار کردند، ذکر قلبی و صحبت ایشان غالب بود، چنانچہ ذکر قلب و

طریقہ جیس و بعضی مقامات پر در جلس ضرور بودند از صحبت ایشان حاصل شد“

و نیز اجازت طریقہ نقشبندیہ فرمودند۔

یعنی حضرت پیر صاحب نے (حضرت جی صاحب) بہت مہربانی فرمائی، ان کی صحبت میں ذکر قلبی غالب ہوا، ذکر قلبی، عیس کا طریقہ، اور بعض دیگر مقامات جو کہ عیس کے لئے ضروری ہیں، ان کی صحبت سے حاصل ہوئے، نیز آپ نے طریقہ نقشبندیہ کی اجازت بھی مرحمت فرمائی۔ اٹک کے گرد و نواح کے فقرا کو مل کر راولپنڈی کے قریب نور پور شاہی میں شاہ اعلیٰ مجذوب سے بھی ملے۔ آپ خود قمر خانہ ہیں۔

توجہ در حق فقیر کروند، اثر آں در معلوم شد۔ لیکن بعد یک روز اثر آں معلوم گشت و باقی ماند۔

نو شہرہ (نواح گجرات) میں حاجی کلکو صاحب کنگاہ میں درویش محمد جعفر صاحب سے مل کر لاہور پہنچے۔ لاہور آپ کے وقت میں علماء، مشائخ، فقراء اور مجازیب کا مرکز تھا۔ لاہور کے تمام حضرات سے ملاقات کی، آپ فرماتے ہیں۔

”مجازیب و گوشہ نشینان و سالکان و اہل شوق را بسیار دیدم در مزارات بزرگان ہم شب ہا گذرانیدہ شد۔“

میاں جان محمد صاحب کلاں، میاں جان محمد صاحب قصاب پورہ ولے، میاں نور محمد صاحب مدقن، حاجی یار بیگ صاحب، مولوی عبدالہادی صاحب، میاں محمد مراد صاحب نابینا، حاجی محمد سعید صاحب اور ڈوسرے بزرگان کی ملاقات کی۔ لاہور سے چل کر نواح سرسند شریف میں حضرت سید بھیکہ چشتی سے ملے، آپ فرماتے ہیں۔

۱۰ یعنی امام کے نام سے مشہور ہیں۔

”اجازت واستفادہ بعضی افکار و اشغال حاصل ہووم چنانچہ اجازت منسل

سہ پایہ بہشت رکنی را از خدمت اوشان حاصل کردم“

سرمہند شریف تشریف لائے۔ یہاں پر جناب شیخ صدیقہ اللہ صاحب، حضرت  
میاں عبد الاحد صاحب، المعروف بہ میاں گل صاحب اور میاں فرخ شاہ صاحب سے  
ملاقات کی۔ حضرت میاں گل صاحب نے آپ کو حضرت مجدد الف ثانی رحمۃ اللہ علیہ کے  
مزار پر لے جا کر توجہ دی۔ اور اپنی کتاب مسہلی بہ معجزات نبوی صلی اللہ علیہ وسلم عنایت فرمائی۔  
سرمہند شریف سے رخصت ہو کر دہلی تشریف لے گئے۔ دہلی میں شیخ محمد حشمتی اور شیخ کلیم  
صاحب اور دوسرے بزرگان کرام سے ملاقات کی۔ شیخ کلیم اللہ صاحب نے اپنی مصنفہ  
کتاب تقیما ت آپ کو عنایت فرمائی۔ مزارات پر بھی جہاں آپاویں راتیں گزاریں چنانچہ  
آپ فرماتے ہیں۔

”بر مزار شریف حضرت خواجہ قطب الدین چند گاہ گزاریدم اوشان ہم لفضلا

وعنایات فرمودند“

یعنی حضرت خواجہ قطب الدین صاحب کے مزار شریف پر کچھ راتیں گزاریں تو آپ نے بہت  
ہی فضیلتوں اور عنایتوں سے نوازا۔ دہلی سے اکبر آباد ہوتے ہوئے اجیر شریف پہنچے۔  
اور حضرت خواجہ بزرگ عطائے رسول قطب الاقطاب حضرت خواجہ معین الدین حسن سحرکی  
رحمۃ اللہ علیہ کی مزار پر الوار پر حاضر ہوئے، اور سلام عرض کیا۔ آپ اپنے رسالہ میں تحریر فرماتے  
ہیں۔

”میاں فرخ شاہ صاحب کے متعلق تحریر فرماتے ہیں۔ ”کہ جامع علم ظاہر و باطن و اعلم زمان و مصنف وقت و محدث بودند“



”وہ باطن مہربانی فرموند و توجہات عنایات کروند“

اجمیر شریف سے واپس لاہور پہنچے۔ وہی شوق اور وہی لگن، اولیاء اللہ کی خدمت کا جذبہ صداقت بدرجہ اتم موجود ہے۔ لاہور کے قریب ایک گاؤں بنام سیام چوراہی تھا۔ وہاں ایک ولی اللہ تھے جن کا اہم گرامی عبدالغنی تھا وہ ان دنوں لاہور شریف لائے تھے۔ آپ اکثر ان کی خدمت میں حاضر ہوتے، فرماتے ہیں۔

”فقیر مکرہ خدمت ایشان رفتہ، اکثر صحبت ایشان و مجلس خاص ایشان علیہ

می شد، توجہ نسبت ذات بحت کروند، چنانچہ ازاں سبب بے خودی و بی رنگی غلبہ می کرد، و اجازت آن نسبت و دیگر مراقب ذکر و مشغل ہم بفقیر دادند۔

چنانچہ گاہ نسبت مذکور غالب می بود و گاہی نمی باشد“

یعنی مجھے ان کی خاص صحبتیں خلوت میں میسر نہ ہوئیں نسبت ذات بحت کی توجہ کرتے تھے۔ اسی لئے بے خودی اور بے رنگی غلبہ کرتی تھی۔ اس نسبت، دیگر مشغل اور مراتب ذکر کی اجازت مرحمت کی چنانچہ کبھی وہ نسبت غالب ہوتی اور کبھی نہ ہوتی۔

اتنا طویل سفر کرنے کے بعد جب آپ واپس پشاور پہنچے، تو ارشاد فرمایا۔

”اکثر بزرگان راز سالکان و مجذوبان و صلحاء و مرتاضان، رازیارت کردہ شد

ہم مہربانی فرموند، بقدر نصیب چیزے حاصل نمودہ شد، اما آنچه مطلوب این

حقیر بود میسر نہ شد۔ ع

ہمہ شب رزاریم شد کہ صبا ند او بوسے

نہ و مید صبح بختم چہ گناہ نم قضا را“

یعنی اکثر بزرگان کرام سے، سالکوں، مجذوبوں، صلحاء اور مرتاض لوگوں کی زیارت کی۔ قلم

حضرات نے مہربانی فرمائی۔ جس قدر قسمت میں تھا حصہ ملا، مگر میری ولی مراد پوری نہ ہوئی۔  
 آپ نے پشاور سے پھر کشمیر کا سفر اختیار کیا۔ مولانا کشمیر حضرت مفتی محمد شاہ صاحب سب سے  
 فرماتے ہیں۔ کہ سرزمین کشمیر میں متواتر چند دفعہ تشریف فرما کر قد فی مظاہر و مناظر سے لطف  
 اٹھایا تبلیغ دین کا فریضہ بجالائے۔ مشائخ کرام کی ملاقات سے کامیاب رہے۔ طریقہ  
 شریفیہ کے نشر و اشاعت میں پوری توجہ سے کام لیا۔

آپ کے علم و فقر کی شہرت اتنی عام ہوئی کہ ہر کہ و مہرہ کی زبان پر آپ کی دینی تبلیغ،  
 خدمت فقرا، دس اور لنگر کا تذکرہ تھا۔ لوگ جوق در جوق آتے اور حسب حال امداد حاصل  
 کر کے جاتے۔ جو تحائف اور ہدایا آتے تو آپ فقرا مساکین، بیواؤں اور یتیموں پر صرف  
 کر دیتے، مسافر کو زاوراہ چٹیا کرتے، اتنے اخراجات کرنے کے باوجود آپ کے چہرہ  
 اقدس پر میل تک نہیں آئی، اور نہ ہی آپ نے کبھی کسی حکمران وقت اور امیر سے کوئی امداد  
 قبول کی۔ دربار و ملی کی طرف سے ایک بار آپ کی خدمت میں ایک ہزار اشرفیاں پیش کی  
 گئیں آپ نے یہ فرماتے ہوئے واپس کریں کہ "مستحق افراد میں ان کو بانٹ دو مجھے  
 ان کی ضرورت نہیں، یہ غریبوں اور مفلوک الحال لوگوں کا حق ہے۔"

جب محمد شاہ بادشاہ ہندوستان پر حملہ آور ہوا۔ اس وقت آپ لاہور میں تشریف فرما  
 تھے تو اس نے پشاور سے آپ کے نام حکم نامہ لکھا کہ دربار میں حاضر ہوں، اور میرے لئے  
 دعا کریں۔ آپ نے محمد شاہ بادشاہ کو صاف جواب لکھ کر بھیج دیا۔

"کہ طریق پیرانیست کو تو بادشاہ روندا و باستمداد سے پروازند، کہ برائے

ہر ایک استمداد حق جل و علا کا کافی است۔“

آپ کے اس جواب سے بادشاہ بہت براغزو ختم ہوا، غصہ سے جھلا اٹھا، اور حکم دیا کہ سب سے پہلے لاہور پہنچ کر حضرت شاہ محمد عیوث صاحب کو اس حکم عدولی پہنچا دوں گا۔ اس کے بعد وہلی کی طرف قدم بڑھاؤں گا۔ قدرت کو کچھ اور ہی منظور تھا۔ جب محمد شاہ بمعہ لشکر کے دریائے اٹک پر پہنچا تو دریا میں طغیانی آگئی اور دن بدن بڑھنے لگی۔ کافی دن محمد شاہ کو یہاں پر لگ گئے، اُس نے اُمراء سے مشورہ کیا مشورہ کرنے کے بعد بادشاہ نے اپنا قاصد پشاور میں آپ کے خلیفہ محمد عیوث کے پاس بھیجا کہ وہ دعا کرے کہ طغیانی ختم ہو، آپ کے خلیفہ نے بادشاہ کو جواب لکھا۔

”کہ ایں ہمہ توقف از شامت ارادہ بد بادشاہ است، کہ بہ نسبت حضرت سید محمد عیوث اندیشیدہ است۔ اگر شاہ ازاں ارادہ باز آید ممکن است کہ از آب دریا عبور نماید“

جب بادشاہ کو ایک فقیر و پیش کا یہ پُرزہ کاغذ ملا، تو لرز گیا۔ توبہ کی، اللہ تبارک و تعالیٰ نے طغیانی کو ختم کر دیا۔ بادشاہ دریا عبور کر کے لاہور پہنچا۔ محمد شاہ بادشاہ نے لاہور پہنچ کر اپنے حضور طلب کیا۔ مگر آپ نے شدت کے ساتھ محمد شاہ کے دربار میں جانے سے انکار کر دیا۔ بادشاہ خود آپ کی خدمت میں حاضر ہوا اور اشرافیاں آپ کی خدمت میں پیش کیں۔ آپ نہایت ہی اخلاق کریمانہ سے بادشاہ کو ملے۔ مگر اشرافیاں لینے سے انکار کر دیا۔ اور فرمایا کہ ”میر تقویٰ اور اعتماد اللہ جل جلالہ پر ہے اور وہی مجھے کافی ہے۔“

یہ محمد عیوث، حضرت شاہ محمد عیوث صاحب کا خلیفہ تھا اور مرزا مبارک سید حسن رحمۃ اللہ علیہ میں مقیم تھا مستجاب اللہ تعالیٰ



حضرت غنیۃ الاعضیا فرماتے ہیں،

”کہ (بادشاہ) درلاہور رسیدہ مخلصانہ ملاقات کرو“

جس وقت آپ کے والد محترم حضرت ابوالبرکات سید حسن رحمۃ اللہ کا انتقال <sup>۱۱۵ھ</sup> میں ہوا تو اس کے فوراً بعد بادشاہ ہندوستان اورنگ زیب عالم گیر نے آپ کے نام حضرت ابوالبرکات رحمۃ اللہ علیہ کے مزار شریف کے گرد چالیس جریب زمین کی سند لکھ کر بھیج دی، مگر آپ نے قطعی جواب دے دیا کہ ”میں فقیر آدمی ہوں، اللہ تعالیٰ کا دروازہ مجھے کافی ہے۔ وہی میرا کارساز ہے، وہی میرا مولیٰ ہے اور وہ بہت اچھا آقا ہے“

۱۲۰ھ میں پشاور شہر میں خاتقاہ عالیہ قادریہ سید حسن صاحب رحمۃ اللہ علیہ پر باقاعدہ سلسلہ تدریس شروع کر دیا۔ درس قرآن، درس حدیث اور طریقہ مبارکہ کے ارشاد و خود فرماتے، آپ کے درس مبارک میں اکابر علماء کے لڑکے اور مشائخ کرام کے صاحبزادگان آکر علوم سے بہرہ ور ہوتے۔ حدیث شریف کا درس اتنا وسیع تھا کہ علاوہ پنجاب و سرحد کے کابل، ہرات اور غزنی کے طلباء جو قی و رجوفی آکر شامل ہوتے نیز تمام طلباء کی رہائش لباس اور طعام کا بندوبست بھی آپ خود فرماتے، دوسری طرف اپنے سلسلہ مبارک کی نشر و اشاعت میں انتھاک کوشش کرتے۔ سینکڑوں مریدین اور معتقدین آتے

۱۱۵ھ میں آپ نے اپنے واپس کی تو پھر وہاں سے واپس کی گئی۔ درگاہ مبارکہ کے منتظمین خلفار نے یہ سہ قبول کر لی تھی۔ مگر آپ نے نہ مانا۔ وہ سند اس فقیر کے پاس نہلا بعد نسل پڑی ہوتی تھی۔ اس فقیر نے وہ سند بھی و مخلصی مہتمم عجایب خان پشاور جناب محمد شکور صاحب ایم۔ اے کی وساطت سے پیشکش میوزم کراچی کو دے دی۔

اور ارشد و ہدایت سے بہرہ یاب ہو کر واپس لوٹنے، غرضیکہ آپ کی خانقاہ میں تین تین لکھ اور تہذیب اخلاق کی باقاعدہ تعلیم دی جانی تھی۔ کوئی قرآن حکیم، احادیث شریف، فقہ شریف اور تصوف کی کتابیں پڑھ رہا ہے تو کوئی نئی اثبات کے ذکر میں مشغول ہے، کوئی مراقبہ کر رہا ہے تو کوئی رابطہ قلب کے ساتھ درد و شوق برپا رہا ہے۔ اس پر طرفہ یہ کہ سب پر آپ کی نظر کرم موجود ہے۔

۱۳۱۰ھ میں آپ نے بخاری شریف کی شرح لکھی۔ آپ ۱۳۲۰ھ تک پشاور میں رہے اور پھر لاہور تشریف لے گئے۔ چار برس تک لاہور میں بھی اسی طرح تبلیغ دین اشاعت سلسلہ میں منہمک رہے اور بیان کیا جاتا ہے کہ آپ بادشاہ روحانی حضور عوث اعظم شیخ عبدالقادر جیلانی رضی اللہ عنہما، قطب الاقطاب کے مقام پر سرفراز ہو کر لاہور میں مقیم ہوئے۔ ذالک فضل اللہ یؤتہ من یشاء۔

آپ جس طرح مقامات و علوم باطنی سے مشرف تھے۔ اسی طرح علوم ظاہری سے بھی آراستہ و پیراستہ تھے جناب مولانا کشمیر مفتی سعادت صاحب تحریر فرماتے ہیں۔ خواجہ محمد راویگ جیسے حقیقت شناس بزرگ نے آپ کی تعریف و توصیف میں لکھا ہے۔

”کہ بجلی علم آراستہ است بذکر و فکر اشغال وارو“

صاحب خزینۃ الاصفیاء و حدیقۃ الاولیاء فرماتے ہیں۔

”جامع ظاہر و باطن، کاشف رموز طریقت و حقیقت بود“

جس علم و عرفان کی آپ چالیس برس تک اشاعت کرتے رہے۔ آپ نے اس کو کتابوں میں تحریر بھی فرمایا۔ زبانی طور پر یہ بات خاندان میں چلی آ رہی ہے کہ آپ نے تقریباً چار سو کتابیں لکھیں۔ مگر چونکہ آپ کی تمام اولاد تبلیغ کے لئے میدانوں اور پہاڑوں میں

بھرتی رہی اس لئے کتابیں محفوظ نہ رہ سکیں۔ جو کتابیں مل سکی ہیں وہ مندرجہ ذیل ہیں۔

۱۔ شرح غوثیہ : آپ نے بخاری شریف کی یہ شرح ۳۱۰ھ میں فرمائی جو کہ شرح

غوثیہ کے نام سے موسوم ہے۔ یہ شرح علم حدیث میں ایک بحرِ ناپید اکنار ہے۔ حدیث شریف

کے متعلق جتنے علوم ہیں وہ سب اس شرح میں آپ نے حل فرمائے ہیں۔ اس شرح

میں علاوہ دیگر متعلقہ علوم کے بخاری شریف کے اسماء الرجال کو مکمل بیان کیا ہے۔ فقہ

حنفی کی تطبیق نہایت ہی احسن طریقہ پر کی ہے۔ حضرت استاذِ محترم عزت مآب صاحبِ جزاؤ

حافظ علی احمد صاحبِ شیخ الحدیث نور اللہ مرقدہ نے جب یہ شرح ملاحظہ فرمائی تو فرمایا۔

”اس طرح معلوم ہوتا ہے جیسے حضرت کے سامنے لوح محفوظ تھی۔ جس کو دیکھ کر آپ

یہ شرح لکھ رہے تھے“ جناب مولانا عبیدالحق صاحبِ محدث و ادبِ سگوی فرماتے تھے کہ

جس طرح نووی مسلم شریف کی دیگر شرح سے بے نیاز کر دیتی ہے اسی طرح بخاری شریف

کی یہ شرح، بخاری کی اور شرح سے بے نیاز کرتی ہے۔“ یہ شرح فارسی میں ہے اور

صاحبِ جزاؤہ فضل صحابی صاحب ساکن بھانہ ماڑی پشاور کے کتب خانہ میں تھی اور اب

پشاور یونیورسٹی کے کتب خانہ میں ہے۔ یہ شرح صرف پہلی جلد ہے جو کہ بخاری شریف

کے تین پاروں پر مشتمل ہے۔ تقطیع بڑی ہے اور تقریباً ایک ہزار صفحات پر پھیلی ہوئی ہے

۲۔ رسالہ اصول حدیث : یہ حدیث کے اقسام پر عربی میں آپ نے لکھا ہے۔

اس فقیر نے اس کو چھپوایا ہے اور اکثر دارالعلوموں میں بطورِ درس کے پڑھایا جاتا ہے

اس فقیر کے استاذِ محترم صاحبِ جزاؤہ حافظ علی احمد جان صاحب نور اللہ مرقدہ نے بخاری شریف

کے اسباق کے دوران اس کا نہایت ہی نفیس و جلیل ترجمہ کیا ہے۔ انشاء اللہ چھاپ

دیا جائے گا۔



### ۳۔ رسالہ در بیان کسبِ مہلک و بیان طریقت و تحقیق (فارسی قلمی)

یہ رسالہ جیسا کہ اس کے نام سے ظاہر ہے، تصوف پر لکھا ہے۔ یہ رسالہ مکمل و اکلِ مرشد ہے۔ سالک کو قدم قدم پر ہدایت کرنا اور سمجھاتا ہے۔ چنانچہ آپ خود اس رسالہ میں رقمطراز ہیں کہ طالب کو اگر اس راہ کی طلب ہے تو

”اول مرشد کند کہ کار بدون او نکشاند و حل این عقده بوصول اوست اگر  
 این چنین مرشد نہ باید پس آنچه دریں رسالہ مسطور است از محققان و صاحب  
 کمالان حاصل نموده خلاصہ آن نوشته، باید کہ بریں عمل نماید البتہ از فائدہ و  
 پهنائی این راہ خالی نخواهد ماند، و انتفاعی خواهد شد، اگر استعداد کامل باشد  
 شاید مقصود برسد۔“

اس رسالہ میں ایک ویباچہ اور چھ فصلیں ہیں۔ ویباچہ میں ”ذکرِ مدام“ اور ”فکرِ تمام“  
 ”اکلِ حلال“ ”صدقِ مقال“ وغیرہ پر بحث ہے۔ پہلی فصل شریعت کے بارے میں ہے  
 اس فصل کی ابتداء میں فرمایا۔

”اول سالک را لازم است کہ سعی در متابعت نبوی علیہ الصلوٰۃ والسلام نماید  
 و قدم از متابعت او بیرون نہ زند، و در عقائد، اعمال و افعال و احوال در  
 تبعیت آنحضرت صلی اللہ علیہ وسلم کوشد۔“

لے لایہ سے ”اللہ والے“ کتب فروش نے آپ کا ایک رسالہ جس میں اس رسالہ کا کچھ حصہ شامل ہے ”سر طریقت“  
 کے نام سے اردو میں شائع کیا ہے۔ یہ رسالہ نہایت ہی نامکمل ہے۔ اس میں صفحہ ۳۱ سے لے کر صفحہ ۳۹ تک کا مضمون  
 جناب حضرت محمد غوث صاحب گوالیار ہی ہے جو کہ اصل کتاب میں قطعاً نہیں، نیز ترجمہ کرنے والے نے بھی ترجمہ میں کمی بیشی  
 کی ہے۔ اللہ تعالیٰ اس کو معاف فرمائے۔ آمین

نماز کی پابندی نبوی استفادہ کا طریقہ، حضور پر نور صلی اللہ علیہ وسلم پر درود و طریقہ  
 تہجد۔ طریقت سے کیا مراد ہے اور ذکر کے طریقوں کا بیان ہے۔ دوسری فصل میں ان مراقبوں  
 کا ذکر ہے جو ذکر کے بعد کئے جاتے ہیں۔ چنانچہ آپ نے مراقبہ حضور، مراقبہ مشہور، مراقبہ  
 معیت، احاطہ ذاتہ، اور نور محمدی صلی اللہ علیہ وسلم پر تفصیلی روشنی ڈالی ہے۔ تیسری فصل  
 حقیقت کے بیان میں ہے، چوتھی فصل معرفت اور پانچویں فصل مراتب وجود اور ظہور حق  
 کے بیان پر مشتمل ہے۔ چھٹی فصل میں اپنے پیر و مرشد والد محترم کا تذکرہ اور غرقہ، خلافت کا  
 بیان ہے اور ان بزرگان کرام اور علماء کرام کا ذکر ہے جن سے آپ نے استفادہ کیا اور انہیں  
 ملے۔ نیز اپنا شجرہ بھی ہے۔

۴۔ رسالہ ذکر ہیر : اس رسالہ میں قرآن مجید، احادیث شریف، کتب فقہ اور  
 کتب علماء کرام سے مدلل طریقہ سے ذکر ہیر کا ثبوت دیا ہے اور نہایت ہی احسن و چوہ بیان  
 فرمائے ہیں۔ یہ رسالہ عربی میں قلمی ہے۔

۵۔ ترجمہ قصیدہ غوثیہ شریف : (فارسی) قصیدہ شریف کی عام فہم اور صوفیانہ تشریح  
 ہے۔ صرف اور نحو کے مشکل مقامات کو نہایت آسان طریقہ پر حل فرمایا ہے۔ پیر عبد الغفار  
 صاحب لاہوری نے سنہ ۱۹۱۰ء میں شائع کی تھی۔ اس تشریح کا نام آپ نے ”تشریح خمریہ“  
 رکھا ہے۔

۶۔ السراۃ التوجید : (عربی) قلمی یہ کتاب توجید کے موضوع پر ہے، کلکتہ (بھارت)  
 میں حضرت مولانا مولوی عبد الرؤف صاحب دانا پوری مصنف اصح السیر کے کتب خانہ میں ہے  
 حضرت شاہ محمد غوث صاحب رحمۃ اللہ علیہ نے خود اس کا تذکرہ کیا ہے۔ آپ جب  
 فصوص الحکم مصنف ابن عربی رحمۃ اللہ علیہ کا مطالعہ کرتے تھے تو آپ کو دو مقامات پر بہت

اشکال وارد ہوئے۔ آپ فرماتے ہیں۔ " ایک تو وہہ مطلق کی تحقیق اور اس سے کثرت کے ظاہر ہونے کی کیفیت، دوسرا خاتم الاولیاء کا مسئلہ میری سمجھ میں نہیں آتا تھا۔ آخر آیات حضرت شیخ ابن عربی اور شیخ صدر الدین قونی کو جو کہ شیخ کے اجل اصحاب سے تھے، امہ مولوی جامی کے خواب میں دیکھا۔ (خدا ان سب پر اپنی رحمت لکھے) انہوں نے ہر دو مسئلوں کو خاکسار کے سامنے حل کر کے سمجھا دیا۔ جب میں بیدار ہوا تو میری تسلی تھی، بلکہ اس خواب کے بعد تو یہ کیفیت ہے کہ علم میں جو قضیہ وارد ہوتا ہے ایسا عاقل ہو جاتا ہے اور ایسا معلوم ہوتا ہے کہ گویا اپنے وجدان سے حاصل ہوا ہے اور جو شخص ان مسئلوں میں تصرف کرتا ہے۔ اس کا فتنہ شبہ بھی سمجھ میں آجاتا ہے کہ نا سمجھی کے باعث ایسا کر رہا ہے۔ اس کا جواب فوراً ذہن میں آ موجود ہوتا ہے۔ ذرا بھی سوچنے کی ضرورت نہیں پڑتی۔ گویا اس علم کے مسئلے موجود ہیں۔" فرماتے ہیں۔ "پہنا پھر اس علم میں کئی رسالے لکھے ان میں سے ایک کا نام اسرار التوحید عربی میں کلاں رسالہ ہے۔ دوسرا فارسی میں، اس میں بعض جہدانی حقائق بھی درج کئے گئے ہیں۔ اسی طرح آپ نے قرآن مجید کا حاشیہ تحریر فرمایا ہے۔ بیان کیا جاتا ہے کہ (ڈیڑھ اسٹیمیل خان) گلاچی میں حضرت خواجہ نور محمد صاحب سروری قادری کے کتب خانہ میں ہے واللہ اعلم۔

منطق، فلسفہ اور الہیات کی کتابوں پر آپ نے تشریح تحریر فرماتے ہیں۔ مگر افسوس کہ ان کتابوں کا پتہ نہیں لگ سکا۔ اگر کسی کے پاس ہیں تو وہ بتلانا بھی گوارا نہیں کرتے۔

۱۔ رسالہ در بیان کسب سلوک و بیان طریقت و حقیقت شائع شدہ پشاور۔ حضرت علامہ مولانا مولوی الحاج حافظ نصیر احمد صاحب المتوفی ۱۳۰۵ھ خطیب اسلام المشہور میاں صاحب قندہ غزالی رحمۃ اللہ علیہ۔



اگر کسی صاحب کے پاس آپ کی کوئی کتاب ہو تو مطلع فرما کر عذر اللہ ما بعد ہوں۔  
 آپ کے کشف و کرامات کو اگر جمع کیا جائے تو ایک مکمل الگ کتاب بن جائے گی  
 مگر آپ کی ذات ستوہ صفات ان باتوں سے ارفع اعلیٰ اور بہت ہی بلند ہے۔ آپ  
 نے خود بھی ان باتوں کو درخور اعتنا نہیں سمجھا، چنانچہ آپ تحریر فرماتے ہیں۔ ”سائل کو  
 بعض اوقات ذکر کی حالت میں اپنے اور غیر کے قلب کا شاہدہ ہوتا ہے اور بعض اوقات  
 اور باتیں بھی کھل جاتیں ہیں۔ کشفِ قلوب بھی حاصل ہوتا ہے۔ لیکن ان باتوں کی طرف  
 توجہ نہیں کرنی چاہیے کیونکہ (سائل) مطلوب حقیقی سے محروم رہ جاتا ہے۔“ اور کیوں نہ  
 ہو جب کہ آپ ایسے رکھائی درگاہ کے فیض یافتہ تھے جس کے استاد والا قدر کا یہ  
 ارشاد ہے کہ

”ایں ہمہ (کشف و کرامات وغیرہ) آنچه دیدی و شنیدمی بازمی طفلان است“

وکار دیگر است سائل را این کار آفات است و مانع علو درجات است“

اسی وجہ سے اس میں اختصار کیا جاتا ہے اور آپ کی وہ کرامتیں لکھی جاتی ہیں جن سے  
 آپ کا تعلق باللہ ظاہر ہوتا ہے۔ نیز جن کرامات سے یہ معلوم ہوتا ہے کہ اس دنیا کو آپ  
 نے کس طرح پائے استحقار سے ٹھکرایا۔

صاحب یاوزنگان لکھتے ہیں۔ ”ایک دفعہ ایک نابینا آپ کی خدمت میں حاضر ہوا  
 اور عرض کی کہ آپ پتہ آل رسول ہیں مجھے دم کریں (تاکہ اللہ تعالیٰ مجھے بینائی نصیب

۱۔ یہ قول آپ کے پیرو مشد حضرت ابوالبرکات سیّد حسن بادشاہ صاحب قادری پشاوری کا ہے۔

۲۔ یاوزنگان کا مصنف محدثین فوق امرسری ہے۔

فرمادے) آپ نے بسم اللہ الرحمن الرحیم پڑھ کر اس کی آنکھوں پر دم کیا، اور ہاتھ پھیرا  
وہ شخص فوراً بینا ہو گیا۔

جب آپ لاہور جاتے ہوئے اٹک پہنچے، تو ایک مہاتما بمعہ اپنے چیلوں کے  
آپ کی خدمت میں آیا، اور کہا کہ آپ درویش ہیں آپ کے ٹنگر سے سینکڑوں آدمی روٹی  
کھاتے ہیں۔ لہذا آپ کی ضروریات کو پورا کرنے کے لئے ایک ٹکڑا کیمیا کا حاضر ہے آپ  
جتنا چاہیں اس سے سونا بنا کر اپنی ضروریات پوری کر سکتے ہیں۔ آپ نے فرمایا بہت  
اچھا اور وہ کیمیا آپ نے لے کر وریا میں پھینک دیا۔ وہ مہاتما بہت ہی خفا ہوا اور  
ناراضگی کا اظہار کیا۔ آپ نے اس کو مخاطب کرتے ہوئے وریا سے اٹک کو کلمہ طیبہ پڑھ  
کر اشارہ کیا۔ وریا بھٹ گیا۔ تو اس مشرک کو ہر طرف سنگ پارس ہی سنگ پارس نظر  
آتے۔ آپ نے اس مشرک کو کہا کہ اللہ تعالیٰ کا مجھ پر اتنا عظیم احسان ہے جو تم نے  
دیکھا اور یہ احسان عظیم تم پر بھی ہو سکتا ہے۔ بشرطیکہ ایمان لے آؤ۔ وہ مہاتما بمعہ اپنے  
چیلوں کے آپ کی یہ کرامت دیکھ کر مسلمان ہو گیا۔ پھر یہی مہاتما آپ کا خلیفہ بنا اور بڑے  
بڑے اولیاء آکر اس سے فیض پاتے۔ اس کی قبر آپ کے پاؤں کی طرف ہے۔

صاحب حدیقتہ الاولیاء جناب مولانا مفتی غلام سرور صاحب لاہوری اپنی کتاب کے

صفحہ ۲۶ پر تحریر فرماتے ہیں۔

”حضرت کی کرامتیں اکثر مشہور ہیں۔ مگر چشم دید یہ ہے، جب رنجیت سنگھ کے بعد  
کھڑک سنگھ جانشین حکومت لاہور ہوا تو اس کے بیٹے نونہال سنگھ نے جو با اختیار حاکم تھا حکم  
دیا کہ لاہور کی فضیل کے باہر چار ہزار قدم تک زمین صاف کر دی جائے۔ مکانات گرا دیئے  
جائیں، اور درخت کاٹ دیئے جائیں۔ ایک انگریز دلا روس اس کام پر مقرر کیا گیا۔

اس نے مکانات گرانے شروع کر دیئے۔ آپ کے مکان کی چار دیواری بھی گرانی شروع کی گئی۔ درخت کاٹ دیئے گئے۔ جب اندرون دیوان خاص مزار کی چار دیواری گرانی گئی تو قدرتِ الہی سے اسی روز کھڑک سنگھ مر گیا۔ اور ٹونہال سنگھ جب نعش جلا کر آیا تو سلامی کی ٹوپوں کے زلزلے سے قلعہ کے دیوار کا پتھر جدا ہو کر ٹونہال سنگھ کے سر پر آگرا، اور وہ جوان جوان مرگ ہوا۔ اس کی والدہ چند کور ڈری اور حکم دیا کہ مزار حضرت کا نہ گرایا جائے چنانچہ گرایا ہوا مکان اسی وقت تعمیر کیا گیا۔

آپ کی وفات، اربعہ الاقل ۱۱۵۲ھ میں ہوئی۔ بیرون دہلی دروازہ لاہور آپ کا مزار واقع ہے۔ آپ کے چار فرزند تھے۔ (سید میر محمد عابد شاہ صاحب، سید میر شاہ کر شاہ صاحب، سید شاہ میر صاحب، میر باقر شاہ صاحب، یہ چار آپ کے مرید اور خلفاء تھے۔ اور آنجناب کے بہت سے اور خلفاء بھی تھے۔ ان میں سے حافظ محمد سعید صاحب، حافظ محمد صدیق صاحب، محمد غوث صاحب اور جناب شیخ وجیہ الدین صاحب المعروف پیر زہدیٰ لاہوری، نیز آپ کے پوتے جناب حضرت شاہ غلام صاحب بھی آپ کے مرید و خلیفہ تھے۔

۱۔ صاحب خزینۃ الاعضیاء سنہ ۱۱۵۲ھ میں لکھتے ہیں۔ "بیعت سلسلہ قادریہ بخدمت حضرت شاہ محمد غوث گیلانی <sup>رحمہ</sup> کر و خرقہ خلافت یافتہ" آپ کی تعریف میں لکھتے ہیں۔ "از کمل مشائخ متاخرین و اعظم اولیائے رتے زمین است، جامع علوم ظاہری و باطنی و مورد فیوض سروری و معنوی و واقف اسرار جلی و خفی مقتدائی زمانہ یکتائی وقت خود بود" آپ کی وفات ۱۱۵۲ھ میں ہوئی، آپ کی قبر لاہور سے باہر مزنگ میں واقع ہے۔



# حضرت غوث شاہان میاں محمد عمر صاحب رحمۃ اللہ علیہ موعظ حکیم پشاور

۱۰۸۲ھ تا ۱۱۹۰ھ

آپ کا اسم شریف میاں محمد عمر صاحب، والد کا نام ابراہیم خان، دادا کا نام کلہاڑی ہے، اور القاب مودع عظیم، شیخ المشائخ، عمدة العلماء، قدوة الفضلاء، اور غوث زمان ہیں۔ پشاور شہر کے علاقہ میں عموماً اور دوسرے شہروں میں خصوصاً میاں صاحب حکیم شریف کے نام سے مشہور ہیں۔

آپ یا بچپن کے علاقہ کے رہنے والے تھے۔ آپ کے دادا کلاخان بہت بڑے عالم دین اور طریقہ قادریہ و چشتیہ کے روحانی پیشوا تھے۔ حکمران طبقہ، اور دیگر ہر قسم کے لوگ آپ کی روحانیت اور علم کے معترف تھے جس کی بدولت آپ کو بڑی عزت و عظمت سے دیکھا جاتا۔ جناب کلاخان شاہ جہان کے دور حکومت میں لاہور تشریف لے گئے۔ لاہور میں آپ کی تشریف آوری کا جب شاہ جہان کو پتہ چلا تو اس نے آپ کی بہت ہی خاطر و مدارات کیں اور انتہائی عزت و تکریم سے پیش آیا۔ اور دیر بانی راوی

۴ شاہ جہان ۱۰۳۰ھ ہجری میں تخت شاہی پر بیٹھا اور ۱۰۶۸ھ ہجری میں فوت ہوا ۶

کے کنارے پر موضع فرید آباد کی جا ملا اور بطور جاگیر کے دے دی۔ کلاخان صاحب اپنے تمام کنبہ کو لے کر فرید آباد میں آباد ہو گئے، اور تمام جاگیر کا انتظام و انصرام خود کیا۔ فرید آباد کے قریب ایک موضع تھا جس کا نام سیدان والا ہے جناب کلاخان نے اس موضع میں ایک شریف گھرانے میں شادی کی۔ اس بیوی کے بطن سے صرف ایک لڑکا مسمیٰ محمد ابراہیم خان پیدا ہوا۔

جناب کلاخان اپنے بیٹے کو ساتھ لے کر اور باقی قبیلہ کو فرید آباد میں رہائش پذیر کر کے اپنے آبائی وطن باجوڑ کو عازم سفر ہوئے۔ جب دریائے سندھ کو عبور کر کے گلگت علاقہ میں موضع کلاخان پہنچے تو وہاں پر جناب کلاخان کو شہید کر دیا گیا۔ ان کے بیٹے محمد ابراہیم خان نے پریشانی کے عالم میں والد کو وہاں ہی دفن کر کے باجوڑ کی راہ لی۔ جناب میاں محمد عمر صاحب اس واقعہ کو پشتو کے ایک شعر میں بیان فرماتے ہیں۔

شوگ بد بدل نہ کا مہرم حکم و وحید

راغے کلاخان پہ کلاخان کہیں شہید

یعنی وحدۃ لا شریک کی قضا۔ مہرم (نہ ملنے والی قضا) کو کوئی بھی نہیں تبدیل کر سکتا۔ جب کلاخان، کلاخان پہنچے تو شہید کر دیتے گئے۔

کچھ عرصہ جناب محمد ابراہیم صاحب نے جندول علاقہ باجوڑ میں قیام کیا اور پھر فرید آباد اپنی جاگیر پر اور کنبہ کے پاس چلے آئے۔

تفصلاً پشاور اور اس کے گرد و نواح میں ہولناک قحط پڑا، بڑے بڑے زمیندار منلوک الحال ہو گئے، افلاس و غربت کی وجہ سے اپنی عکبیں انھیں چھوڑنی پڑی۔ تو موضع چکنی کے خان ملک سعید خان بھی اپنا کنبہ لے کر فرید آباد چلا گیا، اور وہاں پر

## سکونت اختیار کر لی

ملک سعید خان نے اپنی لڑکی جناب محمد ابراہیم صاحب سے بیاہ دی، جس کے بطن سے تین لڑکے پیدا ہوئے۔ ان میں سے ایک کا نام نامی ابراہیم گرامی محمد عمر المشہور میاں صاحب چمکنی تھا۔

جب دورِ قحط ختم ہوا اور علاقہ آباد ہونے لگا تو ادھر ادھر گئے ہوتے لوگ اپنے اپنے علاقہ میں واپس آنے لگے تو ملک سعید خان بھی واپس اپنے آبائی گاؤں موضع چمکنی آکر آباد ہو گئے۔

کچھ عرصہ کے بعد ملک سعید خان کو معلوم ہوا کہ جناب محمد ابراہیم صاحب فوت ہو گئے ہیں تو وہ فرید آباد گئے اور اپنے لواہوں کو جمعہ اپنی صاحبزادی کے لے کر موضع چمکنی چلے آئے، اُس وقت جناب میاں عمر صاحب کی عمر شریف صرف آٹھ یا نو برس کی تھی۔

میاں صاحب رحمۃ اللہ علیہ کی پرورش آپ کی والدہ صاحبہ کے زیر سایہ آپ کے نانا ملک سعید خان نے باحسن و جود ہر انجام دی۔ ابتدائی تعلیم کے حصول کے بعد اسی علاقہ کے اکابر مشائخ اور علماء کی صحبت میں رہ کر دینیات کی تکمیل کر لی۔

مولانا محمد فاضل صاحب پاپینی (نگہاں)، شیخ فرید صاحب ساکن موضع اکبر پورہ ضلع پشاور۔ مولانا حاجی محمد امین صاحب۔ ساکن پشاور چھاؤنی، صدیقی نقشبندی حضرت شیخ المشائخ عبدالغفور صاحب نقشبندی اور حضرت محمد یونس صاحب دہن کا مزار

۱۔ ایک کا نام محمد موسیٰ، اور دوسرے کا نام محمد عیسیٰ تھا۔



موضع طور و مہیار ضلع مروان میں واقع ہے) رحمہ اللہ علیہم اجمعین آپ کے اساتذہ کرام میں سے ہیں۔ ان حضرات عالی مرتبت سے آپ نے علوم متداولہ کی تکمیل کی۔  
 حضرت میاں عمر صاحب رحمۃ اللہ علیہ نے ایک کتاب بنام خزینۃ الاسرار یا اسرار  
 لکھی ہے۔ اس میں آپ نے حاجی شیخ سعدی لاہوری کے ساتھ اپنی ارادت کا مفصل  
 بیان کیا ہے۔

آپ پہلی بار ۱۰۲۰ھ میں ان کی خدمت میں حاضر ہوئے۔ اس کے بعد جب بھی  
 آپ اپنی جاگیر کی وصولی کے سلسلہ میں فرید آباد جاتے تو حضرت شیخ سعدی لاہوری  
 کی خدمت میں حاضر ہوتے اور اپنی ارادت و محبت کا اظہار کرتے۔  
 جب ۱۰۵۰ھ میں جناب مولانا محمد فاضل صاحب کی جگہ منٹو خیل علاقہ و واہ  
 میں شیخ سعدی تشریف لائے تو حضرت میاں عمر صاحب اس وقت بھی آپ کی خدمت  
 میں حاضر ہوئے، اور جب شیخ سعدی صاحب موضع اچینہ میں شیخ ابراہیم حشتی رحمۃ اللہ  
 کے پاس تشریف لائے تو میاں صاحب بھی آپ کے ہمراہ تھے۔ آخر میں جبکہ شیخ سعدی  
 لاہوری ۱۵ صفر ۱۰۶۰ھ کو ہاٹ وغیرہ کا دورہ کر کے واپس پشاور آئے تو آپ نے  
 پشاور میں ان کا استقبال کیا۔

اگرچہ آپ کی محبت اور ارادت حضرت شیخ سعدی لاہوری سے بدرجہہ کمال تھی، مگر  
 آپ حضرت سہرا اعظم شیخ یحییٰ المعروف ابھک حضرت جی صاحب رحمۃ اللہ علیہ سے بہت  
 نئے اور حضرت جی صاحب رحمۃ اللہ علیہ حضرت شیخ سعدی لاہوری رحمۃ اللہ علیہ کے دست گرفتہ

۱۰ سہرا سہرا صاحب کے بقوالہ "روحانی ترپون" اور بعد التحییم صاحب اثر افغانی تلمی۔

تھے۔ شیخ سعدی لاہوری حضرت آدم بنوری رحمۃ اللہ علیہ کے مُرید تھے۔ اور حضرت  
 آدم بنوری، حضرت مجدد الف ثانی شیخ احمد سرہندی رحمۃ اللہ علیہ کے مُرید و خلیفہ تھے۔  
 جناب چکنی میاں صاحب رحمۃ اللہ علیہ نے توضیح المعانی شرح خلاصہ کیدانی کے  
 دیباچہ میں اپنی بیعت کا تذکرہ اس طرح کیا ہے۔ فرماتے ہیں :-

”ثُمَّ طَرِيقَهُ اُولَئِي وَهُوَ ‘ دَحْنُورِ پُر نُوْرِي كَرِيْمٍ عَلَيْهِ التَّحِيَّةُ  
 وَالتَّسْلِيْمُ رُوْحُ پُرْفَتْوْحِ عِثْمَا تَرْبِيَّتِ كَوْنِ وَهُوَ، لِيَكُنْ يَدِ ظَاهِرِ  
 كُنْ عِثْمَا ثِيَارَهُ دَاخِرَهُ ضَرْوَرِي وَهُوَ جِهَادُ كَوْمِ يُوْتُوْرِي عَايِدِ  
 نَهْ دَعَى بِيْعَتِ اَوْ كَدَمِ، يَهْ دَتْ وَجِهَادِ اَمَّا دَحْنُورِ  
 شَيْخِ يَحْيَى الْمَعْرُوْفِ حَضْرَتِ جِي عَاصِبِ نَهْمِ يَسَا  
 نَقْشِبَنْدِيَهْ طَرِيقَهُ كَبِيْرِ بِيْعَتِ اَوْ كَبِيْرِ“

ترجمہ ہے :- میرا (روحانی) طریقہ اویسی تھا جنھوں پر نورِ معلی اللہ علیہ وسلم کی روح پر فُتُوْح  
 نے میری تربیت کی تھی، لیکن ظاہری طور پر میرے لئے ضروری تھا کہ کسی ایک زندہ پیر کی  
 بیعت کرتا رہی وجہ تھی کہ میں نے انکے حضرت یحییٰ صاحب المعروف حضرت جی  
 صاحب سے طریقہ نقشبندیہ میں بیعت کی۔“

آپ نے تکمیل سلوک کے بعد سندھ اور شاہ کوہِ تبت بخشی، تبلیغِ اسلام، اشاعتِ علوم  
 اسلامیہ اور سلسلہ نقشبندیہ کی ترویج میں مصروف ہو گئے۔ گرد و لواح کے شہروں میں اور  
 بسٹیوں میں دوسے کرتے اور اُمرا بال المعروف ”منہی عن المنکر“ فرماتے۔ تمام اوقات

عیادتِ الہی، اور اللہ کی مخلوق کی خدمت میں بسر کرتے۔ لشکر جہادی کیا۔ ہر آنے جانے والوں کو لشکر سے کھانا ملتا۔ مسافروں کی اشیاء سفر کی ضروریات بھی تمہیں فرماتے۔ تقریباً پانچ سو کے قریب افراد روزانہ دونوں وقت کا کھانا لشکر سے کھاتے۔ اُمرار اور غربا کیسے آپ کی صحبت سے فیض حاصل کرتے۔ آپ کی خانقاہ باقاعدہ طور پر سلوک و معرفت کی ایک درسگاہ تھی، جس میں حسبِ توفیق ہر ایک صاحبِ معرفت بن کر مخلوقِ خدا کی ہدایت میں مصروف ہو جاتا۔

آپ انتہائی سادگی اور بے ریا زندگی بسر کرتے۔ عموماً روزہ سے ہوتے اور اگر کبھی کبھار افطار بھی کرتے تو بہت ہی کم کھاتے۔ بیشتر ضرورت کے گفتگو نہ فرماتے۔ انتہائی درجے کے خلیعِ سنت تھے حضورِ اکرم سیدِ دو عالم صلی اللہ علیہ وسلم کی زندگی نمونہ کی عملی تفسیر تھی۔

آپ کی صحبت بابرکت میں بڑے بڑے اعظمِ علماء اور فقہا انتہائی ارادت سے آتے اور اپنی اس جانسوزی کو سعادتی اُتروی و نیومی کا سبب سمجھتے، یہاں تک کہ آپ سے بیعت ہو کر صاحبِ عباد بھی ہوتے۔

اس کے ساتھ ساتھ کہ آپ نے طریقہٴ تفسیرِ بندہ کو اپنی زندگی کا مقصد اور طریقہ بنا رکھا تھا۔ آپ نے تحریک کے ذریعہ بھی مذہبِ باوقار کی خدمت کی، جو آج تک بنائی گئی ہے۔

خلاصہٴ کیرانی فقہ حنفی کی ایک متداول کتاب ہے جس میں ناز کا مکمل طریقہ ہے آپ نے نہایت ہی تفصیل کے ساتھ اس کا پشتونانہ نظم میں ترجمہ کیا۔ یہ کتاب اب اسلوبِ رفیع الاسلام کے مہتمم جناب مولانا سید فضل صہبانی صاحب کے کتب خانہ میں محفوظ ہے۔



جس کا نام "توضیح المعانی" ہے حضور صلی اللہ علیہ وسلم کے شمال مبارکہ پر ایک کتاب "شمال لغوی" صلی اللہ علیہ وسلم لکھی۔ ایک ضخیم کتاب "الاسرار" یا "خزینۃ الاسرار تقریباً ۹ سو صفحات پر فارسی میں لکھی اس کتاب میں اپنے مشائخ کا تذکرہ اور علم تصوف کو لکھا ہے۔ یہ کتاب بہت ہی نایاب ہے۔

محترم عبدالحمید صاحب انرا افغانی نے اس کتاب کو کابل میں دیکھا ہے مفتی غلام سرور صاحب لاہوری مرحوم نے اپنی مایہ ناز کتاب "خزینۃ الاصفیاء" میں اکثر اس کتاب کے حوالے دیئے ہیں۔ ایک کتاب "المعانی" قصیدہ امالی (جو کہ عقائد احناف کی کتاب ہے) کی شرح میں لکھی، یہ بھی قلمی ہے اور جہانہ ماڑی کے کتب خانہ میں موجود ہے۔ دہشتونو نسب نامہ "بھی آپ نے ایک کتاب لکھی ہے۔ یہ تمام کتابیں قلمی ہیں۔ آپ کی کرامات بے حد و حساب ہیں، آپ کے مریدین میں "لوئے بابا" احمد شاہ ابدالی بھی تھے۔ بیان کیا جاتا ہے کہ جب احمد شاہ ابدالی "لوئے بابا" ہندوستان پر حملہ آور ہونے کے لئے آپ سے طالبِ دعا ہوا، تو آپ نے فرمایا کہ

"ہمراہ خود ہمہ وقت مرا پنداری"

یعنی مجھے ہر وقت اپنے ساتھ تصور کرنا۔ ادھر "لوئے بابا" لڑتا اور آپ ایک قینچی لے کر چکنی کے کسی باغ میں داخل ہو کر پتوں کو کاٹنے رہتے۔ "لوئے بابا" کہتے تھے کہ جس طرف بھی جہاد میں میں نمٹتا پھیرتا مجھے حضرت صاحب موصوف کافروں کے ساتھ لڑتے ہوتے نظر آتے۔

اس وقت بھی آپ کی یہ زندہ کرامت ہے کہ جس شخص کو بدن کے کسی مقام پر دروہ ہو وہ آپ کے مزار مبارک پر حاضر ہوتا ہے۔ امداد آپ کی برکت اور طفیل سے اس کو

شفا مرست فرماتا ہے، اور سینکڑوں لوگ روزانہ حاضر رہتے ہیں۔ پشاور شہر کے علاقہ میں آپ کا مزار مرجع خلافت ہے۔

آپ کی وفات رجب المرجب ۱۱۹۰ھ میں واقع ہوئی اور موضع چمکنی میں جو کہ شاہی سڑک پر پشاور سے تین میل دور واقع ہے، آپ کا مزار ہے۔

آپ کے خلفاء بھی اسی طرح صاحب علم، صاحب سلوک و معرفت اور صاحب تحریک ہوئے ہیں۔ ویسے تو آپ کے کافی خلفاء ہوئے ہیں مگر یہاں پر چند ایک نام لکھتا ہوں۔

آنوند ملا عبدالحکیم صاحب - موضع گجر گڑھی ضلع مردان

آنوند زاوہ حاجی فضل اللہ - موضع آگرہ، تحصیل چارسدہ ضلع پشاور

محمدی صاحبزادہ صاحب - یہ آپ کے فرزند عزیز ہیں۔ آپ بہت ہی

عالم و فاضل تھے۔ آپ نے "مقاصد الفقہ" نامی کتاب

اور "درود منقول" لکھی ہے۔ نیز برہان الاصول و اصول فقہ عربی

مولانا عبد الرحیم صاحب لاہوری نے اسلام کا معجز تحریر کرتے ہیں۔

"بارہویں صدی کے علماء میں سے ہے۔ اپنے زمانہ میں علم فقہ تھا۔

علیہ اللہ مبارکات۔ آپ بھی آپ کے فرزند ہیں اور صاحب تصنیف

عالم ہیں۔ پشتو میں "عبرت نامہ" نامی کتاب لکھی ہے۔

قاضی انور محمد الرحمن صاحب - پشاور شہر

ارباب معزز اللہ خان صاحب - موضع سر بند

انور حافظ شیر محمد صاحب - بازار احمد خان شہر نون -

محمد احمد نان - موضع رستم علاقہ سندھ

محمد شیرینی - فے کلی تھانہ، مالاکنڈ ایجنسی

احمد شاہ ابدالی - (لوٹے بابا) بادشاہ مورتی



# حضرت غلام محمد صاحب معرفت حضرت جی صدیق شادوی نقشبندی علیہ السلام

## واللہ تاعالیٰ

آپ کا اسم گرامی غلام محمد، لقب قدوة الاولیاء اور مشہور ہیں حضرت جی صاحب کلاں  
پر آپ نسبتاً فاروقی ہیں، اور پانچویں پشت میں حضرت محبوب سبحانی قطب ربانی،  
امام ربانی مجدد الف ثانی شیخ احمد سرہندی رحمۃ اللہ علیہ سے جاتے ہیں۔

سرہند شریف علم و فضل، سلوک و معرفت کا مرجع تھا۔ اور آپ کے والد گرامی حضرت  
حضرت علامہ غلام محمد معروف معصوم ثانی، صاحب علم و زہد و تقویٰ سے آراستہ  
و پیراستہ تھے، لہذا آپ کی تربیت بھی علماء و فضلاء کی گود میں ہوئی۔ علم حدیث میں  
خصوصاً اپنے وقت کے علماء میں سب کے قافلہ سالار تھے۔ ہر ایک بات پر جو کہ  
عاوات سے ہوئی یا عبادات سے متعلق ہوئی حدیث بیان فرماتے علوم دینی سے  
فراغت حاصل کر کے اپنے والد محترم سے بیعت ہو کر کمالات باطنی کو درجہ کمال تک  
پہنچایا۔ والد محترم نے اپنی زندگی ہی میں خلافت عطا فرما کر مستدرا شادوی پر علوہ افروز کیا۔  
اور اپنی تمام اولاد مریدین و مخلصین کو آپ کے پیرو کر دیا۔

آپ کے وجود مبارک سے سلسلہ عالیہ نقشبندیہ مجددیہ کو کمال عروج حاصل ہوا،

اور عالمگیر شہرت نصیب ہوئی۔ ہر چہار طرف سے عالم، اُمراء، مشائخ اور فقرا آ کر  
 مریدین کے حلقے میں شامل ہونے لگے۔ آپ کے نواسہ حضرت عبداللہ صاحب ایک و  
 دنی پمفلٹ موسوم بہ "حالات حضرت جی صاحب پشاور والا" میں تحریر فرماتے ہیں  
 "اور وہ اندکہ در حلقہ صبح گاہی ایٹھاں زیادہ از دو اندہ ہزار مردم جمع ہوئی تھی"  
 یعنی آپ کے صبح کے حلقے میں ہزاروں لوگ شریک ہوتے تھے۔

جبکہ ہندوستان میں وور منغلیہ زوال پذیر ہو رہا تھا۔ شاہانِ مغلیہ بالخطاط تھے  
 اور شاہِ ایران کے ہاتھ سے تخت و تاج مہلی برباد ہو گیا تھا۔ مرہٹوں اور سکھوں کے  
 تسلط و اقتدار میں پنجاب جا چکا تھا، انھوں نے مساجدِ اسلامیہ کو ڈھانا مسلمانوں  
 کے شہروں کو برباد کرنا مسلمان عورتوں کی بے عزتی کرنا اور مال و اسباب لوٹنا اپنا شعار  
 بنایا تھا۔ اس مہیب اور خطرناک ماحول میں حضرت مجدد الف ثانی رحمۃ اللہ علیہ کی  
 اولاد بھی سر ہند شریف چھوڑ کر وور و دراز شہروں میں چلی گئی۔ چنانچہ آپ نے بھی ان زندہ  
 صدقہ سکھوں کے ہاتھوں سے تنگ آ کر پشاور میں قیام فرمایا۔ حضرت مجدد الف ثانی  
 رحمۃ اللہ علیہ کی دیگر اولاد کچھ تورا پورہ اور کچھ خراسان کی طرف ہجرت کر گئی۔

آپ کا مقرر کردہ طریقہ تھا کہ چھ مہینہ لاہور اور چھ مہینہ پشاور قیام کرتے جس طرح  
 بادشاہوں کا قافلہ ہوتا اسی طرح سفر کرتے۔ یعنی اولاد، بھائی، متعلقین اور تمام ساز و سامان  
 کے ساتھ آمد و رفت کرتے۔ نیز موسم گرما اور موسم سرما میں ایک سو کے قریب اونٹ  
 گھوڑے، کجاوے اور پالکیاں آپ کے ہمراہ ہوتیں۔

پشاور شہر میں آپ نے باقاعدہ باغ اسد اللہ خان میں خانقاہ قائم کی۔ یہ باغ  
 بہت بڑا تھا۔ اس کی تمام آمدن خانقاہ کے اخراجات پر صرف ہوتی۔ اسد اللہ خان

مذہبوں سے تھا اور آپ کا انتہائی مخلص معتقد تھا۔ اس باغ کے ساتھ زمینی زمین بھی تھی اور یہ سب آپ کی وفات کے بعد سکھوں کے دور تک اس باغ اور زمین کی آمد آپ کی ورگاہ پر خرچ ہوتی۔ آپ کی وفات کے بعد ایک بہت بڑی مسجد اور مسافروں کے لئے حجرے تعمیر کئے گئے۔ یہ تمام عمارتیں سکھوں کے ہاتھوں تباہ و برباد ہو گئیں۔ اب صرف تقریباً ایک جریب زمین ہے جس پر ایک خستہ سی مسجد اور آپ کا مزار ہے۔ آپ کی اولاد کابل، قندھار، اور سندھ میں آباو ہے۔ آپ کی اولاد میں سب کے سب عالم و فاضل اور اولیاء کاملین تھے۔ اس وقت بھی صاحبان علم و فضل و مجاہدین نقشبندی حضرات اب بھی آپ کے مزار پر الزار پر مراقبات و ختم شریف کرتے ہیں۔

ذاتی برائے ایصال و فاتحہ حاضر ہوتے ہیں۔

عید الفطر کی رات شوال کے مہینہ میں ۱۵ھ کو آپ نے انتقال فرمایا۔ اور اسی باغ اسد اللہ خان میں جوڑی دروازے کے باہر (شعبہ میں) دفن کئے گئے۔ آپ کی قبر کے ساتھ آپ کے فرزند حضرت شاہ غلام حسن المتوفی ۱۲۵۷ھ کی قبر ہے۔ آپ بھی عالم و فاضل اور اپنے والد محترم کے خلیفہ تھے۔ والد گرامی کی زندگی میں ہی ارشاد و ہدایت میں مشغول ہوئے۔ طریقہ عالیہ نقشبندیہ میں کمالات کو پہنچے، اور ہزار ہا مخلوق خدا کو ہدایت نصیب فرمائی۔

آپ کے خلیفہ جناب محمد صدیق صاحب نور اللہ مرقدہ کی قبر بھی اسی قبرستان میں واقع ہے۔





انا جناب حضرت شاہ محمد رسا صاحب رحمۃ اللہ علیہ کی خدمتِ بابرکت میں چوبیس برس  
 رہ کر جامع علوم ظاہری و باطنی، صاحبِ فکر و فکر، صاحبِ مجاہدہ و مشاہدہ، صاحبِ  
 استقامت و کرامت اور مکارمِ اخلاق سے متصف ہوئے، انہی سے بیعت کر لو کر  
 خلافت حاصل کی، اور طریقہ عالیہ قادریہ و چشتیہ میں جناب شیخ عبداللہ صاحب بخاری  
 المقلب حضرت میر صاحب سے فرقہ و خلافت حاصل کیا۔ آپ کا ارشاد ہے۔

”فقیر خدمت حضرت میر صاحب راہم علیہ الرحمۃ بسیار کروہ ام، ویاں بکا“

کہ یافتہ ام از اثر التفات و صحبت ایشان است۔“

یعنی میں نے حضرت میر صاحب رحمۃ اللہ علیہ کی بہت خدمت کی ہے۔ یہ تمام بکارت  
 میں اور سعادت انہی کی صحبت، شفقت اور توجہ کاملہ کا نتیجہ ہے۔

آپ مریدین کو ہر چہ اسلسلہ میں مرید فرماتے۔ مگر خصوصاً سلسلہ عالیہ نقشبندیہ

میں مرید کرتے اور اس کی وجہ خود بیان کی، فرماتے ہیں۔

”وہیں فساد و زناں، و بعد عہد نبوت تعلیم اس طریقہ علیہ از تعلیم طریق دیگر و لکی

والنسب است، کہ التزام شریعت و متابعت سنت و میں طریقہ از طرق

دیگر بوجہ اتم و اکمل موجود است۔“

یعنی عہد رسالت مآب صلی اللہ علیہ وسلم سے وودی، بدعات و رسوبات جاہلیہ کی زیادتی

سے بہت فساد پیدا ہو گیا ہے۔ چونکہ اس طریقہ علیہ (نقشبندیہ) میں دیگر سلاسل سے بوجہ

اتم و اکمل بہت زیادہ سنت نبوی کی متابعت اور التزام شریعت پایا جاتا ہے۔ اس

لئے اسی سلسلہ کی تعلیم عام طور پر کرتا ہوں۔

آپ نے اس سلسلہ کو سرہند شریف میں شروع کر دیا۔ اللہ تبارک و تعالیٰ نے  
آپ کو اتنی برکت اور اتنا تصرف عنایت فرمایا کہ جو طالب مولا آتا واصل بحق ہو جاتا  
اگر ناقص آتا تو کامل ہو جاتا۔ نیز آپ کی دینی تبلیغ کی وجہ سے ہزاروں لوگ صلاحیت سے  
سرفراز ہوئے۔

جب سرہند شریف پر سکھوں کا تسلط ہوا اور انھوں نے مسلمانوں پر طرح طرح کے  
ظلم ڈھائے، گھروں کو جلایا، مساجد کو صدمہ پہنچایا۔ پاک و امن عورتوں کو بے عزت کیا۔  
چھوٹے چھوٹے بچوں کو قتل کیا تو مسلمانوں نے سرہند سے ہجرت کی۔ ان ہجرت کرنے  
والے لوگوں میں آپ بھی تھے۔ آپ بعد اہل و عیال کے براستہ چھ ہزارہ پشاور تشریف  
فرما ہوئے اور محلہ "کاکا جمعدار" میں قیام کیا۔ پشاور شہر میں آپ کے اخلاق کریمانہ  
اور متابعت سنت کی وجہ سے آپ کو بہت قبولیت حاصل ہوئی مشہور و معروف  
علماء آپ کی صحبت بابرکت کو سعادت دارین سمجھتے۔ کاکا جمعدار کی مسجد بہت ہی  
مختصر تھی اور اٹوہام زیادہ تھا تو آپ نے وہاں سے اٹھ کر محلہ فضل حق صاحبزادہ  
میں آکر قیام کیا، آپ کا مزار بھی اب یہیں ہے۔

اگرچہ پشاور آپ کی مستقل قیام گاہ تھی، مگر آپ اکثر ماوراء النہر کے سفر بھی کرتے  
پشاور سے لے کر گجرات تک آپ نے پانچ بار سفر کیا۔ ان تمام علاقوں کے لوگ  
جو راستہ میں پڑتے ہیں آپ کے دست گرفتہ ہوئے حتیٰ کہ بادشاہ بخارا غازی شاہ مرو

۱۰ مثلاً رئیس الحدیث حافظ محمد حسن صاحب المشہور حافظ دراز صاحب، جناب حافظ محمد عظیم صاحب



اور اس کا بیٹا امیر حیدرؒ جمعہ اپنے دربار کے علماء اور اُمراء کے طریقہ عالیہ نقشبندیہ میں  
آپ کے دستِ حق پرست پر بیعت ہوا۔

چار سو کے قریب آپ کے خلفائے تھے، جنہوں نے دینِ حق کی تبلیغ کی، سنتِ نبوی  
کی اشاعت کی۔ اہل سنت و جماعت کے عقائد کی پابندی کی۔ طریقہ نقشبندیہ مجاہدین  
کی کمالِ اخلاص اور محبت کے ساتھ خدمتِ سرِ انجام دی۔ ان حضرات کا "امر بالمعروف"  
"نہی عن المنکر" کا کرنا خاص وصف تھا۔

آپ کی عیادت کا یہ عالم تھا کہ تیرہ برس کی عمر سے لے کر وفات تک صائم الدھر  
رہے۔ اکثر اوقات علیحدگی اور چلہ میں رہتے۔ سفر و حضر میں دعائیں اور اور وظائف  
پڑھتے رہتے۔ چاشت کی نماز کے بعد تفسیرِ حدیث کا درس فرماتے۔ نماز ظہر کے  
بعد فقہ پڑھاتے۔ مکتوباتِ حضرت مجدد الف ثانی رحمۃ اللہ علیہ کا درس دیتے پھر  
کی خانہ کے بعد مراقبہ سربلندے مریدین پر توجہ کرتے، اور تمام رات اللہ تعالیٰ کے حضور  
میں قیام کرتے۔

جناب حضرت جی صاحب انہی عبادت، ریاضت، مجاہدہ، تبلیغِ اسلام اور  
متابعتِ سنتِ نبوی صلی اللہ علیہ وسلم کے کرنے کے باوجود فرماتے ہیں۔

"نا بجز گناہ و نامہ تباہ و عصیانِ فراوان و غفلت و پریشانی و سہو و نسیان و شہلا  
و نقصان و دیگر چیزے نمی باشد"

یعنی میرے پاس سوائے گناہ، خرابیِ نامہ اعمال، گناہوں کے بہتات، غفلت، پریشانی

۱۰ تحفۃ المرشد ص ۳۰

بھول، نسیان، غلطی اور کمزوری کے اور کچھ بھی نہیں۔ اور اکثر یہ مصرعہ پڑھا کرتے اور  
آپ کی آنکھوں سے آنسوؤں کا سیلاب جاری ہو جاتا۔

”جو پید پر سرایان غمیش می لرزم“۔ اور یہ شعر پڑھا کرتے۔

ندارم ہیچ گونہ تو مشہ راہ بحر لا تقنظوا من رحمت اللہ

یہ آپ کا انکسار اور عاجزی تھی جو آپ اللہ جل جلالہ کی بارگاہ میں کیا کرتے تھے۔

سغاوست کا یہ عالم تھا کہ جب آپ پشاوری پہنچے تو پشاوری چاروں طرف سے  
تباہیوں اور بے باویوں کے بادل اُٹھ اُٹھ کر چھا رہے تھے۔ ان مصیبتوں میں سب سے  
بڑی مصیبت اس وقت قحط تھا۔ لوگ موت کے کنارے کسکیاں بھر رہے تھے۔

چھوٹے چھوٹے بچے والیہین کے سامنے ٹڑپ ٹڑپ کر جان دے رہے تھے۔ آپ  
نے اپنے قبیلہ پشاور لنگر“ کو وسیع سے وسیع تر کر دیا۔ ہزار ہا لوگ اس لنگر سے روزانہ  
دو وقت پیٹ بھر کر روٹی کھاتے۔ بلکہ اکثر غریب اپنے گھروں کو بھی لے جاتے۔

ایک بار آپ کی خدمت میں ایک طالب علم آیا۔ اس نے سید الکرمین، عالم علوم  
اولین و آخرین سیدنا احمد مجتبیٰ محمد مصطفیٰ صلی اللہ علیہ وسلم کی شانِ اقدس میں ایک  
نعت پڑھی جب وہ اس شعر پر پہنچا۔

وصف و ثنا کہ لائق نعتت بود کجا است بعد از خدا بزرگ توئی قصہ مختصر“

تو آپ بار بار فرماتے کہ خدا تیری زبان پر رحمت کرے۔ جب وہ نعت ختم کر چکا تو  
آپ نے ایک کنواں اور پانچ بھریب زمین جو کہ آپ کی اپنی ملکیت تھی اس طالب علم  
کو بخش دی، اور فرمایا کہ یہ اسی شعر کا عمدہ نمونہ ہے۔

آپ نے زمین بارگاہِ تعالیٰ کے نام پر اپنا تمام گھر اور ساز و سامان تقسیم کر دیا اور

پیشانی تک نہ چھوڑی۔ ایک بار ایک سائل آیا اور سوال کیا۔ اس وقت آپ کے پاس کچھ نہ تھا۔ آپ نے اپنی پگڑی اور گلے سے کرتا اتار کر اس کو دے دیا اور فرمایا کہ اس کو فروخت کر کے اپنا گزارہ کر لے۔

آپ کے علم کا ایک واقعہ ہے، ایک شخص آکر فرید ہو گیا۔ چند عرصہ کے بعد مر و مد طریقت ہو گیا۔ پھر لیشیان ہو کر حاضر خدمت ہوا، اور اپنی بہالت و پیشانی پر نادم ہوا۔ اور عرض کیا کہ اپنی بربادی اور علم کا صدقہ مجھے معاف فرما دیں۔ آپ نے معاف فرمایا ہوئے دوبارہ داخل سلسلہ کیا اور روحانی فیوض و برکات سے نوازا۔

ہرات پر محمود شاہ غازی کی حکومت تھی۔ زمان شاہ نے اس پر حملہ کر دیا۔ محمود شاہ غازی شکست کھا کر بخارا کی طرف بھاگ گیا۔ والی بخارا نے اس کو عزت و احترام سے رکھا۔ اتفاقاً ان دنوں آپ بھی وہیں قیام فرماتے تھے۔ محمود شاہ ہرات آپ کا وامن بگڑ کر طالبِ دعا ہوتا۔ اور بعد گریہ و زاری عرض کرتا کہ مجھے میرے والد کی سلطنت و دوبارہ مل جائے۔ ایک دن محمود شاہ غازی نے آپ کو بہت تنگ کیا۔ تو آپ نے محمود شاہ کو فرمایا۔ ”تم ظالم ہو، جب حکومت کے نشہ میں غرق ہو جاؤ، تو ظلم و جور کرنا شروع کر دیتے ہو، اگر میں تمہارے لئے دعا کروں تو میں بھی ظالموں میں گناہگاروں کا ایک محمود شاہ نے توبہ کی اور وعدہ کیا کہ ”عدل و انصاف کروں گا، اور کسی شخص پر زیادتی نہیں کروں گا“ آپ نے یہ وعدہ بھی لیا ”کہ جب اللہ تعالیٰ تجھ کو حکومت عطا کرے گا، تو کوئی کام بشریعتِ محمدیہ کے خلاف نہ کرو گے“ محمود شاہ نے یہ عہد کیا اور کہا کہ ”جب میں ایسا کروں تو آپ امر بالمعروف کریں اگر بازنہ آؤں تو بدو دعا کریں“ آپ نے فرمایا۔ کہ ”میں کسی کو بدو دعا نہیں کرتا، نیز آپ نے فرمایا کہ کل آنا۔ دوسرے دن وہ آیا آپ



نے اس کو فرمایا کہ انتظام کرو۔ ”کیونکہ اللہ تعالیٰ نے اس فقیر کی جُہا کو قبولیت سے نوازا اور اللہ تعالیٰ انشاء اللہ تم کو اپنے والد کی سلطنت عطا فرمائے گا“

محمود شاہ غازی چند سواروں کے ساتھ ہرات کو روانہ ہو گیا۔ گورنر ہرات شہر چھوڑ کر بھاگ گیا۔ وہاں کا انتظام، اسلحہ، فوج وغیرہ سنبھال کر محمود شاہ نے قندھار کا رخ کیا۔ قندھار کا حاکم فرار ہو گیا۔ وہاں پر قبضہ کرنے کے بعد محمود شاہ نے کابل پر قبضہ کر لیا۔ ایک دن کی لڑائی کے بعد زمان شاہ کو ہستان کو بھاگ گیا اور محمود شاہ تخت حکومت پر متمکن ہو گیا۔ اس واقعہ کو پڑھ کر آپ کی حجت کوئی اور ہجرت و ہمت کا انداز ہوتا ہے۔ نیز آپ نے یہ سمجھایا کہ حکومت اسلامی قوانین اسلام کے نفاذ کے ساتھ ہے۔ جناب حضرت جی صاحب رحمۃ اللہ علیہ کی زندگی استقامت فی الدین کی مکمل و مکمل حیات تھی۔ آپ اپنی زندگی میں انتہائی طور پر کشف و کرامات کا انخفا کرتے مگر بغیر قصد و ارادہ کے بھی آپ سے کشف و کرامات کا صدور ہوتا۔ صاحب مخفہ المرشد پر تحریر فرماتے ہیں۔

”انجا جناب ولایت مآب قدس سرہ آں قدر کرامات و شرف عادات و واقعات و حالات و اشراجات و کشفات و الہامات از اقل تا آخر عمر شریف بقصد و اختیار یا بے قصد و بے اختیار باذن ملک جباً و ظہور کردہ است و بوقوع آمدہ است کہ احصائی آن متعسر و متعذر و از حد حد و حضرت خارج است“

آپ کو ”کشف عیانی اور ”کشف کونی“ بھی تھا۔ بخاراسے واپسی پر علاقہ حصار میں ایک مخلص کے گھر ٹھہرے۔ آپ بصرہ متعلقین مراقبہ میں تھے۔ دوران مراقبہ اس علاقہ

کے ایک معزز سید، سید شاہ برہان الدین صاحب چناری آپ کی ملاقات کو پہنچ گئے  
مراقبہ کے دوران آپ اپنی جگہ سے اٹھے اور سید صاحب موصوف کے پاس آئے  
ان کو اٹھا کر اپنی جگہ پر بہت عزت و تکریم سے بٹھایا۔ چونکہ آپ نے اس سے پہلے سید  
موصوف سے نہ ملاقات کی تھی اور نہ ہی آپ پہچانتے تھے۔ لہذا اہل حلقہ نے آپ  
سے عرض کیا کہ آپ نے ان کو کیسے پہچانا۔ آپ نے تبسم کرتے ہوئے فرمایا۔ بیٹائی  
العلیہ الخیر۔ (مجھ کو عظیم و خیر نے غائبانہ خبر دی ہے)

فضیلت پناہ و املا عوض باقی جو نہایت ہی متوسل اور متقی عالم تھے فرماتے ہیں  
کہ میں اکثر آپ کی خدمت میں موجود رہتا۔ آپ وہی مسائل مجھ ہی سے پوچھتے اور  
دیگر علماء پر مجھے فوقیت بھی دیتے۔ مگر میرے دل میں مرید ہونے کا خیال پیدا نہیں ہوا۔  
اس لئے میلان طبیعت و طریقت کی طرف نہیں تھا۔ اور دوسری بات یہ تھی کہ متقلبین  
کی کتابیں مطالعہ کرنے کے بعد مشائخ کو ان کے مطابق نہ پانا اس لئے بھی پست ہمت  
ہو گیا تھا۔ ایک بار یہ خیال آیا کہ جب حضرت جی صاحب تبحر سنت سے مستحبات  
بعض اوقات رہ جاتے ہیں تو باقی مشائخ کا کیا حال ہوگا۔ فرداً آپ نے مجھے ایک  
طرف کر کے بلایا، اور فرمایا۔

” ایں لای و اقم کہ در خاطر شما از چند وجہ از جانب ایں فقیر شبہہ است  
بروید و امشب فلاں فلاں کتاب کہ در خانہ وارد ایں مسئلہ را بہ سید  
یعنی کس بات کو خوب جانتا ہوں کہ اس فقیر کے متعلق تمہارے دل میں چند شبہات  
ہیں۔ آج رات آپ فلاں فلاں کتاب جو کہ آپ کے پاس ہیں دیکھ لیں۔“ حضرت  
ملاں صاحب فرماتے ہیں۔

”پہچناں کروم“

میں نے اسی طرح کیا، تو تسلی ہو گئی کہ حضرت جی صاحب کی حرکات و سکنات بھی عین سنت مطہرہ کے مطابق ہیں، جو کہ بہت وسیع مطالعہ کے بعد انسان معلوم کر سکتا ہے۔ اس کے بعد میں آپ کے مکشوفات کا قائل ہو گیا۔ اور مخلص مریدین کے ذمہ میں شامل ہوا۔ میرے تمام شبہات و اعتراضات زائل ہو گئے۔“

اگر آپ کی کراوات لکھی جائیں تو پوری کتاب بنتی ہے۔ صاحب تحفۃ المرشد نے اپنی کتاب کے ص ۱۱ سے لے کر ص ۱۲۸ تک بیان کی ہیں۔ آپ نے مشائخ کا طریقہ وفات سے دو سال قبل ہی بہت کم کر دیا تھا۔ خانقاہ اور مریدین صاحبزادہ فضل حق صاحب کے سپرد کر دی جاتی تھی۔ جب وفات کا وقت قریب آیا، تو آپ نے تمام فرزندوں اور مریدین کو جمع کیا۔ صبر، تقویٰ، حدود اللہ کی پابندی اور سنت نبوی صلی اللہ علیہ وسلم کی متابعت کی وصیت کی اس وصیت کے بعد کسی اور طرف التفات نہیں کیا اور رفیق اعلیٰ کی طرف متوجہ ہو گئے، ذکر و فکر، اور کلمہ توحید پڑھتے رہے حتیٰ کہ ”رفیق اعلیٰ“ سے جا ملے۔

آپ کی وفات یکم محرم الحرام ۱۲۳۲ھ بروز چہار شنبہ (بدھ) صبح کے وقت ہوئی۔ حضرت صاحبزادہ فضل حق صاحب نے آپ کی وفات ”آہ مرشد بردت“ سے نکالی۔

آپ کے فرزند تھے۔ آپ کی مزار والد کے پہلو میں ہے۔ اب یہ محلہ جہاں آپ کا مزار ہے فضل حق صاحبزادہ کے نام سے ہی موسوم ہے۔



Handwritten signature or name.

حضرت علامہ حافظ غلام جیلانی صاحب المعروف "مہیا صاحب"

۱۹۸۱ء تا ۱۹۹۲ء

آپ کا نام نامی حافظ غلام جیلانی، والد کا نام حافظ غلام حبیب لقیب علامہ عصر اور "مہیا صاحب آسیا" کے نام سے مشہور تھے۔ پشتمانی خاندان تھا۔ آپ کے والد عالم و فاضل نہایت ہی متقی اور پابند سنت تھے۔ وعظ فرمایا کرتے۔ فتویٰ بھی دیا کرتے۔ سکھوں کے خلاف محدثین ہندوستان کی بڑی مدد کی۔ حافظ غلام جیلانی صاحب نے اپنے والد سے قرآن مجید حفظ کیا اور علوم درسیہ سے فراغت حاصل کی۔ حافظ حبیب اللہ صاحب قندھاری آپ کے اساتذہ میں

مولانا عبدالرحیم صاحب مرحوم لائبریرین اسلامیہ کالج پشاور باب المعارف العلمیہ فی مکتبہ دارالعلوم اسلامیہ کے صفحہ ۱۱۳ پر حافظ حبیب اللہ کے متعلق لکھتے ہیں: "بارہویں صدی ہجری کا ایک عالم متبحر ہے۔ مولانا غلام جیلانی مرحوم ایک واسطے سے ان کے شاگرد تھے۔"

فاضل حبیب اللہ قندھاری اپنے وقت کے علامہ تھے۔ آپ نے بہت کتابیں لکھیں، شیخ فقیر اللہ قندھاری (سندھ) رحمۃ اللہ علیہ آپ کے شیخ الشیخ تھے۔ آپ کے علم کا شہرہ بخارا تک تھا۔ اس وقت (بقیہ صفحہ ۱۱۴)

سے تھے نیز حضرت مولانا مولوی حافظ عبدالرحیم صاحب افغان بھی آپ کے اُستاد  
 تھے۔ حدیث شریفؑ حضرت مولانا مولوی سبحان علی صاحب دہلوی سے پڑھی۔  
 جس وقت حافظ عبدالرحیم صاحب افغان کو قومی اور وطنی سرگرمیوں کی بنا پر پشاور  
 کے الزام میں انگریزوں نے دس سال قید کیا تو اس وقت حضرت میاں صاحب کو بھی  
 ان کی تحریک کا ایک اہم رکن سمجھ کر قید و بند کی صعوبتوں میں مبتلا کیا گیا اور انگریزوں  
 کی نظر میں آپ بھی ایک کانٹے کی طرح کھٹکنے لگے۔

آپ کے اُستاد و فاضل اکمل حافظ حبیب اللہ صاحب قندھاری اور آپ نے  
 تحریک محمدین ہندوستان کی پوری پوری حمایت و اعانت کی تھی۔ علماء پشاور نے محمدین  
 ہندوستان کے عقائد کی بنا پر جو وہابی ہونے کے فتوے دیئے تھے ان پر ان ہر دو  
 حضرات نے جواب میں رسالے لکھے جناب حضرت جی صاحب، سید امیر شاہ  
 کوٹہ ملا صاحب پر جو فتویٰ دیا گیا تو حضرت میاں صاحب آسیا ولے نے اس کا رد کیا۔

اسلامیہ کالج کے کتب خانہ میں آپ کی مندرجہ کتابیں موجود ہیں ”مفتی محمد امجد علی صاحب (عدد مسلسل ۶۳۲)  
 یہ کتاب اصول فقہ میں ایک معرکہ الاکر کتاب ہے۔ رسالہ ”احادیث موضوعہ“۔ ”اھانت الملتہ فی التوقف  
 عن تکفیر اهل القبلة“۔ ”علم تکفیر اهل قبلہ“ ہر دو رسالہ عربی میں ہیں اور عدم تکفیر اہل قبلہ  
 فارسی میں ہے۔ (عدد مسلسل ۸۰۱ پر)

۱۔ میر قاسم ایوب پشاوری نے مندرجہ ذیل عبارت مولانا عبدالرحیم افغان مرحوم کے ایک قلمی روزنامہ سے  
 نقل کی ہے۔ یہ قلمی روزنامہ قاسم صاحب نے رحیم بخش صاحب اصرار مدیر ماہنامہ ”دیدہ ور“ کے پاس دیکھا ہے  
 مگر مجھے افسوس ہے کہ جب میں مدیر ”دیدہ ور“ کے پاس گیا تو اس نے کتاب بتلائی بھی گوارہ نہ کی۔ مولانا عبدالرحیم  
 (بقیہ حاشیہ بر صفحہ ۱۱۵)

اللہ بخش صاحب یوسفی لکھتے ہیں کہ مولانا مولوی غلام جیلانی صاحب جو کہ پشاور کے مشہور عالم دین تھے۔ تحریک مجاہدین کی حمایت میں تھے۔  
 صرف یہی نہیں بلکہ ۱۸۵۷ء کی تحریک آزادی و جس کو انگریزی فسطائیت نے  
 خد کا نام دیا) میں بڑھ چڑھ کر حصہ لیا۔ آپ کے علم کا شہرہ دور دراز ممالک تک  
 پہنچا ہوا تھا۔ غزنی، ہرات، نمرقند، بخارا اور کابل تک کے طلباء آ کر آپ سے  
 اپنی علمی استعداد کو پایہ تکمیل تک پہنچاتے، اور اس چشمہ علم و حکمت سے فیضیاب  
 ہو کر لوٹتے، آپ علوم متداولہ کے جملہ فنون پر کامل دستگاہ رکھتے تھے، اسی لئے آپ

افغان علاقہ اسیما محلہ بڑھ کی مسجد کے امام تھے۔ عابد و زاہد اور متبحر عالم تھے۔ پشاور شہر کے اکثر علماء آپ  
 کے ہی شاگرد تھے۔ انگریزوں کے بہت ہی سخت مخالف تھے۔ والیہ سے مراد خجواہی و لڑائی کلکتہ میں مقیم تھا  
 حافظ صاحب کو لکھا۔ "از جانب گورنر جنرل کلکتہ" مکتوب میں مضمون گورنر جنرل اتواں (ہند) مولانا حافظ  
 عبدالرحیم صاحب افغان لوشنہ، شمارا اطلاع باید کہ آئے دور مغلیہ ختم شد و دور برطانیہ قائم شد ویرا اشنا  
 اطاعت حکومت انگلیشیہ بہر حال لازم است۔

آپ نے انتہائی دلیری اور جرات کے ساتھ حق بات کا واضح اور علی الاعلان اظہار کیا، اور جواب  
 میں لکھا۔ "ما برائے ہندوستان لفظ برطانیہ پسند نمی توانم، چہر کہ این اسلامیہ ہند است، ما برائے سلطنت سلیمان  
 دوبارہ تحریک ملی کم"۔ انہی وطنی سرگرمیوں کی وجہ سے آپ کو حکومت انگریزی نے دس سال قید کیا۔  
 حافظ غلام جیلانی صاحب کے قلمی فتویٰ کا مجموعہ جو کہ جامعہ علاقہ پشتونگری پشاور کی مسجد کے امام کے  
 پاس ہے۔ یہ ایک بہت قیمتی مجموعہ ہے، جو کہ تقریباً ۱۲۰ صفحات پر ہے۔

۱۱۵ تاریخ یوسف زئی پشاور سنہ ۱۳۱۰ھ



تمام فنون پڑھاتے، آپ کا ذوق مطالعہ اس حد کمال تک پہنچا ہوا تھا کہ کسی وقت بھی بغیر کتاب کے نہ ہوتے، اور آپ کے کتب خانہ کی تقریباً ہر ایک کتاب پر آپ نے کچھ نہ کچھ تحریر کیا ہے۔ جناب مولانا عبدالرحیم صاحب مرحوم لاہور کے رہنے والے تھے۔ ان کا پشاور و تحریک فرماتے ہیں۔ تیرھویں صدی کا بہت بڑا متبحر عالم تھا۔ ان کے تبحر علمی کا اثر سے اندازہ ہو سکتا ہے۔ کہ اس عظیم الشان کتب خانہ میں ایسی کتاب کم تر ہوگی جس پر علامہ موصوف نے مطالعہ کر کے کچھ حاشیے یا کوئی مفید یادداشت نہ لکھی ہو۔

آپ کی یہ عادت تھی کہ اپنے مطالعے کے کمرے میں چیراغ کی مدغم روشنی میں کتابوں کے مطالعہ میں کہنیوں کے بل بیٹھے بیٹھے رات گزار دیتے۔ آپ کے متعلق یہ واقعہ زبان زد خلاق ہے کہ ایک بار شب جمعہ آپ کے مطالعے کے کمرے میں ایک ڈر ظاہر ہوا۔ دیکھا تو حضرت ٹکھنر تھے۔ حضرت نے آپ سے فرمایا کہ آپ نے میری تلاش میں زندگی بسر کر دی ہے۔ میں نے چاہا کہ آپ سے مل لوں، اب فرمائیے کہ آپ کو کیا ضرورت ہے۔ جناب حافظ صاحب نے مسکرا کر فرمایا۔ اے جناب ٹکھنر! جب کچھ دینے کا وقت تھا تو آپ نہیں ملے آپ نے اپنی کہنیاں دکھائے ہوئے حضرت سے فرمایا۔ وہ کچھ حصول علم کے لئے میں نے شب و روز کتابوں کے مطالعہ میں اس کمرے میں اپنی کہنیاں منقوڑم اور ڈاڑھی سفید کر دی ہے۔ اب مجھے کسی چیز کی ضرورت نہیں۔

آپ کے اسی فوق مطالعہ کا نتیجہ تھا کہ آپ نے ایک بہت ہی اعلیٰ، کمیاب اور قیمتی کتب خانہ جمایا۔ جس وقت آپ حجاج پور تشریف لائے گئے تو وہاں سے

بھی آپ بہت نایاب کتب تلاش کر کے ہمراہ لائے، پھر پانچ بیانیہ بیان کیا جاتا ہے کہ  
 آپ انجیل مقدس کا ایک قلمی نسخہ ساتھ لائے تھے جس کو آپ بہت ہی عزت و تکریم  
 سے رکھے ہوئے تھے، اور بڑے بڑے عیسائی علماء اس کی تیاریت کے لئے آئے۔  
 آخر آپ کی وفات کے بعد جبکہ یہ کتب خانہ اسلامیہ کالج بھیجا گیا۔ تو اس انجیل مقدس  
 کے نسخہ کو یورپ بھیج دیا گیا۔ آپ کے کتب خانہ میں تقریباً چھ ہزار کتابیں تھیں علوم  
 اسلامیہ کے ہر فن پر کتابیں موجود تھیں۔ جب آپ کا انتقال ہو گیا تو اس عظیم جلیل  
 کتب خانہ کے مالک آپ کی بیوہ اور آپ کی دو صاحبزادیاں بھیریں۔ آپ کی  
 بیوی بہ اولاد کوئی نہیں تھی۔ اس کتب خانہ کو حاصل کرنے کے لئے بادشاہ کابل امیر  
 حبیب اللہ خاں صاحب نے کوشش کی اور ڈیڑھ لاکھ روپیہ قیمت ادا کرنے کا  
 خیال ظاہر کیا۔ مگر آپ کی بیوہ اور صاحبزادیوں نے اتنی بڑی رقم کو قبول نہ کیا اور  
 بادشاہ کابل کو کتب خانہ نہ دیا۔

۱۹۱۳ء میں اسلامیہ کالج بنایا گیا۔ تنظیمین و بانی اسلامیہ کالج سر سید احمد خاں  
 صاحبزادہ عبدالقیوم صاحب مرحوم نے انتہائی کوشش کی اور "حضرت میاں صاحب  
 آسیا" کا کتب خانہ حاصل کرنے میں کامیاب ہو گئے۔ یہ کتب خانہ اس وقت  
 اسلامیہ کالج میں "مکتبہ مشرقیہ دارالعلوم اسلامیہ پشاور" کے نام سے موجود ہے۔  
 صاحبزادہ عبدالقیوم صاحب کو اللہ تعالیٰ فریق رحمت کرے جنہوں نے اس کو کتب خانہ  
 کو محفوظ کروایا اور یہ کتب خانہ آج تک قائم ہے۔

۱۔ باب المعارف العلیہ فی مکتبہ دارالعلوم اسلامیہ اور مولانا مولوی عبدالرحیم صاحب ناظم مکتبہ مشرقیہ دارالعلوم  
 اسلامیہ مرحوم

نہیں کہ اس کتب خانہ کا کیا حشر ہوتا۔

مولانا عبدالرحیم صاحب مرحوم نانک کتب خانہ تحریر فرماتے ہیں۔۔۔ مولانا مرحوم  
 (یعنی میاں صاحب آسیا) کی عادت تھی کہ پہلے تو وہ ہر ایک کتاب کو اس کی اصلی  
 صورت میں حاصل کرنے کی کوشش کرتے تھے چنانچہ ان کے کتب خانہ میں ایسی  
 متعدد کتابیں موجود ہیں جو غور و مصنفوں کے سامنے لکھی گئی ہیں۔ یا مصنف کے ہاتھ  
 کے لکھے ہوئے نسخے سے نقل کی گئی ہیں۔ یا اس نسخے کی نقل النقل ہیں، کئی ایک کتابیں  
 بڑے بڑے علماء و سلف مثلاً احمد بن عمر بن مقدسی، علامہ تبرقی، شیخ عبدالرحمن محدث  
 دہلوی وغیرہ کے ہاتھ کی لکھی ہوئی ہیں۔ البتہ اگر اصلی صورت میں کتاب کا ملنا میسر نہیں  
 ہوتا تھا تو نہایت احتیاط کے ساتھ اس کی نقل لے لیا کرتے تھے جس کی پیروی مثالیں  
 کتب خانہ کے دیکھنے سے مل سکتی ہیں۔ بڑی بڑی ضخیم کتابیں اس طرح مولانا نے مدوح  
 کے حسن اہتمام سے نقل کی گئیں، اور ان تمام کوششوں کا نتیجہ ہوا کہ مولانا نے مدوح  
 کے پاس مختلف علوم کی بہترین تصنیفات کا بیش بہا خزانہ جمع ہو گیا۔ یہ علمی خزانہ  
 مولانا نے مدوح کو اتنا عزیز و نھا کہ معمولی درجے کے اشخاص کو تو اس کی شکل دکھانے  
 تک سے دریغ کرتے تھے، ہاں صحیح علمی مذاق رکھنے والوں کے لئے ان کے کتب خانہ  
 کا دروازہ ہر وقت کھلا رہتا تھا۔

اس کتب خانہ کی تعریف میں لکھتے ہیں۔۔۔ کتب خانہ میں مختلف علوم و فنون کی  
 تین ہزار کتابیں موجود ہیں جس میں سے اکثر کتابیں اپنی قدامت، کمیابی، خوشخطی اور بزرگی

کے کتبہ شرقیہ دارالعلوم اسلامیہ پشاور کی فرست شدہ "چند ایک تہیہ باتیں" :-



خصوصیت کی وجہ سے نہایت اہمیت رکھتی ہیں، بعض کتابیں تو ایسی نایاب ہیں  
 کہ ہندوستان بھر کے کتب خانوں میں ان کا وجود نہیں ملتا۔ "۱۹۱۵ء کو جب  
 عارف الملک حکیم محمد اجمل خان صاحب دہلوی نے اس کتب خانہ کا معائنہ کیا تو باوجود  
 اس وسعت نظر کے جو ان کو فن طب میں حاصل ہے۔ انھوں نے بعض طبی کتابیں خاص  
 طور پر نکوائیں۔ خورد و امجان سے ویتنام ان کا مطالعہ کیا اور ان کو ڈیڑھ نایاب سے  
 تعبیر کیا۔ مولانا عبدالرحیم صاحب اس کتب خانہ کی اہمیت کو واضح فرماتے ہوئے  
 تحریر کرتے ہیں۔ "اس کتب خانہ کی اہمیت ایک دوسرے طریقہ پر بھی ظاہر ہوتی ہے  
 اور وہ یہ ہے کہ اس وقت ہندوستان بھر میں سرکار عالیہ حیدرآباد دکن کا کتب خانہ  
 آصفیہ ایک چوٹی کا کتب خانہ ہے جس کی مفصل فہرست اس وقت نیاز مندوں  
 کے پیش نظر ہے۔ لیکن جب اس کی موجودہ کتابوں کا اس کتب خانہ کی موجودہ کتابوں سے  
 بہ نظر و قیاس مقایسہ کیا جاتا ہے تو واضح ہوتا ہے کہ کتب خانہ ہذا کی اکثر کتابوں میں جو  
 امتیازی خصوصیتیں پائی جاتی ہیں۔ وہ کتب خانہ آصفیہ کی کتابوں میں مفقود ہیں، یا  
 بہت کم ہیں۔ یہ اور بات ہے کہ کتب خانہ آصفیہ میں کتابوں کی تعداد کس قدر زیادہ  
 ۱۹۳۶ء میں جناب ڈاکٹر شیخ عنایت اللہ صاحب ایم۔ اے۔ پی۔ ایچ۔ ڈی  
 لندن نے اس کتب خانہ کا مطالعہ کیا اور ایک تحقیقی مقالہ لکھا۔ اس میں آپ  
 نے لکھا ہے کہ "دینی علوم کے علاوہ دنیاوی علوم میں بھی بہت سی نادر کتابیں موجود ہیں  
 مثلاً علم کیمیا میں مفتاح الرحمۃ از طغرائی، علم طب میں زیلۃ الطب علم جراحی میں  
 کتاب الاقناع، علم ہندسہ (جیومیٹری) میں کتب اقلیدس اور شرح اشکال التامین

دیگرہ خاص طور پر قابل ذکر ہیں۔“

آگے چل کر تحریر کرتے ہیں ”کچھ عرصہ ہوا جب میں یہاں کے مخطوطات کو دیکھ رہا تھا، تو فرین جہاز رانی پر دو نہایت نایاب کتابیں نظر سے گزریں جن کے متعلق خیال تھا کہ وہ ”پیرس“ کے کتب خانہ قومی کے سوا اور کہیں موجود نہیں ایک کا نام ”العکملہ“ اور دوسری کا نام المنہاج الفائر بحر الذاخرین یہ دونوں کتابیں سلیمان بن احمد المرسی کی تصنیف سے ہیں جو بحر الندا کا ایک تحریرہ کار پکتان تھا فرانسیسی مستشرق جبریل فیران (GABRIEL FARRANE) نے اس پکتان اور اس کی تصانیف کے متعلق بہت کچھ تحقیق کی ہے اور اس کے چند ایک رسالوں کو بھی شائع کیا ہے۔“

ان آرا کی روشنی میں حضرت میاں صاحب آسیا کا علمی ذوق و شوق تلاش جستجو کا بخوبی اندازہ لگایا جاسکتا ہے کہ آپ نے کتنی کاوش و تلاش کے بعد یہ کتاب جمع کیا ہوگا۔

مولانا عبدالرحیم صاحب ناظم کتب خانہ نے ان تمام کتابوں کی فہرست مرتب کر کے شائع کی ہے۔ یہ فہرست تقریباً ساڑھے چار سو صفحات پر پھیلی ہوئی ہے۔ جب آپ حاج مبارک کے ارادہ سے روانہ ہوئے تو آپ نے پشاور سے لے کر مکہ مکرمہ، مدینہ منورہ اور پھر واپس پشاور تک پہنچنے کا باقاعدہ روزانہ کا سفر نامہ لکھا جو کہ فارسی میں ہے اور اسلامیہ کالج کی لائبریری میں عدد مسلسل ۵۵۹ پر موجود ہے۔

آپ ۱۶ شوال ۱۲۸۸ھ کو بذریعہ شکریم یعنی طانگہ کے پشاور سے لاہور تک گئے اور پھر لاہور سے بذریعہ ریل گاڑی بمبئی گئے اور بمبئی سے بحری جہاز کے ذریعے حرمین الشریفین تشریف لے گئے۔ ۳ ربیع الاول ۱۲۸۹ھ کو واپس پشاور پہنچے پشاور میں آپ کا شاندار استقبال کیا گیا اور پڑائی کو توالی کے قریب آپ کو شکریم سے اُتار کر پیادہ سر آسپاتک لے جایا گیا۔

بیان کیا جاتا ہے کہ حج کی واپسی سے تقریباً تین برس بعد آپ کا انتقال ہوا۔ اس طریقہ سے آپ کا سن وفات ۱۲۹۲ھ بنتا ہے۔



حضرت علامہ آغا حافظ محمد احسن صاحب المعروف حافظ دراز صاحب مدظلہ العالی

۱۲۰۲ھ تا ۱۲۶۳ھ

آپ کا اسم گرامی حافظ محمد احسن والد کا نام حافظ محمد صدیق اور دادا کا نام محمد تقی تھا۔ "حافظ دراز" کے نام سے مشہور تھے۔ "استاذ العلماء" لقب تھا۔ آپ موضع خوشاب (پنجاب) کے رہنے والے تھے۔ مگر مستقل طور پر پشاور شہر کو اپنی قیام گاہ بنایا تھا۔ آپ کا تمام خاندان علم و فضل اور قرآن مجید کے حفاظ کا گھر تھا۔

۱۔ حدائق المتعین ص ۵۴۴ از مولوی فقیر محمد صاحب جہلی

۲۔ پشاور کے لوگ آپ کو حافظ دراز کے نام ہی سے جانتے ہیں اور آپ کے اصلی نام سے بہت کم لوگ واقف ہیں۔ آپ کو دراز کہتے ہیں لہذا اس لئے کہا جاتا ہے کہ آپ کا قد غیر معمولی لمبا تھا۔ میرے استاذ محترم گرامی محدث صوبہ سرحد صاحبزادہ حافظ علی احمد جان صاحب نور اللہ مرقدہ فرماتے تھے کہ ایک بار موضع چکینی میں حافظ دراز صاحب جوتی بنوانے کے لئے تشریف لے گئے۔ ایک پیرارو اپنے مکان کی چھت پر بیٹھ جوتی بنا رہا تھا۔ آپ نے اس کے کونٹے پر اپنے سر کو اٹھا کر فرمایا۔ او جوتی والے میرے پاؤں کی جوتی بنائے جواب میں کہا کہ بولینا گھوٹے سے نیچے اتر کر اوپر آجا۔ آپ نے فرمایا کہ میں تو اپنے پاؤں پر کھڑا ہوں۔

تھا۔ یہاں تک کہ آپ کے گھرانے کی عورتیں بھی حافظ قرآن پاک تھیں اور زیور علم سے  
 اڑانتہ تھیں صاحب مدنی الحنفیہ ص ۶۵ پر لکھتے ہیں: "اور خاندان علم و فضل سے تھے"  
 صاحب تذکرہ علمائے ہند فرماتے ہیں: "علمی خاندان کے فروغ تھے۔"  
 آپ نے علوم متداولہ کا بیشتر حصہ اپنی والدہ ماجدہ سے حاصل کیا۔ مولوی فقیر محمد  
 صاحب جہلمی لکھتے ہیں۔

اکثر علوم اپنی والدہ ماجدہ سے جو کہ ایک بڑی عالمہ فاضلہ تھیں، حاصل کیے، اور  
 مسندِ قیادت و اخصافت پر متمکن ہو کر تمام عمر تدریس و تالیف میں صرف کی۔  
 چونکہ آپ ایک عالمانہ گھرانہ سے تعلق رکھتے تھے۔ اس لئے اپنے خاندان کے  
 اس علم کے ورثہ کو پورا پورا حاصل کیا۔ اور "استاذ العلماء" کے معزز لقب سے نیکار گئے۔  
 آپ کا مکان اور مسجد باقاعدہ ایک دارالعلوم کی صورت اختیار کئے ہوئے تھا۔  
 جس میں پشاور، مضافات، علاقہ آزاد، کابل، قندھار، غزنی، ہرات، شرقند اور  
 پنجاب تک کے طلباء علوم متداولہ حاصل کرتے، اور فراغت حاصل کر کے صاحبِ فن کی  
 اور صاحبِ درس بن کر اپنے اپنے ممالک کو لوٹتے، اس تمام علاقہ میں آپ کے تبحر علم  
 کی شہرت تھی، مولوی غلام رسول مہر اپنی کتاب "اسماعیل شہید" میں لکھتے ہیں۔  
 "مولانا حافظ محمد احسن صاحب بن محمد صدیق معروف بہ حافظہ رانہ پشاور کی تیسری  
 علومِ نقلیہ و نقلیہ کے ماہر، ہر حد سے شرفند تک ان کے علم کا چرچا تھا۔"

۱۸۵۰ء مولوی رحیم علی مرحوم شائع کردہ سلسلہ رسائل سوسائٹی کراچی۔

رحمان علی شائع کردہ  
 ہستار لکھنؤ

۶۴ مدنی الحنفیہ ص ۶۵ ۶۵ جلد دوم ص ۲۸۱

۳۳

آپ پشاور کے علماء میں چوٹی کے عالم اور مرکزی حیثیت کے مالک تھے۔ مذہبی اور سیاسی دونوں حیثیتوں سے اس وقت آپ مسلمانوں کی قیادت کرتے تھے۔ جس وقت پشاور کے علماء کی طرف سے محدثین ہندوستان کی تحریک پر نہیں عقائد پر تنقید شروع ہوئی تو مولوی اسماعیل صاحب دہلوی نے ان کے شکوک و شبہات کے جواب میں دو خط لکھے، سب سے پہلے جس عالم کو اپنے خطوط میں انھوں نے مخاطب کیا تو وہ آپ ہی کی ذات تھی۔ اس سے معلوم ہوتا ہے کہ آپ اس وقت کے علماء میں بہت ہی بلند اور ارفع مقام کے مالک تھے۔

آپ ایک ایسے دور میں فقہ، اصول فقہ، حدیث، اصول حدیث اور تفسیر کی اشاعت و ترویج میں مصروف تھے۔ جس دور کو "دورِ کوہِ فتنہ" کہنا حقیقت پر مبنی ہے، وہاں ہوں کا زوال، افغانوں کی خانگی جنگیں اور ایک دوسرے کو برباد کرنے کی ریشہ وراثتوں کے ظالمانہ راج پر منتج ہوئیں۔ یہ سب کا دور ایک ایسا دور تھا جس میں ظلم کا نام انصاف تھا۔ ہر شریف اور باعزت شہری کو بے عزت اور ذلیل کرنا ان کے نزدیک شرفیادہ فعل تھا۔ مساجد اور خانقاہوں کو تباہ کر کے گھوڑوں اور چھروں کے اصطبایوں میں تبدیل کر دیا گیا تھا۔ اس قسم کے ابتلا اور آزمائش کے ایام میں علم کی مشعل کو روشن رکھنا، تصنیف و تالیف کرنا، مجالس و عطا قائم کرنا۔ آپ کی ہمت و استقلال کا روشن ثبوت ہے۔

حضرت مجدد الف ثانی شیخ احمد ہندی رحمۃ اللہ علیہ کے ایک قلمیہ جناب حضرت

۲۸۱  
۷ نوم  
۲۸۱  
از مولانا غلام رسول ہزارہ دہلوی

سید احمد شہید  
مفتی



فطلب برحق شاہ غلام محمد صاحب معصومی المعروف حضرت جی صاحب پشاور علیہ السلام  
 جب عمر پندرہ شریف سے ہجرت کر کے پشاور تشریف لائے، تو حافظ وراز صاحب  
 بسا اوقات آپ سے ملنے محلہ فضل حق صاحبزادہ علاقہ یکہ کوت میں آیا کرتے حضرت جی  
 صاحب علماء اور صلحاء کے بڑے قدر دان تھے۔ دو بار ہفتہ میں لوگوں کی اصلاح کے  
 لئے مجلس وعظ کا انتظام فرماتے۔ چنانچہ ہفتہ میں ایک دن حافظ وراز صاحب کے وعظ  
 کے لئے مخصوص ہوتا تھا۔ صاحب تحفۃ المرشد فرماتے ہیں۔

”روز جمعہ حافظ وراز صاحب را کہ عالم متبحر بود۔ نزد خود برائے وعظ طلب  
 می کردند۔“

یعنی جمعہ کے دن (حضرت جی صاحب رحمۃ اللہ علیہ) حافظ وراز صاحب کو جو  
 کہ ”متبحر عالم“ تھے۔ اپنی مجلس میں وعظ کے لئے بلواتے، آپ کے مواظظ ماحول کو سامنے  
 رکھتے ہوئے عقائد حقہ، اہل سنت وجماعت کی اشاعت پر مبنی ہوتے۔ اور نہایت  
 ہی مدلل اور مؤثر طریقہ پر وعظ فرماتے۔ آپ کا وعظ اتنا پُرورد ہوتا کہ سامعین ہر وقت  
 روتے رہتے۔ بڑی بڑی دُور جگہوں سے لوگ آکر مستفیض ہوتے۔ ظہر کی نماز کے  
 بعد عصر کی نماز تک وعظ کی مجلس رہتی یہی وجہ ہوتی کہ آپ ”حافظ وراز صاحب واعظ“  
 کے نام ہی سے معروف ہو گئے۔

آپ اتنے نڈر اور بے خوف تھے کہ حق کہنے میں کسی کی پرواہ نہیں کرتے، بزرگوں  
 نے بتایا کہ ایک بار آپ نے اپنے وعظ میں وقت کے حاکم جو نیل اپنی طویلہ اطالوی کو

۱۰ حضرت جی صاحب رحمۃ اللہ علیہ کا مزار بھی ایسی عمدہ میں مرجع خلافت ہے۔

مظالم پر خوب بڑا کہا، اور مظالم کرنے سے منع کیا۔ ابو یوسف نے اپنا ظالم و جاہل حاکم تھا کہ لوگ اس کا نام سن کر کانپ جاتے تھے۔ اُس نے گورکھ پٹری میں آپ کو طلب کیا بس پھر کیا تھا پشاور شہر میں کہرام مچ گیا۔ مشائخ اور علماء مسجدوں اور خانقاہوں سے باہر نکل آئے، بجائے اس کے کہ ابو یوسف آپ کو سخت کست کہتا۔ یہ عالم دیکھ کر اس نے آپ کو عزت و اکرام سے رخصت کر دیا۔ آپ نے وعظ و نصیحت مدرس و مدرسین کے ساتھ ساتھ سلسلہ تصنیف و تالیف بھی جاری رکھا۔ چنانچہ بخاری شریف کی شرح بنام منہج الباری شرح صحیح البخاری "فارسی میں لکھی، حضرت محدث جلیل مولانا مولوی میاں نصیر احمد صاحب المعروف "میاں صاحب قصہ خوانی" نے اس شرح کے پہلے پارہ کی تصحیح کر کے چھپوائی۔ آپ کا قلمی نسخہ مہتمم دارالعلوم رفیع الاسلام بجاہد ماڑی جناب مولانا سید فضل محمدانی صاحب مدظلہ کے پاس تھا جو کہ اب ان سے پشاور یونیورسٹی نے خرید لیا ہے۔

اس شرح میں آپ نے اسماء الرجال کی پوری زندگی بیان کر دی ہے۔ احادیث کی تطبیق کی ہے، فقہ حنفی کو احادیث بخاری سے ثابت کیا ہے۔ ضروری ضروری صرفی شوقی اثر کہیں کہیں ہیں۔ لغات حدیث کو حل کیا ہے۔ اور عقائد متفقہ اہل سنت و جماعت کو احادیث بخاری سے کھول کھول کر بیان فرمایا ہے۔ زبان انتہائی سلیس اور آسان ہے۔ غرضیکہ ہر علم کو یہ کتاب اپنے پہلو میں لئے ہوئے ہے۔ قاضی مبارک پر عربی میں ایک مبسوط حاشیہ لکھا۔ یہ حاشیہ اپنی جامعیت کی وجہ سے اتنا مقبول ہوا کہ بطور مدرس کے پڑھایا جاتا ہے۔

متمم اخوندیوسف پر عواشی لکھے۔

سورۃ یوسف اور واضحی سے لے کر آخری سورۃ تک کی تفاسیر لکھی۔  
معراج نامہ اور وفات نامہ نامی رسالے لکھے۔

بادشاہ بخارا نے آپ سے چند نہایت ہی اہم سوالات دریافت کئے۔ آپ نے  
ان تمام سوالات کے جواب بالتفصیل دیئے جو کہ اسلامیہ کالج کی لائبریری میں عدد  
مسلسل ۷۹۶ میں محفوظ ہے۔

آپ نے بہت ہی قیمتی اور بیش بہا کتب خانہ چھوڑا تھا۔ شومی قسمت سے  
برلن کھڑے اندرون قفقہ خوانی بازار میں آپ کے مکان کے ساتھ آگ لگ گئی۔ جس  
کی وجہ سے وہ آگ آگاً فنا آپ کے مکان تک پہنچ گئی۔ آپ کے نواسے مکان  
سے سامان تک نہ نکال سکے۔ تمام سامان مبعہ کتابوں کے جل کر خاکستر ہو گیا۔ اور  
وہ بیش قیمت کتب خانہ ضائع ہو گیا۔

آپ کی وفات بعمر ۶۱ برس ۱۲۶۳ھ میں واقع ہوئی۔



# حضرت بحر العلوم حافظ محمد عظیم صاحب المتخلص واعظ

۱۲۰۵ھ تا ۱۲۷۵ھ

آپ کا اسم شریف محمد عظیم، لقب بحر العلوم، تخلص واعظ، اولد حافظ جی صاحب گنج والے کے نام سے مشہور ہیں، جامع مسجد گنج کے امام، خطیب اول مدرس تھے۔ آپ کے خاندان کے ایک بزرگ جناب مفتی فضل کریم صاحب فرماتے ہیں کہ آپ حضرت قدوة السالکین خواجہ نور محمد صاحب ہاروی رحمۃ اللہ علیہ کے خاندان سے تعلق رکھتے ہیں۔

چونکہ آپ کا خاندان علم ظاہری و باطنی کا مرکز تھا۔ اس لئے آپ بہت ننھوٹی عمر میں (یعنی ۱۶ برس کی عمر میں) تکمیل علوم فرما کر مسند درس پر متمکن ہوئے۔ چند برس درس دیکر

۱۲۰۵ھ میں حضرت بحر العلوم کے واسطے کے فرزند تھے آپ نے ۱۲۰۵ھ میں ۲۷ رمضان المبارک ۱۲۸۲ھ مطابق ۲ فروری ۱۹۶۳ء بروز ہفتہ وفات پائی۔ نہایت ہی ملنسار، متواضع اور منکر المزاج تھے۔

مجھے جناب حافظ تاج محمد صاحب گلکار نے بیان کیا کہ مفتی صاحب کے دفن کے چھٹے دن جب میں مفتی صاحب کی قبر بنانے لگا کہ قبر کپڑوں کی جانب سے کھولا تو قبر سے خوشبو ہی خوشبو آ رہی تھی اور ایسے معلوم ہوتا تھا کہ گویا کسی نے منوں بھر گلاب کا عطردالا ہوا ہے۔ اہ یہ خوشبو تمام قبرستان میں پھیل گئی۔

فرمانے کے بعد چانک طبیعت میں انقلاب آیا۔ درس کو چھوڑ کر سلوک و معرفت کے حصول کے لئے گھر سے نکل کھڑے ہوئے۔ آپ پنجاب سے نکل کر پشاور میں گنج دروازہ کے باہر سڑک کے کنارے پر "تہ خانے والے ملا صاحب" کے قبرستان میں ایک چھوٹی مسجد میں اس میں ٹھہرے، اور عبادت و ریاضت میں مصروف ہو گئے۔ یہاں پر آپ نے درس کا سلسلہ بھی شروع کر دیا۔

آپ کے زہد و تقویٰ اور علم کی شہرت پشاور اور اس کے گرد و نواح میں پھیلی، علماء و مشائخ اور عوام میں اللہ تعالیٰ نے آپ کو مقبول کر دیا۔ علاقہ گنج کی جامع مسجد (جو کہ مسجد خواجہ معروف کے نام سے موسوم ہے) میں مدرس، امام اور خطیب بناتے گئے۔ جب پنجاب میں سکھوں کے جبرِ استبداد اور مظالم سے تنگ آ کر مسلمانوں نے وہاں سے ہجرت کرنا شروع کر دیا تھا تو ان مہاجرین میں حضرت قطب برحق شاہ غلام محمد صاحب المعروف "حضرت جی صاحب پشاور" بھی سر ہند سے ہجرت کر کے پشاور تشریف لائے اور علاقہ یکہ قوت میں مقیم ہوئے، حضرت بحر العلوم صاحب بھی آپ کی ملاقات کے لئے آیا کرتے تھے، اودیہ مراسم یہاں تک بڑھے کہ نقول مصنف تحفۃ المرشد حضرت جی صاحب رحمۃ اللہ علیہ آپ کو ہر جمعرات کے دن اپنی مجلس میں بلوا کر وعظ کرواتے، الفاظ یہ ہیں۔

"دبروز پنجشنبہ حضرت حافظ محمد عظیم صاحب واعظ کہ بحر العلوم پرورے  
وعظ نر و خود طلب می فرمودند"

۱۔ صفحہ ۳۲ بر حاشیہ "تحفۃ المرشد" کا مصنف مرزا نظام الدین صاحب مزار شریف (کابل) کا منولی ہے، اور حضرت جی صاحب کا خلیفہ بھی رہا ہے اور آپ کے صاحبزادہ فضل حق صاحب رحمۃ اللہ علیہ کے ارشاد پر یہ کتاب آپ کے حالات میں لکھی ہے۔

نیز آپ نے جناب "حضرت جی صاحب" کی معیت اور صحبت میں رہ کر علوم  
باطنی کا وافر حصہ پایا، اور آپ سے ہی ہر چیز سلسلہ میں بیعت ہوئے اور بقول  
حضرت محمد حسن بن حضرت امام محمد نوحاوی  
"نیز بحر العلوم حافظ محمد عظیم واعظ پشاوری از خلفائی حضرت جی صاحب  
بودند۔"

یعنی حضرت بحر العلوم حافظ محمد عظیم واعظ پشاوری حضرت جی صاحب کے خلفاء  
میں سے تھے۔

حضرت سید و عالم احمد محبتی محمد مصطفیٰ علیہ السلام کے ساتھ آپ کی محبت  
کا جو عالم تھا وہ احاطہ تحریر سے باہر ہے۔ ایک بار جناب بحر العلوم صاحب حضور  
رحمۃ اللعالمین صلی اللہ علیہ وسلم کے دیدار پر انوار سے مشرف ہوئے تو آپ نے عرض کیا۔  
"یا رسول اللہ! صلی اللہ علیہ وسلم آپ کے دیدار پر جمال سے مشرف ہونے کے بعد یہ  
آنکھیں اب اور کسی کو نہ دیکھیں۔" جب آپ بیدار ہوئے تو نابینا تھے، آپ کی  
بہت سی خوب صورت اور موٹی موٹی آنکھیں تھیں۔ سبحان اللہ کیا عشق محمدی تھا۔  
اور آپ کی پیارے محبوب مالک و مختار صلی اللہ علیہ وسلم کے ساتھ کتنی والہانہ محبت  
تھی حضور عالم ماکان و مایکون صلی اللہ علیہ وسلم کی اس محبت و عشق کا یہ نتیجہ تھا کہ اللہ  
تبارک و تعالیٰ نے حضرت بحر العلوم کو علم لدنی سے نوازا۔

بغیر بیانی کے معقول و منقول کی کتابیں پڑھاتے۔ ہر ایک استفہار کا جواب ادا

۱۰ تحفۃ المرشد کا حاشیہ ص ۱۹ امام محمد رضا نوحاوی حضرت جی صاحب کے خلیفہ تھے۔ ڈیرہ اسماعیل خان میں  
ذکوٹی شریف میں آپ کا مزار ہے۔



فرماتے۔ کتاب کا نام، صفحہ، اور سطر تک لکھواتے۔ صاحب تارخ پشاور لکھتے ہیں۔  
 ”یہ صاحب (یعنی حافظ محمد عظیم صاحب) عالم باعمل تھے۔ ان کی نسبت لوگ اعتقاد  
 ولایت رکھتے ہیں، اور تمام عمر ان کی تعلیم علوم میں باوجود نابینا ہونے کے گزری۔“  
 آپ کو صحاح ستہ کے تمام اسانید زبانی یاد تھے۔ جناب مولانا غلام رسول ہستہ  
 لکھتے ہیں۔ حضرت بحر العلوم حافظ محمد عظیم علم و فضل اور زہد و تقویٰ میں شیخ وقت،  
 صحاح ستہ کے اسانید زبانی یاد تھے۔ آپ کے علم اور بزرگی کا شہرہ ملک کے طول  
 عرض میں پھیلا۔ آپ کے درس میں مختلف علاقوں کے طلباء حقوق و حقوق آئے  
 لگے، اور ہر قسم کے علوم سے بہرہ یاب ہو کر مشہور عالم و فاضل ہوتے۔ حضرت خواجہ  
 معروفؒ کی مسجد دارالعلوم اسلامیہ کی شکل اختیار کی چکی تھی۔ طلباء کی روٹی، لپٹے  
 کی جگہ اور کپڑا بھی آپ خود دیتا کرتے۔ آپ کے ساتھ آپ کے اس دارالعلوم میں  
 مشہور و معروف دو عالم جناب اخونزادہ عبد اللہ صاحب اور مولینا قاضی مسعود  
 صاحب بھی علوم مند لولہ کا درس پڑھاتے۔ آپ کے دور میں صوبہ سرحد پر سکھوں  
 نے غلبہ اور اقتدار حاصل کیا ہوا تھا۔ سکھوں کا دور یہاں کے لوگوں کے لئے بے رحمت اور  
 اور ظلم و تعدی کا دور تھا۔ یہ ایک ایسا دور تھا کہ جس میں ظلم کا نام انصاف، جبر و ستم  
 کا نام رحم و کرم، اور تباہی و بربادی کا نام آباد کاری تھا۔ غالباً ہوں کی عمارتوں کو  
 طباہیت کروایا گیا۔ مساجد کو اصطلیل کی صورت میں تبدیل کر دیا گیا۔ اسلام پر ہر طرف  
 سے کفر کی یلغار تھی۔ ان ناگفتہ بہ حالات میں انتہائی بے بضاعتی اور کم مائیگی کے عالم

۱۔ از لالہ کنہیا لال دیکتان لے جی ہسٹنگز سن ۱۹۰۹ء ۲۔ کتاب اسحاق شہید جلد دوم ص ۲۸۱ و ۲۸۲

سید احمد شہید

میں قرآن و حدیث اور فقہ حنفی کی ترویج و اشاعت کرنا۔ وعظ کی مجالس کا انعقاد کرنا  
 بہت ہی کمٹن اور مشکل کام تھا۔ مگر آپ نے کمال بہمت و استقلال کے ساتھ کسبِ قسیم  
 کے خطرات کی پرواہ نہ کرتے ہوئے اپنے دارالعلوم اور مجالس وعظ کو جاری رکھا۔  
 سکھوں کا جبریل ابو طیبہ اپنے ظلم و ستم کی وجہ سے اب تک یا کیا جاتا ہے۔  
 یہ جبریل اطالوی تھا، اور اتنا ظالم و جاہل تھا کہ یوسف زئی اس کے جبر و استبداد کے  
 شدید رشتہ بنے ہوئے تھے۔ یہ جبریل ابو طیبہ ۱۸۳۸ء سے لے کر ۱۸۶۲ء تک  
 پشاور میں مقیم رہا۔ ایک دفعہ اس نے آپ کو حکم بھیجا کہ آپ میرے پاس حاضر ہو جائیں  
 مگر آپ نے نہایت ہی دلیری اور جرات کے ساتھ اس کے قاصد کو کہہ دیا کہ گورنر کو  
 ضرورت ہے تو اس فقیر کے پاس آئے۔ چنانچہ ابو طیبہ خود آپ کی خدمت میں حاضر ہوا۔  
 آپ کے شاگردان رشیدیوں سے مشہور و معروف شاگرد حضرت شیخ المشائخ،  
 شیخ الاسلام و المسلمین مجاہد اعظم حافظ عبد الغفور صاحب المشہور بہ انعمان صاحب  
 عدوات رحمۃ اللہ علیہ، حضرت عالم اجل فاضل اکمل عالم علوم اہل الہی سید اکبر شاہ  
 صاحب ساکن بھانہ ماڑی، حضرت علامہ وقت فحامہ عصر مولانا بالفصل اولنا مرید  
 محی الدین صاحب نوشہری، وغیرہ وغیرہ بیان کئے جاتے ہیں۔ نیز بقول مولانا غلام رسول  
 صاحب ہر، جناب مولانا مولوی سید امیر صاحب المشہور کوڑھلا صاحب بھی آپ  
 کے شاگرد تھے۔

۱۰ یہ روایت جناب فضل کریم صاحب مرحوم نے مجھ بیان کی۔

۱۱ "اسماعیل شہید جلد دوم ص ۸۲-۸۱"۔

محدثین ہندوستان جناب سید احمد صاحب شہید کی قیادت میں سکھوں کے خلاف جو جنگیں کیں ابتداءً آپ نے، آپ کے شاگردوں نے اور آپ کے معتقد مشائخ کرام نے خوب گرم جوشی سے حصہ لیا۔ محدث ہلیل فقیرہ عصر شرح المشائخ سیدنا و مرشدنا حضرت سید غلام صاحب المعروف صاحب میر جی صاحب رحمۃ اللہ علیہ نے گورکھ پوری میں اس جماعت محدثین کی دعوت کی اور یہ دعوت اس صورت میں تھی کہ کھانے کا تمام سامان یعنی دُنبے، چاول، گھی، مصالحہ اور لکڑی سب دے دیا گیا اور انہوں نے خوب کا کر کھایا۔ مگر بعد میں مذہبی اور سیاسی اختلاف کی بنا پر حضرت بحر العلوم نے متعلقین کے کیسوں اختیار کر لی۔

مولانا مولوی غلام رشول صاحب ہر محدث اپنی کتاب "اسماعیل شہید" کے صفحہ ۲۸۱ جلد دوم میں لکھتے ہیں: "شاہ اسماعیل کے مجموعہ مکاتیب میں دو مکتوب ایسے ہیں جو پشاور کے وٹل علماء کے نام بھیجے گئے۔ پہلا ۹ ربیع الثانی ۱۲۲۴ھ (۲۰ اکتوبر ۱۸۲۹ء) کو دوسرا ۱۲ شوال ۱۲۲۵ھ (۱۱ اپریل ۱۸۳۰ء) کو۔ ان سے ظاہر ہوتا ہے کہ ان علماء کی طرف سے سید صاحب اور آپ کے رفقاء پر کسی الزام لگانے گئے تھے مثلاً:-

- ۱- سید صاحب اور آپ کے رفقاء الحاد و زندیقہ میں مبتلا ہیں۔ ان کا کوئی مذہب و مسلک نہیں ہے۔ نفسانیت کے پیرو ہیں اور لذات جسمانی کے جوہر۔
- ۲- وہ ظلم اور تعدی کے شوگر ہیں۔

۱۔ بروایت جناب حضرت تطلب وقت بقا سید سعید احمد شاہ صاحب مرحوم بدام

۲۔ انہوں نے کہ مولانا مرحوم نے وہ خطوط نہ پھلے، اگر وہ خطوط سامنے ہوتا تو یہ مسئلہ کافی نہیں ہو جاتا۔

سجاد حسین صاحب نے کہ مولانا مرحوم نے وہ خطوط نہ پھلے، اگر وہ خطوط سامنے ہوتا تو یہ مسئلہ کافی نہیں ہو جاتا۔



۳۔ بلاوجہ شرعی، مسلمانوں کے اموال و نفوس پر دست درازی کرتے ہیں۔

۴۔ سیدنا صاحب انگریزی رسالہ میں ملازم تھے۔ مولانا اسماعیل اور بعض دوسرے لوگوں

نے انھیں ہمدی موعود قرار دیا۔ انگریزوں نے ان کو ملک سے نکال دیا۔

۵۔ وہ مکہ معظمہ پہنچے وہاں سے براہ مسقط و بونچستان قندھار گئے۔

۶۔ شاہی خان کو ملا عبد الغفور (اخون صاحب صوت) کے ذریعہ صلح کے بہانے

بلایا اور قتل کرا دیا۔

۷۔ وہ افغانوں کی لڑکیوں کو جبراً "جدید الاسلام" ہندوستانیوں کے حوالے کرتے ہیں؟

اللہ تعالیٰ کو علم ہے کہ یہ الزام کہاں تک درست ہیں۔ مگر ثابت ہوتا ہے کہ پشاور

کے علماء کرام نے محدثین سے اختلاف کیا۔ اور یہ اختلاف معمولی نہیں تھا۔ بلکہ بنیادی

اختلاف تھا۔ جن کے نام یہ خطوط لکھے گئے۔ مولانا غلام رسول صاحب مہران کی تعریف

میں لکھتے ہیں۔ کہ "مولانا حافظ محمد احسن صاحب بن محمد صدیق معروف بہ حافظ دراز

پشاور سی، شجر عالم علوم عقیدہ و نقلیہ کے ماہر سرحد سے سمرقند تک ان کے علم کا چرچا

تھا۔ دوسرے یہی بزرگ ہیں جن کی تعریف میں لکھتے ہیں۔ حضرت بحر العلوم حافظ محمد

صاحب علم و فضل اور زہد و تقویٰ میں شیخ وقت اصحاب ستہ کے اسانید زبانی یاد تھے

روئے بہت تھے۔ آخری عمر میں نابینا ہو گئے تھے۔ تیسرے مولانا غلام حبیب صاحب

جو کہ آسیا والے میاں صاحب غلام جیلانی کے والد تھے یہ بہت بڑے عالم تھے (۴) مولانا

مفتی محمد احسن صاحب بن مولانا مفتی محمد شجر عالم تھے۔ محلہ کوٹلہ رشید گنج پشاور (۵) مولانا

مفتی حافظ احمد صاحب (۶) مولانا مولوی عبدالملک اخونزادہ (۷) مولانا مراد اخونزادہ

(۸) مولانا قاضی سعد الدین (۹) مولانا قاضی مسعود (۱۰) مولانا عبد اللہ اخونزادہ۔

سجاد حسین صاحب

حضرت بحر العلوم صاحب اپنے مواعظ میں عقائد حقہ اہل سنت و جماعت کو مدلل طریقے سے بیان فرماتے اور فرق باطلہ کا مسکت طریقہ پر زور فرماتے۔ یہ بات عام طور پر پشاور میں مشہور ہے بلکہ زبانِ زوخلاتی ہے کہ جس وقت منبر پر رونق افزو نہ ہوتے۔

بین بار "الصلاة والسلام علیک یا رسول اللہ" بلند آواز سے پڑھتے۔ آپ کے معاصر علماء سے حضرت مولانا مولوی غلام جیلانی صاحب المشہور میاں صاحب آسیا نے اعتراض کیا۔ آپ نے ان کو کہلا بھیجا، کہ آئیے اور جمعہ کے وعظ میں یہ مسئلہ سن لیجئے چنانچہ بیان کیا جاتا ہے کہ جناب "میاں صاحب آسیا" جمعہ اپنے معتقدین کے آپ کی مجلس وعظ میں تشریف لائے۔ اس وقت علماء کے وعظ کا یہ طریقہ تھا کہ نماز جمعہ کے بعد عصر تک وعظ کیا کرتے تھے۔ حسب قاعدہ آپ نے درود و سلام پڑھ کر اس مسئلہ کا پر تقریب شروع کر دی، تمام وقت آپ کی تقریر سے لوگ اتنے متاثر ہوئے کہ حضور سرورِ دو عالم صلی اللہ علیہ وسلم کے عشق و محبت میں آہ و بکا کرتے رہے، اور یہی علم "آسیا والے میاں صاحب" کا بھی تھا۔ "آسیا والے میاں صاحب مطہرین ہو کر چلے گئے۔ حضور محبوب سبحانی قطبِ ربانی سیدنا شیخ عبدالقادر جیلانی رحمۃ اللہ علیہ کے ساتھ حضرت بحر العلوم کو والہانہ عقیدت تھی اور یہ عقیدت عشق کی حد تک پہنچ چکی تھی۔

ہر وقت خواہ آپ درس میں ہوتے یا وعظ فرماتے حضور غوث الثقلین رضی اللہ عنہما کے ہی کمالات اور کرامات بیان فرماتے۔ ایک بار جو کچھ آپ کے پاس تھا سب کچھ طلباً

لے مجھے یہ واقعہ چاہا غلام سرور صاحب مرحوم نے بیان کیا جو کہ میاں صاحب آسیا کے انتہائی معتقد تھے۔

اور وہ اس مجلس میں موجود تھے۔ وہ کہتے تھے کہ اس وقت میری عمر ۱۴ یا ۱۵ برس کی تھی :

کو دے دیا، یہاں تک کہ آپ پر گیارہ وقت کا فاقہ گذرا تو آپ نے بغداد شریف کی طرف مُنہ کر کے عرض کیا: مفتی فضل کریم مرحوم فرماتے تھے کہ مجھے والد صاحب نے فرمایا کہ معاً ایک شخص دروازے پر آیا اس کے پاس چاولوں کی ایک ٹوری تھی کہا کہ ”مجر عظیم کو کہو کہ خود آگے لے جائے، حضرت مخدوم دروازے پر آئے اور وہ ٹوری لے کر گئے، اس ٹوری میں سے ہر لقمہ کے ساتھ ایک ایک اشرفی نکلی، جب آپ نے گیارہ لقمے لے لئے اور گیارہ اشرفیاں ہو گئیں، تو فرمایا کہ حضورِ غوثِ اعظم رحمۃ اللہ علیہ کے گیارہ ناموں کا صدقہ یہ گیارہ اشرفیاں ہیں۔ اب میری غیرت گوارا نہیں کرتی کہ بارہوا لقمہ لوں۔ آپ کی یہ والہانہ عقیدت آپ کی اولاد کو بھی نصیب تھی (اسی طرح مفتی فضل کریم صاحب مرحوم حضورِ غوثِ پاک رضی اللہ عنہ کے ساتھ عقیدت و محبت رکھتے تھے۔

اور انتہائی شوق و جذبہ کے ساتھ حضور کا اسم گرامی لیتے تھے) آپ کے دور میں پشاور میں ایک بار بہت سخت بیماری پھیلی۔ پشاور کے لوگ اپنی اصطلاح میں اس کو ”ویا“ کہتے ہیں۔ سینکڑوں افراد روزانہ لقمہ اجل ہو جاتے، لوگ آپ کی خدمت میں دُعا کے لئے حاضر ہوئے۔ آپ تمام لوگوں کو ساتھ لے کر پشاور ہی حضرت جی صاحب کی مزار پر الوار پر حاضر ہوئے۔ اور آپ کے مزار کو پانی سے غسل دیا، اور پھر آپ کے تو غسل سے دُعا فرمائی۔ اللہ تعالیٰ نے فوراً پشاور سے اس عذاب کو دور فرما دیا۔

آپ نے کثرت کے ساتھ مدح، نصائح اور مناجات بھی نظم کی صورت میں لکھے ہیں۔ پُرانی وضع کے خطیب حضرات اب تک اپنے خطبوں میں پڑھتے ہیں۔ صاحب تاریخ پشاور لکھتا ہے کہ ”اور کبھی تعلیم سے فراغت ہوئی تو اشعار، مناجات

۱۰۹ از لاکہ کنہیا لالی و پکتان لے۔ جی۔ ہسٹنگز



اور مدح اور نصائح میں رہے۔“

آپ کے چار صاحبزادے تھے۔

۱) حافظ محمد امین صاحب، پیچھے عالم، علوم عقیدہ و نقلیہ تھے۔ والد کی وفات کے بعد آپ مسند تدریس پر متمکن ہوئے۔ آپ کو امیر شیر علی خاں والی کابل نے کابل بلا کر اپنا مفتی کابل مقرر کیا۔ ۲) حافظ غلام جیلانی صاحب ۳) حافظ سید احمد صاحب ۴) عبدالحکیم صاحب سب کے سب عالم و فاضل اور حافظ قرآن پاک تھے۔

حضرت بحر العلوم رحمۃ اللہ علیہ کی وفات ۲۲ جمادی الاول ۱۲۶۵ھ بمطابق ۲۶ دسمبر ۱۸۵۸ء شب جمعہ میں ہوئی۔


آپ کی شخصیت اب تک لوگوں کے دلوں اور نظروں میں قابلِ عزت اور احترام ہے۔ اور پشاور شہر کا ہر ایک فرد آپ کو صاحبِ کرامت اور صاحبِ ولایت سمجھتا ہے۔ چنانچہ اسی محبت و عقیدت کے پیش نظر ۱۹۶۲ء میں میونسپلٹی پشاور نے فیصلہ کیا اس عظیم شخصیت کی یاد میں جس محلہ میں آپ نے دین اسلام کی خدمت کی (یعنی گنج کے علاقہ میں) اس محلہ کا نام آپ کے نام سے موسوم کیا جائے۔ چنانچہ اب اس محلہ کا نام ”محلہ حافظ محمد عظیم“ رکھا گیا۔

صاحبِ مدائح الحنفیہ تحریر فرماتے ہیں۔ ”عالم نبیل، فاضل جلیل، واعظ بے عدیل، جامع کمالات ظاہری و باطنی صاحب کشف و کرامات تھے۔“

فرماتے ہیں۔ ”سچن لوگوں نے آپ کا وعظ سنا ہے آج تک اس کا مذاق ان کو نہیں  
 بھولا اور کہتے ہیں کہ وعظ کا باب گویا آپ پر بند ہو گیا ہے۔ آپ عربی، فارسی، پشتو  
 پنجابی جس ملک و زبان کا طالب علم یا سامع ہوتا تعلیم دیتے اور وعظ کرتے تھے۔“  
 آپ کی وفات ۱۲۷۵ھ میں واقع ہوئی۔ صاحب حدائق الحنفیہ لکھتے  
 ہیں۔ ”اس کثرت و ہجوم سے لوگ آپ کے جنازے پر حاضر ہوتے کہ شہر کے  
 لوگ تعجب کرتے تھے کہ اس قدر بے شمار خلقت کہاں سے آگئی۔“







مزار پُر الوار حضرت آقا سید پیر جان صاحب قادری رحمۃ اللہ علیہ

# حضرت آقا سید پیر جان صاحب رحمۃ اللہ علیہ

۱۲۰۵ھ تا ۱۳۱۵ھ

آپ کا نام نامی و اسم گرامی سید اکبر شاہ صاحب، والد کا اسم مبارک سید عیسیٰ شاہ صاحب، لقب "قطبِ وقت" تھا اور "آغا پیر جان صاحب" کے نام سے مشہور تھے۔ اسی مشہور نام نے آپ کے اصلی نام کی جگہ لے لی۔ آپ کا سلسلہ نسب پانچ واسطوں کے بعد حضرت ابوالبرکات سید حسن صاحب قادری رحمۃ اللہ علیہ پشاور سے مل جاتا ہے۔ آپ کی تعلیم و تربیت اپنے والد محترم کے زیر سایہ ہوئی۔ بہت ہی تھوڑی عمر میں آپ نے علوم مروجہ سے فراغت حاصل کر لی۔ اپنے بڑے بھائی حضرت علامہ اجل سید غلام صاحب المعروف میر جی صاحب سے طریقہ عالیہ قادریہ حسیبیہ میں بیعت

۱۔ اس فقیر کے جدِ امجد ہیں۔ اس فقیر کے والد کا نام سید حافظ زمان شاہ صاحب ولد سید سعید احمد شاہ صاحب آغا پیران صاحب  
۲۔ آقا سید میر جی صاحب بہت عالم و فاضل، زاہد و عابد، اور شیخِ وقت تھے۔ صوبہ سرحد، کابل، پنجاب، اور کشمیر کے اکابر  
آپ کے حلقہٴ ارادت میں شامل تھے۔ کثیر انکرامت تھے، سخاوت میں جو اب نہیں رکھتے تھے۔ دنیا اور دنیا والوں سے مستغنی تھے۔  
فارسی کے بہترین شاعر تھے۔ دو چار منتخبیں اردو میں بھی لکھیں ہیں۔ آپ کی وفات ۲۰ شعبان ۱۲۸۳ھ بروز جمعہ ہوئی۔  
اور بروز ہفتہ درگاہ عالیہ سید حسن رحمۃ اللہ علیہ میں دفن کئے گئے۔



کر کے خلافت حاصل کی اور صاحبِ مجاز و معتمد ہوئے۔ مسند آرائی خلافت ہونے کے بعد سلسلہ رشد و ہدایت شروع کر دیا۔ سلسلہ قادیان چینیہ کی اشاعت و تبلیغ میں کسی وقت کی فروگزاشت روانہ رکھا۔ اس سلسلہ میں کشمیر، ہندوستان، کابل اور عرب کے متعدد سفر کئے۔

آپ کے دور میں پشاور پر سکھوں کا غلبہ تھا۔ حاکم پشاور سکھ تھا اور وہ اس کے ساتھی تھے۔ ان تینوں نے ایک مجلس میں جس میں آپ تشریف فرما تھے دین اسلام کی توہین کی، آپ سے پرہیزگاری نہ ہو سکا اور آپ نے ان تینوں کافروں پر حملہ کر کے قتل کر دیا۔ چونکہ آپ کا اقتدار بھی عوام میں کافی سے زیادہ تھا۔ اور آپ سیاسی اور روحانی پشاور کے پیشوا تھے۔ اس لئے حکمران طبقہ نے آپ پر ہاتھ نہ ڈالا مبادا کہ بلوا عام ہو جائے۔ مگر آپ نے فرمایا کہ اب اس وطن میں جہاں دین اسلام کی توہین ہوتی ہو وہیں رہنا نہیں چاہتا۔ لہذا آپ کابل کو ہجرت کر کے چلے گئے۔ کابل میں آپ کی بہت عزت و تکریم کی گئی۔ آپ نے کافی دن وہاں گزارے۔ آپ ذکر و افکار میں مشغول رہے۔ اور نہایت ہی مشکل ترین ریاضتیں کیں۔ دریا کے کابل میں تین برس تک لا الہ الا اللہ کا ذکر کیا جس وقت اس تین برس کے چلے کے بعد آپ کو پانی سے نکالا گیا تو آپ کا وجود پانی نے کھایا ہوا تھا۔ اور روٹی کو دودھ یا شوربے میں لکھو کر آپ کے منہ میں قطرات گراتے جاتے۔ یہاں تک کہ آپ صحت یاب ہوئے۔ اسی طرح قصیدہ غوثیہ شریف کا ایک برس کا چلہ کاٹا۔ آپ مغرب کی نماز کے وقت صبح کی نماز ادا فرماتے۔ گویا تمام رات عبادتِ الہی میں گذرتی۔ آپ کے وجود کی برکت سے اس علاقہ میں ذکر الہی اتنا ہی شایع شدت ہوئی کی خوب اشاعت ہوئی۔ اگرچہ آپ کی



ارادت میں اصرار، حکام، علماء اور عوام بکثرت شامل تھے۔ مگر آپ کی طبیعت ان تمام ارادتمندیوں سے بے نیاز تھی۔ آپ کا تعلق صرف اور صرف ذاتِ الہی اور حضورِ فخرِ عالم صلی اللہ علیہ وسلم سے وابستہ تھا۔ اسی وجہ سے آپ نے کسی وقت بھی کلمہ حق کہنے میں دریغ نہیں کیا اور نہ کسی کی پرواہ کی۔ امیر شیر علی خاں والی کابل ہندوستان کے سفر کے لئے پشاور پہنچا تو پشاور کے حاکم اعلیٰ نے جو کہ اس وقت ایک انگریز تھا۔ امیر صاحب کی ایک خاص ضیافت کی۔ اس میں علماء اور عابدین شہر کو بھی بلایا گیا۔

چونکہ آپ کا تعلق امیر کابل سے تھا اور وہ آپ کا معتقد تھا تو اس کی خواہش پر آپ کو بھی دعوت دی گئی۔ آپ کو انگریزوں سے بڑی سخت نفرت تھی، اس لئے آپ دعوت میں تو تشریف لے گئے مگر کھانا کھانے سے انکار کر دیا۔ امیر کابل جناب امیر شیر علی خان صاحب نے اصرار کیا تو آپ نے صاف طور جواب میں ارشاد فرمایا: "کہ اے امیر یہ فرنگیوں کی ضیافت ہے اس لئے میں نہیں کھاتا" امیر کابل کو غصہ آگیا اس نے کہا کہ اچھا جو وظیفہ کابل کی حکومت کی طرف سے آپ کے لئے مقرر ہے وہ ضبط کیا جاتا ہے۔ آپ نے متنبہانہ لہجہ میں ارشاد فرمایا۔

"اے بادشاہ فقیر کی فقیر کی قیامت تک رہے گی، مگر تیری بادشاہت نہ رہے گی" آپ اس مجلس سے فوراً اٹھ کر چلے آئے۔ آپ کی طبیعت مبارک پر یہ اس گفتگو کا اثر بہت بڑا پڑا۔ چنانچہ اسی طرح ہوا جب امیر کابل واپس پہنچا تو اس کا تختہ الٹ دیا گیا۔ مگر آج تک اس فقیر کا ارشاد اپنی پوری تابانیوں کے ساتھ روشن ہے۔

آپ کو قانون انگریزی سے انتہائی نفرت تھی۔ جتنے کہ کسی غیر اسلامی عدالت سے رجوع بھی پسند نہ فرمانے تھے۔ ایک دفعہ آپ پر مزار سید حسن بادشاہ صاحب کے

متعلق دعویٰ دائر کر دیا۔ آپ پہلی بار جب عدالت میں پیش ہوئے تو انگریز محسٹریٹ مسٹر  
 جیمز کرسٹی کو کہا۔ ”میں شریعتِ اسلامیہ محمدیہ کا پابند ہوں۔ جو فیصلہ شریعتِ محمدیہ کرے  
 مجھے قبول ہے۔ چونکہ تم شریعتِ اسلام سے ناواقف اور نابلدہ ہو اس لئے یہ فیصلہ کسی  
 مسلمان عالم و فاضل کے پاس بھیج دو تاکہ وہ فیصلہ کرے۔“ دوسرے فریق نے مانا  
 محسٹریٹ نے ان کا مقدمہ خارج کر دیا۔

آپ نے بہت طویل طویل سفر کئے۔ حج بیت اللہ شریف کے ارادے سے  
 جب مدینہ پہنچے تو بحری جہاز میں حضرت فتنۃ السالکین خواجہ اللہ بخش صاحب تونسوی  
 رحمۃ اللہ علیہ بھی اسی جہاز میں مسافر ہو گئے۔ (آپ کے ساتھ آپ کے داماد حضرت  
 قبلہ عالم آقا الحاج سید سکندر شاہ صاحب بھی تھے) اثناء سفر میں آپ کے مراد حضرت  
 قبلہ تونسوی رحمۃ اللہ علیہ سے نہایت ہی مشفقانہ قائم ہوئے۔ ایک دن حضرت تونسوی  
 رحمۃ اللہ علیہ نے ارشاد فرمایا کہ ”شاہ صاحب، ہندوستان میں لوگوں نے تنگ کر دیا  
 ہے۔ اب ارادہ ہے کہ حج پر جا کر بیت اللہ شریف میں ٹھہر کر اللہ تعالیٰ کو یاد کروں۔“  
 آپ نے فرمایا ”حضرت صاحب اگر آپ اس غرض کے لئے جا رہے ہیں تو ایک  
 گذارش اس فقیر کی بھی سن لیجئے، جس طرح یہ فقیر آپ کو مشورہ دیتا ہے کوئی شخص  
 آپ کے پاس نہیں ٹھہرے گا۔ اور آپ لوگوں کے اذوہام سے رہائی حاصل کر لیں گے۔“  
 انھوں نے فرمایا کہ فرمائیے کہ ”وہ کیا طریقہ ہے۔“ آپ نے فرمایا۔ ”آئیے یہاں سے  
 ہی اپنے خادموں کو رخصت کر دیجئے، آپ اٹا وال لائیے اور میں لکڑیاں لافل گا۔  
 میں کھانا تیار کروں گا آپ کپڑے دھویں۔ اکٹھے چلا پھرا کریں گے تو پھر کوئی بھی آپ  
 کے پاس آکر آپ کو تنگ نہیں کرے گا۔ جس قدر آپ غلوت میں رہیں گے۔ اسی قدر

لوگ آپ کے دیدار کے مشتاق ہوں گے۔ اور خواہ مخواہ خلوت میں داخلت کر کے آپ کے ذکر اذکار میں فرق پیدا کرتے ہیں اور جب آپ کو ہر وقت گھومتا پھرتا دیکھیں گے۔ تو لازماً اس قدر اشتیاق نہ رہے گا۔ تو خواجہ صاحب رحمۃ اللہ علیہ نے فرمایا۔ یہ صاحب میں یہ طریقہ اختیار نہیں کر سکتا ہوں۔ تو آپ نے فرمایا کہ ”پھر آپ ضرور سچ کو تشریف لے جائیں۔“ آپ کی طبیعت مبارکہ میں تحقیق حق کا جذبہ بوجہ اتم موجود تھا۔ ہر وقت آپ کی مجلس علماء اور فضلاء سے بھر پور ہوتی اور کسی ایک مسئلہ پر گفتگو ہوتی رہتی۔ چنانچہ ایک بار حضرت شیخ الاسلام والمسلمین حافظ عبدالغفور صاحب اعمیٰ صاحب صوات رحمۃ اللہ علیہ کے ہاں سے علماء نے فتویٰ دیا کہ ”بغیر محراب کے نماز باجماعت نہیں ہوتی۔“ یہ بات پشاور پہنچی چونکہ آپ کی ذات والا صفات پشاور شہر میں سیاسی اور مذہبی اعتبار سے قابل احترام اور مرکزی حیثیت رکھتی تھی، اس لئے حضرت سرآمد علماء جناب میاں صاحب آسیا یعنی حافظ میاں غلام جیلانی صاحب اور استاد الاساتذہ حضرت مولانا مولوی میاں نصیر احمد صاحب المعروف بہ ”میاں صاحب قصہ خوانی“ رحمۃ اللہ علیہ اور چند دیگر علماء یہ فتویٰ لے کر آپ کے پاس آئے۔ آپ خود بھی مجدد اللہ عالم اکمل تھے۔ آپ نے علماء کے ساتھ گفتگو کرنے کے بعد فرمایا کہ ”حضرت صوابت بہت ہی قابل قدر ہستی ہیں اور انتہائی فہم شریعت محمدی ہیں۔ بجائے اس کے کہ تم صاحبان یہاں سے ہی تنقید شروع کرو۔“ اور کہ ہم سب مل کر ان کے پاس جید و تشریف جائیں تاکہ ان کے ساتھ بیٹھ کر اس مسئلہ کو طے کر لیا جائے۔ چنانچہ آپ خود بیعت صدر الافاضل

۱۔ بروایت حضرت قدوة السالکین آقا سید سکندر شاہ صاحب رحمۃ اللہ علیہ ۵



حضرت میاں صاحب فقہ خوانی، حضرت الحاج آقا سید سکندر شاہ صاحب اور جناب  
مولانا مولوی سراج الدین صاحب لاہوری سید و تشریف لے گئے۔ حضرت قاضی صاحب  
زینۃ العارفین شیخ الاسلام والمسلمین اخون صاحب دعوات نے آپ کی بہت ہی  
قدر و منزلت کی، دوسرے دن مسئلہ پر گفتگو شروع ہوئی، وفد کی طرف سے حضرت  
میاں صاحب فقہ خوانی بحث کرتے اور دوسری طرف سے تین علماء تھے بیان  
کیا جاتا ہے کہ تین دن تک یہ بحث کا سلسلہ جاری رہا۔ مسئلہ حل ہوا اولیٰ شیخ الاسلام  
والمسلمین حضرت بابا جی صاحب دعوات نے دوسرا فتویٰ دیا کہ "بغیر حجاب کے بھی  
غاز باجماعت ہوتی ہے" اتنا تکلیف وہ سفر آپ نے ایسی حالت میں کیا جبکہ آپ  
بہت معذور ہو چکے تھے۔ مگر دین اسلام کی تڑپ اور سنت نبوی صلی اللہ علیہ وسلم  
کی خاطر اپنی تکلیف کا کوئی احساس تک نہیں کیا۔ اور سفر کی صعوبتیں جھیل کر امت  
محبہ صلی اللہ علیہ وسلم کو متحد و متفق کیا۔ یہی وہ مقدس افراد تھے جن کے قلوب میں دین اسلام  
کی سچی لگن تھی۔ وہ پاک باز لوگ قوم کو آپس میں الجھا کر اقتدار حاصل نہیں کرتے تھے۔  
ان اللہ والوں کی زندگی تو اس لئے تھی کہ لوگوں میں اتفاق ہو، اتحاد ہو، یکجہتی ہو،  
اور مسلمان قوم بنیاد موعود ہو۔ حضور صلی اللہ علیہ وسلم کی محبت و اطاعت کا مکمل  
نمونہ ہو۔ مسائل و فیہ میں ان میں کوئی اختلاف اور تفرقہ نہ ہو۔ آپ کے اسی جذبہ صاؤ  
کے صدقہ میں امت محمدیہ ایک عظیم افراق و تشتت سے بچ گئی۔ ورنہ بعد میں صرف  
سب سے زیادہ اور لشوار کے مسائل پر کیا کچھ نہیں ہوا۔ ایک تاریخ کے طالب علم  
سے یہ بات ڈھکی چھپی نہیں ہے۔ نیز آج کل بھی ہم اپنی آنکھوں سے دیکھ رہے ہیں  
کہ قسما قسم نازک مسائل کو چھیڑ کر علماء ملت اسلامیہ پاکستان کو باہم لڑا رہے ہیں اور

ساوہ لوح مسلمانوں کو بھلا کر اپنا اٹو سیدھا کر رہے ہیں۔ یہ علماء کیوں آپس میں بیٹھ کر ان مسائل کو حل نہیں کرتے، تاکہ اُمتِ اسلامیہ اس تشنّت و افتراق سے نجات حاصل کرے۔ کتنے بزرگ زیدہ انسان تھے وہ جو خود تکلیف اٹھا کر اُمتِ محمدیہ میں اتحاد و اتفاق پیدا کرتے تھے۔ آپ بڑے متوکل تھے۔ کبھی بھی کسی امیر یا صاحب و جاہت کے ہاں تشریف نہیں لے گئے۔ بلکہ ہمیشہ ارشاد فرمایا کرتے کہ اس فقیر کو ایک اللہ تعالیٰ کا در کافی ہے۔ اسی لئے اللہ تعالیٰ آپ کی تمام ضروریات کو پورا فرماتا۔ نور محمد زرگربیان کرتا ہے کہ ایک دن آپ مراقبہ کر رہے تھے کہ گھر سے جواب آیا۔ ”حضرت آج گھر میں ہر چیز ختم ہے۔“ آپ نے جواب میں ارشاد فرمایا کہ ”آج ہم لوگ اللہ تعالیٰ کے ہاں ہیں۔“ اس کا رسائی نے اسی وقت کارسائی فرمائی اور چند منٹوں کے بعد ایک شخص آکر پوچھتا ہے کہ ”اغا پیر جان کون ہے؟“ بیٹھے ہوئے افراد نے آپ کا تعارف کروایا۔ اس شخص نے آپ کی خدمت میں ایک بلش قیمت گھوڑا اور ایک رومال جس میں تقریباً دو سو روپیہ تھا پیش کیا اور نصحت ہو گیا۔ آپ نے اپنے احباب کو مخاطب کر کے فرمایا، کہ ”تم نے دیکھ لیا کہ اللہ تعالیٰ نے کیسی عمدہ مہانداری فرمائی۔“

آپ سے اتنی کثرت سے کرامات کا صدور ہوا اور مکشوفات ہوئے کہ اگر ان سب کو جمع کیا جائے تو ایک مکمل کتاب بن سکتی ہے۔ آپ نے ہمیشہ کرامات کو چھپایا اور کبھی بھی ظاہر ہونے نہیں دیا، اور دین مبین پر استقامت فرما رہے۔

الحاج ملک محمد زین صاحب بیان کرتے تھے کہ ہمیشہ دریائے بارہ میں سیلاب

۱۔ حاجی صاحب مرحوم تحصیل نوشہرہ میں موضع بانڈہ ملاخان کے رہنے والے تھے۔ ایک سیرت انسان تھے۔

(بقیہ صفحہ ۱۲۶ ملاحظہ فرمائیں)



آہنا، اور تباہی و بربادی چھا دیتا۔ یہاں تک کہ ہماری زمینوں کو بھی خراب کر کے گاؤں کو منہدم کر دیتا جس کی وجہ سے ہم گاؤں گاؤں پھرتے رہتے۔ میرے دادا صاحب نے جناب آغا پیر جان صاحب رحمۃ اللہ علیہ کا شہرہ سنا تو وہ آپ کی خدمت میں حاضر ہوا۔ اور انہی پریشانیوں اور مصیبتوں کا رونا رویا اور دعا کی التجا کی، آپ نے اس کو تین مٹی کے ڈھیلے دم کر کے دیئے اور فرمایا کہ ”اپنی زمین کی پل پر کھڑے ہو کر وریا باڑہ کی طرف یہ ڈھیلے پھینک دو۔ انشاء اللہ جس جگہ تک یہ ڈھیلے پہنچیں گے اس سے آگے سیلاب کا پانی نہیں آئے گا۔ چنانچہ اس واقعہ کے بعد اب تک اس مقام سے آگے سیلاب کا پانی نہیں آیا۔ بڑے بڑے خطرناک سیلاب آئے۔ اس گاؤں کے ساتھ کے گاؤں، کروی، زخی بانڈہ شیخ اسماعیل کو نقصان پہنچا۔ مگر اللہ تعالیٰ کے فضل و کرم سے اس گاؤں کو نقصان نہیں ہوتا۔

ایک بار آپ جوئے شیخ (شیخ کے کھٹم) پہنچنے دوستوں کے ساتھ ”سیر“ کے

عاجی صاحب ترنگ زئی مرحوم کے مرید خاص تھے۔ مشہور و معروف سیاسی کارکن تھے۔ صوبہ سرحد کی سیاسی زندگی میں آپ کی بہت کوشش رہی ہے۔ خدائی خدمت گار تحریک میں پیشرو تھے۔ ”افغان جرگہ“ کی بنیاد رکھنے والے تھے۔ پھر تحریک پاکستان میں انتہائی گرم جوشی سے حصہ لیا، اور مسلم لیگ کے ساتھ افغان جرگہ کا الحاق آپ کا ہی رہنمائی تھا۔ پشاور سے چلکر کھٹ کو دور کرنے میں آپ نے ہر قسم کی قربانی دی۔ غرضیکہ آپ کی زندگی مسائل دینی اور سیاسی جدوجہد سے بھرپور زندگی تھی۔ بھر ۵۷ برس ۱۳۸۶ھ میں انتقال کیا۔

۱۷ ”سیر“ پشاور دی اصطلاح ہے۔ بہار یا گرمی کے دنوں میں دوست احباب جمع ہو کر کسی چشمہ یا نہر یا کسی تفریحی باغ میں چلے جاتے ہیں۔ اور تمام دن کھانے پینے اور نہانے میں گزار دیتے ہیں۔ اس کو ”سیر“ کہتے ہیں۔



لئے گئے۔ خورد و نوش کا انتظام کیا گیا۔ آپ کے ساتھ تقریباً ایک سو دوست احباب تھے جس نے سنا کہ آج آغا پیر جان کا "سیٹر" ہے وہ جوئے شیخ پر پہنچ گیا۔ کہتے ہیں کہ کوئی آٹھ سو آدمی جمع ہو گئے۔ آپ کے باورچی نور محمد زرگر نے تقریباً سو آدمی کا کھانا تیار کیا تھا۔ آکر عرض کیا کہ "جناب تقریباً آٹھ سو دوست احباب جمع ہیں۔ اور پچاس کے قریب فقیر و رویش آگئے ہیں، اور کھانا سو نفر کا ہے کیا بنے گا۔" آپ نے تبسم فرماتے ہوئے ارشاد فرمایا کہ "اللہ تبارک و تعالیٰ پورا کر دے گا ہم فقیروں کا کارساز و فہی حل جلالہ ہے۔"

جب کھانے کا وقت آیا چند احباب اور بھی پہنچ گئے، آپ نے اپنے ہاتھ سے ان تمام مسکینوں اور فقیروں کو سب سے پہلے کھانا کھلایا، اور ان کے بعد چاروں ایک پر ڈال دیا، پھر تمام احباب کو کھانا کھلایا۔ اللہ تعالیٰ نے اس کھانے میں تثنیٰ برکت ڈالی کہ ہزار گیارہ سو آدمیوں نے سو آدمی کے لئے پکا ہوا کھانا کھالیا جو بیچ گیا وہ آپ نے اور آپ کے باورچی نور محمد زرگر نے کھایا۔ آپ نے باورچی کو کہا۔ "میرے اللہ نے سب کو کھانا کھلایا۔ فہی رزاق ہے، میں اور تم تو کام کرنے والے ہیں۔"

آپ ۲۸ جمادی الاول ۱۳۱۵ھ بروز سہ شنبہ رات کے ۱۲ بجے اٹھے، غسل فرمایا۔ کپڑے بدلے۔ تسبیح لے کر مصدے پر تشریف فرما ہوئے۔ اچانک طبیعت خراب ہوئی۔ اپنے پوتے جناب آقا سید محمد زمان شاہ صاحب مرحوم کو بلا یا بیعت کر کے تسبیح و مصدے اعطا فرمایا اور کہا کہ قرآن پڑھو، جب آقا سید محمد زمان شاہ صاحب نے


نور محمد زرگر آپ کا مرید تھا۔ اور آپ کا کھانا وغیرہ بچاتا تھا۔ حاجی تاج محمد صاحب تاج بیولو چوک یادگار کا دادا تھا لہ اس وقت آپ کی عمر بارہ برس کی تھی اور آپ نے سورۃ بقرہ حفظ کر لی تھی۔

قرآن مجید پڑھنا شروع کیا تو آپ نے اسم ذات کا ذکر کرنا شروع کر دیا اور چند ساعت کے بعد ذکر الہی کرتے ہوئے اس جہان فانی سے آپ کی روح مبارکہ قفسِ منصری سے پرواز کر گئی۔

آپ کے انتقال کے وقت پشاور میں کھرام مچ گیا۔ تمام شہر بند ہو گیا۔ ہر محلہ سے ذکر الہی کرتے ہوئے لوگ آپ کے مکان پر جمع ہو رہے تھے اور ہزار ہا کی تعداد میں پشاور کے چاروں طرف سے دیہاتی لوگ اکھٹے ہو گئے۔ آپ کا جنازہ اٹھایا گیا تو ہر شخص کی زبان پر ذکر الہی جاری تھا۔ پشاور کے زرگروں نے آپ کے جنازے پر سونے اور چاندی کے بھول صدقہ کئے۔ شام کے قریب یہ آفتابِ رشد و ہدایت اور ولایتِ مقبرہ حضرت سلطان العارفين سيد حسن رحمۃ اللہ علیہ میں سپر و خاک کر دیا گیا۔







مزار حضرت اخوند صاحب صوت



امام المصباحین شیخ الاسلام و امین حضرت عبدالغفور صاحب لقب شیخ الاسلام اور انخون صاحب سوات

۱۲۰۹ھ تا ۱۲۹۵ھ

آپ کا اسم گرامی عبدالغفور صاحب لقب شیخ الاسلام اور انخون صاحب سوات کے نام سے مشہور ہیں۔ آپ ہمنندوں کے قبیلہ صہانی سے تعلق رکھتے تھے۔

”انخون“ ”انخوند“ کا مرخم ہے یعنی انخوند کا لفظ زبان پر ثقیل تھا اس لئے انخوند کے آخری حرف کو گرا دیا گیا۔ تو انخوند سے ”انخون“ بن گیا۔ یہ تو رانی لفظ ہے اور بہت بڑے فوج عالم کے لئے استعمال ہوتا ہے۔ چونکہ آپ بھی عالم اجل اور شیخ الاسلام تھے۔ اس لئے آپ کو عام زبان میں اسی لقب کے ساتھ پکارا گیا۔

آپ کی پیدائش ۱۱۸۲ھ میں ہوئی۔ ابتدائی عمر سے آپ کو دینی تعلیم کا شوق تھا۔ لہذا اپنے علاقہ ہی میں مختلف اساتذہ سے ابتدائی تعلیم کر کے مزید تعلیم کے حصول کے لئے مختلف شہروں اور دیہاتوں میں رہ کر آخر مروان سے پشاور پہنچے۔ پشاور میں آپ ”گنج والے حافظ جی صاحب کی خدمت میں پہنچے اور تقریباً ۴ برس رہ کر سند

لے آپ کا اسم گرامی حافظ محمد عظیم تھا۔ آپ مسجد کلاں گنج کے خطیب مدرس اور امام تھے۔ آپ کے حالات پر

الگ مضمون ہے۔ آپ کی وفات ۱۲۹۵ھ میں ہوئی۔

فراغت حاصل کی چونکہ حافظ صاحب رحمۃ اللہ علیہ صوفی کامل تھے اس لئے اپنے استاد کی صحبت باریک بینی سے آپ کو بھی اصلاح نفس کی طرف متوجہ کیا۔ تحصیل علم کے بعد آپ فقرا کی تلاش میں نکلے۔ اس وقت پشاور شہر میں جناب شاہ میاں غلام محمد صاحب المعروف حضرت جی صاحب یکہ لوت والے کا بہت شہرہ تھا۔ اور حضرت انجمن صاحب کو فرماتے ہیں کہ ”حضرت جی صاحب سے ہزاروں لوگ آکر فیض حاصل کرتے تھے مجھے آٹھ دن کے بعد آپ سے ملاقات کا موقع ملا۔ چنانچہ حضرت جی صاحب نے آپ کو فرمایا کہ میرے پاس تمہارے لئے فقر نہیں۔ مگر ”اَسْتَغْفِرُ اللّٰہَ الَّذِیْ لَا اِلٰہَ اِلَّا ہُوَ الْحَیُّ الْقَیُّوْمُ وَ اَتُوْبُ اِلَیْہِ“۔ پڑھا کرو۔ اسی طرح آپ مختلف فقرا اور مشائخ سے ملے۔ آخر آپ وہاں پہنچ گئے جہاں سے آپ کو فقر ملنا تھا۔ بھواتے۔

آخر آمدن پس پردہ تقییر پدید

یعنی آپ حضرت شیخ المشائخ صاحب جزاؤہ محمد شعیب صاحب ساکن تور و ٹھیری کی خدمت میں پہنچ کر طریقہ عالیہ قادریہ میں بیعت ہو کر ریاضات و مجاہدات میں مشغول ہو گئے۔ دریائے کابل اور دریائے سوات کے جنگلوں میں کافی عرصہ زہد و عبادت میں گزارا۔ جب سلسلہ علیہ قادریہ کے اسباق طریقت کو مکمل کر کے اپنے پیر و مرشد کے حضور میں پہنچے۔ تو حضرت صاحب جزاؤہ صاحب مرحوم نے آپ کو سہ چار سلاسل یعنی قادریہ، نقشبندیہ، پشتمنیہ اور سہروردیہ میں مافون اور صاحب مجاز فرمایا۔

یہ روایت حضرت شیخ صاحب شکر پورہ کی زبانی ہے۔ آپ حضرت سوات صاحب کے سلسلہ میں علم

خلفا سے تھے۔ آپ کی وفات بعد تقریباً ۸۰ برس ۹ رذی الحجہ ۱۳۶۶ھ میں ہوئی۔



صاحبِ مجاز ہونے کے بعد آپ نے ”امر بالمعروف“ اور ”نہی عن المنکر“ کا سلسلہ شروع کر دیا۔ آپ گاؤں گاؤں پھر کر لوگوں کو اتباعِ سنت اور امر الہی کی مطابقت کی تبلیغ کرتے عقلمندوں کو رواتے۔ لوگوں کو شرعی احکام کے مطابق عمل کروانے اور ان کے تمام جھگڑے شریعت کے مطابق فیصلہ کروانے۔ بدعات و رسوم بد سے لوگوں کو بچانے رکھتے۔ لنگر دیتے، جہاں جہاں سے ہزار ہا لوگ روٹی، کپڑا، زادِ راہ حاصل کرتے۔ آپ کی بیعت اور خلوص کو دیکھ کر جو جو عوام آپ کی بیعت ہوئے اور آپ پر پروانہ وار قربان ہوتے تھے۔ غرضیکہ آپ نے اس سلسلہ مبارک کی بہت اشاعت کی۔ یہاں تک کہ یہ سلسلہ آپ کے نام سے موسوم ہو کر قادیان، پشیمین، نقشبندیہ کا ایک خاندان اور مشہور ہو گیا اب آپ کا سلسلہ صرف صوبہ بہار ہی نہیں، بلکہ کابل، ہرات، غزنی، ہندوستان اور عرب تک پھیل چکا تھا اور ہر جگہ آپ کے خلفاء مصروف تبلیغ تھے، اور اشاعت سنت نبوی صلی اللہ علیہ وسلم کر رہے تھے۔

آپ نے اس زہد و تقویٰ، مشاہدہ و مراقبہ، ذکر و فکر، امر بالمعروف نہی عن المنکر اور اشاعتِ سلسلہ کے ساتھ ساتھ ”بہاؤ الدین السیف“ بھی کیا۔ نہایت ہی شجاعت، ہمت اور استقلال کے ساتھ وہ کارہائے نمایاں سرانجام دینے جو دنیا تک زندہ رہیں گے اور جن کی یاد ہمیشہ رہے گی۔ جب کبھی کوئی مؤرخ تاریخ مجاہدین بہار لکھے گا تو وہ آپ کے بہادریوں کو فراموش نہیں کرے گا اور نہ ہی کر سکتا ہے۔

ہرگز نمیر و آنکہ و لش زندہ شد عشق

ثبت است بر جریۃ عالم و وام

محدثین ہندوستان کی جو جماعت حضرت سید احمد صاحب شہید کی زیر قیادت

ہندوستان سے روانہ ہو کر اس علاقہ میں سکھوں کے ساتھ لڑنے کے لئے آئی تھی۔ آپ نے ان کے ساتھ مل کر پشاور سے سکھوں کو نکالا اور خوب جہاد کیا۔ اور سکھوں کے مظالم بھروا استبداد سے مسلمانوں کو نجات دلوائی۔ جب پشاور فتح ہو گیا تو محدثین نے اپنے عقائد و اعمال کو عملاً نافذ کرنا شروع کر دیا۔ یہاں تک بدعات، رسومات، بداد اور دیگر برائیوں کا تعلق تھا حضرت اخوند صاحب سوات محدثین کے ساتھ ان تمام برائیوں کو ختم کرنے میں پیش پیش تھے۔ مگر جب عقائد کا مسئلہ آیا تو آپ ان سے الگ ہو گئے اور واضح طور پر ان کے عقائد کا رد کیا اور ان سے اختلاف کیا۔ اور یہی وجہ تھی کہ آپ نے محدثین کی اس تحریک کے سرگرم رکن جناب حضرت مولانا مولوی سید امیر صاحب المعروف ”کوٹہ ملا صاحب“ اور ان کے تابعین پر ”وہابی“ کا حکم صادر کیا۔ مصنف یوسف زئی پٹھان بھی اپنی کتاب ”یوسف زئی پٹھان“ کے صفحہ ۳۸۰ پر لکھتا ہے۔

”آخر میں یہ درج کر دینا بھی معلومات میں اضافہ کا باعث ہو گا کہ جس وقت حضرت اخوند صاحب سوات تحریک مجاہدین کی اس کے مذہبی عقائد کی وجہ سے مخالفت کر رہے تھے۔ اس وقت علاقہ صوابی کے موضع کوٹہ کے مشہور مذہبی رہنما حضرت سید امیر صاحب المعروف کوٹہ ملا صاحب اس تحریک کی حمایت میں تھے“

بلکہ آپ کے خلفاء نے آپ کی ایما پر ان عقائد کے خلاف بسوٹ کتابیں لکھیں ان میں حضرت مولانا مولوی مرید محی الدین صاحب نوشہروی اور پشاور شہر کے مشہور معروف علامہ اجل حضرت مولانا مولوی میاں نصیر احمد صاحب المعروف بہ میاں صاحب قصبہ سخانی

شخصیت سے قابل ذکر ہیں حضرت میاں صاحب قلعہ خوانی نے تقویۃ الایمان مصنفہ  
شاہ اسماعیل صاحب کاروبار نام "استحقاق حق" عربی میں لکھا جس میں ان تمام عقائد کا  
رو ہے جو کہ اہل سنت و جماعت کے عقائدِ حقہ کے خلاف ہیں۔

حضرت انخون صاحب پر ان واقعات کا اثر بہت بڑا پڑا اور آپ سوات  
کی طرف چلے گئے۔ آپ نے سلسلہ کی اشاعت امر بالمعروف کو جاری رکھا۔  
اور اسی طرح رسوائی بد اور بدعات کے خلاف عملاً کام کرتے رہے۔ نیز آپ نے  
اس تمام علاقہ کے قبائلیوں کو منظم کرنا شروع کر دیا۔ آپ کی مومنانہ فراست نے  
وہ سب کچھ دیکھ لیا تھا جو پیش آنے والا تھا۔ مخدومین کی تحریک کی ناکامی، سکھوں  
کا اس علاقہ سے نکل جانا۔ نکلوں اور خوانین کی خانہ جنگی یہ سب ایسے اسباب تھے جن  
کی وجہ سے انگریزوں نے اپنی شیطانیت کی چالوں سے پشاور پر قبضہ کر لیا تھا۔ آپ جانتے  
تھے کہ اگر یہاں یعنی سوات میں تنظیم نہ ہوئی اتحاد نہ ہوا۔ کوئی امیر نہ ہو تو فرنگی کا مقابلہ  
نہیں ہو سکتا۔ آپ کی شبانہ روز مسلسل کوشش و سعی سے سوات کے لوگوں نے  
اپنا بادشاہ سید اکبر شاہ کو بنالیا۔ اگرچہ لوگ آپ ہی کے دستِ حق پرست پر بیعت  
امارت کرنا چاہتے تھے مگر آپ نے سید موصوف کے ہاتھ پر بیعت کر لی اور حضرت  
انخون صاحب سوات کو شیخ الاسلام بنایا گیا

تمام مقدمات تہذیب اور جھگڑے آپ شریعت اسلامیہ کے مطابق فیصلہ  
فرماتے۔ آپ کی انتھک کوشش سے سوات میں امن قائم ہو گیا اور ہر طرف



سنت نبوی کی اشاعت ہونے لگی۔ ”امر بالمعروف“ اور ”نہی عن المنکر“ عملاً ہونے لگا۔ تقریباً سات برس تک سید اکبر شاہ نے حکومت کی اور اسی ۱۸۵۷ء کو وفات پائی۔ سید صاحب کی وفات کے بعد سوات اور خیبر پر خانہ جنگی شروع ہو گئی اور وہ وطن جو سات برس تک امن و امان کا گوارہ تھا، جہنم زاد بن گیا۔ حضرت اخون صاحب اس تباہی و بربادی اور اختلاف و انتشار کو دیکھ کر بہت پریشان اور مشوش ہوئے۔ ادھر انگریزوں کی سازشیں اور چالیں کہ یہ لوگ اور زیادہ کمزور ہو جائیں آپس میں لڑیں تاکہ ہمارے زیر نگیں اور ماتحت ہو جائیں۔ آپ کے لئے اور زیادہ دکھ کا سبب تھا۔ انگریزوں نے اس افراق و تشتت سے فائدہ اٹھاتے ہوئے سوات کا رخ کیا۔ آپ نے انگریزوں کے خلاف جہاد کا فتویٰ دیا۔ اپنے تمام متعلقین، مریدین اور قبائلیوں کو لے کر میدان جہاد میں نکلے۔ اس جہاد کا نام ”امبیدہ“ کی جہاد مشہور ہے۔ انگریزوں نے دیکھا کہ سوات اور خیبر وغیرہ علاقوں کا اتحاد ہے تو ان میں مچھوٹ پیدا کرنے کی کوشش کی۔ حضرت اخون صاحب انگریزوں کی شرارت کو سمجھ گئے انھوں نے خیبر کے لوگوں کو خصوصاً اور تمام لوگوں کو عموماً وعظ و نصیحت کی، سمجھایا۔ اور حملہ کے لئے تیار کیا۔ آپ کے ارشادات کا بہت زیادہ اثر ہوا۔ لوگوں میں جوش جہاد پیدا ہوا اور شوق شہادت ہر ایک کو میدان جہاد کی طرف کھینچ لایا۔ چنانچہ نہایت ہی بے جگری کے ساتھ مجاہدین اسلام نے انگریزوں پر حملہ کر دیا۔ یہاں تک کہ دست بدست لڑائی کی بھی ذہن آئی۔ مجبوراً فرنگیوں کو پیچھے ہٹنا پڑا۔ چند دنوں کے بعد حضرت صاحب نے مجاہدین کو لے کر کھڑک کے مورچے پر حملہ کر دیا۔ یہ لڑائی بڑی ہی ہیبتناک تھی۔ مجاہدین انگریزوں کی فوج کی صفوں

میں گھس گئے اور دست بدست لڑائی کی اور یہ مورچہ فتح کر لیا۔ اس مقام پر بہت قتل  
مقابلہ ہوا۔ اس لئے اس جگہ کا نام ہی "قتل گڑھ" پڑ گیا۔ چند دن ٹھہر کر انگریزوں نے  
پھر لڑنے کا بندوبست کیا، اور ایک بہت مددگار نگرینڈا فسر کو کمان دے کر جہاں  
فوج کو میدان جنگ میں بھیج دیا۔ ادھر حضرت انخون صاحب نے بھی مجاہدین کی صفوں  
کو ترتیب دیا۔ لڑائی ہوئی مگر کوئی خاطر خواہ نتیجہ مجاہدین کے حق میں نہ نکلا۔ باجوڑ وغیرہ  
کے لوگ واپس ہونے لگے۔ مجاہدین میں بددلی پیدا ہوئی۔ مگر آپ ایک مقام پر ٹھہر  
ہو گئے اور جو لوگ لڑائی سے واپس جا رہے تھے ان کو روکا، اور فرمایا کہ آج زندگی  
اور موت کا سوال ہے۔ اسلام کی عزت اور بے عزتی کا مسئلہ ہے۔ دشمن کا مقابلہ  
جو انہروی، ہمت اور شجاعت کے ساتھ کرنا چاہیے۔ آپ کی تقریر ہمیشہ کے لئے  
تاثر سے بھری ہوئی ہوتی تھی۔ اس واقعہ بھی آپ کی تقریر سے بہت اچھا اثر ہوا۔  
اور مجاہدین پھر کمر ہمت باندھ کر میدان بہاؤ میں کود پڑے۔ انگریزوں نے اپنی سازش  
اور پالیسی کے مطابق چند خوانین کو خرید کر مجاہدین پر حملہ کر دیا۔ مجاہدین نے نہایت  
ہی پختہ عزم اور استقلال کے ساتھ دشمن کا مقابلہ کیا۔ مگر اپنیوں کی غداری کی وجہ سے  
کامیابی نہ ہوئی۔ مجاہدین منتشر ہو گئے اور آپ خود سید و نثار بن گئے۔ امر بالمعروف  
اور سلسلہ کی اشاعت میں مصروف ہو گئے۔ قوم دریاست کے تمام جھگڑے خود فیصلہ  
کرتے یا علماء سے کرواتے۔ عرب و عجم میں آپ کے فریڈین لاکھوں کی تعداد میں ہیں  
کابل، علاقہ آزاد قبائل اور صوبہ سرحد کا تو تمام علاقہ آپ ہی کے سلسلہ میں منسلک ہے  
اور آج جو طور طریقہ اس علاقہ میں اسلام کا نظر آ رہا ہے یہ سب آپ ہی کی کوششوں  
اور مساعی جمیلہ کا مرہون منت ہے۔ تقریباً آپ کے ساڑھے چار سو کے قریب خلفاء



تھے جو صاحب علم و عمل اور صاحب تلوار بھی تھے۔ آپ کے وہ خلفاء جو آزاد قبائل میں رہتے تھے تمام عمر جہاد کرتے رہے۔

آپ کا لنگر عام تھا۔ ہر ایک کو باقاعدہ روٹی اور سالن ملتا۔ کوئی تفریق یا امتیاز تھا۔ طالبان علم کو آپ پکڑا اور نقدی بھی مرحمت فرماتے۔ مساوات کی بڑی قدر و منزلت کرتے۔ نادار اور یتیم لڑکیوں کی اپنی گروہ سے شادی کرواتے۔ غرضیکہ جو بھی آپ کے پاس حاجت مند آتا۔ ہمارا لوٹتا۔

آپ کے مکشوفات اور کرامات بے حد بے حساب ہیں۔ چونکہ آپ مقامِ شریف پر فائز تھے اس لئے آپ سے کرامات کا حدود و امر واقعی تھا۔ اگر آپ کی کرامات اور مکشوفات کو جمع کیا جائے تو اس کے لئے ایک الگ کتاب کی ضرورت ہے۔ تبرکاً آپ کی ایک کرامت درج کرتا ہوں ورنہ آپ کی کرامات کا اس جگہ ذکر کرنا کیا معنی رکھتا ہے۔ جبکہ آپ کا وجود مبارک ایک زندہ کرامت تھا اور اس وقت بھی سالکانِ طریقت کے لئے مشعلِ راہ ہدایت ہے۔

جناب حضرت شیخ دین محمد صاحب المعروف شیخ صاحب شکر پورہ فرماتے تھے کہ مجھے میرے شیخ یعنی حضرت ہڈہ ملا صاحب نے فرمایا تھا کہ ایک بار آپ سے پوچھا گیا۔ کہ ”عوث“ کی کیا شناخت ہے۔ حضرت انھوں صاحب سوات نے فرمایا کہ اس کوٹھے کی چھت میں جو لکڑیاں بڑی بڑی ہیں اگر عوث کہو گے کہ یہ ایک لکڑی سونے

۱۔ پشاور سے ہشتنگر روڈ پر دس میل دور دریائے شاہ عالم پر یہ گاؤں ہے۔ شیخ صاحب مرحوم کا مزار وہاں پر

واقع ہے۔ آپ ہندو تھے۔ حضرت ہڈہ صاحب کے ہاتھ پر سلمان ہوئے۔ بیعت ہو کر صاحب مجاز ہوئے۔

صاحب کرامت تھے۔



کی ہے اور ایک لکڑی چاندی کی تو ایسے ہی ہو جاتا ہے۔ چنانچہ حضرت ہڈہ ملا صاحب نے فرمایا کہ جب ہم نے چھت کی طرف دیکھا تو ایسے ہی تھا یعنی ایک لکڑی سونے کی تھی اور ایک چاندی کی۔ مگر فوراً آپ نے ارشاد فرمایا کہ اگر وہ کہے کہ یہ لکڑیاں ہی ہیں تو وہ لکڑیاں ہوتی ہیں۔ ہڈہ حضرت صاحب فرماتے ہیں کہ جب ہم نے دیکھا تو وہ لکڑیاں ہی تھیں۔ چنانچہ شیخ صاحب رحمۃ اللہ علیہ نے فرمایا کہ حضرت ہڈہ ملا صاحب نے یہ واقعہ بیان کرنے کے بعد فرمایا کہ ہم سمجھ گئے کہ آنجناب مقام غوثیت پر فائز ہیں حضرت انخون صاحب سوات کے دو فرزند بنام عبدالحنان میاں گل اور عبدالخالق میاں گل تھے، موجودہ بادشاہ سوات عبدالخالق میاں گل صاحب کے فرزند ارجمند عالی مرتبت میاں گل عبدالوود صاحب ہیں۔ آپ نے خود بنفس نفیس اپنی حکومت ۱۲ دسمبر ۱۹۲۹ء میں اپنے بیٹے شہزادہ محمد عبدالرحمن جہاں زیب خان کو عطا کر دی، حکومت پاکستان نے والی سوات کو میجر جنرل کا اعزاز دیا۔

حضرت انخون صاحب مجاہد اسلام پیکر عزم و استقلال، مجسمہ شہادت نبوی، سرشار عشق لم نیلی سرگروہ سلسلہ قادریہ زاہد یہ غوث وقت، حضرت عبدالشفور صاحب محرم الحرام ۱۲۹۵ھ مطابق ۱۲ جنوری ۱۸۷۷ء بروز پیر واصل بحق ہوئے اور سید شریف میں دفن کئے گئے۔ آپ کے مزار پر ہزاروں زائر آکر حسب توفیق فیض حاصل کرتے ہیں۔

# مولانا مولوی قاضی طلا محمد صاحب طلا پشاورمی

۱۲۱۴ھ تا ۱۲۹۷ھ

آپ کا اسم گرامی قاضی طلا محمد صاحب اور طلا تخلص فرماتے۔ والد کا اسم گرامی قاضی محمد حسن اور "خان عمار" لقب تھا۔

**خاندان** | آپ کا مورث اعلیٰ اخوند ترکمان بن تاج خان منغلیہ بادشاہ اورنگزیب عالم گیر کے عہد سلطنت میں جنوب مشرقی قندھار کے غورہ مرغوم مقام سے پشاور کے علاقہ یوسف زئی میں بمقام امانی آکر آباد ہوئے۔ چونکہ یہ ایک عالمانہ گھرانہ تھا۔ اس لئے اس علاقہ میں بھی اسی صفت کی وجہ سے اس خاندان کو عزت و تکریم کی نظر سے دیکھا جانے لگا۔

**محمد عورت** | اخوند ترکمان صاحب علم و فضل تھے۔ لہذا آپ نے اپنے لڑکے محمد عورت کی تعلیم و تربیت میں کوئی دقیقہ بھی فرو گذاشت نہیں کیا۔ اور اپنے لڑکے کو علم و عمل سے آراستہ و پیراستہ کر دیا۔ یہاں تک کہ حضرت محمد عورت صاحب اپنے وقت کے "علامہ" کہلاتے۔

جناب محمد عورت صاحب صرف شریعت اسلامیہ کے ہی نہیں بلکہ طریقت محمدیہ

کے بھی امام تھے۔ آپ سلسلہ عالیہ قادریہ میں حضرت شاہ محمد غوث صاحب پشاوری  
مقام لاہوری کے صاحب مجاز خلیفہ تھے۔ آقا عبدالحی حبیبی لکھتے ہیں۔

”کہ فرزند دوسے اخوند محمد غوث بعد از سن ۱۱۶۰ھ از طرف (لوئے بابا)  
احمد شاہ ابدالی قاضی پشاور مقرر شد و خانوادہ قاضی خیلان پشاور از  
نسل دوسے بند“

یعنی اخوند ترکان کا بیٹا اخوند محمد غوث سن ۱۱۶۰ھ کے بعد (لوئے بابا) احمد شاہ ابدالی  
کے حکم سے پشاور شہر کا قاضی مقرر کیا گیا۔ نیز موجودہ خاندان قاضی خیلان انہی کی نسل  
سے ہے۔ صاحب تعلیقات نے لکھا۔ ”آپ علم معقول اور منقول میں حاجی  
محمد سعید واعظ کے شاگرد تھے۔ آپ صاحب تصنیف بھی تھے چنانچہ میرزا گلران  
پر حاشیہ لکھا اور بقول آقا حبیبی ایک کتاب ”شرح الشرح“ لکھی جو تین سو صفحات  
پر مشتمل ہے۔ یہ کتاب لوئے بابا احمد شاہ ابدالی نے تصوف کے اہل راہ و رموز پر نثر  
میں لکھی تھی۔ پھر خود لوئے بابا کے کہنے پر آپ نے اس کی یہ شرح لکھی اور انہی کے نام  
پر معنون کی۔

آپ صاحب کرامت مستجاب الدعوات اور نہایت ہی سخی گو اور نڈر تھے۔  
معنی غلام سرور صاحب لاہوری فرماتے ہیں کہ جس وقت نادر شاہ بادشاہ ہندوستان  
پر حملہ آور ہونے کی نیت سے پشاور پہنچا تو نیک لوگوں سے طالب دعا ہوا اسے معلوم  
ہوا کہ لاہور میں حضرت شاہ محمد غوث صاحب رحمۃ اللہ علیہ بہت بزرگ ہیں ان سے دعا



کروائی جائے۔ اُس نے لاہور حکم نامہ لکھا کہ حضرت شاہ محمد عوث صاحب پشاور آئیں  
 مگر آپ نے حکم نامے کی پرواہ نہ کرتے ہوئے صاف انکار کر دیا۔ اس نے ارادہ کر لیا  
 کہ جس وقت لاہور پہنچوں گا سب سے پہلے حضرت شاہ محمد عوث صاحب کو گرفتار  
 کر کے حکم عدولی کی سزا دوں گا۔ اس کے بعد وہ ہلی کا رخ کروں گا۔ جب دریائے اٹک  
 کے کنارے پرناور شاہ پہنچا تو طوفان اور سیلاب کی وجہ سے دریا عبور نہ کر سکا۔ آخر  
 سمجھ گیا کہ یہ کوئی ناگہانی آفت ہے۔

”آخر ناچار شد و برائے استمداد و دعا بخدومت محمد عوث کہ مرید شاہ محمد عوث  
 بود شخص فرستاد۔“

یعنی مجبور ہو کر طلبِ مدد اور دعا کے لئے (پشاور میں) حضرت محمد عوث کی خدمت پا کر  
 میں آدمی بھیجا اور یہ صاحب حضرت شاہ محمد عوث لاہوری کے مرید تھے۔ مگر آپ نے  
 کیا خوب جواب دیا۔ فرمایا:

”اِس ہمد الوقت از شامتِ ارادۂ بد باوشاہ است کہ نسبت ببتد  
 محمد عوث اندیشیدہ است۔ اگر شاہ اِزاں ارادۂ بد باز آید ممکن است  
 کہ از آپ دریا عبور نماید۔“

یہ رکاوٹ بادشاہ کے اس برے ارادہ کی وجہ سے ہے کہ جو اس نے حضرت بستد  
 شاہ محمد عوث صاحب کے متعلق اختیار کر رکھا ہے۔ اگر بادشاہ اس برے ارادہ سے  
 باز آجائے تو ممکن ہے کہ دریا کو عبور کر لے۔

مجھے میرے دادا صاحب جناب آقا سید احمد شاہ رحمۃ اللہ علیہ نے فرمایا تھا کہ جس وقت بادشاہ پشاور سے روانہ ہوا تو اس وقت ہی قاضی صاحب نے فرمایا تھا کہ انشاء اللہ جب تک یہ توبہ نہیں کرے گا، اٹک سے ادھر نہیں ہو سکے گا۔ اور یہی آپ کی قبولیتِ دعا کا اثر تھا کہ بادشاہ نے جب تک توبہ نہ کی اٹک کو عبور نہ کر سکا۔

قاضی محمد غوث صاحب کے دو بیٹے تھے۔  
**قاضی محمد حسن خان علمار** | قاضی محمد اکبر شاہ اور قاضی واوال اللہ، دونوں عالم

فاضل تھے۔ قاضی محمد اکبر شاہ کے ایک فرزند قاضی محمد حسن تھے۔ یہ بڑے عالم و فاضل تھے۔ تعلیقات نوائے معارف میں آقائی جیدی لکھتا ہے۔

”مرد علم و سیاست بود کہ بدر بار بادشاہ شجاع مرتبت بزرگے دانشت  
 و محل اعتماد تمام آن بادشاہ گشت، ولقب ”خان علمار“ یافت۔“

یعنی یہ شخصیت صاحب علم و سیاست تھی اور بادشاہ شجاع کے دربار بلند مرتبہ کا مالک تھا اور بادشاہ کا اس پر کلی اعتماد تھا۔ نیز ”خان علمار“ کے لقب سے کلقب ہوا۔

تاریخ کے مطالعہ سے پتہ چلتا ہے کہ ”خان علمار“ نے اپنا سارا وقت شاہ شجاع کے ساتھ لہہیانہ، سندھ، پشاور اور قندھار میں گزارا۔ بحیثیت پشیمان، پیش امام، سفیر اور مدار المہام کے رہا۔

قاضی محمد حسن صاحب ”خان علمار“ کے تین  
**قاضی طلا محمد طلا پشاوری** | فرزند تھے۔ قاضی فضل قادر صاحب، قاضی غلام

صاحب اور قاضی طلا محمد صاحب، قاضی غلام قادر اور فضل قادر عالم ہونے کے باوجود ایک بلند پایہ سیاسی ذہنیت رکھتے تھے۔ ورنہ ان کے زوال کے بعد انگریزوں سے ان ہر دو بھائیوں کے تعلقات بہت استوار تھے اور فرنگیوں کے معتز علیہ تھے۔ قاضی طلا محمد صاحب طلا "خان علما" کے تیسرے فرزند تھے انہوں نے اپنی ساری زندگی پشاور میں ہی بالکل سیاست سے الگ ٹھگا رہ کر بسر کی، حکمرانوں کی قربت سے پرہیز کیا۔

آپ صاحب اخلاق حمیدہ اور مالک فضائل شریفہ تھے۔ اپنے تمام محضر علمائے کے ساتھ آپ کے بہت ہی پسندیدہ تعلقات تھے۔ پشاور شہر کے علماء کی تاریخ ہائے وفات آپ نے لکھی، باوجود آزاد مساک ہونے کے مشائخ پشاور اور سوات کے ساتھ آپ کو عقیدت، محبت اور اخلاص تھا، اور مشائخ سوات کے سلسلہ ہائے طریقہ کو نظر میں کیا۔

آپ نے اپنی تمام عمر علم و ادب کی خدمت میں گزاری، علم حدیث فقہ منطق اور ادب کی کتابوں کو جمعہ سوانحی معینہ کے چھپوانے جو کہ اس وقت ایک نہایت ہی اہم دینی خدمت تھی۔ آپ کی تعریف و توصیف آقا عبدالحی حبیبی ان الفاظ میں کرتا ہے کہ در علوم عربیہ و ادب عربی و فارسی و در حسن خط و انشاء و شعر ہر روز با کتبی بود۔

یعنی علوم عربی، عربی فارسی ادب، بہترین خط و انشاء اور شعر میں (عربی فارسی) ہر روز زبانوں میں مجتہد تھے۔ "قاضی صاحب مسلکاً" آزاد خیال اہل حدیث تھے۔ سرداران کابل اور خصوصاً سردار غلام محمد خان صاحب طرزی افغان کے ساتھ آپ کی



عالمانہ اور ادبیانہ خط و کتابت رہتی۔ بقول صاحب تعلیمات برنوائے معارف آپ  
کی یادگار آٹھ کتابیں ہیں۔


- |                                   |                                     |
|-----------------------------------|-------------------------------------|
| (۱) دیوان فارسی                   | (۵) نفحة المسک                      |
| (۲) دیوان عربی                    | (۶) تسکین العفوق فی تحطئة الففول    |
| (۳) جواهر المنظر                  | (۷) علوۃ الکیب لمن لا یحضر الجیب    |
| (۴) صلوۃ التقریر فی ترجمۃ التقریر | (۸) قصیدہ بانیہ عربی در عمل بالحدیث |
- ایک کتابچہ چند قصائد اور منظوم شجرہ ہائے طریقت پر مشتمل ہے۔  
غالباً آپ کی وفات ۱۲۹۷ھ یا ۱۲۹۸ھ میں واقع ہوئی۔

# حضرت آغا میر جانی صاحب رحمۃ اللہ علیہ کا قلم


۱۲۱۰ھ تا ۱۲۴۰ھ

آپ کا اسم شریف آغا میر جانی شاہ صاحب، لقب قلندر۔ والد کا نام سید نجم الدین شاہ صاحب رحمۃ اللہ علیہ تھا۔ آپ کے والد معروف بزرگ اور ولی اللہ تھے۔ مستجاب الدعوات تھے۔ مرجع خلافت تھے۔ آپ کا مزار سنٹرل جیل پشاور کی چار دیواری کے اندر گیا ہے۔ یہ جگہ پہلے میدان تھی۔ جہاں اب سنٹرل جیل واقع ہے۔ آپ بخاری خاندان سے تعلق رکھتے ہیں۔ آغا میر جانی شاہ صاحب کے ایک چچا تھے جن کا مزار ضلع بہلم (پنجاب) موضع کاشی ملال میں ہے ان کا اسم سید شاہ صاحب تھا۔ آپ کے دوسرے چچا سید محمد شاہ صاحب تھے جن کا مزار پشاور چھاؤنی میں مال روڈ پر وزیر اعلیٰ کے بنگلہ کے پچھے واقع ہے۔ آپ مجذوب الحال تھے۔ ایک سیاہ کبیل اوڑھے رہتے تھے۔ پشاور شہر کے لوگ آپ کو بڑی قدر و منزلت کی نظر سے دیکھتے تھے۔ اور آپ کا بڑا ادب و احترام کرتے۔ بیان کیا جاتا ہے کہ جس وقت بھی پشاور شہر کے بہت بڑے عالم اور علامہ عصر میاں صاحب آسیا یعنی میاں غلام جیلانی صاحب رحمۃ اللہ علیہ ادھر سے گزرتے تو آپ کے مکان سے دور گھوڑے سے اتر جاتے اور فرماتے کہ آگے قلندر بادشاہ کا

من ار حضرت آقا سدر حانی ثنائی صاحب قلمت در بخاری عظیمه الرحمه







گھر ہے، ادب کرو اور صراحتاً فرماتے کہ چیرس وغیرہ کی حلیم وغیرہ پٹا دو کہ علم کا بادشاہ  
آ رہا ہے۔ اور آپ ان کو ملتے اپنے حجرہ سے باہر نکل آتے۔

آپ کا سلسلہ طریقت حضرت بری امام عبداللطیف قلندر نور پور شاہان <sup>راہ اللہ علیہ</sup>  
سے ملتا ہے۔ اسی لئے شریعت کی پابندی آپ بہت کم کرتے بطور تقویٰ کا گانا خوب  
سننتے، اور بری امام عبداللطیف کی ڈالی کے تمام مراسم آپ ادا کرتے اور اب تک  
آپ کی صاحبزادی کی اولاد وہ سب مراسم ادا کرتی ہے۔

آپ والد کی طرح صاحب اللفظ اور مستجاب الدعوات تھے، جو فرماتے ہی  
طرح ہو جاتا۔ آپ کی کرامات اور عرقی عادات عام طور پر زبان زد خلائق ہیں۔ آپ  
کا ایک مرید تھا جس کا نام سائیں کالا تھا۔ پشاور کے قریب ایک گاؤں ہے۔  
ڈھیری باغبانوں اس کا رہنے والا تھا۔ آپ کی عادت مبارکہ تھی کہ آپ کھیل ڈرھے  
جذب و شوق کے عالم میں اس کی طرف چلے جاتے تھے۔ ایک دن جب آپ  
اس کے ہاں تشریف لے گئے تو بہت ہی خفا بیٹھا ہوا تھا۔ آپ نے فرمایا کہ سائیں کالا  
آج خفا کیوں ہو اور ایک دو سنا بھی دیں۔ اُس نے ادب سے عرض کیا کہ حضور میری  
زمین کے ساتھ ہی ایک زمین ہے اور مالک اس کو فروخت کر رہا ہے۔ میرا ایک  
خاندانی دشمن ہے وہ یہ زمین خریدنا چاہتا ہے۔ اگر اُس نے یہ زمین خرید لی تو میری  
زندگی تلخ ہوگی۔ ہر وقت کا فساد اور پھر قتل مقاتلہ تک نوبت پہنچے گی۔ میں نے بہت  
کوشش کی مگر رقم مہیا نہ ہو سکی کہ میں خود لے لیتا۔ بس یہی پریشانی اور خشکان ہے۔  
آپ جوش میں آگئے اور حسب عادت شریف اس کو کہا کہ او فلا نے جا اور اس کٹھے  
سے میرے لئے پانی لا۔ وہ شخص گیا اور جب اُس شخص نے پانی سے پیالا بھرا تو اُس نے

دیکھا کہ کٹھے میں پونڈ بہہ رہے ہیں۔ وہ مارے خوشی کے پھول گیا۔ اور پونڈ بٹورنے لگا۔  
 آپ نے آواز دی اور فلا نے جتنی ضرورت ہے لے لے۔ لیا وہ نہ اٹھانا۔ اس نے  
 حسب ضرورت پونڈ لے لئے اور زمین خرید لی۔

اسی طرح کی سینکڑوں کرامات آپ سے سرزد ہوئیں۔ جن کی وجہ سے ہر وقت  
 مخلوق کا جھگھٹ آپ کے گرد بہتا۔ مگر آپ کسی کی پرواہ نہ کرتے اور اپنے جذبہ  
 شوق میں مست رہتے۔

آپ کی وفات پر تمام پشاور نے غم کیا۔ اور آپ کا مزار یکہ نوت دروازہ کے  
 باہر بنا یا گیا آج تک سینکڑوں لوگ حاضر ہوتے ہیں۔

آپ کی وفات ۱۹۰۰ء میں ہوئی۔

اس وقت آپ کی اولاد سے آغا سید گوہر علی شاہ صاحب سجادہ نشین ہیں۔

بہت ہی مفسر متواضع منکسر المزاج اور صاحب وقار ہیں۔ سلسلہ کی اشاعت  
 کرتے ہیں۔



# شیخ العلماء حضرت میاں نصیر احمد صاحب فقہ حنفی

۱۲۲۸ھ تا ۱۳۰۸ھ

آپ کا اہم گرامی میاں نصیر احمد لقب شیخ العلماء استاذ الاساتذہ عالم قرآن و  
سنت، المشہور میاں صاحب فقہ حنفی ہے اور قطب شاہی خاندان سے تعلق  
رکھتے ہیں۔

آپ کے والد گرامی کا نام میاں غلام محمد صاحب اور عہدہ تخلص تھا جناب  
میاں غلام محمد صاحب عالم و فاضل ہونے کے علاوہ بہترین شاعر بھی تھے شہرہ گوئی  
میں نہایت ہی موزوں طبع رکھتے تھے۔ آپ کے علم پر آپ کی شاعری غالب ہو گئی  
تھی۔ اسی لئے آپ کی شہرت بحیثیت شاعر کے زیادہ ہے۔

آپ کے فرزند ارجمند الحاج میاں نصیر احمد صاحب نے صوبہ سرحد کے علماء سے  
علوم متداولہ کی تکمیل کی۔ اپنے وقت کے علامہ اجل فاضل اکمل مفسر قرآن، شارح حدیث  
حضرت مولانا مولوی محمد احسن صاحب پشاور سے سند فراغت حاصل کر کے

حضرت مفتی محمد احسن صاحب پشاور میں علاقہ گنج کے کوٹہ رشید خان کے محلہ میں رہتے تھے۔ آپ کی تصحیح کے ساتھ  
بہت کتابیں چھپ چکی ہیں۔ صوبہ سرحد کے اکثر و بیشتر علماء آپ ہی کے شاگرد ہیں۔ بلکہ بلخ بخارا اور غزنی تک آپ  
کے شاگرد ہیں۔ ۸ شعبان المعظم ۱۲۸۳ھ بروز ہفتہ انتقال ہوا۔

مستند تدریس پر جلوہ افروز ہوئے۔

آپ کے تبحر علمی کا شہرہ سن کر دور دراز سے طلباء آنے لگے۔ اور آپ کے وجود نے ایک مرکز علم کی حیثیت حاصل کر لی۔ آپ کے درس میں کابل، بلخ اور بخارا تک کے طالبان علم موجود تھے۔ فارغ التحصیل علماء آپ سے اکتساب علوم کرتے۔

پشاور شہر میں آپ نے ایک جامع مسجد تعمیر کروائی، یہ مسجد تبلیغ و تدریس کا مرکز تھی۔ اس مسجد کا نام ہی آپ کے نام سے موسوم ہے۔ یعنی ”مسجد میاں صاحب قصہ خانی“ الحمد للہ کہ اسی طرح یہ مسجد عقائد حقہ اہل سنت و جماعت کی تبلیغ کا مرکز ہے اور حضرت صاحب کے وقت سے لے کر اب تک اس مسجد سے اجیار دین ہو رہا ہے اور اسی طرح قرآن و حدیث کا درس جاری ہے۔

آپ نے بہت کتابوں پر تبصرے لکھے۔ کافی کتابوں کی تصحیح کی۔ حواشی لکھے، اور عقائد باطلہ پر کتابیں لکھیں۔ منہج الباری شرح صحیح البخاری پارہ اول مصنفہ حافظ دراز صاحب پشاور سی رحمتہ اللہ علیہ کی تصحیح کر کے چھپوائی۔ ”اسرار الطریقت“ مصنفہ قطب العالم سید شاہ محمد غوث پشاوری ثم لاہوری کی تصحیح کی اور شائع کی۔ ”اسما الحسنی“ کی شرح فارسی میں لکھی۔ علم نحو کی مشہور کتاب ”کافیہ“ کی مکمل ترکیب لکھی۔ ”شاطبی پر حواشی لکھے، اور غیر متقلدین کے رویوں میں عربی میں ایک مستقل کتاب مسمیٰ بـ ”اختراق الحق“ لکھی جس میں تفصیل کے ساتھ اس فرقہ کا رد فرمایا ہے۔

آپ کے کتب خانہ میں تقریباً چھ ہزار کتابیں تھیں، بلکہ اس سے بھی زیادہ۔ حضرت میاں صاحب کے ویسے تو ہزاروں شاگرد تھے۔ مگر اس جگہ چند گرامی قند حضرت کے اسما لکھتا ہوں۔ جو اپنے اپنے فنون کے امام تھے۔ انہوں نے آج ہم صرف

Marfat.com

ان کے ناموں سے واقف ہیں۔ مگر ان کی تاریخ سے قطعاً بے بہرہ ہیں جناب ملا منصور صاحب معقولی، جناب حافظ سہروردی صاحب، جناب قاضی صاحب بدھنی رحمن کی فقہانیت کا سکہ صوبہ سہروردی میں بیٹھا ہوا ہے اور آپ کا فتویٰ جاری ہے، جناب حافظ صاحب بدھانی جناب مفتی عظیم اللہ صاحب جناب قاضی سراج الدین صاحب جناب مفتی صاحبزادہ شکر دین صاحب معقولی۔ اُستادِ کل حضرت پیر علی شاہ صاحب ڈھکی نعلبندی۔ حضرت شیخ المشائخ الحاج آقا سید سکندر شاہ صاحب قادری چشتی جناب خان بہادر کریم بخش صاحب سہٹھی، وغیرہ وغیرہ ان میں سے ہر صاحب علوم متداولہ میں مکمل گذرے ہیں۔ صوبہ سہروردی میں دین اسلام کے روشن اور جگمگاتے ستارے تھے۔ کوئی قرآن، حدیث اور فقہ میں خصوصیت رکھتا تھا تو کوئی عرفان الہی اور سلوک و تصوف کا حامل تھا۔ تو کوئی علوم عقلیہ و نقلیہ میں یکتائے وقت تھا۔ اور آج تک ان کے فیض یافتہ اور شاگرد و ہمّت و استقلال کے ساتھ دین محمدی صلی اللہ علیہ وسلم کی خدمت سہرا انجام دے رہے ہیں۔ آپ میں تحقیق حق کا جذبہ صادق اپنی نرالی شان رکھتا تھا۔ معاصر علماء کے اختلاف کو آمنے سامنے بیٹھ کر تحقیق فرماتے۔

ایک بار علماء سوات نے پسر کر وگی شیخ الاسلام و المسلمین حضرت اخوند صاحب سوات رحمۃ اللہ علیہ فتویٰ دیا کہ بغیر محراب کے جماعت نہیں ہوتی، یہ مسئلہ پیش اور پہنچا آپ دیکھ کر حیران ہو گئے۔ یہاں سے شیخ المشائخ حضرت آقا پیر جان صاحب قادری حضرت آقا سید سکندر شاہ صاحب قادری چشتی۔ مولانا مولوی سراج الدین لاہوری کو ساتھ لے کر تحقیق حق کے لئے سوات تشریف لے گئے۔ حضرت شیخ الاسلام و المسلمین بابا جی صاحب سوات کے ہاں قیام کیا اور مسلسل تین دن تک ان علماء سے گفتگو ہوئی۔



تحقیق حق کی گئی اور پہلے فتویٰ پر نظر ثانی کرنے کے بعد دوبارہ شریعتِ محمدیہ کے مطابق  
 فتویٰ دیا گیا۔ جناب حضرت اخوند صاحب سوات نے ان صاحبان کی بڑی قدر و  
 منزلت کرتے ہوئے شخصیت کیا۔ اس واقعہ سے معلوم ہوتا ہے کہ آج سے ستر اسی  
 سال پیشتر ہمارے علاقہ میں شریعتِ اسلامیہ کے مسائل کی تحقیق و تفتیش کا کتنا زبردست  
 چینی بھڑبھڑ موجود تھا۔ اور اگر کسی دینی مسئلہ میں نزاع پیدا ہو جاتا تو علماء اور مشائخ بیکھتی  
 کے ساتھ مسئلہ کو حل فرماتے تاکہ اُمتِ محمدیہ صلی اللہ علیہ وسلم نشتت و افتراق کا نشانہ  
 نہ بنے۔

الحاج میاں صاحب، سلسلہ قادریہ کے خانوادہ نوشاہیہ میں اپنی خاندانی نسبت  
 رکھتے تھے، نیز طریقہ عالیہ قادریہ زاہدیہ میں حضرت شیخ الاسلام والمسلمین انجمن صاحب  
 سوات رحمۃ اللہ علیہ سے بیعت تھے۔

آپ کا فتویٰ صرف پشاور ہی میں نہیں بلکہ تمام علاقہ میں نافذ و رائج تھا۔ باہر  
 علاقہ کے علماء کرام جب تک کسی فیصلہ پر آپ کی ہر تصدیق نہ دیکھتے و دستخط ثابت  
 نہ کرتے بلکہ آپ کے پاس بھیج دیتے۔

علاوہ ازیں کہ آپ عالم و فاضل بھی تھے، بہترین شاعر بھی تھے۔ بہت سے پند و  
 نصائح نظم فرماتے۔ بزرگانِ کرام کی تعریف و توصیف میں خمسین، غزلیں اور نظمین اردو  
 فارسی میں لکھیں۔ ایک دفعہ الحاج قبیلہ محترم عزت مآب آغا سید سکندر شاہ صاحب  
 قادری چشتی رحمۃ اللہ علیہ نے آپ کو کہا کہ ہمارا شجرہ طریقت نظم فرماویں۔ آپ نے  
 بزرگانِ کرام کے اسماء طلب کئے اور اسی وقت نظم فرما دیئے۔ ہر ایک شعر ایک ڈر  
 بے بہا ہے۔ تمام شجرہ طیبہ گویا ایک موتیوں میں پرویا ہوا ایک خوب صورت ہار ہے۔

غرضیکہ آپ کی ذات ستوہ صفات ایک مکمل و اکمل عالم اجل، فاضل اکمل، عارف کامل  
 و ریاضیہ شاعر تھی۔ آپ کی وفات ہجراتی برس ۱۸ رجب المرجب ۱۳۰۸ھ بروز جمعہ بوقت  
 صبح ہوتی۔ آپ کی وفات پر تمام شہر بند کر دیا گیا۔ پشاور شہر اور صوبہ سرحد کے ہزاروں  
 لوگوں نے آپ کی نماز جنازہ ادا کی۔ آپ کی وفات پر کافی سے زیادہ تاریخ ہائے وفات  
 لکھی گئیں جن میں سے چند ایک یہ ہیں۔

صباح لتامات مولانا نصیر احمد      الذی درسا و فتوحا مثلیہ لا یعلم  
 قال قوم صف لنا تاریخ تلك الواقعة      قلت موت العالم والله موت العالم

۱۳۰۸ھ

۱۳۰۸ھ

فارسی کی تاریخ ہے : نصیر احمد شب شنبہ برو

۱۳۰۸ھ

حیف آن آفتاب علم نہفت

ایضاً : شمس العلوم از ماہر فت      ایضاً : چہرا رخ بنماں

۱۳۰۸ھ

۱۳۰۸ھ

آپ کے تین فرزند تھے۔ (۱) مولوی میاں محمد صاحب آپ والد محترم ہی سے  
 فارغ التحصیل ہوئے اور آپ کے زیر سایہ تھنا و ابقا کا کام کرتے تھے۔ نہایت کریم النفس تھے۔  
 خوش وضع اور خوش لباس جوان تھے۔ غالباً پچاس برس کی عمر میں بعارضہ ثونہ وفات پائی۔  
 ۲۔ الحاج حافظ علامہ مولانا مولوی گل فقیر احمد صاحب مدظلہ العالیہ (اچھے حالات الگ تحریر ہیں)  
 ۳۔ حافظ میاں گل نظیر احمد صاحب، مرحوم آپ نے عمر کا بیشتر وقت کلام اللہ شریف میں بسر کیا۔  
 اور سینکڑوں افراد نے آپ سے قرآن مجید حفظ کیا، اور ناظرہ پڑھا۔ تقریباً ۶۶ برس  
 کی عمر میں وفات پائی۔

# محدث علم صوبہ سرحد حضرت مولانا مولوی محمد ایوب صاحب رحمۃ اللہ علیہ

۱۲۵۰ھ تا ۱۳۳۵ھ

آپ کا اسم محترم محمد ایوب لقب محدث تھا۔ آپ موضع زخی چارباغ میں مولانا مولوی لطیف اللہ صاحب کے گھر میں پیدا ہوئے۔ آپ قبیلہ بے سو سے تعلق رکھتے تھے۔ چونکہ آپ کا گھر علم و حکمت کا مسکن تھا اس لئے خاندانی روایات کو برقرار رکھتے ہوئے آپ کے والد نے آپ کی تعلیم و تربیت پر پوری پوری توجہ دی۔

مولانا محمد ایوب صاحب ابتدائی تعلیم مکمل کرنے کے بعد صوبہ سرحد کے مشاہیر علماء کی خدمت میں حاضر ہوئے، اور علوم معقول و منقول سے فراغت حاصل کی۔

جناب حضرت شیخ اکل علامہ صاحب جزا وہ صاحب اتقان زنی (چار سدا) اور حضرت اُستادِ اکل مولانا مولوی سعید احمد صاحب المشہور کافر ڈھیری مولینا صاحب کی خدمت میں حاضر ہو کر علوم متداولہ کو مکمل کیا۔ حضرت علامہ محدث جلیل مولینا صاحب ڈاکی یار حسین

نے آپ علم منقول و معقول میں یگانہ روزگار تھے۔ آپ نے میرزا ہدایت اللہ صاحب امیر زاہد امور عامر پر بہتوں

سوانحی لکھے ہیں جو طلباء کے لئے ان کتابوں میں مشعلِ راہ ہیں۔



کی خدمت میں رہ کر حدیث شریف کی تکمیل کی اور سند اجازت ملی۔

جب آپ نے ان اکابر و اعظم علماء سے علوم اسلامیہ میں کمال حاصل کر لیا۔  
تو عربین الشریفین کتشریف لے گئے اور وہاں کے محدثین کرام سے دوبارہ حدیث شریف  
پڑھ کر سند حدیث حاصل کی۔ آپ کی سند حدیث "سند علی" کہلاتی ہے جو کہ مسہلی  
سے "ثبت امیری" سے اس سند مبارکہ کی دو نقلیں ہوئی جو کہ بطور سند ایک اس  
فقیر کے استاذ محترم، محدث اعظم، فقیہ بے نظیر، خطیب اسلام، صوفی با کمال حضرت  
علامہ حافظ گل فقیر احمد صاحب مدظلہ العالیہ، اور دوسری سند۔

حضرت عموی محترم، عالم و فاضل، فخر علماء، سید السادات حضرت آقا سید  
مقبول شاہ صاحب ساکن چاہ کالا پشاور نور اللہ مرقدہ کو مرحمت فرمائیں۔

آپ چار بار زیارت بیت اللہ شریف سے مشرف ہوئے اور آخری بار دو  
برس تک کاشانہ اقدس حضور شفیع المذہبین صاحب لوار حج، مالک شفاعت کبریٰ  
احمد مجتبیٰ محمد مصطفیٰ صلی اللہ علیہ وسلم کے قریب درس حدیث مبارک پڑھایا۔  
عربین شریفین سے واپس تشریف لا کر پشاور شہر میں مستقل سکونت اختیار کی،  
پشاور کے مشہور تاجریٹی کریم بخش مرحوم نے آپ کو مدرسہ جٹان میں (جو کہ تعلیم القرآن  
کے نام سے موسوم تھا) صدر مدرس بنایا۔

۱۲۹۰ھ سے لے کر ۱۳۳۵ھ تک حضور صلی اللہ علیہ وسلم کی حدیث شریف  
کی اس علاقہ میں اشاعت و ترویج آپ ہی کی ذات کی کوششوں کی رہیں منت  
ہے صوبہ سرحد، وزیرستان، قندھار، بخارا، غزنی، ہرات، سوات، باجوڑ اور  
تمام علاقوں سے سینکڑوں طلباء آپ کے درس میں حاضر ہوتے اور فارغ التحصیل ہو کر

لوگوں کی ہدایت کا سبب بنے۔ آپ ہی کی ذات گرامی مٹھی جس کی سعی سے ان علاقوں میں حدیث مبارک کی ایمان افروز مشعلیں روشن ہوئیں۔ علم و حکمت کے دریا بہے ، اور شائقین علوم اسلامیہ آپ کے چشمہ علم سے سیراب ہوئے۔

آپ کے شاگردوں میں جلیل القدر علماء، محدث، مفسر، فقیہ اور مفتی پیدا ہوئے جن کے اسماء گرامی سے صوبہ سرحد کا بچہ بچہ واقف ہے۔ شیخ الاسلام مفتی اعظم سرحد، فقیہ عصر، حضرت مولانا مولوی سید حبیب شاہ صاحب مرحوم خطیب جامع مسجد مہابت خان، استاذ محترم، محدث اعظم، عالم علوم باطنی حضرت مولانا مولوی حافظ گل فقیر چشتی خطیب جامع مسجد قندہ خوانی بدظلمہ العالیہ، استاذ محترم محدث جلیل فقیہ بے نظیر صدر المدرسین واعظ بے بدل حضرت مولانا مولوی صاحبزادہ حافظ علی احمد جان صاحب نقشبندی خطیب جامع مسجد کچھری ہا مرحوم، حضرت علامہ فاضل اکمل، عالم باعمل، عارف باللہ سید السوات آقا سید مقبول شاہ صاحب نور اللہ مرقدہ، حضرت علامہ استاذ الاسانذہ، عالم قرآن و سنت، مولانا مولوی عبدالجلیل صاحب شیخ الحدیث ساکن اتان زئی حال مدرس صحاح ستہ و ارا العلوم چارسدہ، حضرت مولانا مولوی علی اللہ صاحب المعروف صریح مولینا صاحب، حضرت مولینا مولوی سیف الرحمان صاحب المعروف بہ میاں صاحب نصیر زئی دوآبہ، حضرت مولینا مولوی حافظ عبداللہ صاحب ساکن لنڈی اور صوبہ سرحد کے مشہور و معروف عالم و فاضل اور شاعر بے نظیر حضرت مولینا مولوی محمد غفران صاحب المشہور ”شہباز گڑھی مولینا صاحب“ وغیرہ وغیرہ۔ غرضیکہ آپ کے تمام شاگردوں نے اپنی زندگی قرآن و حدیث اور علوم متداولہ کی تعلیم و اشاعت اور دین محمدی کی خدمت کیلئے وقف رکھی، اور جو بقید حیات ہیں اس

وقت بھی دین اسلام کی خدمت میں مکر لیسے ہیں۔

سلسلہ درس تدریس کے ساتھ ساتھ جناب مولانا محمد ایوب صاحب محدث نے

تصنیف و تالیف کا سلسلہ بھی جاری رکھا چنانچہ آپ نے وہی کتب پر حواشی لکھے۔

شرح تجرید الفکر اور شرح تہذیب لکھے ہوئے حواشی طلباء کے لئے بہت سی نفع بخش ہیں

رسالہ "ہدیۃ المسلمین لزیارۃ سید المرسلین" - "مواہب المنان فی مناقب ابی حنیفہ

النعمان" - "در الحکمتا فی ظہر الجمعا" - "ہدیۃ النعیبہ فی الخلدۃ

والعزلیۃ" - "عیون الادلۃ لرویۃ الاہلۃ" - "حلیۃ الاولیاء و جلوة

الاصفیاء" - "تحفۃ الفحول فی الاستغاثۃ بالرسول" اسی طرح مختلف

مسائل پر آپ کے کئی رسالے لکھے ہوئے ہیں اور آپ کی تمام تحریریں عربی میں ہیں

ہر روز چار شنبہ (بدھ) عشر کی نماز کے اندر سجدہ کے عالم میں بیانیہ بیع الثانی

۱۳۳۵ھ میں آپ کی روح مبارکہ قفسِ منبری سے عالم جاودانی کی طرف پرواز کر گئی۔

اس وقت آپ کی عمر ۸۵ برس تھی۔ اس آفتابِ علم کو اپنے آبائی قبرستان موضع

زخی چار بارغ میں دفن کیا گیا۔

آپ کے تین فرزند تھے۔ ایک نوالا ولد ہی فوت ہوئے۔ دوسرے جناب

محمد نعمان صاحب - تیسرے مولوی حکیم عبداللہ خان صاحب ہر دو عالم تھے حکیم عبداللہ

جان صاحب تو قومی اور سیاسی کارکن بھی تھے۔ انمان زخی میں حکمت کی دوکان کرتے

تھے۔ آپ کے صاحبزادہ مولوی حکیم عبدالباری صاحب والد کی جگہ حکمت کی دوکان کرتے

ہیں اور دیکھیں کس بھی ہیں۔

۱۔ اس رسالہ کا ترجمہ اردو میں اس فقیر نے کیا ہے :



# مولانا قاری حافظ میاں محمد صاحب (بھانہ ماٹی)

۱۲۵۵ھ تا ۱۳۲۵ھ

آپ کا اسم گرامی حافظ میاں محمد والد کا نام مولانا قاری حافظ غلام محی الدین صاحب تھا۔ آپ عربی الاصل ہیں۔ قاری غلام محی الدین صاحب مکہ مکرمہ سے ہندوستان ہوتے ہوئے پشاور پہنچے اور بمقام بھانہ ماٹی قیام کیا۔

قرآن مجید پڑھانے اور حفظ کروانے تھے۔ آپ کے والد کی وفات کے بعد آپ کے چچا جناب ملا محمد عظیم صاحب مرحوم نے آپ کی پرورش و تربیت کی، قرآن مجید پڑھانے کے بعد دینیات کی تعلیم شروع کی، اپنے چچا سے ابتدائی کتابیں پڑھ لیں، مسجد نوحہ الاسلام محلہ اٹھواو (رامداس) میں نظم کی کتابیں میاں غلام صاحب پڑھاتے تھے ان کے پاس تشریف لے گئے اور نظم کی کتابوں کی تکمیل کر لی۔ باقی فنون کی کتابیں اپنے وقت کے علامہ عصر حضرت سید اکبر شاہ صاحب مرحوم ساکن بھانہ ماٹی سے پڑھ کر علوم متداولہ سے فراغت حاصل کر لی۔

آپ نے اپنے اساتذہ کی بہت خدمت کی، یہاں تک کہ پشاور سے کوہاٹ تک اپنے استاذ حضرت سید اکبر شاہ صاحب مرحوم کے ہمراہ پیدل جاتے اور استاذ

ٹھوڑے پر سوار ہوتے، تمام راستے میں اپنے اسباق پڑھتے اور پھر اسی طرح کو ہاٹ سے واپس آتے۔

انتہائی ملنسار، متواضع اور مہمان نواز تھے۔ سادات کرام کا بہت ہی اوبڑا احترام کرتے، خود بھوکے رہ جاتے اور غریب سائل کو سب کچھ دے کر رخصت کر دیتے۔

بازار اللہ واو (رامداس) میں بڑائی کی دکان کرتے تھے۔ ایک طرف کپڑے فروخت کر رہے ہیں اور ساتھ ہی درس جاری ہے۔ نظم کی کتابیں بہت ہی اعلیٰ طور پر پڑھاتے اور دوسرے طلباء آپ کے پاس آتے۔ آپ ان کو پڑھانے کے علاوہ کپڑا اور کھانا بھی مہیا کرتے۔ نظم پڑھانے میں آپ بہت مشہور تھے۔

قرآن مجید کا درس چالیس برس تک دیا۔ ناظرہ پڑھاتے اور قرأت کے ساتھ حفظ کرواتے۔ بیسیوں شاگرد تھے، اور ایسے شاگرد تھے جو کہ تمدیس بھی کرتے تھے۔ آپ قرآن مجید لکھا بھی کرتے تھے۔ نہایت ہی خوش نویس تھے۔ آپ کی وفات شب جمعہ ۲۸ رمضان المبارک ۱۳۵۵ھ کو ہوئی۔

حافظ میاں محمد صاحب مرحوم کے دو فرزند تھے۔ حافظ مولانا فضل محمود صاحب اور مولانا مولوی فضل الرحمن صاحب مبلغ اسلام حافظ فضل محمود صاحب نے اپنے والد سے ابتدائی قرآن مجید کے چند پارے حفظ کیے، اور باقی قرآن مجید حافظ لال صاحب نے حفظ کیا۔ علم قرأت والد صاحب سے پڑھی اور نظامی

یہ حافظ صاحب فتح جنگ (پنجاب) کے رہنے والے تھے اور بھانہ ماڑی میں مقیم تھے۔ صاحب درس تھے۔ جید حافظ تھے۔

حضرت علامہ سید اکبر شاہ صاحب مرحوم ساکن بھانہ ماٹھی سے نکل پڑھا۔ اپنی آبائی مسجد (جو کہ بھانہ ماٹھی میں ہے) میں امامت کرتے۔ جمعہ کی نماز جناب حضرت علامہ سید حبیب شاہ صاحب مرحوم کی غیر موجودگی میں جامع مسجد نمک منڈی اور مسجد ہابیت خان پشاور میں پڑھاتے۔ لوگ آپ کے اخلاق حمیدہ سے بہت خوش تھے نہایت ہی سخی گو اور نڈر و اعظمتھے۔ تحریک مسلم لیگ میں حصہ لیا اور پاکستان بنانے کی تحریک میں پیش پیش تھے۔ سادات کرام کا بہت ہی ادب و احترام کرتے تھے حضرت قبلہ عالم پیر مر علی شاہ صاحب گڑوی رحمۃ اللہ علیہ سے بیعت تھے۔ حقیقہ اہل سنت و جماعت کو علی الاعلان بیان فرماتے تھے۔ تمام عمر قرآن مجید کے درس دے رہے تھے۔ آپ کے بیسیوں شاگرد ہیں۔ ستر برس کی عمر میں حکیم جامی الثانی نے ۱۳۸۵ھ یعنی ۱۹۶۰ء میں انتقال کیا۔ آپ کے ایک فرزند حافظ قاری فضل احمد ہیں جو متداولہ کتابیں پڑھ چکے ہیں۔ مگر زندگی سیاسیات میں گزار رہے ہیں مسلم لیگ میں مشغول گارڈ ہیں سالار ہیں۔ گھڑی سازی کا کام کر کے گذریاوقات کرتے ہیں۔ دوسرے صاحبزادہ مولانا مولوی غلام احمد صاحب ہیں۔ آپ نے دارالعلوم کراچی سے سند حاصل کی ہے اور کراچی ہی میں مدرس اور خطیب ہیں۔

جناب حافظ میاں محمد صاحب مرحوم کے دوسرے فرزند مولانا مولوی فضل الرحمن صاحب مبلغ اسلام ہیں۔ مولانا فضل الرحمن صاحب نے اپنے بڑے بھائی مولوی حافظ فضل محمود صاحب سے قرآن مجید پڑھا، اور درس نظامی کی تکمیل مختلف اساتذہ سے کی۔ خصوصاً مولانا مولوی غلام محمد صاحب ساکن گاڑیخانہ خطیب مسجد چھاؤنی پشاور سے تکمیل علم کیا۔



اعلیٰ حضرت پیر ہر علی شاہ صاحب گولڑوی رحمۃ اللہ علیہ کے دستِ حق پرست پر  
 مت کی، اور سلسلہ قادیچہ پشتمیہ میں منسلک ہو گئے۔ سیاسی زندگی میں اپنے تمام  
 قات مسلم لیگ میں گزارے۔ ۱۹۴۷ء و ۱۹۴۸ء میں صوبہ سرحد میں مسلم لیگ کی  
 ٹریک سول نافرمانی میں انتہائی سرگرمی سے حصہ لیا، اور جیل میں بھی گئے۔ اب تک  
 مسلم لیگ ہیں۔ وہ جمعیتہ العلماء جس کی سرپرستی مولانا شبیر احمد عثمانی کر رہے تھے اس  
 کی صوبہ سرحد شاخ کے ناظم اعلیٰ تھے۔ کانگریسی علماء کی جمعیتہ العلماء کے مقابلہ میں علماء  
 کی تنظیم کی۔

۱۳۸۲ھ میں حج شریف کے ارادہ سے عمرین الشریفین کی زیارت سے اٹھنے  
 نے نوازا۔

مسجد قوۃ الاسلام (اسیاء) میں خطیب اور محلہ بڑھ کی مسجد میں امام ہیں۔ آپ  
 مبلغ اسلام ہیں۔ پشاور میں جو بھی مجلس و عطا ہو اس میں آپ کو دعوت دی جاتی ہے اور  
 وہ وہاں تک گھنٹے موافق حسنہ سے لوگوں کو مستفید کرتے ہیں و عطا میں اہل سنت جماعت  
 کے عقائد حقہ کو بہت ہی احسن و دلائل کے ساتھ بیان کرتے ہیں اور فرق باطلہ کا ٹھوس  
 ”دہا بیوں“ کا رو کرتے ہیں۔ مضمون فقہین کی روش کو اپناتے ہوئے ہیں۔ نہایت ہی متواضع  
 متکبر المزاج، مہمان نواز اور صاحب اخلاق جمیدہ و اوصافِ کریمانہ کے مالک ہیں۔ تمام  
 دین قرآن مجید ناظرہ کا درس دیتے ہیں۔ انتہائی دوست نواز ہیں سادات کا اور سب احترام  
 مزاج میں کوٹ کوٹ کر بھرا ہے۔ اس وقت آپ کی عمر ۷۷ برس کے قریب ہے۔ آپ کے  
 ایک صاحبزادہ حافظ سیف الرحمن صاحب حافظ قرآن ہیں کراچی میں پولیس انسپشن کی مستند ہیں  
 امام اور خطیب ہیں قرآن مجید کا ناظرہ درس کرتے ہیں۔ اخلاق جمیدہ کے مالک ہیں۔

# سید ملک شاہ صاحب قادری نوشاہی رحمۃ اللہ علیہ

۱۲۶۲ھ تا ۱۳۲۲ھ

آپ کا اسم گرامی سید ملک شاہ صاحب، والد کا نام سید غلام جیلانی شاہ صاحب ہے اور سلسلہ قادریہ نوشاہیہ سے تعلق رکھتے تھے۔ گیلانی سید تھے۔

آپ کے پرواوا سید محمد شاہ صاحب جو کہ سید سلطان محمد شاہ صاحب کے والد تھے، پشاور تشریف لائے، اور انھوں نے یہاں پر سلسلہ عالیہ قادریہ نوشاہیہ کی ترویج و اشاعت کی۔ آپ پنجاب کے ضلع گجرات میں گجرات سے پانچ میل کے فاصلہ پر موضع کھوکھر کے رہنے والے تھے۔

سید ملک شاہ صاحب ۱۲۶۲ھ میں پیدا ہوئے۔ اپنے والد کے زیر سایہ ویتنی تعلیم سے بہرہ ور ہو کر والد ہی کے دست گرفتہ ہوئے اور سلوک و معرفت کے مقامات طے کئے۔ والد کے انتقال کے بعد صاحب سجاوہ ہوئے۔ آپ نے اپنی تمام عمر پشاور میں ہی گزاری۔ آپ کا ایک مرید بیان کرتا ہے: ”آپ نے کبھی بھی کسی سیاسی تحریک

۱۔ اس کا نام حاجی محمد ولد نظام دین تلمی گریہ۔ اس نے اپنی ساری زندگی آپ کے گھر میں بچیت، ایک کچھ گزاری ہے۔ اس وقت اس کی عمر ۶۵ برس ہے۔

میں حصہ نہیں لیا۔ ہر وقت علماء اور فقہار کی صحبت میں رہتے۔ اور اوہ وظائف میں مشغول رہتے، اور دنیاوی بھیمیلوں میں نہ پھنستے بلکہ ہمیں بھی نصیحت فرماتے رہتے کہ ان حضرات سے الگ رہ کر یاد الہی میں مصروف رہو۔ اکثر پشاور کے علماء میں سے حضرت مولانا مولانا عبدالحکیم صاحب المشہور مولوی صاحب گاڈیخاڑہ "آپ کے پاس تشریف لاتے اور دینی مسائل پر خوب مجلس قائم ہوتی۔ آپ فقہ حنفی کے بہترین عالم تھے جو بھی کوئی مسئلہ دریافت کرتا آپ اس کو تسلی بخش جواب دیتے۔

چونکہ آپ اپنے آبائی سلسلہ قادریہ نوشاہیہ کے شیخ تھے۔ اس لئے آپ نے پشاور، صوبہ سرحد، سوات، ویر، چترال، باجوڑ اور کابل کے علاقہ میں اس سلسلہ کی اشاعت و ترویج میں کوئی دقیقہ فروگذاشت نہیں کیا۔ بلکہ اپنی زندگی ہی اسی تبلیغ کے لئے وقف کر دی تھی۔

خاص کر پشاور میں آپ نے اپنے مریدین کا ایک حلقہ ترتیب دیا اور ہر مرید کو اپنے حلقہ میں توجہ فرماتے، اور مریدین مرغ نیم بسمل کی طرح وجد و حال میں تڑپتے، اور تزکیہ نفس کر کے اخلاق پاکیزہ سے متصف ہوتے۔

آپ کے وقت میں اور بھی سلسلہ قادریہ نوشاہیہ کے خلفاء موجود تھے۔ مثلاً علاقہ یکہ تورت میں حاجی میاں محمد صاحب پیر اور وزیر المعروف حاجی کما، علاقہ گنج میں خلیفہ طلا محمد مرزا، گندیو پیرہ میں عبدالحجید زیندار المعروف خلیفہ مہبتو محلہ فضل حق صاحب جزاؤں میں خلیفہ میرا محمد صاحب ہشتنگری دروازہ میں جناب آغا میر جمی صاحب اور دیگر خلفاء



بھی اپنے اپنے طور پر سلسلہ کی اشاعت کرتے تھے مگر آپ کی ذات ان سب کے لئے قابل احترام  
و قابل عزت تھی۔ چنانچہ جب بھی آپ کے معاصر خلفاء و شاہیدین میں اگر کوئی تنازع پیدا  
ہوتا تو آپ ہی کے گھر پر آپ کی صدارت میں فیصلہ کیا جاتا۔

امیر کابل خاندانی حبیب اللہ خان صاحب مرحوم کو بھی آپ سے بہت عقیدت  
تھی اور ہر برس آپ کو ایک خلعت اور مبلغ پانچ سو روپیہ نذرانہ پیش کرتا۔  
آپ اپنے بزرگان کرام کے عرس مبارک نہایت احترام کے ساتھ منعقد کرتے  
خصوصاً ربیع الثانی میں حضور غوث اعظم سید شیخ عبد القادر جیلانی رحمۃ اللہ علیہ کا عرس  
نہایت شاندار طریقہ پر کرتے، تمام دن لنگر تقسیم ہوتا بکثرت اڑھام ہوتا۔ اور  
تمام رات یا و الہی کے حلقہ ہاتے ذکر ہوتے۔

آپ کی توجہ بہت کامل تھی، اور بہت ہی کرامات کا صدور آپ سے ہوتا  
تھا، مگر آپ نے قطعاً کرامات کو ظاہر ہونے نہیں دیا۔ اور نہ ہی کبھی اپنی طرف  
نسبت کی۔

آپ کے مریدین موضع مشہی گل بیلہ میں بکثرت ہیں، ان میں افضل سبحانی بادشاہ  
بہت ہی بزرگ اور ایک آدمی تھے۔ ان کے ہاں شادی کے موقع پر آپ بھی مدعو تھے۔  
آپ حسب قاعدہ اپنے ہمراہ چند مریدین اور چند قوال لے کر تشریف لے گئے۔ قوالی  
شروع ہوئی، اور آپ کے مریدین پر وجود و حال طاری ہوا، چونکہ گاؤں تھا اور آپ  
کی مجلس سے لوگ ناواقف تھے۔ انہوں نے ہنسنا شروع کر دیا۔ آپ نے ان کی طرف  
کوئی توجہ نہ دی، مگر ان کا استہزاء بڑھتا جا رہا تھا۔ یہاں تک کہ آپ کے ایک مرید  
نے آپ کو متوجہ کیا کہ یہ لوگ اب بالکل گستاخ ہو گئے ہیں ان پر فکر کیجئے۔ آپ نے ان

پر توجہ کی توبہ پھر کیا تھا تمام مجلس و جد و قص میں لگ گئی۔ جو مذاق اور استہزا کر رہے تھے وہ روئے پیٹے اور چلائے تھے۔ آپ کی اس توجہ کاملہ کی برکت اور کرامت کو دیکھ کر یہ تمام علاقہ آپ کے حلقہ ارادت میں شامل ہو گیا۔ اور اس کے بعد اس تمام علاقہ میں سلسلہ نوشتا ہریم کی خوب اشاعت ہوئی اور فضل سبحانی باوشاہ نے آپ کی نیابت میں بہت کام کیا۔ اب تک فضل سبحانی صاحب کا عرس بہت ہی اعلیٰ پیمانہ پر ہوتا ہے اور بہت بڑا اجتماع ہوتا ہے۔

آپ بہت ہی متوکل، مہمان نواز صاحب علم و بروبار تھے۔ آپ کے اخلاق حمید کا ہر ایک معترف ہے۔ آپ بعمر ۸۰ برس ۱۳۲۲ھ میں اس دار فانی سے رات ہی عالم جا وانی ہوئے۔

آخری برس گیا رھویں شریف کے عرس کے موقع پر اجتماع میں آپ نے اپنے پوتے شاہ محمد عورت صاحب کو صاحب سجاوہ مقرر کیا۔

آپ کے تین صاحبزادے تھے۔ رسول شاہ، مقبول شاہ، شریف شاہ، ہر سہ کا انتقال ہو گیا ہے۔ رسول شاہ کا فرزند عبداللطیف شاہ صاحب بقید حیات ہے۔ مقبول شاہ کے پانچ فرزند تھے جن میں سے ایک شاہ محمد عیادت فوت ہو چکا ہے اور دوسرے چار شاہ محمد عورت، عبدالرزاق، امداد حسین اور شاہ محمد ظریف زندہ ہیں۔

شریف شاہ صاحب کے تین فرزند تھے۔ فیاض حسین شاہ صاحب فوت ہو چکے ہیں۔ مشتاق حسین شاہ صاحب اور لال حسین شاہ صاحب بقید حیات ہیں۔ سلسلہ نقشبندیہ کی اشاعت و ترویج میں مصروف ہیں۔



# حضرت خواجہ عبدالرحمن صاحب چھوہڑی رحمۃ اللہ علیہ (پہری لہجہ)

۱۲۶۲ھ تا ۱۳۴۲ھ

آپ کا نام نامی و اسم گرامی خواجہ عبدالرحمن صاحب ، والد کا نام خواجہ مخدومی صاحب  
لقب غوثِ وقت ہے۔ آپ نسباً علوی، مذہباً حنفی اور مشرباً قادری تھے۔ آپ کی  
پیدائش بمقام چھوہڑ شریف ۱۲۶۲ھ ہوئی۔

آپ کے والد اپنے وقت کے اولیائے کاملین میں سے ایک تھے۔ بیان کیا جاتا  
ہے کہ آپ کی تربیت طریقت حضرت مخدومیہ السلام نے کی۔ آپ کے وجود مبارک میں  
اللہ تبارک و تعالیٰ کے عشق کی آگ ہر وقت اوساں بھڑکتی رہتی، اور درود و عشق کا یہ  
عالم تھا کہ آپ کے سینہ پر سات زخم ہو گئے تھے۔ روزانہ ہلدی کو گھی میں تل کر ان زخموں  
پر پھیپہ لگایا جاتا اور عبادت کا یہ حال تھا کہ برف باری کے ایام میں عشاء کی نماز  
کے وضو سے صبح کی نماز ادا فرماتے حضور صلی اللہ علیہ وسلم کی حضور کی یہ کیفیت تھی  
کہ چونکہ آپ اُمّی تھے اور جب آپ سے کوئی مسئلہ دریافت کیا جاتا اگر معلوم ہوتا تھا  
دیتے اور اگر نہ معلوم ہوتا تو فرماتے تھوڑا صبر کرو، حضور صلی اللہ علیہ وسلم سے دریافت  
کر کے جواب دوں گا۔ آنکھیں بند نہ کرتے اور نہ ہی مراقب ہوتے تھوڑی دیر کے



بعد فرماتے ہیں نے حضور صلی اللہ علیہ وسلم سے یہ مسئلہ دریافت کر لیا ہے ایسا نہیں ایسا  
ہے۔ جناب حافظ صاحب تحریر فرماتے ہیں۔ ”آپ کے کمالات ظاہری و باطنی  
اور کمالات و خرق عادات لاتعداد و حمد شمار سے باہر ہیں۔ حضرت خواجہ عبدالرحمن  
صاحب کی عمر ابھی آٹھ برس کی تھی کہ آپ کا وصال ہو گیا۔

حضرت خواجہ عبدالرحمن صاحب نے والد گرامی کی وفات کے بعد بہت ہی  
ریاضت اور محنت شاقہ اٹھائی۔ آپ نے کسی کے سامنے زلف سے اویسے نہیں  
کیا۔ آپ قطعاً محض امی تھے۔ آپ نے بچپن کی عمر میں چلے کاسے اور عبادت الہی  
میں مصروف ہو گئے۔ آپ کے خلیفہ حجاز حضرت علامہ عارف علوم ظاہری و باطنی  
جناب حافظ سید احمد صاحب سہری کوئی ٹور اللہ مرقدہ فرماتے ہیں۔ ”جب آپ  
کے والد بزرگوار عالی مقدار حضرت خواجہ خضریٰ قدس اللہ سرہ العزیزہ دار فانی سے  
تشریف فرمائے عالم جاوہانی ہوئے تو اسی خرد سالی دنیا باطنی کی حالت میں آپ نے  
چلہ کا ارادہ فرمایا۔ آپ نے مکان میں دریافت فرمایا کہ میری خدمت کون کرے گا۔  
قریبی رشتہ داروں میں سے کسی نے وعدہ کیا کہ آپ کی خدمت میں کروں گا۔ آپ  
نے فرمایا کہ میرے پاس ایک برتن رکھ دو۔ چنانچہ روزانہ وقت مقررہ پر آپ اپنے  
منہ مبارک کو اس برتن کی طرف جھکا کر نمک منے کر لیتے، کھانا پینا بند تھا۔ ہر روز  
آلاتیبات عناصرار لہجہ و تکررات تو اسے بہیمہ اور ثقالت و کثافت جسمانی کا استخراج

۱۔ مقدمہ مجموعہ صلوات الرسول از جناب حافظ سید احمد صاحب قدس سرہ ص ۱

۲۔ چھوہری پورہ ضلع ہزارہ سے ایک میل کے فاصلہ پر ایک گاؤں ہے ۔

بذریعہ خون قے کے فرماتے۔ کچھ ایام تک خون آتا رہا۔ جب بدن مبارک سے خون  
 خلاص ہو گیا تو قے میں پانی آنا شروع ہو گیا۔ یہاں تک کہ چالیس دن پورے ہو گئے۔  
 حافظ صاحب لکھتے ہیں کہ ”اس غضب کا چلہ اولیاء اللہ میں نہ کسی نے کیا اور نہ سنا۔  
 اس ریاضتِ شاقہ کے ذریعے سے جسمِ عنصری کی ثقالت و کثافت و اخلاقِ بہیمہ کے  
 ظلمات من کل الوجوه مستہلک و محو ہو کر لطافتِ کلی و روحانیت نامہ نصیب ہوئی۔“  
 اس چلے سے آپ بہت کمزور اور نڈھال ہو گئے تھے۔ جب وجود مبارک میں  
 کچھ طاقت آگئی تو آپ حضرت شیخ الاسلام غوثِ وقت حافظ عبد الغفور صاحب  
 المشہور اخون صاحب سوات کو ملنے کے لئے اپنے چند بزرگوں کو لے کر سوات تشریف  
 لے گئے۔ آپ جب سید و شریف آپ کی قیام گاہ پر پہنچے تو لوگوں کا اثر و ہام تھا۔  
 اور حضرت اخون صاحب کی ملاقات ناممکن تھی۔ احباب نے مشورہ کیا کہ چونکہ  
 ملاقات نہیں ہو سکتی اس لئے رات گزار کر صبح واپس چلیں، جب صبح ہوئی تو احباب  
 نے عرض کیا کہ صابراؤہ واپسی کا انتظام کرو کہ چلیں۔ آپ نے فرمایا کہ اتنی دُور سے  
 آئے ہیں۔ جس وقت اشراق کے بعد حضرت اخون صاحب اپنی مسجد کی بیٹریوں  
 پر بیٹھ کر عام دُعا کر کے لوگوں کو رخصت کر دیتے ہیں ہم بھی آپ کی زیارت دُور سے  
 کر کے رخصت ہو جائیں گے۔ اسی اثناء میں حضرت اخون صاحب کے خادم عام  
 لوگوں میں آواز کر رہے تھے کہ جو صابراؤہ ہزارہ کا آیا ہے حضرت صاحب اس کو  
 طلب فرما رہے ہیں۔ چنانچہ آپ کے احباب کے تہانے پر آپ کو وہ خادم گود میں

اٹھا کر حضرت انخون صاحب کی خدمت میں خلوت خانہ میں لے گئے۔ جناب انخون صاحب نے جب آپ کو دیکھا تو فرمایا کہ ”وغدوے - وغدوے - وغدوے“ یعنی یہی ہے۔ یہی ہے۔ یہی ہے۔ اور حضرت انخون صاحب نے فرمایا کہ ”اسس یتیم کے لئے دُعا کرو“ خواجہ عبدالرحمن صاحب فرماتے ہیں کہ جس وقت حضرت انخون صاحب سوات نے دُعا کے لئے ہاتھ اٹھائے تو مجھے ایسے محسوس ہوا کہ گویا ساتوں آسمانوں کا بوجھ مجھ پر آگیا ہے، اور جب دُعا سے فارغ ہوئے تو وہ بوجھ و سہت فرحت و انبساط کے ساتھ بدل گیا۔

حضرت انخون صاحب رحمۃ اللہ علیہ نے آپ کو فرمایا۔ ”کیا رات کو خواب میں کچھ دیکھا ہے؟“ آپ نے جواب دیا۔ ”جس مقام پر چلے کرتا ہوں وہ جگہ دیکھی ہے“ حضرت انخون صاحب نے فرمایا۔ اسی جگہ پر جا کر قیام پذیر ہو جئے، کہیں مدت جاوے۔ آپ کے پیر صاحب آپ کے پاس آکر آپ کے مکان میں آپ کو مرید کر لیں گے۔ چنانچہ اسی طرح ہوا کچھ عرصہ کے بعد حضرت یعقوب شاہ صاحب گن چھتری رحمۃ اللہ علیہ کشمیر سے ہزارہ تشریف لائے اور یہاں پر آپ کو دریافت کر کے آپ کے مکان پر آئے۔ آپ اپنی عبادت گاہ سے باہر تشریف لائے اور حضرت شاہ صاحب کا استقبال کیا۔ حضرت شاہ صاحب آپ کے خلوت خانہ میں تشریف لائے۔ اور آپ کو سلسلہ عالیہ قادریہ میں بیعت کر کے بہت بہت دعائی عنائیں

۱۔ مقدمہ مذکور ص ۹

۲۔ آپ کا سلسلہ عالیہ قادریہ اس طرح ہے :- حضرت یعقوب شاہ صاحب مرید ہیں شیخ محمد الورد شاہ صاحب اور یہ مرید ہیں حضرت شیخ عبداللہ صاحب کے، اور یہ مرید ہیں شیخ محمد رفیق صاحب کے، اور یہ مرید ہیں حضرت خواجہ (بقیہ صفحہ ۱۸۸ ملاحظہ فرمائیں)



اور ششہیں کہیں اور لپیٹے والد گرامی رحمۃ اللہ علیہ کا جان نشین بنایا اور صاحب مجاہد ہو کر  
 معتمد ہوئے۔ آپ نے سلسلہ عالیہ قادریہ کی انتہائی کوشش کے ساتھ اشاعت  
 کی۔ صرف ہزاروں ہی نہیں بلکہ آپ کے مریدین کا سلسلہ کشمیر، صوبہ سرحد، افغانستان،  
 عرب، ہندوستان، برما اور خصوصاً بنگال تک پھیلا ہوا ہے۔ جتنی سعی یہ ہم آپ نے  
 سلسلہ کی تبلیغ کے لئے کی اسی طرح آپ نے علوم اسلامیہ کی اشاعت کے لئے کوشش  
 کی، اپنے گاؤں سے ایک میل کے فاصلہ پر ہزاروں کے مشہور شہر ہری پور میں ۱۳۲۱ھ  
 میں ایک عظیم الشان دارالعلوم کی بنیاد رکھی۔ جس کا نام دارالعلوم اسلامیہ رحمانیہ ہری پور  
 رکھا گیا اس کے عمارت اور تعمیر کا خرچہ برما اور بنگال کے علاقہ کے مریدین نے برداشت  
 کئے۔ اس دارالعلوم میں درسی نظام کا مکمل انتظام ہے اور وہ حدیث بھی پڑھتا ہے  
 دارالافتا بھی ہے۔ اس دارالعلوم کے ساتھ پرائمری مدرسہ بھی ہے جس میں چھوٹے بچوں  
 کے لئے وہابیات اور تعلیم قرآن مجید کا بہت ہی اعلیٰ انتظام ہے۔ آپ کی خواہش کے  
 مطابق دن و گنی رات چوگنی اس دارالعلوم نے ترقی کی۔ اس دارالعلوم کے فاضل بھی  
 مخلوق خدا کی اصلاح میں مختلف شہروں میں بحیثیت خطیب کے مصروف ہے۔  
 اس سال یعنی ۱۳۵۲ھ میں ۲۲ رمضان المبارک بروز جمعہ ۲۱ مئی کے موقع  
 پر صدر پاکستان فیڈرل پارٹی محمد ایوب خان ممبر وزیر تعلیم چوہدری فضل القادر صاحب

دقیقہ ۱۸۸) گل محمد صاحب بنگال کے اودیہ مرید ہیں۔ حضرت خواجہ عبدالصبور کے اودیہ مرید ہیں حضرت خواجہ  
 حافظ احمد بارہ مولہ کے اودیہ مرید ہیں حضرت شیخ عنایت اللہ شاہ صاحب کے اودیہ مرید ہیں حضرت سید عبداللہ  
 صاحب کے حضرت شاہ عبداللہ صاحب ابوالبرکات سید حسین پشاور کے والدین باقی سلسلہ انہی کا ہے  
 لے جناب عزت مآب فضل القادر صاحب چوہدری۔ حضرت چوہدری رحمۃ اللہ علیہ کے خلیفہ حضرت سید  
 احمد شاہ صاحب بنگال والے کے مرید ہیں ۔

دہلی (بنگالی) کے اس تقریب میں شامل ہوئے اور میں پچاس ہزار روپیہ مرکزی گورنمنٹ کی طرف سے بطور عطیہ کے دارالعلوم کو مرحمت فرمایا۔ سابق عنوان میں صرف یہ ایک دارالعلوم ہے جس میں صحیح العقیدہ اہل سنت و جماعت علماء تیار ہوتے ہیں جس وقت ۱۹۱۳ء میں اسلامیہ کالج کی تعمیر شروع ہوئی شروع ہوئی تو کالج کی بنیاد رکھنے وقت جب جناب حضرت حاجی صاحب ترنگڑی رحمۃ اللہ علیہ نے انکار کیا تو حضرت خواجہ صاحب نے مسجد کا سنگ بنیاد رکھا۔

آپ کے اخلاق حضور و خرد و عالم سید الکونین صاحب خلق عظیم احمد مجتبیٰ علیہ السلام صلی اللہ علیہ وسلم کے ارشادات عالیہ کے عین مطابق تھے۔ سنت نبوی علیہ الرحمۃ و الشا کا اتباع آپ کی زندگی کا مقصد تھا۔ آپ سے مستحبات بھی کبھی ترک نہیں ہوتے۔ مجالس کی خدمت خود کرتے۔ آپ کی خالقاہ اور مجلس میں بدعات اور محترمانہ خلاف شرع کا نام تک نہ تھا۔ آپ نہایت ہی متواضع، خلیق صاحبِ حلم، عفو و درگزر کرنے والے منکسر المزاج اور پردہ پوش تھے۔ علماء فقراء و مساوات کی قدر و منزلت اور انتہائی ادب و احترام کرتے۔ آپ کی خالقاہ انتہائی سادہ اور ہر قسم کی آرائش و زیبائش سے پاک تھی۔ تمام اوقات مسجد ہی میں بسر ہوتے۔ طالب علموں کی خدمت اپنے لئے سرمایہ آخرت سمجھ کر بہت ہی محبت اور اخلاص سے خود کرتے۔ دارالعلوم رضائیہ اسلامیہ کے ابتدائی دور میں طلباء کے لئے کھانا وغیرہ چھوہر شریف سے تیار ہو کر ہری پور آتا۔ ایک دن بہت بارش تھی رات بھی

یہ تقریب اودھ عطیہ ۲۲ فروری ۱۹۶۳ء کو ہوئی۔



تا ایک تھی۔ آپ نے خاموشی سے فرمایا کہ طلباء کے لئے روٹی پہنچا دو۔ مگر کسی  
 میں ہمت نہ ہوئی۔ آپ بنفس نفیس روٹی اور کھانا اٹھا کر طلباء کے لئے موسلا دھا  
 بارش میں لے گئے۔ سنت نبوی صلی اللہ علیہ وسلم کی اتباع کا یہ عالم تھا کہ ایک بار حدیث  
 شریف میں دیکھا کہ حضور صلی اللہ علیہ وسلم نے مسجد کی چٹائی لے کر درست فرمائی ہے۔  
 آپ نے بھی اپنی مسجد کی چٹائی جو کہ کھٹی ہوئی تھی سینے میں شروع کر دی۔ اسی اثنا میں ایک  
 بزرگ حضرت شاہ ولی بابا تشریف لے آئے اور آپ سے عرض کیا کہ اٹھو اور میرے  
 گھر سے مکھن لاؤ۔ آپ نے چٹائی سینے میں کچھ دیر لگائی تو شاہ ولی بابا نے  
 لگے کہ تمام چٹائی کا سینا سنت نہیں ہے۔ سنت ادا ہو گئی ہے، اٹھو اور مکھن  
 دو۔ مجھے دیر ہوئی ہے۔ آپ نے فرمایا کہ مجھے شاہ ولی بابا کی اس صفائی پر سنسی گئی  
 جناب حافظ سید احمد صاحب فرماتے تھے کہ آپ کو اللہ تعالیٰ نے کشفِ زمانی  
 و مکانی اور عیانی مکمل و اکمل عطا فرمایا تھا۔ مگر آپ نے دو چیزوں سے توبہ کر لی تھی  
 ایک تو کشف کے اظہار سے "اور دوسرے ضروریاتِ زندگی کے خیال سے"  
 اللہ تعالیٰ آپ کو بغیر طلب و خیال کے ضروریاتِ زندگی مہیا اور پوری فرماتا تھا چنانچہ  
 ایک بار آپ گھر تشریف لے گئے اور فرمایا کہ میرے لئے سیاہ رنگ کی دوہری چاد  
 بناؤ۔ باہر تشریف لاتے پھر گھر تشریف لے گئے اور منع فرما دیا۔ دوسرے دن ایک  
 شخص آیا اور عرض کی کہ میں باہر کہیں جاتا ہوں اور یہ سوت حاضر ہے بنوائی اور رنگ  
 کی مزدوری بھی پیش خدمت ہے۔ آپ اپنے لئے چادر بنوالیں۔ آپ نے فرمایا۔  
 "کہ میں نے اب اپنی ضروریاتِ زندگی کا خیال بھی ترک کر دیا ہے اور توبہ کر لی ہے  
 اور جس روز سے توبہ کی ہے اللہ تعالیٰ بغیر خیال و طلب کے موسم گرما میں گرمائی کے کپڑے



وہ موٹھ سر میں سر مائی کے کپڑے عنایت فرما دیتا ہے۔

ایک مرتبہ حضرت قبلہ عالم حضرت اعلیٰ پیر عمر علی شاہ صاحب گولڑوی رحمہ اللہ علیہ نے آپ کو فرمایا کہ آپ کے مکان زیادہ آتے ہیں اور آمدنی آپ کی کم ہے۔ میں آپ کو فلاں وظیفہ کی اجازت دیتا ہوں۔ اس کے پڑھنے سے آمدنی زیادہ ہوگی۔ آپ چپ رہے۔ حضرت پیر صاحب نے مکرر یہ کمر اپنے خیال کا اظہار فرمایا تو آپ نے فرمایا کہ ”پیر صاحب خدا سے شرم آتی ہے کہ باہر سے لوگ پیر خیال کر کے آویں اور اندر پیسوں کے لئے وظیفہ پڑھا جاوے۔“

کشف کے اظہار سے توبہ کا واقعہ اس طرح فرماتے ہیں کہ ایک شخص آیا میں بیٹھا ہوا تھا وہ شخص کپڑے اتار کر نہانے لگا۔ جب فاسخ ہوا تو میں نے اس کو کہا کہ تم نے زنا کیا ہے۔ اول تو منکر ہوا جب میں نے پکڑا تو اعتراف کیا اور معافی مانگنے لگا۔ فرماتے ہیں میں نے دل میں خیال کیا کہ اللہ پاک اپنے بندوں کے گناہ دیکھ کر پر وہ پوشی فرماتا ہے اور میں صاحب کشف ہوا تو پر وہ درمی کرتا ہوں۔ اسی روز سے اس فکر کے بعد میں نے کشف کے اظہار سے توبہ کر لی۔ اور اللہ تعالیٰ نے آپ کو توجہ کاملہ سے نوازا تھا۔ آپ کے ایک مرید احمد الدین برادر یوسف ترکھان سکنتہ چوہرنے ایک عجیب و غریب واقعہ آپ کی توجہ کاملہ و تصرفات کا بیان کیلئے کیا۔ احمد دین کہتا ہے کہ آپ حج کے لئے تشریف لے گئے۔ اثنائے سفر میں ایک پیر صاحب بھی ہمسفر ہو گئے۔ جب ہم عرب پہنچے تو ایک درویش ہم دونوں کو ملا، اور اس نے

۱۔ بروایت جناب حافظ سید احمد صاحب رنگون والے مرحوم ۲۔

بہت آہ و زاری کی اور کہا کہ میں ایک بڑی مصیبت میں مبتلا ہوں میری فریاد سن  
 کیجئے۔ اُس درویش نے بیان کیا کہ میں فلاں گاؤں میں رہتا ہوں اور میری عادت  
 ستارہ بجانے کی ہے۔ میرے گاؤں کے عالم نے مجھ پر کفر کا فتویٰ لگایا ہے۔ آپ  
 دونوں بڑے نیک آدمی ہیں۔ عالم میں میرے ساتھ چل کر اس عالم کو سمجھائیں کہ مجھے  
 کافر نہ کہے۔ میں ان کے اس فتویٰ سے بڑا تنگ ہوں۔ فرماتے ہیں کہ میں اور وہ  
 پیر صاحب دونوں اُس عالم کے پاس گئے۔ اس پیر صاحب نے اُس عالم سے پوچھا  
 کہ آپ نے اس شخص پر کفر کا فتویٰ کیوں دیا ہے۔ اس عالم نے جواب دیا کہ یہ ستارہ  
 بجاتا ہے۔ اس لئے میں نے اس پر کفر کا فتویٰ دیا ہے۔ اگر ستارہ بجانے سے باز آ  
 جائے تو کفر کا فتویٰ بھی واپس ہو جائے گا۔ وہ پیر صاحب درویش کو چاہتے تھے کہ  
 ستارہ بجانے سے منع کریں کہ آپ نے فرمایا کہ میں نے پیر صاحب کو کہا کہ آپ اس  
 وقت ان کے درمیان فیصلہ نہ کریں جب ہم لوگ حج کے مناسک ادا کر لیں پھر اگر ان  
 کے درمیان فیصلہ کر لیں گے۔ جب ہم واپس آئے تو درویش کے ہمراہ اس کے گاؤں  
 میں گئے۔ کیا دیکھتے ہیں کہ مفتی صاحب درسگاہ میں طلباء کے درمیان تشریف فرما ہیں  
 اور بڑے فوقی و شوق سے ستارہ بجاتے ہیں ہم دونوں کو دور سے دیکھ کر مفتی صاحب  
 تعظیماً کھڑے ہو گئے۔ میں خاموش تھا۔ پیر صاحب نے مولوی صاحب سے دریافت  
 کیا کہ یہ کیا حال ہے آپ کا، آپ تو ستارہ بجانے کو کفر کہتے ہیں اور آج خود اس کفر  
 میں مبتلا ہو گئے ہیں۔ مولیٰ صاحب نے جواب دیا کہ آپ دونوں میں سے کسی کی  
 برکت سے یہ نعمت مجھے نصیب ہوئی، دعا کرو کہ جب تک زندہ رہوں ستارہ بجاتا  
 رہوں جب مروں ستارہ بجاتے مروں اور قیامت کے دن جب اللہ پاک کے سامنے

جاؤں ستار بجاتے جاؤں، پیر صاحب نے آپ سے فرمایا کہ فقیر صاحب یہ کیا کہیں نہایا  
 آپ نے، فرمایا کہ آپ نے ہی کچھ کیا ہوگا۔ پیر صاحب نے کہا کہ میں جو کچھ ہوں غائب  
 جانتا ہوں آپ بتائیے کہ اصل قصہ کیا ہے۔ آپ نے فرمایا کہ آپ ان دونوں کے  
 درمیان فیصلہ فرمائیے، درویش آپ کے کہنے پر ستار نہ بجاتا تو جس وقت اس کو اپنی  
 روحانی غذا کی ضرورت ہوتی تو وہ نہ ملنے پر مر جاتا۔ اس کا خون آپ کے ذمہ ہوتا۔  
 تو میں نے چاہا کہ آپ اس کے خون سے محفوظ رہیں اور دوسری بات یہ تھی کہ یہ مفتی  
 صاحب اپنے علم پر ناناں و فرماں ہو کر درو مندوں کو کافر کہتے ہیں ان کو بھی حد سے  
 آشنا کر دیا جائے۔ چنانچہ یہ بھی صاحب درو ہو گئے۔ یہ واقعہ لکھنے کے بعد حضرت حافظ  
 صاحب رحمۃ اللہ علیہ فرماتے ہیں۔ ”آپ میں جذبات و تصرفات حضرت علیہ السلام علیہ  
 تھے جس شخص میں جو کیفیت پیدا کرنے چاہتے اپنی التوجہ سے پیدا کر دیتے۔ کیفیات  
 و جذبات صدیر پر آپ بوجہ اتم متصرف تھے جس طرح بنی نوع انسان پر آپ کے  
 تصرفات اسی طرح نباتات اور حیوانات پر بھی آپ کے تصرفات تھے۔ جناب  
 حافظ بیدار احمد صاحب ارشاد فرماتے ہیں کہ جب میں (رنگوں سے) وطن کو آیا تو حضرت  
 قبیلہ عالم کے وصال کو ایک مہینہ گزر چکا تھا۔ آپ کی خانقاہ میں مریدین و مخلصین  
 جمع تھے۔ ایک شخص میرے قریب رو رہا تھا۔ اس شخص نے مجھے کہا کہ تم کہاں سے  
 آئے ہو۔ میں نے کہا رنگوں سے آیا ہوں، وہ اشارہ کر کے فرماتے لگے کہ اس درخت  
 کو جب دیکھتا ہوں مجھے رونا آجاتا ہے۔ میں نے سبب دریافت کیا تو انھوں نے کہا



کہ مجھے حضرت قبیلہ عالم نے بلا کر حکم دیا کہ تم میری طرف سے تحائف و ہدیائے کریم  
 بیت اللہ شریف و زیارت رسول اللہ صلی اللہ علیہ وسلم کے لئے جاؤ، اور یہ اشیاء  
 وہاں پر فلاں فلاں لوگوں کو دے دو۔ میں حیران ہوا کہ خداوند ایہ کام مجھ سے کیوں کر انجام  
 ہوگا۔ میں تو بہت سوتا ہوں مجھے کوئی ٹکڑے ٹکڑے کروے جب بھی بیدار نہیں ہوتا  
 ہوں اور یہ دور و دراز کا سفر ہے مگر آپ کے سامنے انکار نہ کر سکا۔ حضور پر نور نے  
 سفر کا سامان تیار کر کے مجھے رخصت کرنے کے لئے میرے ساتھ چند قدم لئے جب  
 اس نوبت کے درخت کے پاس حضور پہنچے تو اس درخت کو مخاطب کر کے فرماتے  
 گئے کہ اے نوبت تو اس شخص کی نیند کو اپنے پاس امانت رکھ لے۔ پھر آپ نے میرے  
 لئے دعا فرمائی۔ میں آپ سے رخصت ہو کر حسن ابدال ریلوے اسٹیشن پہنچا۔ وہاں  
 سے ممبئی کا ٹکٹ لے کر ممبئی پہنچا۔ اس تمام ریل کے سفر میں صرف دو تین منٹ کی  
 اونگھائی جس سے میری طبیعت آسودہ ہو جاتی، نیند قطعاً نہیں آتی، ممبئی سے بہانہ  
 میں سوار ہو کر جتدہ، مکہ مکرمہ پہنچا۔ تمام مناسک ادا کر کے اور ضروریات سے فالج  
 ہو کر مدینہ منورہ حاضر ہوا۔ تمام تحائف متعلقہ لوگوں کو پہنچا کر واپس چھوہر شریف پہنچا۔  
 اور اس تمام سفر میں نیند نہیں آتی۔ جب آستانہ پر پہنچا کہ آپ سے ملاقات ہوئی تو  
 فرمایا کہ اپنی امانت لے لی۔ بس پھر کیا تھا نیند نے آلو پچا مسجد میں جا کر سو گیا۔ نیند  
 کے غلبہ سے چند وقت کی نماز بھی قضا ہو گئی۔ اسی رات کو آپ نے خود بنفس نفیس  
 آکر حکایا اور فرمایا کہ روتی ٹھا کر پھر سو جاؤ۔ یہ واقعہ نقل کرنے کے بعد قبیلہ سید صاحب نے  
 لکھا۔ کہ اس سے معلوم ہوا کہ غیر ذوی العقول اور نباتات وغیرہ مخلوقات بھی آپ کے  
 تصرف میں تھیں، نیز بشری لوازمات اور تقاضاں وغیرہ کیضیات غیر محسوس بھی آپ کے

تصرف میں غناک تھے۔“

آپ کی اسی توجہ کاملہ کی برکت اور نورانیت سے ہزاروں میل دور آپ کے اور آپ کے خلفاء کے مریدین نیکوکار، نماز گزار، تہجد گزار اور اولیاء بن گئے۔ بڑے بڑے فاجرا اور بدکار جب آپ کے حلقہ ارادت میں شامل ہوئے تو اور لوگوں کے لئے ہادی بن گئے۔

حضرت خواجہ عبدالرحمن صاحب رحمۃ اللہ علیہ امی (بے پڑھے) تھے صرف قرآن مجید اپنے استاد سے پڑھا تھا، باقی علوم منہ اولہ تفسیر، حدیث، فقہ اصول، منطق وغیرہ آپ نے کسی سے نہیں پڑھے، اور نہ ہی خطا آپ نے کسی سے لکھنا سیکھا، مگر اللہ جل جلالہ نے آپ کو علم لدنی سے نوازا تھا، علما بہت ہی اچھے ہوتے مسائل لے کر آپ کی خدمت میں حاضر ہوتے اور آپ نہایت ہی سہل طریقہ پر ان مسائل کو حل فرما دیتے اور علماء اقرار کرتے کہ آپ صاحب علم لدنی ہیں۔ آپ نے اپنی زندگی میں ان روحانی تصرفات، کرامات، مکشوفات اور تملیہ عالم اجسام کے علاوہ دو کارنامے ایسے کئے ہیں کہ ہر ایک متقی انسان آپ کے ان ہر دو کارناموں کو رہتی دنیا تک قدر و عزت کی نظر سے دیکھے گا اور اللہ تعالیٰ کی مخلوق اس سے فائدہ حاصل کرے گی۔ ایک تو دارالعلوم رحمانیہ اسلامیہ ہری پور۔ اور دوسرا آپ کی تصنیف العقیفہ ”محیر العقول فی بیان الحقائق منقول العقول المسہی بہ مجموعہ معجزات الرسول ہے۔ اس کتاب کو آپ نے بارہ سال، آٹھ مہینے اور بیس دن میں لکھا۔ یہ کتاب درود شریف کی طرز بتیس پاروں میں منقسم ہے۔ ہر پارہ کا الگ عنوان ہے اور وہ عنوان حضور اکرم عالم عام



اولیں و آفرین احمد مختار محمد مصطفیٰ صلی اللہ علیہ وسلم کی سیرت و شمائل پر ہے۔  
 یہ کتاب پہلی بار آپ کے ہی ارشاد پر آپ کے غلیظہ اعظم عاقل سید احمد صاحب  
 سہری کوٹی نے چھپوانی اور اُس کے اخراجات سید احمد صاحب کیا اور  
 رنگون کے دوسرے مریضین نے بروائنت کئے۔ پھر دوسری بار ۱۹۵۳ء میں حافظ  
 سید احمد صاحب نور انڈیا نے زکیر خیر فرج کر کے تین جلدوں میں پشاور سے شائع کی۔  
 اس کتاب کی تعریف و توصیف بیان سے باہر ہے اس کتاب کی قدر و ہی کو سنا  
 ہے جو اس کا مطالعہ کرے۔

جناب حافظ سید احمد صاحب فرماتے ہیں کہ آپ نے اپنے علوم و معارف اپنے  
 جذباتِ عشقہ اور تصرفاتِ عالمِ ملکوت و ماسوت اور علومِ حقائق و جوہرِ قدیمہ ازلیہ  
 اجمالیہ اور علومِ مراتبِ صفائیہ امکائیہ تفصیلیہ اور اقسامِ مراتبِ توحیدیہ و جوہرِ  
 اور شہودیہ، وغیرہ کمالات کو اس کتاب میں اجمالاً و تفصیلاً اشارتاً و کنایتاً بیان  
 فرما دیا ہے۔ یہ کتاب آپ کے کمالات پر شاہدِ عدل ہے۔ یہ کتاب آپ کے حسنِ  
 جمال کا مظہرِ اتم ہے۔

اس کتاب کے علوم کا ماخذ و منبع قرآن حکیم و احادیثِ رسول کریم صلی اللہ علیہ وسلم  
 ہے۔ اس کے احواد، اور وظائف سو سے زائد کتب معتبرہ سے نقل کئے گئے ہیں۔۔۔  
 یہ کتاب برنخ و جوہر و امکان کے معیت میں پایہ تکمیل کو پہنچی ہے۔ وائزہ اولیہ امکائیہ  
 کے مرکزِ اعلیٰ سے اس کتاب کے علوم لئے گئے ہیں۔ چونکہ ذاتِ محمدی صلی اللہ علیہ وسلم  
 صفتِ علمیہ واجب الوجود ہے۔ اس واسطے قرآن حکیم نے حضور پرورد صلی اللہ علیہ وسلم کے  
 کمالات و اثباتِ جمالیہ کا اظہار فرمایا اور یہ کتاب حضور پرورد صلی اللہ علیہ وسلم کے کمالات



صفات تفسیلاً کو طرق متعدد کے ساتھ بیان کرتی ہے۔ چونکہ ذات محمدی ذات واجب الوجود کے لئے صفت اولیٰ اور ممکنات کے لئے ہیولی ہے اجمالاً اور صفات و کمالات محمدی واجب الوجود کے صفت ظاہر کے لئے منظر اتم ہیں۔ تفسیلاً، تو شاہنشاہ زمان خواجہ خواجگان حضرت خواجہ عبدالرحمان صاحب قدس سرہ العزیز نے اپنے کتاب لا جواب میں عقل اقل یعنی صفت حقیقیہ ذاتیہ اولیہ محمدی صلی اللہ علیہ وسلم کے حسن ذاتی و کمالات صفاتی کو اجمالاً و تفسیلاً بطرز عجیب و ترتیب غریب اس طور پر بیان فرمایا ہے کہ بڑے بڑے علمائے کاملین و عرفائے راہنہین حیرت اور حیرت ہیں اور یہ کتاب ایک اُمتی نے لکھی جو علوم مرقومہ سے نابلدہ تھا جس کا کوئی اُستاد نہیں تھا۔

ذات فضل اللہ یوقیہ من یشاء۔

آپ کے تین صاحبزادے تھے (۱) مولانا مولوی فضل الرحمن صاحب المعروف پیر میر یہ فوت ہو چکے ہیں۔ (۲) صاحبزادہ حاجی محمد فضل سبحان صاحب (۳) صاحبزادہ محمود الرحمن صاحب۔ یہ صاحب سجادہ ہیں آپ کے صاحبزادہ شباب الصالح عالم و فاضل مولانا مولوی طیب الرحمن صاحب ہیں اللہ تعالیٰ زندگی عطا فرمائے۔ آمین۔

حضرت خواجہ عبدالرحمن صاحب کی وفات پیرانہ بیس بروز شنبہ بعد از نماز مغرب بتاریخ یکم ذی الحج ۱۳۴۲ھ بمقام چھوہر شریف ہوئی۔


# حضرت آقا سید سکندر شاہ صاحب قادری حشمتی رحمة اللہ علیہ

۱۲۶۶ھ تا ۱۳۳۱ھ

آپ کا اسم گرامی سید سکندر شاہ صاحب والد گرامی مرتبت کا اسم شریف سید میر محمد الدین صاحب، لقب سلطان المشائخ، اور گورکھ پوری والے "آغا صاحب" کے نام سے مشہور تھے۔

آپ حضرت ابوالبرکات سید حسن صاحب رحمۃ اللہ علیہ کے فرزند ارجمند حضرت محدث اعظم مرشدنا و مولینا سید شاہ محمد عارف صاحب رحمۃ اللہ علیہ کی اولاد سے ہیں پشاور میں آپ کے چچا حضرت سید میر عیسیٰ شاہ صاحب رحمۃ اللہ علیہ ۱۲۱۸ھ میں تشریف لے چکے تھے۔ آپ کے والد اور آپ کے چچا حضرت میر رسول شاہ صاحب کو حضرت میر عیسیٰ شاہ صاحب نے کشمیر سے بلوا کر اپنی دو صاحبزادیاں ان ہر دو حضرات کے حوالہ عہد میں دے دیں۔ سید میر رسول شاہ صاحب کی اولاد کچھ نہیں رہی میں فوت ہو گئی، اور جناب سید میر محمد الدین شاہ صاحب کو اللہ تعالیٰ نے دو فرزند عطا فرمائے ایک آنجناب اور دوسرے سید میر اسحاق شاہ صاحب۔

جناب آقا سید سکندر شاہ صاحب نے اپنی تعلیم کے حصول کے لئے بہت ہی



مزار حضرت آقا سید الحاج سکندر شاہ صاحب قادری حشتی





محنتِ شاقہ اٹھائی، اور ریاستِ کشمیر و جموں کے اساتذہ سے بھی دینی تعلیم حاصل کی۔  
پشاور میں جناب حضرت العلامہ میر آند علیہ مولانا مولوی میاں نصیر احمد صاحب بھی  
آپ کے اساتذہ میں سے تھے۔ آپ نے کافی سفر کر کے دینی تعلیم کو مکمل کیا اور علوم  
مروجہ سے فراغت حاصل کر کے عالم و فاضل ہو گئے۔

سلسلہ عالیہ قادیانی میں حضرت علامہ شیخ المشائخ آقا سید اکبر شاہ صاحب المعروف  
آغا پیر جان صاحب پشاور سے فیض حاصل کیا اور سلسلہ عالیہ چشتیہ میں حضرت  
شمس العارفین خواجہ شمس الدین صاحب سیالوی رحمۃ اللہ علیہ سے فیض حاصل کیا  
آپ بڑے بڑے اکابر مشائخ کرام کی خدمت میں حاضر ہوئے اور فیوضاتِ باطنی  
سے مالا مال ہوئے۔ گوالیار میں ایک فقیر صاحب کی خدمت میں پہنچے ان سے بھی  
آپ کو بہت فائدہ پہنچا تھا۔

آپ کی ذات والا صفات پشاور، لاہور، چوئیاں، قصور اور ہندوستان کے  
مختلف علاقوں میں جو آپ کے ہزاروں کی تعداد میں مریدین تھے باعثِ رحمت و افتخار  
تھی، آپ انتہائی درجے کے متوسلے، مانا بہ متواضع، عالم و فاضل اور عارفین کا ملین  
سے تھے۔ اگرچہ آپ عزت پسند تھے اور شہرت سے نفرت کرتے تھے مگر آفتاب  
کسی کے چھپائے چھپ نہیں سکتا، اس آفتابِ ولایت کی شعاعیں خود ہی بتا رہی  
ہیں کہ آفتاب موجود ہے۔

آپ کی مجلس میں علماء فقرا، صلحاء اور اُمرا کا ہر وقت اجتماع رہتا اور کسی نہ کسی دینی  
مسئلہ پر گفتگو رہتی۔ پشاور میں آپ کی ایک ایسی شخصیت تھی جس نے سلسلہ چشتیہ کو  
روشن کیا، اور حلقہ ارادت قائم کیا۔ تمام بزرگان کرام کے عرس نہایت ہی اتمام اور

ادب و احترام کے ساتھ منعقد کرتے۔ اور خصوصاً ربیع الثانی شریف کی گیارہویں تاریخ کو حضور غوث اعظم قطب ربانی محبوب سبحانی سید شیخ عبدالقادر سیلابی رحمۃ اللہ علیہ کے عرس مبارک کو بہت ہی شان اور عظمت سے کرتے۔ تمام دن لنگر تقسیم ہوتا اور تمام رات ذکر الہی کے حلقے رہتے اور آپ کو توجہ کاملہ کے مالک تھے۔ جب مریدین پر توجہ فرماتے تو مرغ بسمل کی طرح مریدین ٹپتے رہتے۔ آپ کے مریدین پڑھتے اور جذبہ بہت غالب تھا۔ صاحب اسرار<sup>ؒ</sup> لکھتے ہیں: "آپ کی توجہ باطنی میں کچھ ایسی کشش و تاثیر ہے کہ کیسا ہی منکر ہو ایک ہی توجہ میں اپنی طرف کھینچ لیتے ہیں۔ اپنے فیوض باطنی میں سے مالا مال کر دیتے ہیں۔ اسی کشش دلی و جذب باطنی سے بے شمار مرید صاحب سیر سلوک ہو گئے ہیں۔"

پشاور کے ساوات میں یہ قاعدہ ہے کہ جب ان ساوات میں میت ہو جائے تو جنازے کے آگے ذکر الہی کے حلقے کرتے ہوئے میت کو شہر کے دروازے تک پہنچا کر وعا کر دیتے ہیں۔ چنانچہ آپ کے خاندان میں ایک میت ہو گئی، جنازہ گورنمنٹ کے سامنے پہنچا میت کے آگے آپ کا حلقہ زکراً و ذکر الہی میں مصروف تھا۔ آپ حلقہ کے وسط میں مراقب تھے۔ حلقہ میں چیف جسٹس جناب شیخ عبدالحمید صاحب کے والد شیخ غلام رسول صاحب مرحوم و بعد وصال میں مصروف تھے۔ تحصیل کے دروازہ پر ایک پولیس کانسٹیبل ٹیڈی پر تھا وہ جناب شیخ صاحب مرحوم کے وید و قص پر مذاق

۱۔ الحمد للہ کہ آج کے دن تک آپ کی خانقاہ قائم ہے اور اسی طرح عرس ہوتے ہیں۔

۲۔ ص ۱۱۶۔ آقا سید بزرگ شاہ صاحب گنج والے کی اہلیہ تھی۔



اور عینسی کر رہا تھا۔ آپ نے مراقبہ سے سہرا ٹھا کر اُس سپاہی کی طرف دیکھا اس کی فرائض  
 اور عینسی کو دیکھا۔ جناب آقا صاحب مرحوم نے اُس پر توجہ فرمائی۔ آپ کے دیکھنے  
 کے ساتھ ہی وہ سپاہی بعد بدوقت و بدی کے حلقہ ذکر میں وجہ و حال میں مصروف  
 ہو گیا اور روتا پٹیتا رہا۔ آپ نے اُس کو حلقہ سے باہر نکلوا دیا۔ سپاہی کے حوالے  
 بجائے رہے اور وہ تھانہ میں بھی بدستور روتا پٹیتا رہا۔ آخر پورے افسران اس کو  
 لے کر دوبارہ حلقہ ذکر میں لائے۔ اس وقت میت چوک قصا باں کے قریب  
 پہنچ چکی تھی۔ آپ نے اُس کی طرف نظر کرم سے دیکھا اور وہ شخص ہوش میں آ گیا۔  
 اور اُس سے وہ کیفیت جاتی رہی۔ آپ نے اُس کو نصیحت فرمائی کہ اللہ والی  
 مخلوق پر مت ہنسنا کرو اور فرمایا

خاکسارانِ جہاں را بخت سارت منگر

تو چہ دانی کہ دیں گرو سوارے باشد

پشاور شہر اور لاہور میں آپ کے مُردین کا حلقہ بہت وسیع تھا۔ ہر طبقہ کے افراد  
 آپ سے عقیدت رکھتے اور آپ سے اصلاح پذیر ہوتے۔ جہاں پر آپ فقرا اور  
 متوسط طبقہ کی اصلاح فرماتے۔ وہاں پر آپ اُمراء اور حکام کی بھی اصلاح فرماتے  
 چنانچہ صوبہ سرحد کے اعلیٰ حاکم جناب کریل محمد اسلم خاں آپ کی خدمت میں حاضر ہونا  
 اپنی سعادت سمجھتے اور خان بہادر غلام محمدانی خان صاحب آپ کے اتنے معتقد  
 تھے کہ انھوں نے اپنی دو صاحبزادیاں آپ کے ہر دو صاحبزادگان کے حوالہ عقد  
 میں دیں۔ اسی طرح پشاور کے سردار خیل اور قاضی خیل اور دوسرے کئی خاندان آپ  
 کے حلقہ مُردین میں داخل ہوئے۔ آپ کے وجود سے سلسلہ عالیہ حشتیہ کو صوبہ سرحد

میں اس دور میں کافی ترقی ہوئی۔ اس وقت اس علاقہ میں اس مبارک سلسلہ کا کوئی شیخ نہیں تھا جو طریقہ چشتیہ کی تبلیغ و ترویج کرتا، اور اس سلسلہ کی اشاعت اس علاقہ میں ایک بہت ہی مشکل اور کٹھن کام تھا۔ اس علاقہ پر طریقہ قادریہ اور نقشبندیہ کا انتہائی اثر و نفوذ تھا خصوصاً سلسلہ سوات صاحب جو اپنے آپ کو "قادریہ نقشبندیہ زاہدیہ" سے نسبت کرتے تھے۔ سماع کا سننا انتہائی گراہی اور بے دینی سمجھتے تھے۔ آپ نے اس ماحول میں (جبکہ پرانے تو تھے ہی، دشمن ایہوں سے بھی بحث مباحث اور بسا اوقات مناظرہ تک نوبت آتی) ہمت و استقلال اور اخلاق حمیدہ کے ساتھ اس سلسلہ کو گھر گھر پہنچایا اور بعد و حال کی مجالس کو قائم رکھا۔

آپ کرامات کے اظہار کرنے میں بہت ہی محتاط تھے، اور اگر آپ سے کوئی کرامت صادر ہو جاتی تو بھی اس کی نسبت اپنی طرف نہ فرماتے۔ اور اولیاء کا یہی طریقہ کار رہا ہے۔ ہزاروں مکشوفات اور کرامات آپ کے مشہور ہیں۔ اگر ان کو جمع کیا جائے تو ایک مستقل کتاب کی صورت بن جاتی ہے۔ آپ کی اکثر کرامات اصلاح حال پر مبنی تھیں۔

آپ کے تصرفات کا یہ عالم تھا کہ ادھر آپ نے توجہ فرمائی اور دوسری طرف اللہ تعالیٰ نے وہ کام پورا فرما دیا۔ آپ کے روحانی کمالات کا اندازہ وہی کر سکتے ہیں جو آپ کی مجلس میں حاضر ہوتا ہو۔ آپ کے ایک مرید بیان فرماتے ہیں کہ مجلس سماع میں جس وقت آپ توجہ فرماتے تھے تو سالک سیر فی اللہ اور سیرج اللہ میں مصروف ہو جاتے اور یہ تمام آپ کی نظرِ کرم اور توجہ کاملہ کی طفیل ہوتا۔

آپ نے بہت سفر کئے۔ حج کا سفر اپنے شیخ گرامی حضرت آغا سید پیر جان صاحب



مراہ کیا، اور جس جگہ اور جس شہر میں بھی سنا کہ کوئی اللہ کا نیک بندہ ہے آپ وہاں پہنچتے اور اس شخص کی ملاقات کرتے۔ آپ نے سنا کہ گوالیار میں ایک فقیر ہے۔

آپ نے رخت سفر باندھ کر گوالیار کی راہ لی اور اس حضرت کی خدمت میں حاضر ہو گئے۔ جب آپ اس کو ملے تو وہ بہت ہی شوش ہوئے حکیم حسن صاحب نے فرمایا کہ یہ ہیں

”چنانچہ حضرت قبلہ عالم رحمۃ اللہ علیہ خود فرماتے ہیں کہ بس دنیا میں صرف ایک شخص یعنی فقیر صاحب رحمۃ اللہ علیہ کو دیکھا ہے۔ جو بالکل حضور علیہ الصلوٰۃ

والسلام کے قدم مبارک پر قدم رکھ کر چل رہے ہیں۔“

اور فقیر صاحب رحمۃ اللہ علیہ نے آپ کے متعلق یہ فرمایا کہ

”سید صاحب آپ کی ہستی کا کوئی بزرگ ہندوستان میں نہیں ہے۔“

اور مزید فرمایا کہ آپ کی تسلی کر سکتا ہے۔“

آپ نے ان سے خوب فیض باطنی حاصل کیا۔ حضرت شیخ المشائخ میاں تیر محمد شہر قنوجی

بھی آپ کی خدمت میں حاضر ہوا کرتے۔ بلکہ آپ کو ایک بار شہر قنوج شریف آٹھ کی طرف

دی اور آپ شہر قنوج بھی لے گئے۔ جلال پور شریف میں آپ حضرت سید حیدر شاہ

صاحب سجادہ نشین سے ملے۔ یہ آپ کے پیر بھائی تھے یعنی خواجہ شمس الدین صاحب

رحمۃ اللہ علیہ سیالوی کے مرید تھے۔ حضرت قبلہ عالم پیر مہر علی شاہ صاحب گولڑوی

رحمۃ اللہ علیہ سے بھی آپ کی اکثر ملاقات رہی۔ لاہور میں حضرت مولانا مولوی غلام قادر

صاحب بھیروی خطیب مسجد بیگم شاہی (یہ بھی حضرت سیالوی رحمۃ اللہ علیہ کے خلیفہ تھے)

۱۔ حکیم صاحب موصوف نے ایک کتاب انوار الشیخ فی تذکرۃ الشیخ آپ کے حالات میں لکھی ہے غیر مطبوعہ ہے۔  
صفحہ ۷۷



اور جناب مولانا مولوی سراج الدین صاحب چشتی جو کہ لاہور کے اکابر علماء سے تھے۔ آپ کے پاس آیا کرتے اور فیض و برکات حاصل کرتے۔ موہڑہ شریف میں اس وقت جناب پیر قاسم صاحب نقشبندی زندہ تھے۔ آپ ان کی ملاقات کے لئے بھی شریف لے گئے۔ مگر ان کی گفتگو سے آپ کی تسلی نہیں ہوئی۔ کشمیر کی سیاحت کی۔ اولیاء کرام کے مزارات پر حاضر ہوئے اور بزرگ شخصیتوں سے ملاقاتیں بھی کیں۔ حکیم حسن محمد صاحب لکھتے ہیں۔

”قاضی فضل حق صاحب چونیوی بیان کرتے ہیں کہ حضرت قبلہ عالم رحمۃ اللہ علیہ نے ایک مرتبہ مجھے مخاطب کر کے فرمایا کہ قاضی صاحب آدمی کو ایسا ہونا چاہیے کہ اگر ستر صوفیوں کے درمیان بیٹھا ہو تو ہر ایک کے باطن پر نظر ہو، اور ہر ایک کے دل کی گہرائی کو دیکھ رہا ہو، اور اس کے دل کو وہ ستر صوفی نہ دیکھ سکیں چنانچہ اس بات کے ثبوت میں حضرت میاں صاحب شرقپوری رحمۃ اللہ علیہ فرماتے ہیں کہ قاضی تمہارے دل کو میں اس طرح دیکھ رہا ہوں جیسے ستمبلی۔ لیکن حضرت قبلہ عالم کے قلب کی طرف جب خیالی کرتا ہوں تو میرے دل کی آنکھوں کے سامنے اندھیرا چھا جاتا ہے کہ میری نظر باطنی وہاں پہنچ ہی نہیں سکتی۔“

”قاضی فضل حق صاحب چونیوی نے بیان کیا کہ ایک مرتبہ میں پشاور میں حاضر ہوا تھا کہ ایک مولوی یا صوفی صاحب حضرت کی خدمت میں حاضر تھے اور آنکھوں

لہ انوار الشیخ فی تذکرۃ الشیخ (دہلی) ص ۱۱۱ قاضی فضل حق صاحب آپ کے صاحب مجاز خلیفہ تھے اور نہایت ہی مؤدب، متواضع صاحب اخلاق حمیدہ بزرگ تھے۔ اپنے شیخ کے عشق میں ہر وقت مستغرق رہتے۔

نے توحید کے بارے میں عرض کیا کہ اولیاء اللہ کے اندر جب اللہ تعالیٰ کا نور روشن ہو جاتا ہے۔ تو بندہ بندہ نہیں رہتا بلکہ خدا ہو جاتا ہے۔ حضرت قبلہ عالم نے ذرا تھوڑی دیر خاموشی اختیار کر کے ارشاد فرمایا کہ مولوی صاحب ذرا سوچ کر کلام کرو، یہ مقام توحید ہے۔ آپ اس کی کیفیت نہیں سمجھ سکتے اور آپ نے فرمایا غور کرو کہ جب بندہ بندہ ہے تو خدا کیسے ہو گیا۔ مولوی صاحب نے عرض کیا کہ حضور جب کسی مکان میں چراغ روشن کرویا جائے تو روشنی ہو جاتی ہے۔ یہی حالت اولیاء اللہ کی ہوتی ہے۔ آپ نے فوراً فرمایا مولینا جب چراغ بجھا دیا جاتا ہے تو پھر اندھیرا کہاں سے آجاتا ہے۔ گویا اندھیرا اندھیری موجود تھا کہیں نکل نہیں جاتا۔ مطلب یہ ہوا کہ بندہ بندہ ہے اور خدا خدا ہے۔ اگر نورانیت پیدا ہو جائے تو پھر بھی بندہ بندہ ہی رہتا ہے۔

چودہ رمضان المبارک ۱۳۳۳ھ بروز پیر آپ کا انتقال ہوا۔ آپ کے انتقال پر تمام پشاور کے بازار بند کئے گئے۔ ہر شخص اشک بار نظر آتا تھا۔ جنازہ پیمانہ بڑا ہجوم تھا کہ بہت مشکل سے کندھا وینہ کا موقع ملا۔ آپ کے دو صاحبزادے تھے۔ ایک کا اسم گرامی سید محمد سعید جان صاحب المعروف آغا جان صاحب رحمۃ اللہ علیہ اور دوسرے کا نام نامی واسم گرامی سید محمد علی حسین صاحب المعروف آغا گل صاحب رحمۃ اللہ علیہ۔

آغا سید محمد سعید جان صاحب رحمۃ اللہ علیہ نہایت ہی خوبصورت، باارٹھ اور انتہائی صاحب عقل سلیم تھے۔ نہایت ہی پاکیزہ اور مستحضر لباس زیب تن کرتے۔ علمی لحاظ سے ایک بلند پایہ محقق عالم تھے۔ علوم متداولہ کی گمیل کی ہونی تھی۔ حضرت مولانا لطف اللہ صاحب علیگرہی سے حدیث و ادب پڑھا تھا۔ بے نظیر فقیہ تھے۔ نہایت متقی، پرہیزگار، پابند عوم و صلوات تھے۔ شاہانہ زندگی بسر کی۔ راہِ طریقت میں نیز کام، حقیقت و معرفت



کے روز و حقائق کے عالم اور شعرائے متصوفین کے کلام پر کافی عبور تھا۔ ۵۶ برس کی عمر میں ۱۹۳۵ء کو انتقال کیا۔

جناب آغا سید شریف حسین صاحب صاحب سجادہ ہوئے جو آپ کے بڑے فرزند تھے۔ آپ کے دوسرے فرزند سید حسن سعید صاحب بنی الیس۔ سی ہیں اور وہ جھنگلا میں ڈوسٹرکٹ فارسٹ آفیسر ہیں۔

جناب آقا سید سکندر شاہ صاحب کے دوسرے صاحبزادے آغا سید نذیر حسین صاحب المعروف آغا گل صاحب رحمۃ اللہ علیہ بہت بڑے عالم، فقیہ اور معقولی تھے۔ بڑے بڑے اکابر علماء سے تکمیل علوم کیا۔ مگر آپ کی طبیعت مبارک پرسوز و گداز اور عشق الہی کا جذبہ غالب تھا۔ فراغت تعلیم کے بعد آپ کی زندگی کا اکثر حصہ استغراق اور محبت میں گذرا۔ جب آپ پر یہ عالم طاری ہوتا تو آپ دنیا و مافیہا سے بالکل بے فکر ہو جاتے بیوی صاحبہ، بچوں، احباب اور مریدین سے قطع تعلق ہو جاتا، اور بے خبری کے عالم میں کئی کئی مہینے بلکہ سال تک گذر جاتے۔ آخری مرتبہ ۱۳۸۰ھ میں جب یہ عالم وارد ہوا تو پھر ماہ تک نہ کھانے کی خبر نہ پینے کا علم۔ بلکہ آپ نے نہ چھوٹا پیشاب کیا اور نہ بڑا۔ اسی عالم میں حضرت نور المشائخ ملا صاحب شوربازار رحمۃ اللہ علیہ آپ کو دیکھنے کے لئے چوئیاں (قصور پنجاہ) تشریف لے گئے، مگر آپ نے کوئی بات وغیرہ نہیں کی۔ حضرت نور المشائخ صاحب رحمۃ اللہ علیہ نے آپ کے لئے دعا کی اور واپس ہوئے۔ اسی استغراقی کیفیت میں ۱۲ رمضان المبارک ۱۳۷۶ھ مطابق ۱۹۲۷ء میں انتقال فرمایا۔ حضرت شاہ محمد غوث صاحب رحمۃ اللہ علیہ میں پہلو کے قریب دفن کئے گئے۔ آپ کے دو صاحبزادے ہیں ایک کا نام سید احمد شاہ صاحب بنی الیس اور دوسرے کا نام علی جواد صاحب ہے۔



# فخر المجاہدین شیخ المشایخ حضرت فضل احمد علی صاحب جہاد ترمگزی

۱۲۶۸ھ تا ۱۳۵۶ھ

آجناب کا نام نامی و اسم گرامی فضل واحد لقب فخر المجاہدین شیخ الانفاغزہ اور مشہور حاجی ترمگزی ہے۔ آپ پیر پورہ کی نسل سے اور خاندان پیران ترمگزی سے ہیں۔ آپ کی پیدائش اسی گاؤں میں ۱۲۶۸ھ میں ہوئی۔ ابتدائی دینی تعلیم کے حصول کے بعد علاقہ آزاو قبائل کے مشہور و معروف مجاہد کبیر عالم اجل، صاحب استقامت و کرامت حضرت نجم الدین صاحب المعروف ”ہڈہ ملا صاحب“ کی خدمت میں بمقام چکر کونڈ حاضر ہوئے اور مرید ہوئے۔ کافی عرصہ مرشد عالی مقام کی خدمت میں رہ کر مجاہدات و ریاضات کئے۔ ذکر و فکر، مراقبہ و مشاہدہ میں مصروف رہے۔ نیز اپنے مرشد گرامی مرتبت کی معیت میں انگریزوں کے خلاف جہاد میں بھی مصروف رہے۔ جناب مجاہد اعظم ”ہڈہ ملا صاحب“ کی وفات کے بعد سلسلہ مبارک کے باقی اسباق اپنے پیر و مرشد کے

۱۔ موضع ترمگزی، تحصیل چارسدہ میں چارسدہ سے تقریباً اڑھائی تین میل پر ایک گاؤں ہے۔  
 ۲۔ آپ حضرت شیخ الاسلام والمسلمین اعلیٰ حضرت انجمن سوات صاحب کے خلیفہ تھے۔

خلیفہ عجاز جناب حضرت عثمان غنی صاحب نور اللہ مرقدہ سے کلمہ کر کے صاحب عجاز اور معین ہوئے۔

صاحب عجاز نے ہونے کے بعد ارشاد و تبلیغ شروع کر دی، اور اپنے گاؤں تونگونی میں سلسلہ عالیہ قادریہ کا ”لنگر“ جاری کر دیا۔ آپ اپنے گاؤں میں بیٹھے نہیں بلکہ اصلاح اعمال اور تہذیب نفوس کے لئے گاؤں گاؤں پھرے۔ ہزاروں کی تعداد میں لوگ آکر داخل بیعت ہوئے اور ذکر الہی میں مشغول ہو گئے۔

آپ نے اپنے مشائخ کرام (رحمہم اللہ تعالیٰ علیہم اجمعین) کے طریقہ پر چلتے ہوئے ”امر بالمعروف“ اور ”نہی عن المنکر“ کا سلسلہ شروع کر دیا۔ غیر اسلامی مراسم اور بدعات کے خلاف عمل کیا۔ عقیدہ بیگانہ رو اتے، ایک ایک دن میں بغیر کسی قسم کی خوشیاں منانے کے چالیس چالیس نعتیں کرواتے۔ لوگوں کے جھگڑے اور تنازعات شریعت مجاہدہ کے مطابق فیصلہ کرتے۔ آپ کے یہ ساجی جمیلہ دیکھ کر علماء کا ایک خاصہ گروہ آپ کے گرد جمع ہو گیا۔ جن کو آپ نے مختلف مرکزی مقامات پر مدارس بنا کر مدرس کر کے مخلوق خدا کی ہدایت کے لئے مامور فرما دیا۔ نیز آپ نے ان تمام علماء اور فقہاء کو ایک منظم صورت دے کر فہمی بیداری کی ایک تحریک شروع کر دی۔ آپ نے ایک تعلیمی بورڈ بنایا جو کہ چھاس مدارس اور ایک مرکزی دارالعلوم (جو گدڑہ کے مقام پر تھا) کی کلمہ نگاری کرتا۔ اس مجلس میں چیدہ چیدہ علماء اور انگریزی تعلیم یافتہ حضرات تھے۔ وہ مجلس ان حضرات پر مشتمل تھی۔

- ۱ - تاج الدین صاحب بی۔ اے ، سکندریہ بخارا ، مروان۔
- ۲ - مولانا مولوی شاکر اللہ صاحب ، سکندریہ اتنا نئی۔
- ۳ - مولانا مولوی قاضی سمیع الحق صاحب کڑوی۔
- ۴ - مولانا مولوی قاری عبدالستعان صاحب ، اکبر پورہ۔
- ۵ - مولانا مولوی سید زمان شاہ صاحب ساکن لاہور ، تحصیل صوابی۔
- ۶ - مولانا مولوی عبدالعزیز صاحب ، اتخان زئی۔

ان میں سے کچھ تو آپ کے ساتھ بعد میں ہجرت کر گئے اور کچھ انگریزوں کی جیلوں میں فوت ہو گئے۔ ان مدارس میں نصابِ تعلیم عربی ، اردو ، فارسی ، حساب ، جغرافیہ ، تاریخ ، وینیات ، طبیعیات اور انگریزی تھا۔ مذہبی تعلیم لازمی مضمون تھا۔ ۱۹۰۸ء سے لے کر ۱۹۱۳ء تک یہ تعلیم کا سلسلہ جاری رہا۔ جب آپ نے ۱۹۱۳ء میں ہجرت کی تو یہ سلسلہ بھی ختم ہو گیا۔

آپ کی ان سرگرمیوں کو فرنگیوں نے بہت ہی مشکوک نظروں سے دیکھا اور ۱۹۱۰ء میں آپ کو بے رحمہ رفتار کے گرفتار کر لیا۔ پھر آپ کو ضمانت پر رہا کر دیا۔ مگر آپ کے رہا کو تین تین سال قید کر دیا۔ اس عرصہ میں آپ کو بڑی بڑی تکالیف کا سامنا کرنا پڑا، مگر آپ کے پائے استقلال میں ذرہ برابر لغزش پیدا نہیں ہوئی۔

۱۹۱۳ء میں سر صاحبزادہ عبدالقیوم صاحب نے عمویہ سرحد میں ایک کالج کھولنے کا انتظام و انصرام کیا۔ چند مقتدر اور معتد حضرات بمقام حاجی آباد یعنی آپ کی خانقاہ میں آپ کی خدمت میں حاضر ہوئے اور عرض کیا: "ہم صوبہ سرحد میں ایک اسلامی دارالعلوم بنانا چاہتے ہیں اس لئے آپ بنفس نفیس اس دارالعلوم کی سنگ بنیاد رکھیں"۔ اس وقت میں



پشاور شہر کے مشہور و معروف تاجمیر سیمٹی کریمنڈن صاحب مرحوم بھی تھے جنہوں نے  
 اسلامیہ کالج کی جامع مسجد کی تعمیر کا ذمہ لیا تھا۔ انہوں نے آپ کو بہت مجبور کیا کہ اس  
 مسجد کا سنگ بنیاد آپ ہی رکھیں گے۔ آپ نے منظور کر لیا۔ تاریخ مقرر پر آپ ہم  
 اپنے رفقاء کے پہنچ گئے۔ مگر انگریزی تعلیم کے مقابلہ میں دینی تعلیم کے نہ ہونے پر آپ نے  
 سنگ بنیاد رکھنے سے انکار کر دیا، اور بھرے اجتماع سے ہمہ متعلقین کے اٹھ کر  
 چلے گئے۔ اسی روز آپ کافر ڈھیری سے براستہ مٹھرا، میاں گجر، بانڈو ملا خان قشور لیا  
 لے گئے۔ رات وہاں قیام کیا اور صبح کو براستہ نشتہ، ترنگڑی پہنچے، آپ اس وقت  
 سفید گھوڑی پر سوار تھے۔ اب ارباب حکومت نے آپ کے خلاف ایک انتقامی  
 صورت اختیار کر لی، اور آپ کی تبلیغ، اصلاح اور ارشاد پر کڑی نگرانی رکھ کر آپ کو  
 بہت زیادہ پریشان کیا گیا یہاں تک کہ پھر آپ کے وارنٹ گرفتاری جاری کر دیئے گئے  
 آپ کو جب اس بات کا علم ہوا۔ تو آپ ہمہ اپنے بیٹوں فرزندوں اور بعض سفا  
 کے اپنے آبائی وطن سے ہجرت کر کے علاقہ آزاد کے ہمد قبائل کی بے آب و گیاہ  
 پہاڑیوں کی طرف کوچ کر گئے۔ انگریزوں کے گھوڑوں کی ٹاپوں نے اس مردِ مومن کی مسجد  
 کی دیواروں کو مسما کر دیا۔ اس پیکرِ صداقت و استقامت کی زمین کوڑیوں کے مول نہلا  
 کر دی گئی۔ آپ کا تعاقب کیا گیا مگر اللہ تعالیٰ کی امداد سے آپ برطانیہ کی عملداری سے  
 بچریت نکل گئے۔

۱۰ پھر غالباً خواجہ عبدالرحمن صاحب چھوڑی (ہری پور) نے سنگ بنیاد رکھا۔

۱۱ بانڈو ملا خان میں الحاج ملک محمد زین صاحب مرحوم کے ہاں وہاں تھے۔

حضرت حاجی صاحب نے علاقہ آزاد مہند میں اپنا مرکز قائم کر کے سلسلہ رشیدیہ <sup>بیت</sup> شروع کر دیا۔ فگر بھی جاری کیا۔ جس طرح نونگزی میں اڑوہام تھا اب اس سے بڑھ چڑھ کر لوگوں کی آمد و رفت شروع ہو گئی۔ آپ ارشاد و تبلیغ کے لئے بنیر، باجوڑ اور دیگر قبائل میں بھی تشریف لے جاتے۔ انگریزوں کے لئے آپ کا ان پہاڑوں میں نکل جانا بہت بڑے خطرے کا باعث سمجھا جانے لگا۔ اور فرنگی کا طریقہ ہے کہ ایک چیز کا سرا و دوسری چیز سے ملانا رہتا ہے۔ انھوں نے اپنے سازشی و مبالغہ سے حاجی صاحب کو بھی ایک چالباز سیاسی آدمی سمجھ رکھا تھا (استغفر اللہ) اور وہ آپ کو ہندوستانی ہندوؤں کا ایجنٹ سمجھ کر آپ کو پریشان کرتے تھے۔ حالانکہ آپ غریب نادار، مفلس، مفکر، الحاح اور دین اسلام سے غافل مسلمان کی اصلاح کر کے اُس کو اپنے پاؤں پر خود کھڑا کرنے چاہتے تھے۔ اور مصلح اور لیڈر ان کے نقش قدم پر چلنا اپنے لئے ہمت اور فخر سمجھتے تھے۔ آپ کا اپنا طریق تبلیغ تھا، اپنا سلسلہ طریقت تھا اپنا طریق جہاد تھا۔ اور انسانی دوستی کا اپنا طریق درس تھا۔ آپ اپنے مشائخ حضرت امام المجاہدین انجمن صاحب سوات، حضرت مجاہد اعظم ہڈہ ملا صاحب وغیرہ وغیرہ کے طریق ہدایت کے پیرو تھے۔ ان کا اپنا معرفت الہی کے حصول کا نبوی طریقہ تھا۔ ان کے اپنے وطن کا اپنا ماحول تھا جس کو سمجھ کر وہ خود اپنے مسائل کو حل کرتے تھے۔ کسی ہندوستانی کے پیرو یا مقلد نہیں تھے۔ بلکہ افغان قوم کو اسلام کی براء دہی کی بنا پر متحد و متفق کرنا آپ کا کام تھا۔ اسی لئے آپ ”شیخ الافغاندا“ کہلاتے۔

آپ نے ہجرت کے بعد تمام آزاد قبائل میں سلسلہ عالیہ قادریہ کا فیض عام کیا۔ بڑے بڑے علماء ملک خوانیں اور اُمراء آپ کے حلقہ ارادت میں شامل ہوئے۔

آپ کے اس اثر و نفوذ سے انگریزوں کی خارجہ پالیسی جو آزاد قبائل کے بارے میں  
 تھی، کو مستقل خطرہ لاحق ہو گیا، آپ کے بغیر کے قیام میں انگریزوں نے بھاری فوج کے  
 ساتھ بغیر پر حملہ کر دیا۔ حضرت شیخ الافاضل رحمۃ اللہ علیہ معہ مریدین مخلصین اور معتقدین  
 کے بمقام ”سرکاوی“ انگریزی فوج کے مقابل ہوئے۔ مسلمانوں کے اس لشکر کا سپہ سالار  
 حضرت حاجی صاحب رحمۃ اللہ علیہ کا بڑا صاحبزادہ جناب فضل اکبر المعروف بادشاہ گل  
 صاحب مدظلہ، عالی تھے۔ اس لڑائی میں پشاور شہر کے مشہور سیاسی کارکن اور مجاہد حکیم  
 محمد اسلم بھٹائی اکبر پورہ کے مشہور عالم قاری محمد اویس صاحب مرحوم، ٹیپارہ کے قاضی  
 شبیر رحمان اور سید توران شاہ وغیرہ وغیرہ کافی اصحاب شریک تھے۔ اس لڑائی میں اللہ  
 تعالیٰ نے مجاہدین کو فتح و نصرت عطا فرمائی اور انگریزوں کو شکست فاش نصیب ہوئی۔  
 اس شکست کے بعد انگریزوں نے دولت کے خزانے کھول دیئے۔ علاقہ بغیر کے خواتین  
 اور ملکوں نے چھ ماہ تک تو آپ کا ساتھ دیا، مگر پھر دولت کے لالچ نے ان کو اندھا کر  
 دیا، اور انھوں نے آپ کا ساتھ نہ دیا۔ آپ بغیر سے نکل کر سوات تشریف لاتے۔  
 سوات کے لوگوں نے آپ کی آؤ بھگت بہت کی۔ مگر جہاد کی فضا سازگار نہ دیکھ کر  
 آپ ریاست ویر تشریف لے گئے۔ نواب ویر نے انتہائی گرم جوشی کے ساتھ آپ  
 کا استقبال کر کے نہایت ہی مایوسانہ جواب دیا۔ آپ نواب کے ہاں نہ ٹھہرے اور  
 قافلہ آزاد قبائل ہمند کی سینکڑوں میل با پیادہ سفر طے کرتے ہوئے مجاہد آباد چمکنڈ میں  
 آکر رکا۔ آپ نے مجاہد آباد میں بیٹھ کر قبائل کی طرف وفود بھیجے، اور جہاد کے لئے  
 ایک منظم تحریک چلانے کے وسائل پر غور کیا۔ آپ نے حضرت مجاہد کبیر نجم الدین صاحب  
 المعروف بڑہ ملا صاحب کے بزرگ اور مقدس خلفار کو دعوت نامے لکھے۔ ان مجاہدین



کے اسمار یہ ہیں :-

ملا صاحب چکنور، ملا صاحب تگاو، ملا صاحب ماگرہ، ملا صاحب سرکائی،  
 بادشاہ صاحب اسلام پور اور امینا و صاحب پڑہ شریف، ان تمام حضرات نے آپ  
 کی دعوت کو قبول کیا۔ سرداران قبائل مہمند، موسیٰ خیل، صافی، کوڈھیل، قندھاری،  
 عیلم زئی اور ترک زئی بھی آپ کی دعوت پر مجاہد آباد پہنچ گئے۔ ان تمام مشائخ اور سرداروں  
 نے آپ کو مشورہ دیا کہ آپ مہندوں میں مستقل سکونت اختیار کریں۔ حاجی صاحب نے  
 فرمایا کہ ”میر انصیب العین جہاد فی سبیل اللہ ہے۔ اور مخالفتِ برطانیہ، انگریزوں نے  
 علاقہ ٹھیکریں میری تحریک کو ناکام بنانے کے لئے دولت کے ڈھیر لگا دیئے اور لوگوں سے  
 دولت کے لالچ میں آکر مجھے اور میرے رفقاء کو تکلیف پہنچائی۔ مجھ پر مجھے غیر سوات  
 اور دیپہ کو چھوڑنا پڑا، اگر آپ لوگ دولت کی لالچ میں آکر میدانِ جہاد سے فرار اختیار  
 کر لیں تو اسی صورت میں یہی بہتر ہو گا کہ آپ مجھے اسی جگہ یعنی مجاہد آباد میں آرام سے  
 رہنے دیں اور واپس چلے جائیں۔“

تمام قبائل کے سرداروں نے آپ کو یقین دلایا اور ایک تحریکی مہاجرہ پر تمام علماء  
 مشائخ اور سرداران قبائل نے دستخط کر دیئے۔ اسی وعدہ کے مطابق حضرت حاجی صاحب  
 اس جگہ پر جہاں کہ اب آپ کی آخری آرام گاہ ہے یعنی ”غازی آباد“ میں مستقل سکونت اختیار  
 کر لی۔ اس جگہ آپ کو بہت تکلیف و مصائب کا سامنا کرنا پڑا تھا۔ مگر ایک تکلیف

لے ”غازی آباد“ کا اصل نام ”سرخ کمر“ ہے۔ سرخ کمر ایک خشک پہاڑی ہے جس کے ارد گرد

تینوں طرف بلند بلند فلک بوس پہاڑ ہیں۔ زمین بہت سخت پتھریلی ہے :-

بہت ہی پریشان کن تھی اور وہ یہ کہ اس مقام پر پانی نہیں تھا صرف ایک معمولی سا چشمہ  
 تھا جس کے گرد جناب گڈ ملا صاحب نے ایک چھوٹا سا تالاب بنا رکھا تھا اس میں  
 پانی جمع ہوتا تھا تو کل بارہ آدمی اس سے وضو بناتے تھے۔ آپ کا یہ قافلہ ایک سو بیس  
 افراد پر مشتمل تھا اور پانی مشکیزوں میں بہت دور سے لایا جاتا جو کہ ایک جائگہ مسافر تھا  
 جناب حضرت حاجی صاحب ایک دن صبح کی نماز کے بعد ان ساتھیوں کو ساتھ  
 لے کر اس چشمہ آب پر تشریف لائے۔ آپ نے دعا فرمائی اور اپنے دست مبارک کو  
 اس چشمہ کے منہ پر رکھ کر یہ دعا پڑھی یا مفتیہ الابواب افتقر لنا البواب الخیر والرحمۃ  
 آپ نے جب دست مبارک اٹھایا تو اللہ تعالیٰ نے اس چشمہ کے سوتے کھول دیئے  
 وہ چشمہ جس سے تمام دن میں پانی جمع کرنے کے بعد صرف بارہ آدمی وضو کرتے تھے۔  
 اب اسی چشمہ سے آپ کی کرامت سے ۴۰ پن چکیاں چل رہی ہیں اور اس کے گرد و زوچ  
 کی زمین تقریباً ۴۰ میل تک اس چشمہ سے سیراب ہو رہی ہے۔ خالک فضل اللہ یوتقیا  
 مونیثاء۔

۱۰ گڈ ملا صاحب کی شخصیت بھی عجیب و غریب شخصیت تھی۔ یہ صاحب اس شرح کرمیں کافی عرصہ سے  
 مقیم تھے۔ تقریباً حاجی صاحب کی اس جگہ کے آمد سے پہلے یہ صوفی فقیر منس بزرگ ۲۰ برس پہلے یہاں پر ایک بہت  
 بڑی مسجد تعمیر کر رہا تھا۔ آپ کے ساتھیوں نے آپ کو کہا کہ حضرت یہاں پر عید اور جمعہ کو بھی دس بارہ آدمی ہوتے ہیں  
 تو اتنی بڑی مسجد کی کیا ضرورت، آپ نے فرمایا! کہ اس مسجد کو اللہ تعالیٰ ایک عظیم المرتبہ انسان عطا فرمائے گا،  
 جس کی وجہ سے یہاں اس قدر ہجوم ہوگا کہ یہ مسجد بھی اس کو نا کافی ہوگی۔ آپ کا یہ کشف حاجی صاحب کی تشریف  
 پر سچا ثابت ہو گیا کہ اس مسجد میں تیل دھرنے کو جگہ نہ تھی۔

آپ نے تبلیغ شروع کر دی۔ وہی ”امر بالمعروف“ اور ”نہی عن المنکر“ ہو رہا ہے۔ وہ پہاڑ  
 اللہ تعالیٰ کے ذکر سے گمراہ رہے ہیں، مجاہدات و ریاضت ہو رہی ہے۔ ہر طرف سے  
 یاو الہی کی مقناطیسی قوت لوگوں کو کشاں کشاں کھینچ رہی ہے۔ انگریز اسی طرح اپنی  
 سازشوں اور چالوں سے باز نہیں آتا۔ اگر رحمانی طاقت انسان کی اصلاح و فلاح کے  
 لئے جدوجہد میں مصروف ہے تو دوسری طرف شیطانی طاقت تباہی و بربادی پر کمر بستہ  
 ہے۔ یہ دستور جہاں ہے۔

موسىٰ و سرعون ، شبیر و بنید

اين دو وقت از حیات آید پدید

انگریزوں نے قبائل میں تشقت و افتراق پیدا کرنے کی کوشش کی۔ انہی قبائل میں  
 سے ایک قبیلہ کو آپ کے خلاف بھڑکایا۔ آپ یہ تمام سازش جانتے تھے۔ آپ نے  
 جہاد کی تیاری شروع کر دی۔ آپ نے براستہ ”حافظ کور“ قلعہ شیب قدر پر (جہاں  
 انگریز اس قبیلہ کے ساتھ مل کر ان مجاہدین کے خلاف منصوبے بنا رہے تھے) حملہ کر دیا۔ حکم نہی  
 قبیلہ کے چند افراد آپ کے مقابلہ پر آئے، آپ نے اعلان عام کر دیا۔

”چونکہ ہم جہاد کر رہے ہیں اس لئے جو مسلمان قبیلہ بھی انگریزوں کے ساتھ  
 مل کر ہمارے مقابلہ میں آئے گا وہ مسلمانوں کا اور اسلام کا دشمن منقسم ہوگا۔  
 اس کے ساتھ بھی وہی سلوک ہوگا جو کافروں کے ساتھ ہوگا۔“

جب اس قبیلہ کے ان افراد نے یہ اعلان سنا تو وہ فوراً انگریزوں کا ساتھ چھوڑ کر میدان  
 سے لوٹ آئے۔ حضرت حاجی صاحب کو اللہ تعالیٰ نے لڑائی میں فتح و ظفر عطا فرمایا۔  
 دشمن ہزیمت اٹھا کر واپس ہوا۔ یہ لڑائی ۱۹۱۶ء میں ہوئی۔ اس ہزیمت کا اثر حکومت



سمر حد پر بہت بڑا پڑا، حکومت کے جو اس باختم ہو گئے۔ اگر اس وقت صوبہ سرحد میں غلام کا کوئی بھی خواہ لیڈر ہوتا تو ایک مکمل انقلاب برپا ہو سکتا تھا۔ جس کی وجہ سے صوبہ سرحد سے انگریزی حکومت کا جنازہ نکل جاتا۔

جب انگریزوں کی اور افغانستان کی تیسری جنگ شروع ہوئی تو یہ مجاہد فی سبیل اللہ نے ٹوٹ کر کے افغانستان کی حمایت میں میدان میں نکل آیا۔ اور حکومت برطانیہ کے علاقے میں بمقام "گنبد" داخل ہو گیا۔ مگر انگریزوں نے جن قبائل کو اپنی مدد کے لئے حاصل کیا تھا وہ اڑے آئے۔ اور آپ کو ان قبائل کی وجہ سے خاطر خواہ کامیابی نہ ہوئی اور آپ واپس لوٹ آئے۔

۱۹۲۶ء میں حکومت برطانیہ نے ان تمام خطرات پر قابو پانے کے لئے جو اس کو شمال مغرب کی طرف سے ہو سکتے تھے، اہم مندوں کے علاقے میں سڑکیں تعمیر کرنی شروع کر دیں۔ ادھر یورپ میں جنگ چھڑی ہوئی تھی، آپ نے تمام قبائل کو جمع کیا اور ان سڑکوں کی تعمیر کا پس منظر بتایا اور سمجھایا۔ قبائل بھی یہ برداشت نہیں کرتے تھے کہ ان پر انگریزوں کا کوئی سیاسی یا اقتصادی اقتدار ہو۔ ان تمام قبائل نے آپ کے ساتھ مل کر جہاد کا عہد و پیمانہ باندھا، اور فیصلہ کیا کہ اس سے پہلے کہ انگریزوں پر حملہ کیا جائے ان قبائلوں کے خلاف قدم اٹھایا جائے جنہوں نے انگریزوں کی حمایت میں دولت ایمان کو فروخت کر رکھا ہے۔ چنانچہ ۱۹۲۷ء میں ان قبائل پر ہلہ بول دیا۔ وہ قبائل مقابلہ کی تاب نہ لا کر انگریزوں کے پاس پناہ گزیں ہو گئے۔ انگریزوں نے وفادار قبائل کی حمایت کا اعلان کر دیا۔ اس قبائلی جھڑپوں پر تقریباً چار برس مسلسل گزر گئے، ادھر صوبہ سرحد کے اندر تحریک آزادی پورے عروج پر تھی۔ ۱۹۳۰ء کی سیاسی زندگی ایک

خون سے بھری ہوئی داستان ہے جس پر صوبہ بہرحد کا چپہ چپہ گواہ ہے۔ غریب عوام پر بھرا  
استبداد، قید و بند، ظلم و جور، کا ایک الم ناک دور تھا جو گزر رہا تھا۔ اور علاقہ آکر اور یہ  
خاصیہ قبضہ سڑکوں کی تعمیر کے بہانے پر، یہ تمام واقعات حضرت حاجی صاحب  
رحمۃ اللہ علیہ کی مومنانہ فراست کی نظر سے پوشیدہ نہیں تھے۔ علی الاعلان انگریزوں کا ان  
قبائل کی حمایت پر آجانا حضرت شیخ الافغانہ نے اعلان جنگ تصور کر کے اس کو عمل  
کرایا۔ ۱۹۳۲ء میں آپ نے ایک لشکر تیار کیا۔ اور اس مجاہدین کے لشکر کی قیادت  
حضرت بادشاہ گل صاحب مدظلہ کو سونپی گئی۔ ایک طرف جہاز، توپیں، مشین گنیں،  
اور مسلح افواج۔ دوسری طرف پھٹے پڑے کپڑے، ناکافی اسلحہ اور کھانے کے لئے  
سنو۔ مگر ان تمام طاقتوں پر غالب طاقت جس کا نام اللہ تعالیٰ کی مدد ہے۔ وہ ان  
روزہ دار، ذکر الہی کرنے والوں کے ساتھ تھی۔ اس شرط پر معاہدہ ہو گیا کہ حکومت برطانیہ  
کوئی ایسا کام نہ کرے گی جس سے یہ شک پیدا ہو کہ برطانیہ اس علاقہ پر اپنا کسی قسم کا  
اقتدار پیدا کرنا چاہتی ہے، اور حاجی صاحب کے پیرو حکومت انگلیشیہ سرحداتوں  
سے تعرض نہ کریں گے۔ مگر انگریزوں نے اپنا وعدہ پورا نہ کیا اور حلیم زئی قبیلہ کے  
زیر نگرانی ۱۹۳۳ء میں پھر سڑک کی تعمیر کا منصوبہ تیار کیا۔ حضرت حاجی صاحب نے  
حضرت بادشاہ گل صاحب کے زیر قیادت پندرہ سو مجاہدین کا لشکر بھیجا۔ حلیم زئی کے  
گھروں کو نذر آتش کیا، اور موسیٰ خیل کی طرف سے جو سڑکیں بنائی جا رہی تھیں، انھیں  
عملیے کا کر دیا۔ انگریزوں نے فوراً توپ خانہ اور مسلح دستے روانہ کر دیئے۔ خوب  
گھمسان کی لڑائی ہوئی۔ مجاہدین نے شجاعت و ہمت کا ثبوت دیا اور حضرت بادشاہ گل  
صاحب نے شجاعت و دلیری کے وہ کارہائے نمایاں کئے کہ انگریزوں کو صلح پر مجبور ہو گئے۔

چنانچہ اس شرط پر صلح ہو گئی کہ ”سٹرک تعمیر نہیں ہوگی“ مگر حکومت برطانیہ نے حسب سابق اپنی طاقت و قوت پر اترنے ہوئے صلح کی اس شرط کو پورا نہ کیا اور تعمیر سٹرک کا منصوبہ پھر تیار کیا۔ چنانچہ مرکزی اسمبلی کے سال ۱۹۳۵ء کے بجٹ میں یہ منصوبہ رکھ دیا گیا۔ ڈاکٹر خان صاحب مرحوم نے انتہائی شدت کے ساتھ اس سکیم کی مخالفت کی، اور کافی اکثریت کے ساتھ یہ سکیم نامنظور ہوئی۔ مگر وائسرائے نے اپنے خصوصی اختیارات کے ساتھ اس سکیم کو منظور کر لیا۔ جب اس اشد کے مقبول ہونے نے انگریزوں کی وعدہ خلافی کا یہ عالم دیکھا تو اعلان کر دیا کہ برطانیہ کو اپنے کسی بھی عہد و پیمانے کا پاس نہیں۔ اس لئے آزادی کی جنگ کے لئے تیار ہو جاؤ۔ تمام قبائل جو کہ بہت ہی غریب، نادار اور مفلوک الحال تھے مگر اپنی آزادی کو برقرار رکھنے پر اپنی کسی چیز کی پرواہ نہیں کرتے تھے۔ حضرت حاجی صاحب کی آواز پر لیک کہہ کر میدان میں آگئے۔ حضرت بادشاہ گل صاحب کو پھر سپہ سالار بنا دیا گیا۔ آپ لشکر لے کر دریائے سوات کو عبور کر کے آگرہ تک پہنچ گئے۔ انگریز اپنے منصوبہ یعنی ”کھڑپہ“ کی سٹرک کو تعمیر کرنے میں کامیاب نہ ہوئے۔ اس مجاہدین کے لشکر نے انگریزوں کے تمام ارادوں پر پانی پھیر دیا۔

آج کھڑپہ کی سٹرک شہدائے اسلام کی شہادت پر گواہی دے رہی ہے اور انگریزوں کی وعدہ خلافی ہو بس ملک گیری اور مفلوک الحال نادار غریب لوگوں پر یہ پناہ ظلم کی یاد تازہ کرواتی ہے۔ جب بھی کوئی سیاح اس سٹرک پر سے گزرے گا تو شہدائے کی بہت و استقامت استقلال و صبر کو سنہری حروف سے لکھے گا۔ اور انگریزوں کی سازشوں چال بازیوں اور ریشہ ووائیوں پر فرین و نکال کرے گا۔ آخر کار یہ افلاک کی وسعتوں میں مسلسل تکبریں بلند کرنے والا مجاہد اعظم، غوثِ وقت، شیخ المشائخ، شیخ الافاعنہ، ارشوال ۱۳۵۶ھ بمطابق ۱۲ مارچ ۱۹۳۷ء بروز منگل ظہر اور عصر کے درمیان بمقام غازی آباد واصل بحق ہوئے۔



# خواجہ عبدالرحمن صاحب نقشبندی بہار کلی پشاور

۱۳۲۰ھ تا ۱۳۴۰ھ

آپ کا اسم شریف عبدالرحمن والد کا اسم گرامی فیض محمد صاحب اور ”بجرؤ خاں“ کے خطاب سے ملقب تھے۔

آپ کے والد کابل (افغانستان) سے پشاور تشریف لائے۔ اور پشاور کے محلہ گل بادشاہ جی علاقہ جہانگیر پورہ میں قیام کیا۔ آپ حضرت شیخ الاسلام والمسلمین جناب پیر بابا صاحب رحمۃ اللہ علیہ بنیرگی کی اولاد سے ہیں۔

آپ کی ابتدائی تعلیم اپنے والد محترم کے زیر سایہ ہوئی۔ ابتدائی تعلیم کی تکمیل کے بعد پشاور شہر کے مشہور و معروف محدث علیل حضرت مولانا مولوی محمد الیوب صاحب صنفی رحمۃ اللہ علیہ کے حلقہ تلامذہ میں شامل ہو گئے۔ علوم متداولہ سے فراغت حاصل کر کے حضرت علامہ سے سند حدیث حاصل کی۔

یہاں سے تعلیم کے حصول کے بعد آپ نے ہندوستان کا سفر اختیار کیا۔ لاہور، سہارنپور، دہلی، کانپور، بنارس، کلکتہ پہنچے۔ کلکتہ میں مدرسہ عالیہ میں حضرت مولانا مولوی لطائف گل صاحب

۱۔ مولانا لطائف گل صاحب بھی ضلع پشاور تحصیل نوشہرہ، موضع پیر بیانی کے رہنے والے تھے۔

(جو کہ مدد سے تھے) کے درس میں شامل ہو گئے۔ دو برس کے بعد مدرسہ عالیہ کلکتہ ہی میں  
مدرسے کے فرائض انجام دینے پر مامور ہوئے اور چار برس تک علوم متداولہ کی کتابیں  
پڑھنے لگے۔ آپ کے علم کا شہرہ تمام ہنگال میں پھیل گیا۔ یہاں تک کہ علماء نے آپ  
کو ”بجزو خاں“ سے مخاطب کیا۔

چونکہ آبائی طور پر زہد و تقویٰ، ریاضت و مجاہدہ آپ کو ورثہ میں ملا تھا اس لئے  
آپ کی طبیعت میں سلوک و تصوف کو باقاعدہ طور پر حاصل کرنے کا رجحان پیدا ہوا۔  
آپ کلکتہ سے پشاور تشریف لائے اور والدہ صاحبہ کی خدمت میں حاضر ہو کر عرض کیا  
کہ اللہ تعالیٰ نے مجھے علم سے بہرہ ور فرمایا۔ آپ کی والدہ نے فرمایا کہ ”بیٹا تم نے علوم دینی  
بجھنا حاصل کر لیا ہے۔ اب روحانیت اور سلوک و تصوف حاصل کرنے کسی شیخ  
کامل کی بیعت کرو۔“ نیز فرمایا۔ ”بیٹا! پیر بابا صاحب رحمۃ اللہ علیہ کی مزار پر حاضر ہو  
جاؤ اور جو کچھ وہاں سے ارشاد ہو تمہیں کرو۔“ آپ والدہ کے حکم کے مطابق حضرت  
شیخ الاسلام والمسلمین پیر بابا صاحب رحمۃ اللہ علیہ کی مزار اقدس پر حاضر ہوئے۔  
حضرت پیر بابا صاحب نے آپ کو خواب میں ارشاد فرمایا۔ ”فرزند عبد الرحمن! پشاور میں  
پشاور میں مسجد شیخان جاؤ وہاں پر ایک شخص سید محمد اصغر شاہ تمہیں ملے گا وہ تمہارا پیر  
طریق ہے، اس کے ہاتھ پر بیعت کر لو۔“ آپ پشاور مسجد شیخان پہنچے تو حضرت  
سید اصغر شاہ صاحب مسجد میں تشریف فرما تھے۔ آپ کو دیکھتے ہی فرمایا۔ ”بیٹا آؤ،“

سید اصغر شاہ صاحب پیشین علاقہ قندھار کے رہنے والے تھے۔ موسیٰ زنی شریف کے حضرت خواجہ محمد عثمان  
رحمۃ اللہ علیہ سے طریق نقشبندیہ میں سوت ہو کر ولایت صغریٰ تک پہنچے، صاحب تصرف تھے اور کلمات سے  
موسوف تھے۔

پیر بابا صاحب نے بھیجا ہے اور مجھے پیر بابا صاحب نے یہ بھی فرمایا ہے کہ اس کو بیعت کرو۔ چنانچہ آپ اسی وقت سلسلہ نقشبندیہ میں بیعت ہو گئے۔ آپ کے پیر و مرشد موصیح وید بہادر میں ایک برس تک آپ کے پاس رہے۔ ظاہری علم سے بہت کم واقف تھے۔ اسی لئے نقشبندی مولانا روم آپ سے پڑھی، اور آپ ان کے فیوضات و برکات سے مستفید ہونے لگے۔

آپ کچھ عرصہ کے بعد موسیٰ زئی تشریف لے گئے تاکہ اپنے شیخ کے مرشد کی خدمت میں بھی حاضر ہو کر روحانی تربیت حاصل کریں۔ جب آپ موسیٰ زئی پہنچے تو معلوم ہوا کہ جناب خواجہ محمد عثمان صاحب حج کے ارادہ سے روانہ ہو چکے ہیں۔ چنانچہ آپ نے بھی وہاں سے حج کا ارادہ کیا اور عازم کراچی ہو گئے۔ آپ کی ملاقات جناب خواجہ محمد عثمان صاحب سے بہار میں ہو گئی۔ مدینہ منورہ پہنچ کر آپ کے دادا پیر نے تجدید بیعت کے طریقہ علیہ نقشبندیہ میں خرقہ و خلافت عطا فرما کر صاحب مجاز و معتمد فرمایا۔ واپسی پر اپنے نہال کے گاؤں موصیح "بہادر کلی" میں اقامت کر کے سلسلہ رشد و ہدایت شروع کی اور خانقاہ قائم کر دی۔

ہزاروں لوگ آ کر سلسلہ نقشبندیہ میں آپ کے دستِ حق پرست پر بیعت کرنے لگے اور ذکرِ الہی، تلاوتِ قرآن، اوراد و وظائف میں مشغول ہو گئے۔ آپ نے صوبہ بہار اور صوبہ بہرحد کی ریاستوں میں سلسلہ نقشبندیہ کی خوب اشاعت کی اور قرآن و سنت کی اتباع کی دعوت دی، دور دراز کے سفر کئے۔ لوگوں کے دلوں میں اللہ تعالیٰ اور اس کے رسول صلی اللہ علیہ وسلم کی محبت کا جامہ پہنایا۔

۱۹۲۳ء میں لوہا شجاع الملک، لوہا چترال پشاوڑ آئے۔ آپ کی خدمت



میں حاضر ہو کر بہت ہی متاثر ہوا۔ اور بقول مصنف "نئی تاریخ چترال (اروہ)"  
 "اعلیٰ حضرت مرحوم ہر شجاع الملک کو آپ کے والد (یعنی خواجہ عبدالرحمن صاحب) حضرت  
 مشفق سے ۱۹۲۳ء میں پشاور کے سفر کے موقع پر ملاقات کے دوران میں روحانی  
 اخلاص و محبت کا واسطہ پیدا ہوا تھا جس کی تکمیل کے لئے اعلیٰ حضرت مرحوم نے ان کی  
 خدمت میں ایک خط لکھا کہ پشاور میں آپ کا نیاز خاطر خواہ میسر نہ ہوا تھا۔ اس کمی کو کسی  
 دوسرے موقع پر پورا کرنے کی خواہش رکھتا ہوں۔ چنانچہ نواب صاحب آپ کے مربی  
 ہوئے۔ مصنف نئی تاریخ چترال لکھتے ہیں۔ "ستمبر ۱۹۳۲ء میں حقائق و معارف کا  
 الحاج حضرت محمد عبدالرحمن صاحب نقشبند یہ خانقاہ بہادر کلی پشاور بادشاہ کی بابا  
 دعوت پر اپنے مرشد زادہ حافظ محمد ابراہیم صاحب خانقاہ موسیٰ زئی اور متحدہ ہمدانیوں  
 کے چترال تشریف لائے۔ چونکہ اعلیٰ حضرت علماء مشائخ کے بے حد قدردان اور اخلاص و  
 عقیدت کے رازدان ہیں، دونوں مشائخ کا مناسب احترام کیا اور ان کے تعارف و  
 تالیف سے نہایت محظوظ ہوئے۔"

لارڈ برٹن سر جی جلال الدین ایک انگریز تھا اور وہ مسلمان ہوا تھا۔ اس کی ملاقات  
 بھی آپ سے اکتوبر ۱۹۳۲ء میں چترال میں ہوئی۔ وہ بھی اس ملاقات میں آپ سے  
 اس درجہ متاثر ہوا کہ فوراً آپ سے بیعت کر لی۔ مصنف نئی تاریخ چترال رقمطراز ہیں  
 مشائخ کرام میں سلسلہ نقشبندیہ سے حضرت عبدالرحمن صاحب بہادر کلی پشاور کے

۱۔ نئی تاریخ چترال اروہ مصنف مرزا محمد غفران مرحوم مؤلف نقشبند مرزا غلام مرتضیٰ (فرزند مصنف) صاحب  
 ۲۔ ایضاً ص ۲۱۲  
 ۳۔ ص ۲۱۲

چترال میں موجود تھے۔ محترم نو مسلم لارڈ سیر جلال الدین ان کی قیام گاہ پر تشریف لے گئے۔ ملاقات کے لئے پھر ہاتھ آگے بڑھایا، اور ان سے بیعت بھی کی۔ غرضیکہ اگر آپ کے دست مبارک پر عام لوگ بیعت ہو کر نیک بنے تو علماء، اُمراء اور صاحبان فہم و فراست بھی آپ کے ہاتھ پر بیعت کر کے اصلاح و ارشاد کے حامل ہوتے۔ تقریباً دو ماہ چترال میں قیام کر کے واپس پشاور تشریف لائے اور دوبارہ حج کو گئے۔ پھر تیسری بار ۱۹۳۵ء میں حج کو تشریف لے گئے، اور اس بار پشاور شہر سے (آپ نے بیعت حج) احرام باندھا۔

آپ نہایت ہی کریم النفس، متواضع، مفسر المزاج، متواضع، مفسر، شریف النفس صاحب اور بربود تھے، ایک بار آپ نے اپنے مریدین کو فرمایا کہ لوگ مجھے کافر بھی کہیں تو تم میری طرف سے جواب نہ دو۔ آپ علم لدنی سے نوازے ہوئے تھے۔ اور جس وقت بھی کوئی مسئلہ آپ کے سامنے پیش ہوتا تو آپ بلا توقف اس کو حل فرماتے۔ آپ سہ ماہی پورہ تشریف لے گئے تو علماء کرام کی ایک مجلس میں آپ نے بیان کیا کہ اے علماء کرام اگر آپ کو کسی مسئلہ میں کوئی علمی اشکال ہوں تو اس وقت بیان کریں یہ فقیر انشاء اللہ اس مسئلہ کو حل کر دے گا۔ مولانا مولوی محمد شریف صاحب محدث فرماتے ہیں کہ یہی وجہ تھی کہ علماء نے آپ کو ”بھڑخار“ کا خطاب دیا تھا۔

آپ کے زہد و تقویٰ، نجابت و شرافت کی وجہ سے پشاور شہر کے علماء و اصحاب، اور عوام آپ کی بہت ہی عزت و توقیر کرتے۔ آپ جس وقت بھی سفید گھوڑی پر سوار چارو سر پوٹالے پشاور کے بازاروں سے گزرتے تو لوگ ادباً احتراماً اپنی دکالوں پر پکڑے ہو کر آپ کا استقبال کرتے اور انتہائی شفقت و محبت کے ساتھ دعائیں کرتے ہوتے

مسجد ہا بیت شاہان نماز کے لئے چلے جاتے۔

آپ کا وصال ۵ رومی الحج ۱۳۲۰ھ بروز جمعرات عشاء کی نماز کے بعد ہوا اور  
یہ آفتاب سلسلہ نقشبندیہ جمعہ کے دن سپرد خاک کر دیئے گئے۔

آپ نے اپنے بعد کافی خلفاء چھوڑے جو اب تک اصلاح، رشد و ہدایت  
میں مصروف ہیں۔ ان میں سے بعض کے اسرار یہ ہیں :-

مولانا مولوی عبدالمنان صاحب پلوسی، مولانا مولوی سعید الرحمن صاحب مرحوم  
ساکن محلہ مروی ہا پشاور۔ مولانا مولوی حافظ غلام محمد صاحب مرحوم پٹہ سلطانی۔ مولانا  
مولوی صوفی محمد یعقوب صاحب مدرس ڈھاکہ۔ مولانا مولوی پائندہ گل صاحب رسوا  
میں زندہ ہیں، مولانا مولوی رحمان الدین (پڑانگ چارندہ میں زندہ ہیں) سید نذیر شاہ  
صاحب (گلگت میں تھے) مشہور و معروف حاجی عمران صاحب جو تقریباً تمام عمر ہر  
سال حج پر جاتے تھے آپ کے ہی مرید تھے۔

آپ کے پانچ صاحبزادے تھے۔ اپنے دوسرے صاحبزادہ جناب حضرت مولانا  
مولوی محمد عزیز الرحمن صاحب کو مرید کر کے خلافت سے نوازا اور خلافت نامہ تحریر کر کے  
بھی دیا۔ آپ کے سلسلہ کی اشاعت میں آپ بہت ہی جانفشانی کے ساتھ کوشش  
کرتے ہیں۔ آپ نے جب علوم متداولہ کی تکمیل مکمل کر لی تو پھر آپ کو سند خلافت مل گئی  
صاحبزادہ محمد عزیز الرحمن صاحب والد کی وفات کے بعد پشاور سے کراچی چلے  
گئے۔ وہاں سے پلوسی سون سکیسر ہونے ہوئے چترال میں مقیم ہو گئے۔ صاحب نئی تاریخ  
چترال (اردو) لکھتے ہیں۔



” موصوف زبدة العارفين الحاج محمد عبدالرحمن صاحب مرحوم سجادہ نشین خانقاہ  
 بہاولپور کے صاحبزادہ ہیں اور ان کا اسم گرامی محمد عزیز الرحمن صاحب ہے وہ تین سال  
 سے پتھراں میں بعد خاندان قیام پذیر ہیں۔ انہوں نے اپنے والد بزرگوار سے مستدرسا  
 سنبھالا، اور ان کے خلیفہ و حجاز مطلق جانشین ہیں، کتب تصوف و سلوک کے بارے میں  
 معتد و علماء سے علوم ظاہری کی تکمیل کی، اور سرگودہ فضلاء سے ہیں، اور اپنے والد  
 بزرگوار کے فیوضات و توجہات عالیہ سے ہر مقام پر مستفید ہیں۔“

باوجود اس کے کہ آپ کے تعلقات بہت ہی وسیع ہیں۔ علماء اُمراء اور حکام  
 ریاست سب کے سب آپ کے معتد اور مخلصین تھے، حتیٰ کہ والی ریاست بھی آپ  
 کا انتہائی معتد اور آپ کی ارادت میں شاک تھا۔ مگر آپ نے کبھی بھی ان سے کوئی  
 طرح یا لالچ نہیں رکھا، اور نہ ہی کوئی وظیفہ لیا۔ صاحب نئی تاریخ پتھراں لکھتے ہیں: ”  
 آپ کے نفقہ کا کوئی انتظام ریاست سے جاری نہیں، لیکن پتھراں میں آپ کسی کے  
 محتاج نہیں۔ نفقہ الغیب سے روزی کا سامان موجود ہے۔“

آپ کا یہی توکل اور استغنا ہے جس سے معتدین صوفیاء کرام کے اخلاق پورے  
 تمام علماء اور فضلاء آپ کے اخلاق حمید اور علمی کمالات و فضائل کے معترف ہیں۔ صاحب تاریخ  
 پتھراں لکھتے ہیں: ”پتھراں کے علماء جب آپ سے ملتے ہیں تو علمی فضائل کے مباحث سے اعتراف  
 کرتے ہیں کہ آپ کے علمی کمالات بلند وسیع ہیں اور آپ کا سلسلہ کلام نہایت شریف و جاذبِ دل ہے۔“  
 آپ نے ایک تاریخ بھی لکھی ہے جو علمی ہے اور شاہی کتب خانہ پتھراں میں موجود ہے۔ فقیر نے  
 بڑا غلام مرزا قیصرانی ہیں۔ ”حضرت صاحب کا ایک مینظیر مجموعہ روزگار تحفہ کتاب تاریخ باسم جلالت  
 شاہی کتب خانہ میں موجود ہے جو نہایت خوش خط و زلفاں قابلِ نسخہ ہے۔“

# حضرت حاجی عبدالرحیم صاحب فیض میں ساکن کوٹلہ محسن خان پشاور

۱۲۷۲ھ تا ۱۳۶۹ھ

آپ کا اسم گرامی عبدالرحیم، والد کا نام حاجی گل نواز، موضع کوٹلہ محسن خان کے رہنے والے تھے۔ آپ کی پیدائش ۱۲۷۲ھ بتائی جاتی ہے۔

دینی تعلیم سے فراغت حاصل کر کے حج کر کے بیت اللہ شریف لے گئے۔ ابتدا ہی سے زاہدانہ زندگی اپناتے ہوئے تھے۔ نیک لوگوں کی صحبت میں بیٹھے رہتے۔ بزرگان کرام کی مزارات پر بھی حاضر ہوئے اور استفادہ کیا۔ صحیح العقیدہ اہل سنت و جماعت تھے اور اسی مسابک کی تبلیغ و اشاعت فرماتے۔ بزرگان کرام کی توہین کرنے والوں کی صحبت سے منع فرماتے، اور کہتے کہ ان کے دل پر ایک ایسا وارغ پیدا ہو جاتا ہے جو ان کے تمام اعمال کو برباد کر دیتا ہے۔ یہی آپ کی نیک سیرتی تھی جو آپ کو نہایت ہی عقیدت، محبت اور ادب و احترام کے ساتھ بارگاہ رسالت مآب صلی اللہ علیہ وسلم میں لے گئی۔ حضور سید و عالم صلی اللہ علیہ وسلم کی بارگاہ اقدس میں حاضر ہو کر عرض کیا۔

نہ کوٹلہ محسن خان پشاور سے مغرب کی طرف ایک میل کے فاصلے پر واقع ہے۔

”یا رسول اللہ صلی اللہ علیہ وسلم اس فقیر کو پیر کی تلاش اور ضرورت ہے آپ ہی المصلین  
 ہیں رہنمائی فرمائیے۔“ بارگاہِ مقدس و معطر و محلی سے ارشاد ہوا کہ ”سرہند شریف جاؤ  
 تمہیں وہاں پیر مل جائے گا“ چنانچہ آپ مدینہ منورہ سے سیدھے سرہند شریف پہنچے  
 حضرت امام ربانی محبوب سبحانی کا شرفِ علومِ عروف و مقطعات قرآنی مجدد و الف  
 ثانی احمد سرہندی رحمۃ اللہ علیہ نے آپ کو فرمایا، کہ ”جاؤ تمہیں اسٹیشن پر پیر مل جائیگا“  
 جناب حاجی صاحب جب اسٹیشن پر پہنچے تو آپ کو ایک بزرگ صورت آدمی ملا۔  
 اور حاجی صاحب کو کہا کہ رامپور کا ٹکٹ لو۔ اور وہاں پہنچ کر محلہ چاہ شور پر حافظ  
 عنایت اللہ صاحب رامپوری رہتے ہیں ان سے بیعت کر لو۔“ فرماتے ہیں کہ ”سیدھا  
 ان کے پاس رامپور پہنچا۔ جب ان کے سامنے ہوا تو آپ وہی شخص تھے جو کہ سرہند کے  
 اسٹیشن پر مجھے ملے تھے، اور وہ خود حافظ عنایت اللہ صاحب تھے“ ۱۸۹۵ء  
 میں آپ حافظ صاحب کے بیعت ہوئے۔

آپ پر اپنے شیخ کی خاص نظر اور توجہ تھی اور کیوں نہ ہوتی جبکہ حاجی صاحب خاص  
 طور پر مدینہ پاک کی بارگاہِ عالیہ سے بھیجے گئے تھے۔ نتیجتاً بہت ہی قلیل عرصہ میں یعنی صرف  
 تین ماہ میں سلوک کی تکمیل کر لی، آپ اس عرصہ میں لطائف سنتہ سے سر فراز کئے گئے۔  
 اور شیخ نے آپ کو خلافت سے نواز کر معنعن و صاحبِ مجاز کر دیا۔ اور ساتھ ہی حکم  
 دیا کہ اپنے وطن جا کر سلسلہ نقشبندیہ کی اشاعت و تبلیغ شروع کرو۔“ خوب فتوحات  
 ہوئے لوگ جوق در جوق آنے لگے، اور فیض حاصل کر کے باہر لوٹتے۔ مریدین کو تعلیم  
 سلوک و تزکیہ نفوس کرنے کے ساتھ ساتھ قرآن مجید کا ترجمہ پڑھاتے۔ اور مکتوبات  
 حضرت مجدد و الف ثانی رحمۃ اللہ علیہ کے مشکل مقامات کو آسان پیرایہ پر بیان فرماتے



اور نہایت ہی سہل طریقہ پر ذہن نشین کروا دیتے۔ ہر قسم کے سیاسی جھگڑوں اور کشمکش سے کنارہ کش رہتے۔ بلکہ ایسے تمام جھگیلوں سے نفرت کرتے، اور اپنے مریدین کو بھی منع فرماتے۔ آپ مریدین پر عموماً مغرب کی نماز کے بعد توجہ فرماتے۔

آپ نے بہت سفر کئے، اجمیر شریف بھی تشریف لے گئے۔ آپ فرماتے تھے کہ ”روحانی طور پر حضرت خواجہ بزرگ عطلائے رسول خواجہ اجمیری رحمۃ اللہ علیہ سے مجھے کافی فیض ہوا ہے۔“ افغانستان میں ”حضرت صاحب چار باغ“ سے آپ کی اکثر ملاقات رہتی۔ آپ ان کی بہت تعریف کرتے، یہاں تک فرمایا کہ ”آپ یعنی حضرت صاحب چار باغ“ مجھ سے اپنے گھر میں یعنی پشاور میں جسماںی طور پر ملاقات کرتے ہیں حالانکہ وہ افغانستان میں بہتے تھے۔“ جناب حاجی صاحب فرماتے تھے کہ مسلسل آٹھ برس تک پیداری کے عالم میں جسماںی طور پر حضور مخرور و عالم حضرت محمد مصطفیٰ صلی اللہ علیہ وسلم کے ساتھ میرا تعلق رہا ہے۔“

آپ کے مریدین عویہ سرحد، آزاد قبائل، اور مغربی و مشرقی پاکستان میں بکثرت پائے جاتے ہیں۔ منبع سنت اور صاحب حال ہیں۔ اپنے شیخ سے بہت ہی عقیدت اور عشق رکھتے ہیں۔ آپ اپنے مریدین کی تکمیل سال کے عرصے میں کر دیتے تھے۔ آپ کے ایک خلیفہ جناب ملک ابرار حسین صاحب نقشبندی بیان کرتے ہیں کہ آپ نے فرمایا کہ جب میں دوسری بار رامپور اپنے شیخ کی خدمت میں حاضر ہوا تو شیخ نے فرمایا کہ حاجی عبدالرحیم قرآن مجید کی تلاوت کرو۔ میں نے عرض کیا کہ حضور میری عینکیں پشاور میں رہ گئی ہیں۔ میرے پیر و مرشد نے مجھے فرمایا ”حاجی میں نے عینکوں کا نہیں کہا بلکہ قرآن پاک کی تلاوت کا کہا ہے۔“ حاجی صاحب نے کہا کہ آپ کے اس ارشادِ گرامی

کے بعد یہ ہوا کہ "سلسلہ عمر تک ۱۰ برس کی عمر میں بھی بغیر عینک کے روزانہ دس پارہ  
 قرآن مجید پڑھتا ہوں" آپ کو ملنے کے لئے تہکال بالا پشاور کے ایک بزرگ جناب  
 ارباب صاحب ملنے کے لئے آئے۔ ارباب صاحب بھی جناب حاجی  
 صاحب سے ایک مسئلہ پراچھ گئے۔ حاجی صاحب نے فرمایا کہ ارباب صاحب  
 ابھی آپ کو نماز پڑھنی نہیں آتی اور آپ فقیروں سے اچھ رہے ہیں، ارباب صاحب  
 نے کہا آپ ہی نماز پڑھا دیجئے۔ حاجی صاحب نے فرمایا اٹھ اور دو رکعت نفل کے  
 لئے کھڑا ہو جا، ارباب صاحب بھی اٹھ کھڑے ہوئے۔ جب نماز پڑھ کر پڑے ہوئے  
 اور ادھر حاجی صاحب منہ سجیب مراقبہ ہو گئے۔ ارباب صاحب کی نماز کے دوران  
 یہی کیفیت بدل گئی اور گریہ طاری ہو گیا۔ بیعت کر کے حاجی صاحب کے ہورہے  
 یہ رونا اس وقت سے آپ پر اتنا غالب ہوا کہ عشق رسولؐ میں مرتے وقت تک  
 روتے رہے اور بقول ملک ابراہیم صاحب ارباب صاحب فرماتے کہ حاجی  
 صاحب کی توجیہ کاملہ اور نظر عنایت سے روزانہ صبح نماز سے پہلے حضورؐ فرود عالم  
 صلی اللہ علیہ وسلم، حضرت امام ربانی مجدد الف ثانی اور حضورؐ عارفیہ اٹھ سید شیخ  
 عبدالقادر جیلانی رحمۃ اللہ علیہ کی زیارت نصیب ہوتی ہے۔

آپ کے مریدین صوبہ سرحد، آزاد قبائل، مغربی اور مشرقی پاکستان میں بکثرت  
 پاتے جاتے ہیں، بیعت سنت اور صاحب حال ہیں۔ اپنے شیخ سے بہت ہی عقیدت  
 اور عشق رکھتے ہیں۔ آپ اپنے مریدین کی تکمیل ایک برس میں کرتے تھے۔ آپ کے  
 ۲۵ کے قریب غفار ہوں گے۔ ان میں سے اکثر نے سلسلہ نقشبندیہ کی اشاعت ترویج  
 کی۔ اس وقت آپ کا اپنا بیٹا جناب عبداللہ خان صاحب جو کہ آپ سے بیعت ہے

اور خلیفہ تیسرا ملا صاحب سے خلافت حاصل کر کے اپنے آبائی سلسلہ کو فروغ دے رہا ہے  
 ملک ابرار حسین صاحب نقشبندی بیان کرتے ہیں کہ جب میں آپ کی خدمت میں  
 حاضر ہوا تو میں علمی طور پر توحید باری اور دیگر مسائل علم کلام میں بہت الجھا ہوا تھا میں نے  
 عرض کی کہ اللہ تعالیٰ کی توحید پر کوئی دلیل ہو تو فرماویں۔ آپ نے نہایت ہی سادگی سے  
 فرمایا کہ اللہ تعالیٰ کو بغیر دلیل کے ماننا چاہیے۔ میں نے پھر عرض کیا کہ میں ذہنی اور علمی  
 طور پر ان مسائل میں الجھا ہوا ہوں، اور یہ عقیدہ مدلل طور پر حل کیجئے۔ میری طرف نظر  
 اٹھا کر دیکھا اور فرمایا اچھا تمہیں دلیل مل جائے گی۔ اس گفتگو کے بعد ایسا ہوا کہ جس وقت  
 بھی کوئی ایسا سوال میرے ذہن و قلب میں پیدا ہوتا تو میں محسوس کرتا کہ ایک شخص  
 میرے شانے کے قریب کھڑا ہے اور اس مسئلہ کے متعلق تقریر کر رہا ہے اور میری اس  
 تقریر سے تسلی ہو جاتی، تمام شکوک زائل ہو جاتے اور میں مطمئن ہو جاتا۔ اور یہ معاملہ چھ ماہ  
 تک ہوتا رہا۔ حتمی کہ اب بالکل مطمئن ہوں۔

وفات ۱۸ رمضان المبارک ۱۹۴۹ء میں ہوئی۔

تیسرا ملا صاحب، حاجی صاحب کا خلیفہ ہے اور لاہور میں امام مسجد ہے۔ بہت ہی برگزیدہ صاحب  
 اوصاف حمیدہ اور صلاحیت کا مالک ہے۔



# جناب فقیر خدابخش صاحب شاہی

۱۲۷۵ھ تا ۱۳۶۵ھ

آپ کا اسم شریف خدابخش صاحب، والد کا نام میاں عبدالغفار صاحب اور فقیر صاحب کے نام سے مشہور تھے۔ آپ آنکھوں سے معذور تھے۔

آپ کے والد میاں عبدالغفور صاحب کو چنگل بادشاہ جی صاحب علاقہ جہانگیر پورہ پشاور کے رہنے والے تھے، اور مشہور و معروف چرم کے سوداگر تھے۔

بقول جناب پیر بخش خان صاحب ایم۔ اے۔ ایل۔ بی۔ ابتدا سے عمر سے ہی عشق

۱۔ مصباح السالکین ۲۵، مصباح السالکین آنجناب نے چھوٹے سائز کے ۶۴ صفحات پر مشتمل ایک سالہ فقیر صاحب کے حالات میں قلمبند کیا ہے۔ یہ مختصر سا رسالہ چار اجزا پر مشتمل ہے۔ جز اول میں پیغام اسلام، صحیفہ آسمانی، حقیقت روح، نظریہ توحید اور مقام انسانیت، روح انسانی کے مدارج یعنی نفس مارہ، لواہر اور مظہر پر بحث کی گئی ہے۔

جز دوم میں فقیر صاحب کی مختصر سوانح عمری ہے۔

جز سوم میں ختم شریف اوراد، دعائیں اور شجرہ شریف ہے۔

الہی کا جذبہ آپ کو ولایت پر چکا کھتا، جس کے امتنا سچپن ہی میں نمودار تھے۔

آپ تباہ کن معرقت الہی میں خوب پھرے اور جس جگہ بھی کسی فقیر درویش اور اللہ والے کا پتہ چلا وہاں پہنچے، اور کسب فیض کیا۔ بالآخر کامیاب و کامگار ہوئے۔ صاحب مصباح السالکین لکھتے ہیں "عہد شباب میں وہ فقر اور اہل اللہ کی تلاش میں رہتے تھے۔ دیوبند کا رو با سے رغبت قطعاً نہ تھی۔ چنانچہ انھوں نے ہر جگہ سے قلبی فیض حاصل کرنے کی کوشش کی اور وہ اس میں کامیاب بھی ہوئے۔"

آپ سلسلہ قادریہ نوشاہیہ میں جناب حضرت عباس علی شاہ صاحب نوشاہی کے دست مبارک پر بیعت ہوئے اور صاحب مجاز ہو کر سلسلہ کی اشاعت ترویج میں مصروف ہو گئے۔ آپ کے مرشد نے آپ کا نام غلام علی شاہ رکھا تھا۔ ساری زندگی زہد و ریاضت، عبادت خداوندی اور ذکر الہی میں بسر کی۔ اپنے طریقہ کے معمولات اور وظائف کے انتہائی پابند تھے، اور جو کچھ خود کرتے اسی کی تلقین بھی کرتے۔ آپ کے مریدین اور عقیدتمندوں کا حلقہ بہت وسیع تھا۔ دور دور سے لوگ آپ کی خدمت میں حاضر ہو کر روحانی فیوض و برکات حاصل کرتے اور اور آپ کی توجہ کاملہ سے استفادہ حاصل کرتے۔ جناب پیر بخش خان صاحب ایم۔ اے۔ ایل۔ ایل۔ بی ایڈوکیٹ لکھتے ہیں۔

"شب و روز ذکر الہی میں مصروف رہتے۔ آپ کے ارد گرد ہمیشہ طالبان حق کا مجمع جمع رہتا تھا اور ان کو احکام خداوندی کی پابندی کی تلقین کرتے ہوئے قلوب کو آلائش سے پاک رکھنے کی ہدایت کرتے۔ آپ کے مریدان خاص کا حلقہ صرف پشاور شہر یا اس کے مضافات تک ہی محدود نہ تھا بلکہ دور دراز مقامات تک کے لوگ

ان سے روحانی فیض حاصل کرتے تھے۔ قرآنی احکام اور سنت کے مطابق توجیدِ نفس کی تبلیغ فرماتے تھے۔ بھختی کے ساتھ صوم و صلوٰۃ کی پابندی کرتے اور کرواتے تھے۔ آپ کی زندگی اس تعلیم کا عملی نمونہ تھی۔“

رضائے خداوندی، زندگی کے آلام و مصائب پر صبر و استقامت، خوفِ الہی سے قلب پر خشیت کا عالم طاری، بلند خیالی اور عزتِ نفس پر حد و رجمہر ہر کام پر انتہائی محنت اور کوشش کرنے والے تھے۔

آپ کی زندگی کا نقشہ صاحبِ مصباح السالکین نے بہت ہی عمدہ الفاظ میں کھینچا ہے۔ منظر پر لکھتے ہیں: ”صاحبِ حال تھے، قلب جاری رکھتے تھے، اور صاحبِ توجہ تھے۔ ہمیشہ یہ افسوس کرتے تھے، کہ کاش صرف نوجوان جوان پاکیزہ سیرت پستیر ہو جائیں جو مجھ سے صرف ذاتِ خداوندی کے طالب ہوں تاکہ میں ان کو پوری روحانی توجہ سے صاحبِ حال بنا دوں، اپنی تمام عمر انتہائی صبر، استقلال اور پارسوئی کے ساتھ گزری۔ غایت درجہ خوددار اور غیور تھے۔ اپنی نوعِ انسان کی خدمت ان کا نصب العین تھا۔ آپ صاحبِ کشف و کرامات تھے۔ تمام زندگی باوِ الہی میں گزری اور عشقِ الہی میں تڑپ تڑپ کر آخر اپنی جان اس جہانِ آفریں کے حوالے کر دی۔“

آپ کا انتقال بروز شنبہ بتابیح، ۱۳۶۵ھ مطابق ۱۹۴۶ء گت ۱۹۴۶ء بوقت قریب ظہر ہوا، دوسرے روز انھیں میرے باغ نزد وزیر باغ میں دفن کیا گیا۔“



# مفتی سرحد حضرت مولانا عبدالحکیم صاحب پوٹوئی علیہ السلام

۱۲۸۴ھ تا ۱۳۲۸ھ

آپ کا اسم گرامی عبدالحکیم لقب مفتی سرحد اور رئیس العلماء تھیں۔ پوٹوئی خاندان سے تعلق رکھتے تھے۔ آپ کے والد محترم میاں حافظ محمد امین صاحب حافظ قرآن ہونے کے علاوہ صاحب علم بھی تھے جناب مفتی سرحد صاحب رحمۃ اللہ علیہ کی ”بسم اللہ شریف“ آپ کے والد صاحب نے خود فرمائی، انہی سے قرآن مجید حفظ کیا، اور تمام ابتدائی تعلیم کی تکمیل کی۔ ابتدائی تعلیم کی تکمیل کے بعد پوٹوئی شریف لے گئے۔ وہاں علوم متداولہ کو تکمیل کر کے لکھنؤ شریف لے گئے۔ اپنے علم کی بیاس کو لکھنؤ میں خوب سیراب کیا۔ وہاں سے راجپور کے علماء سے استفادہ کرتے ہوئے اجمیر شریف دارالعلوم معینیہ میں صدر مدرس مقرر کئے گئے۔ (آج تک اجمیر شریف اور وہلی میں آپ مفتی پشاور کے نام سے مشہور ہیں) ہندوستان کے مشہور و معروف پیر اور بزرگ حضرت بہاؤ شاہ صاحب مرحوم کے فرزند ارجمند جناب اقبال شاہ صاحب رحمۃ اللہ علیہ چشتی صابری آپ ہی کے شاگرد تھے۔ سینکڑوں کی تعداد میں علاقہ غیر پنجاب، ہندوستان اور صوبہ سرحد کے علماء آپ کے شاگرد تھے۔

ہندوستان سے واپس تشریف لاکر پشاور شہر میں مدرسہ جہان دارالعلوم قراقرظی تعلقہ پشاور میں صدر مدرس مقرر کئے گئے۔ آپ کے علم کا شہرہ دور واز تک پھیل گیا۔ اور قرآن حدیث فقہ اور معقول کے امام تسلیم کر لئے گئے۔ فاضلہ التحصیل علماء آ کر آپ سے دوبارہ علوم پڑھتے بسنت نبوی علیہ التیمۃ والشان کا مکمل نمونہ بن گئے۔ اخلاق حمیدہ و کردار کو آپ کی ذات پر ناز تھا۔

اگرچہ آپ کسی سلسلہ میں بیعت نہیں بنے مگر مشائخ کے ساتھ انتہائی ادب رکھتے۔ اور مشائخ آپ کو انتہائی عزت و تعظیم کے ساتھ پیش آتے۔ شیخ المشائخ حضرت آقا سید پیر جان صاحب رحمۃ اللہ علیہ قادری پشاوری اور آپ کے صاحبزادے جناب سیاح و تپاہ آقا سید سعید احمد شاہ صاحب مرحوم کے ساتھ آپ کی والہانہ محبت و عقیدت تھی اور آقا سید پیر جان صاحب کی تاریخ وفات آپ ہی نے لکھی ہے ہر برس گیارہویں شریف کا ابتدائی فاتحہ آقا صاحب مرحوم کے گھر آپ ہی فرمایا کرتے اور یہی طریقہ حضرت مفتی اعظم سرحد مولانا عبدالرحیم صاحب پوپلزی رحمۃ اللہ علیہ تک جاری رہا۔ حضرت محبوب اولیاء حضرت فقیر احمد صاحب میری سے بھی بڑی عقیدت رکھتے تھے۔ غرضیکہ اولیاء کرام کی محبت و مودت آپ کی طبیعت مبارکہ میں موجزن تھی۔ اور اسی محبت اولیاء کا نتیجہ تھا کہ آپ نے اپنے فرزند نورا جہند مفتی اعظم سرحد حضرت علامہ مولانا عبدالرحیم صاحب پوپلزی کی "بسم اللہ خوانی" حضرت فقیر صاحب میروی رحمۃ اللہ علیہ سے میرہ شریف حاضر ہو کر کروائی۔

جس طرح آپ کی شخصیت علماء فقراء اور مشائخ کے ہاں قابل احترام و قابل عزت تھی۔ اسی طرح صاحبان سیاست میں بھی آپ ممتاز سمجھے جاتے ہیں۔ تحریک خلافت

میں آپ نے مللی طور پر حصہ لیا اور آپ کو صوبہ سرحد کی خلافت کمیٹی کا صدر منتخب کیا گیا۔ جب آپ صدر منتخب ہو گئے تو صوبہ سرحد اور ملحقہ علاقہ کے علماء اور مشائخ نے آپ کو مفتی اعظم سرحد کا عظیم اعزاز دیا۔ پشاور کی مرکزی جامع مسجد، مسجد قاسم علی خان کی امامت اور خطابت بھی آپ کو سونپ دی گئی۔ آپ نے اپنی عزیز زندگی دین اسلام کی سر بلندی، اشاعت سنت نبوی صلی اللہ علیہ وسلم اور اعلیٰ کلمہ اللہ کے لئے وقف کر دی تھی۔ پشاور شہر کے محترم ترین فرد اور ٹھیکیدار جناب غلام صوفی صاحب (جو جامع مسجد قاسم علی خان مرحوم کے متولی تھے) کے ساتھ حج بیت اللہ شریف نے گئے اور حرمین الشریفین کی زیارت سے شرف فرماتے۔

آپ مسائل و فیہ کے بیان کرنے کے وقت کسی جاہل سے جاہل عالم کی بھی پروا نہیں کرتے تھے، اور جو شخص بھی شریعت اسلام کی مخالفت کرتا۔ اسی وقت اس کو روکتے اور منع فرماتے۔ ایک بار انگریز پولیٹیکل کمشنر کے سامنے آپ نے مسئلہ بہاوانتھانی ویری اور شجاعت کے ساتھ بیان کیا جس پر وہ سچ پانچ پانچ ہو گیا، مگر تمام عوام نے آپ کا ساتھ دیا تو وہ اپنی سازشوں اور چالوں میں جو وہ آپ کے خلاف کرنا تھا ناکام و نامراد ہوا۔ چونکہ آپ مفتی اعظم تھے اس لئے روز آپ کے ارشاد پر رکھا جاتا۔ عید آپ کے حکم پر کی جاتی، اور ہر شرعی مسئلہ پر آپ کا ارشاد و حکم نافذ سمجھا جاتا۔

جناب مولانا صاحب نے دو شادیاں کی تھیں۔ پہلی شادی کوہاٹ میں مولوی عبدالحق صاحب کی ہمیشہ سے کی۔ یہ شادی ہندوستان جانے سے پہلے کی۔ اس سے بعد آپ نے آپ کو ایک لڑکا عطا فرمایا جس کا نام میاں عبدالرشید رکھا گیا۔ یہ صاحبزادہ اپنے ماں صاحب کے ہاں رہا۔ اس کی پرورش وہیں ہوئی اور جوانی کے عالم میں ہی انتقال کر گیا۔



آپ کی دوسری شادی جس وقت آپ دیوبند سے لکھنؤ پہنچے تو آپ کے اخلاق  
ریمانہ اور اعلیٰ علم کی قابلیت سے متاثر ہو کر مولانا عبد الحمید صاحب کابلی نے اپنی لڑکی  
آپ کے حوالہ عقد میں دی۔

یہ بیوی صاحبہ نہایت متقیہ، پابندِ صوم و صلوة اور قرآن خوان تھیں۔ یہ بیوی صاحبہ  
کا پڑھنا میں اپنے گھر قرآن مجید کا درس فرماتیں۔ بلکہ حفظ بھی کروائیں۔ ہزاروں کورٹوں  
ورپوں نے آپ سے قرآن مجید حفظ بھی کیا اور ناظرہ بھی پڑھا۔

اس نیک بخت اور بزرگ بیوی رحمتہ اللہ علیہا کے بطن سے اللہ تعالیٰ نے آپ کو  
چار صاحبزادے عطا فرمائے اور تین صاحبزادیاں۔ ایک صاحبزادی حضرت علامہ اجل  
محدث اعظم حضرت مولانا مولوی گل فقیر احمد صاحب کے حوالہ عقد میں آئی۔

(۱) حضرت مفتی اعظم علامہ دوران حضرت مولانا عبد الرحیم صاحب لوی پلانی مرحوم (۲)  
حضرت مولانا مولوی مفتی محمد عبد القیوم صاحب لوی پلانی مدظلہ (۳) میاں عبد البصیر صاحب  
مرحوم (۴) میاں عبد البصیر صاحب مرحوم۔

میاں عبد البصیر صاحب اور میاں عبد البصیر صاحب اٹھنی جوانی کی عمر قرآن مجید حفظ  
کرتے پختے فرماتے رہے۔ (۵) مولانا عبد الرحیم صاحب کے حالات انکس لکھے گئے ہیں۔  
مولانا مولوی مفتی عبد القیوم صاحب سے ابتدائی تعلیم پشاور میں مکمل کر کے دیوبند تشریف  
لے گئے۔ وہاں سے وہ ملی تشریف لے گئے۔ علوم متداولہ سے فراغت حاصل کر کے پشاور  
آئے۔ درس تدریس کا سلسلہ جاری رکھا۔ بڑے بھائی حضرت علامہ مولانا مولوی عبد الرحیم  
صاحب کی وفات پر علماء پشاور نے آپ کو ان کا جانشین بنا دیا، اور آپ مفتی محمد  
کولہ سے مجلس احرار اسلام کی پوری تاریخ میں آپ کا نام سنہری حروف سے لکھا جائے گا۔

علم کی خدمت کے ساتھ ساتھ آپ نے اپنی عمر سیاسیات میں گزاری۔ مجلس احرار کو یہاں  
 پر آپ ہی نے قائم کیا اور اسی جماعت سے وابستہ رہے۔ اگرچہ پشاور شہر میں یہ جماعت  
 کامیاب نہ ہوئی، مگر عوام آپ کے خاندانی وقار کا لحاظ اب بھی کرتے ہیں۔ پاکستان  
 بننے کے بعد آپ نے کسی سیاسی جماعت میں عملاً حصہ نہیں لیا۔ مارشل لا میں نظام العلماء  
 (دیوبند) کی مجلس کے آپ سرپرست رہے۔ پشاور  
 شہر میں اس تنظیم کے قیام پر آپ نے انتہائی محنت و خلوص اور  
 انتھاک کوشش کی۔ مارشل لا کے ختم ہونے کے بعد دوبارہ جمعیتہ العلماء اسلام کا جہاں  
 کیا اور اس کی تنظیم میں کوشاں ہیں۔ آپ نے مسلم لیگی سیاست سے کبھی بھی اتفاق نہیں  
 کیا۔ آپ نے بہت دفعہ انگریزوں کے خلاف قید و بند کی صعوبتیں برداشت کیں  
 ہیں، اور پاکستان کے دور میں بھی قادیالوں کے خلاف مردان میں تقریر کی بنا پر ایک  
 سال قید گزاری، اور اس وقت جب کہ ڈاڑھی سفید ہو چکی ہے۔ مگر خطابت اسی طرح  
 دلیرانہ، اور جوان ہے۔ انتہائی منظر عام ہیں حکومت کو نہایت ہی حق گوئی کے ساتھ ان  
 کی تباہیوں کی نشاندہی کر دیتے ہیں۔ اگرچہ مسلم لیگ والوں نے حکومت کے دوران آپ کو  
 مفتی تھوڑے اعزاز سے ہٹانے کی کوشش کی، مگر عوام میں آپ اسی طرح مفتی تھوڑے  
 کے لقب سے موسوم ہیں۔ محکمہ اوقاف نے آپ کو عید گاہ کی خطابت سے انکار کر دیا ہے  
 نیز مسجد قاسم علی خان سے بھی ظلم و جبر کے ساتھ انکار کرنے کی کوشش کی۔ مگر عوام کے  
 آگے وہ ناکامیاب ہوئے۔ غرضیکہ مولینا صاحب کی زندگی مسلسل مصیبتوں، صعوبتوں  
 اور جدوجہد کی زندگی ہے۔

حضرت مولینا مولوی مفتی اعظم عبدالحکیم صاحب نے (۱۳۲۸ھ) وفات پائی

# حضرت میر آغا (آغی) جان صاحب رحمۃ اللہ علیہ کا بیان

۱۲۸۴ھ تا ۱۳۶۹ھ

آپ کا اسم گرامی سید میر اصغر صاحب المعروف میر آغا جان، والد کا نام سید میر اکبر صاحب ہے۔ حضور غوث الاعلیٰ سید شیخ عبدالقادر جیلانی رحمۃ اللہ علیہ کی اولاد ہیں۔ آپ کے جدِ اعلیٰ کا مزار خاص شہر کابل میں گذر شہیدان پر "شاہ شہید" کے نام سے مزج عوام و خواص ہے۔ "شاہ شہید" بغداد و شریف سے کابل تشریف لائے تھے۔

جناب سید میر اکبر شاہ صاحب بلند پایہ عالم اور صاحب اثر و وجاہت تھے۔ تمام افغان نشان کے لوگ آپ کے زہد و عبادت اور سیادت کی وجہ سے انتہائی احترام کرتے۔ آپ کا سلسلہ مبارک آبائی قادریہ تھا۔ آپ کا خصوصی شعل تہجد کی غارت سے لے کر صبح کی نماز تک ذکرِ جہر کرنا تھا۔

جناب حضرت میر آغا (آغی) جان صاحب کی عمر تین برس تھی کہ آپ کے والد کا انتقال ہو گیا۔ جناب میر آغا جان صاحب کی پرورش آپ کے بڑے بھائی جناب سید میر احمد شاہ صاحب اور والدہ ماجدہ نے کی۔ آپ کی پرورش و تربیت بطریق احسن کی گئی۔ چونکہ آپ کے ماموں اور بھائی قالین اور قرقلی کے پوست کی تجارت کرتے تھے۔



اس لئے انھوں نے آپ کو بھی (جبکہ آپ کی عمر بیس برس کی ہوتی تھی) اپنی تجارت میں شامل کر لیا۔ جس وقت آپ نے تجارت شروع کی تو اس وقت عمر بیس برس کی تھی آپ کی تجارت بہت ہی وسیع پیمانہ پر تھی۔ کابل مرکز تھا۔ پشاور، دہلی، کلکتہ، بمبئی اور کوئٹہ میں شاخیں کھلی ہوئی تھیں۔ آپ اکثر پشاور اور دہلی میں رہتے۔

پشاور میں قالیبن اور پوست کا ایک مشہور دلال تھا جس کا نام اویس قندھاری تھا۔ یہ دلال آپ کا کام بھی کرتا تھا۔ بزرگانِ کرام کی باتوں باتوں میں اُس نے آپ کے حافظ عبد الغفور صاحب نقشبندی پشاوری کا تذکرہ کیا۔ آپ اس کے ساتھ حضرت حافظ صاحب کے مزار پر حاضر ہوئے۔ آپ کا حافظ صاحب رحمۃ اللہ علیہ کے ساتھ ایسا مضبوط تعلق اور رابطہ قائم ہوا کہ وفات تک بلکہ وفات کے بعد تک بھی نہ ٹوٹا۔ آپ نے پہلے تو اس تعلق کا کافی عرصہ تک کسی سے بھی اظہار نہیں کیا۔ خود فرماتے تھے میں دس برس تک روزانہ حضرت حافظ صاحب کے مزار پر حاضر ہوا۔ مگر میں نے کسی سے اظہار نہیں کیا۔ اور جب اپنے اس تعلق کا اظہار کیا تو وہ بھی ایک خاص واقعہ کا بنا۔ آپ فرماتے تھے کہ ”میں سامانِ تجارت لے کر ہندوستان جا رہا تھا کہ اتر پردیش میں میرٹھ کے ریلوے اسٹیشن پر ایک انگریز سے ملاقات ہو گئی۔ اُس انگریز نے کہا کہ اگر کابل کا کوئی ٹکٹ ہو تو مجھے دے دیجئے، اتفاقاً اُس وقت میرے پاس کوئی ایک سو ٹکٹ تھا اور یہ ٹکٹ ہم لوگوں کو کسٹم سے ٹلا کرتے تھے ہم لوگ ہر ہینڈل پر یہ ٹکٹ لگاتے جس سے پتہ چلتا کہ اس مال پر کسٹم اور ہونچکا ہے، اور یہ ٹکٹ عموماً تاجر لوگ بجائے ہینڈل پر چسپاں کرنے کے اپنے پاس ہی رکھتے۔ آپ فرماتے ہیں میں نے وہ ٹکٹ اس انگریز کو دے دیئے۔ اُس انگریز نے کہا کہ اس قسم کے دو ہزار ٹکٹ مجھے منگوا دیں۔ آپ نے

اپنے بھائی کو وہی پہنچ کر خط لکھا کہ یہ کسٹم والے ۲ ہزار ٹکٹ چھپا کر کے ایک لکڑی کے ڈبے میں مجھے بھیج دو۔ فرماتے تھے کہ ”وہی میں نے رات کو واقعہ میں دیکھا کہ امیر عبدالرحمان والی کابل میرے سامنے تلوار سونت کر کھڑا ہے اور کہہ رہا ہے کہ تو میری حکومت کے ٹکٹ فروخت کرتا ہے، کیا کروں کہ حافظ عبدالغفور صاحب پشاور نے میرا ہاتھ پکڑا ہوا ہے ورنہ میں تجھے اس تلوار سے ٹکڑے ٹکڑے کر دوں۔“ فرماتے تھے کہ جب صبح ہوئی تو میں بہت پریشان اور مشتوش تھا۔ دوسرے دن کابل کے تاجر سامان بھارت لے کر پہنچے تو پتہ چلا کہ آپ کے سامان میں ایک لکڑی کے ڈبے سے ٹکٹ برآمد ہوئے اور کسٹم والوں نے سامان لانے والے کو گرفتار کر لیا ہے۔ چند دن میں آپ کے بھائی کا خط بھی آپ کو ملا۔ جس میں لکھا تھا کہ تمہاری وجہ سے والی کابل امیر حبیب خان صاحب کے سامنے ہمیں پیش ہونا پڑا۔ بادشاہ نے ہمیں تو برا بھلا کہہ کر چھوڑ دیا ہے مگر تم کو نہ چھوڑے گا۔ آپ اسی پریشانی اور تشویش میں پشاور تشریف لائے۔ آپ روزانہ بدستور حضرت حافظ عبدالغفور صاحب کے مزار پر حاضر می و بیتمے۔ یہاں تک کہ اس فکر مندی میں چھ ماہ کا عزمہ گذر گیا۔ آپ فرماتے تھے کہ ”ایک بہت ہی بے خبری اور پریشانی کے عالم میں مزار پر بیٹھا ہوا تھا کہ حضرت حافظ صاحب نے مجھے فرمایا۔

”پریشانی نہ ہو، شیر کی طرح کابل جا، اور شیر کی طرح واپس آ۔ تیرا کوئی بھی کچھ نہیں بگاڑ سکتا ہے۔“

آپ فرماتے تھے کہ میں نے چالیس روپے پر ایک گھوڑا خریدا، بیس روپے پر زین خریدی اور دوسرے دن کابل روانہ ہو گیا۔ جب میں اپنے گھر پہنچا، تو گھر میں ایک کھرام برپا ہو گیا کہ حکومت آپ کو گرفتار کرے گی اور بہت سخت سزا دے گی۔ مگر آپ نے فرمایا کہ

”آپ لوگ نہ گھبرائیں۔ اللہ تعالیٰ اپنا فضل و کرم فرمائے گا۔“

چنانچہ آپ کابل میں رہے، والی کابل سے کئی بار ملے۔ مگر کسی نے آپ کی طرف نظر اٹھا کر بھی نہ دیکھا۔

۱۹۱۱ء میں آپ کا ایک نوجوان عالم و فاضل فرزند سید میر جعفر صاحب و ودن بیمارہ کو انتقال کر گئے۔ اُس وقت آپ بڑے تاجر تھے۔ اور تقریباً مین لاکھ روپیہ آپ کے پاس تھا۔ آپ فرماتے تھے کہ مجھے خیال آیا کہ کوئی ایسا طریقہ ہو میری ساری دولت خرچ ہو جائے۔ مگر میرا یہ پیارا بیٹا دوبارہ زندہ ہو جائے۔ مگر ایسا ناممکن تھا۔ بس اس خیال نے آپ کی زندگی کا ورق الٹ دیا۔ آپ نے جس جس شخص کا حساب دینا تھا۔ اُسے بلا کر ادا کر دیا۔ اور جس سے لینا تھا اُسے بخش دیا۔ باقی جتنی دولت تھی راہِ خدا میں بانٹ کر درویشی و قناعت کی راہ اختیار کر لی۔

آپ نے فرمایا کہ ”ایک دن میں حافظ صاحب کے مزار پر مراقب تھا کہ آپ نے مجھے ارشاد فرمایا، کہ جو شخص بھی (یعنی عالم ہو، زاہد ہو، فقیر و درویش ہو) اگرچہ ایسی ہی کیوں نہ ہو، اُس کو ظاہری بیعت ضرور کرنی چاہیے۔ لہذا تم لاہور جا کر حضرت میر جان صاحب نقشبندی کی بیعت کرو۔“ آپ لاہور میں حضرت میر جان رحمۃ اللہ علیہ کی خدمت میں حاضر ہوئے۔ حضرت میر جان صاحب بیعت کرنے سے گریز کرتے تھے۔ اور قطعاً عام طور پر خرید نہیں کرتے تھے، مگر جب آپ ان کی خدمت میں حاضر ہوئے تو بغیر کسی قسم کی گفتگو کرنے کے حضرت میر جان صاحب نے آپ کو فرمایا۔ ”اگرچہ میں کسی

۱۔ حضرت میر جان صاحب، میان محمد منظر صاحب مجددی کے بیعت تھے۔ آپ کا مزار حضرت ایشاں کے

مقبرہ لاہور میں واقع ہے۔



کو خرید نہیں کرتا۔ مگر آپ کو حضرت بابا جی صاحب (حافظ عبدالغفور صاحب) نے میرے پاس بھیجا ہے اس لئے مجھے مجال انکار نہیں۔ اور آپ کو بیعت کر لیا۔ آپ اپنے شیخ کی خدمت میں تین برس تک رہے، اور خدمتِ شیخ میں اپنے آپ کو فنا کر دیا۔ نگین سلوک کے بعد آپ کے شیخ نے آپ کو معنیٰ کر کے صاحبِ مجاز بنا کر خلافت سے نوازا، آپ جب مسندِ ارشاد پر جلوہ افروز ہوئے تو اپنی زندگی سلسلہ عالیہ نقشبندیہ کی ترویج و اشاعت کے لئے وقف کر دی، زہد و عبادت اور ذکرِ الہی میں اپنے تمام اوقات کو صرف کرتے۔ دن کو روزہ اور رات کو قیام میں بسر کرتے تمام زندگی اتباعِ سنتِ نبوی صلی اللہ علیہ وسلم میں گزار دی اور آپ کا یہ اتباع اہل کمال تک پہنچ چکا تھا کہ آپ نے بسکٹ تک نہیں کھایا اس لئے کہ یہ بسکٹ فریو کے تہنچ میں بنا اور کھایا گیا۔ جو شخص بھی تہنچ سنت ہوتا وہ آپ کو بہت ہی محبوب اور پسند ہوتا، اور جو سنتِ نبوی صلی اللہ علیہ وسلم کا پابند نہ ہوتا اس شخص کو آپ بہت ہی ناپسند فرماتے۔ اگرچہ بڑے سے بڑا حکمران یا بڑے سے بڑا تاجر ہی کیوں نہ ہوتا۔

بچپن سے لے کر وفات تک آپ نے تہجد کی نماز قضا نہیں کی، ختم خواجگان اور اپنے امرا و باقاعدہ پابندی کے ساتھ روزانہ پورے کرتے۔ صبح کی نماز کے بعد مراقبہ کرتے۔ تہجد کی نماز کے بعد صبح کی نماز تک ذکرِ تہجد میں مصروف رہتے۔ آپ اپنے حالات و واقعات کو بہت ہی رازداری سے رکھتے، اور کمالِ رعبے کا انکسار تھا۔ تو اذنیٰ تو آپ کی طبیعت میں کورٹ کورٹ کر بھری ہوئی تھی۔ آپ کا انکسار اس حد تک تھا کہ آپ اللہ تعالیٰ کی بھٹکی ہوئی مخلوق سے زیادہ محبت کرتے اور ان

کے ساتھ اخلاص کرتے۔ بلا امتیاز مذہب و ملت ہر ایک کی خدمت کرتے۔ اور اسی کی وصیت کرتے۔ اہل دنیا سے بہت نفرت کرتے۔ ساواوت، اور علماء کی عزت و احترام میں کوئی دقیقہ فروگذاشت نہ کرتے۔

آپ نے بیعت میں بہت تھوڑے افراد کو داخل کیا ہے۔ یہ اس لئے کہ آپ استعدا اور اہلیت کو دیکھ کر مرید کرتے۔ آپ فرمایا کرتے تھے کہ ”اس فقیر نے تو اپنے شیخ کے لئے زندگی وقف کی ہے۔ جو مرید ہوتا ہے کم از کم پانچ برس تو شیخ کی صحبت میں گزارے۔“ بہر حال آپ صاحب استعدا اور اہلیت والے افراد کو بیعت فرماتے۔ آپ کی صحبت میں ساواوت، علماء، علما اور عابد حضرات آتے۔ آپ ہر ایک کے ساتھ اس کے منصب اور حیثیت و مقام کے مطابق گفتگو کرتے، اور پوری پوری توجہ کے ساتھ ہر ایک کے ساتھ پیش آتے۔ طلباء اور علماء کی ہر ممکن خدمت کرتے۔ آپ کا کابل سے ہجرت کر کے پشاور آنا بھی دینی جمیعت پر مبنی تھا۔ امیر امان اللہ خان والی کابل جب یورپ سے دورہ کر کے واپس کابل پہنچے تو انھوں نے باغ حنفوی (کابل) میں تمام حکمران، اُمراء، علماء اور ساواوت کو جمع کر کے جلسہ کیا۔ دوران تقریر میں والی کابل نے کہا: ”کہ حضور بھی ایک معلم تھے، انھوں نے بھی قوم کو ایک آئین دیا تھا جس میں بحیثیت بادشاہ کے معلم ہوں۔ میں اب اپنا آئین بنا کر قوم کو دیتا ہوں۔ دین اسلام کی اب ان باتوں کو چھوڑ دو یہ پُرانی ہو گئی ہیں۔“ آپ اس جلسہ سے اٹھ کر چلے آئے۔ بین دن تک آپ کو آرام نہیں آیا۔ تیسرے دن آپ نے کابل سے ہجرت کی اور پشاور تشریف لے آئے، اور تمام زندگی یک سو رہ کر عبادتِ الہی میں حضرت حافظ عبد العزیز صاحب رحمۃ اللہ علیہ کے قدموں میں گزار دی۔ اگرچہ امراء کابل نے

اکثر اوقات آپ کو کابل آٹے کی دعوت دی، یہاں تک کہ سرور ہاشم خاں مرحوم نے خود آپ کی خدمت میں عرض کیا کہ اب آپ تشریف لے آویں۔ مگر آپ یہی فرمایا کہ ”حافظ صاحب جب اجازت دیں گے تو کابل جاؤں گا“

پشاور شہر میں بھی آپ نے اپنا سارا وقت عبادتوں، ریاضتوں اور مجاہدوں میں گزارا، فیاضی اور سخاوت کا یہ حال تھا کہ جو کچھ آپ کے پاس ہوتا اللہ تعالیٰ کی رضا اور خوشنودی کے لئے صرف کر دیتے۔ اگر کوئی حاجت مندیا سائل آتا اور آپ کے پاس کچھ نہ ہوتا تو اوڑھے ہوئے کپڑے اس کو دے دیتے، مگر ضرورت مند کو خالی جانے نہ دیتے۔

آپ روزانہ حضرت حافظ عبدالغفور صاحب کے مزار پر حاضر ہو کر ختم خواجگان کرتے۔ پشاور میں مختلف علاقوں میں آپ سہے ہیں اور آخر کار بیرون نیا درواز قیام کیا۔ ہر سال ۱۵ شعبان کو حافظ صاحب کا شاندار اہتمام کے ساتھ عرس کرتے۔ آپ کثیر الکرامات تھے۔ مگر اپنا حال کسی پر ظاہر ہونے نہیں دیتے تھے۔ بلکہ نہایت عاجزی کرتے اور عاجزی کرنے کی نصیحت بھی فرماتے۔

آپ کی وفات پندرہ ۸۵ برس بروز بدھ ۲ ربیع الاول ۱۳۶۹ھ میں ہوئی اور چھاؤنی میں حافظ عبدالغفور صاحب رحمۃ اللہ علیہ نقشبندی کے پہلو میں اس آفتاب ولایت کو سپرد خاک کیا گیا۔

آپ کے دو فرزند ہیں درد و نون صاحب اخلاق حمیدہ اور اوصاف پاکیزہ ہیں اپنے والد کی طرح یکسوئی کی زندگی بسر کر رہے ہیں۔ ذکر و فکر میں مصروف ہیں۔ بڑے کا اسم گرامی سید غلام محمد المعروف آغا گل صاحب اور چھوٹے کا اسم گرامی سید غلام ربانی المعروف گل آغا جان ہیں۔ دونوں حضرت نور المشائخ صاحب کابلی مرحوم کے مرید ہیں اور تکمیل سلوک کر چکے ہیں۔



# حضرت مولانا سید حبیب شاہ صاحب

۱۲۹۳ھ تا ۱۳۶۳ھ

آپ کا اسم گرامی سید حبیب شاہ صاحب، والد کا اسم گرامی حضرت مولانا سید اکبر شاہ صاحب، اور لقب مفتی و ڈسٹرکٹ خطیب تھا۔ آپ جس گھر میں پیدا ہوئے وہ علم و سیاست کا مرکز تھا، آپ کے والد کوہاٹ (جو کہ پشاور ڈویژن کے ایک ضلع کا شہر ہے) کے رہنے والے تھے۔ وہ اپنے والد سید علی شاہ سے اجازت لے کر حصول علم کے لئے گھر سے نکلے، اور ہندوستان تشریف لے گئے مختلف علماء سے تعلیم حاصل کی اور پھر پشاور تشریف لائے۔

پشاور میں حضرت علامہ شارح صحیح البخاری حافظ محمد احسن صاحب المشہور حافظ دراز صاحب اور جناب مولانا مولوی مفتی محمد احسن صاحب ساکن کوٹلہ رشید خان سے علوم متداولہ پڑھا، نیز کافی وقت بحر العلوم حضرت حافظ محمد عظیم صاحب المشہور گنج والے حافظ جی صاحب کی خدمت میں رہ کر سند علم و افتاء پر جلوہ افروز ہوئے تقریباً چالیس برس تک علم و معرفت کا درس پشاور میں دیا۔ آپ کے کتب خانے میں علم معقول و منقول کی کوئی ایسی کتاب نہیں جس پر آپ کا تحریر نہ ہو، وہ حاشیہ موجود نہ ہو، پشاور شہر

کا ہر فرد علمی مسئلہ کی دریافت کے وقت آپ کی طرف رجوع کرتا اور اسی لئے ہر شخص کے دل میں آپ کی انتہائی عقیدت و محبت کوٹ کوٹ کر بھری ہوئی تھی۔ آپ اپنے وقت کے مفتی اعظم تھے۔ آپ نے علم کی خدمت کے ساتھ تصوف کی خدمت بھی کی۔ تصوف کی کتابوں کا درس دینے، ثنوی، لوائح بیانی، کتاب اللہ، منطق الطیر، مکتوبات امام ربانی مجدد الف ثانی سرسندی، پڑھاتے تھے، گویا آپ کی ذات میں علم و معرفت کا اجتماع تھا۔ اپنے آبائی سلسلہ قادریہ میں صاحبِ مجاز اور معنی تھے۔ اور اسی سلسلہ کی اشاعت کی۔ صاحبِ کشف و کرامت تھے۔ میری نانی صاحبہ فرماتی تھیں کہ پشاور میں ایک بار بہت سخت وبا پھوٹ پڑی سینکڑوں لوگ روزانہ مرنے لگے، اور لوگ میتوں کو دفن کرنے سے عاجز ہونے لگے۔ جن مشائخ کرام کے ساتھ لوگوں کا تعلق تھا وہ ان حضرات کی خدمت میں دُعا کے لئے حاضر ہوئے۔ چنانچہ ہمیں بھی اپنے والد تمام گھر والوں کو لے کر آپ کی خدمت میں حاضر ہو کر طالبِ دُعا ہوئے۔ آپ جس جگہ عبادت کرتے تھے اس جگہ کھڑے ہو گئے اور اپنا کرتہ مبارک دامن سے پکڑ کر اٹھایا اور فرمایا تم سب اس کے پیچھے سے گزر جاؤ۔ ہم اس دامن کے نیچے سے گزر گئے۔ اللہ تعالیٰ نے آپ کی برکت سے ہمیں اس و بار سے محفوظ رکھا۔ آپ بہت ہی بابرکت، متواضع، منکسر المزاج، صاحبِ اخلاقی جمیدہ، اور نہایت ہی مہمان نواز تھے۔ آپ کی وفات ۱۳۱۲ھ میں ہوئی۔

سید حبیب شاہ صاحب آپ کے فرزند ارجمند ہیں، آپ علم و حکمت، سیاست و تدبیر کی گویں پروان چڑھے، اپنے وقت کے قابل ترین علماء کے آگے زانوئے ادب طے کیا، اور علوم منذ اول سے فراغت حاصل کر کے مسندِ درس و افتا پر متمکن ہوئے۔

علاقہ چچا اُس وقت علم معقول کا مرکز تھا۔ آپ نے علماء چچہ سے علم معقول کی تعلیم کو مکمل کیا۔ فقہ کا مرکز صوبہ سرحد تھا۔ آپ نے علماء صوبہ سرحد سے فقہ شریف کو مکمل کیا۔ اُس وقت کے فقہ کے امام حضرت شیخ الفقہ حقیقی مولانا صاحب آپ کے ارباب تہذیب میں سے تھے۔ حدیث شریف کی تکمیل پشاور کے مشہور و معروف عالم محدث اعظم جناب مولانا محمد ایوب صاحب خطیب و امام جامع مسجد سنگ مرمر پشاور سے کی۔

صاحب اخلاق جمیدہ، مہمان نواز، علماء اور مشائخ کے انتہائی قدروان اور صاحب ہمت و استقلال نڈر عالم تھے۔ نہایت کی وجہ تھے۔ علماء کی مجلس میں ہمیشہ آپ اپنی صدر الصدور ہوتے۔ آپ کے فتویٰ پر تمام علماء سرحد تصدیق فرماتے، آپ کی ذات شریف عقائد حقہ اہل سنت و الجماعت کی حفاظت کے لئے ایک مضبوط و مستحکم فولادی دیوار تھی جو بھی آپ کی زندگی میں ان عقائد سے ٹکرایا ایک بہادر اور شجاع جرنیل کی طرح ہر قسم کے خطرات سے بے نیاز ہو کر آپ اُس کے مقابلہ میں آتے اور جس وقت بھی گمراہوں کے اجتماع میں آپ کے آنے کی خبر ہوتی اور آپ پہنچ جاتے تو وہ گمراہ میدان سے بھاگ جاتے۔

جس طرح آپ دین اسلام شریفیت محمدی اور فقہ حنفی کی اشاعت میں مستعد تھے اسی طرح سیاست میں بھی آپ نے عملی طور پر ہمت و استقلال کے ساتھ کام کیا۔ سیاسی اعتبار سے آپ کانگریس کے بہت سخت مخالف تھے اور مسلمانوں کی لگاپنی جمعیت اور جماعت کے حامی تھے۔ اسی لئے آپ نے کانگریس کے ساتھ شمولیت اختیار نہیں کی اور ہمیشہ مسلم لیگ کا ساتھ دیا۔ اسی وجہ سے ہمیشہ کانگریسی حضرات نے آپ پر قسم قسم کے اتہامات لگائے۔ یہاں تک کہ آپ کو انگریزوں کا ایجنٹ تک کہا گیا۔ مگر ان سب



پرائیڈوں کی پرواہ نہ کرتے ہوئے۔ آپ نے مسلمانوں کی سر بلندی اور مسلمانوں کی اپنی  
 جمعیت کے لئے اپنی زندگی بسر کر دی۔ یہ دور ایک خالصاً سیاسی دور تھا۔ خدائی خدمتگار  
 تحریک، خاکسار تحریک اور احرار تحریک کی مخالفت کرنا آسان کام نہیں تھا تمام علماء  
 یا کانگریسی تھے یا احراری، مگر صرف علماء میں ایک آپ تھے کہ اس وقت بھی آپ نے  
 مسلم لیگ کے مقابلہ میں ہر اس تحریک کی علی الاعلان مخالفت کی جس سے مسلمانوں کی  
 سر بلندی مسلمانوں کی جمعیت کو نقصان پہنچتا تھا۔

جب غازی امان اللہ خاں مرحوم یورپ کی سیاحت پر گئے اور کابل میں خلاف  
 شرع امور رونما ہونے لگے تو آپ نے بھی پشاور میں ان کی شدت کے ساتھ مخالفت  
 کی تھی، اس وقت پشاور کے تمام عوام نے آپ کی بڑی مخالفت کی، مگر آپ اپنی  
 رائے پیچھے رہے۔

جس وقت جمعیتہ العلماء ہند سے الگ ہو کر مولانا محمد شفیع صاحب دیوبندی  
 مولانا مولوی شبیر احمد صاحب دیوبندی اور مولانا مولوی ظفر احمد صاحب تھانوی  
 نے جمعیتہ العلماء اسلام کی بنیاد رکھی تو آپ نے یہاں کے علماء کو جمع کیا اور یہاں  
 پر بھی جمعیتہ العلماء اسلام بنائی گئی، آپ اس جمعیت کے صوبہ سرحد میں پہلے صدر  
 تھے۔ اس جمعیت نے بھی مسلم لیگ کی حمایت میں سیاست میں عملی کام کیا۔

پشاور شہر کے سادات کی تنظیم میں آپ بہت ہی دلچسپی لیتے اور ہر وقت آپ  
 کی کوشش ہوتی کہ علم اور سیاست میں سادات پشاور، پشاور کے عوام کی رہبری کریں  
 جب تک آپ زندہ رہے انجمن سادات پشاور کے آپ صدر رہے اور انتہائی  
 گرم جوشی کے ساتھ آپ نے اس انجمن کی خدمت کی۔

۱۹۴۸ء میں جب مسلم لیگ صوبہ سرحد میں برسرِ اقتدار آگئی اور زمام حکومت خان  
 عین القیوم خان کے ہاتھ آیا اور وہ وزیرِ اعلیٰ مقرر کئے گئے تو ان کے مشورہ کے ساتھ  
 وزیرِ تعلیم میاں جعفر شاہ صاحب نے محکمہ اوقاف کو سنبھال کر اس میں اصلاحات کیں  
 ان اصلاحات میں ایک یہ سکیم بھی تھی کہ صوبہ سرحد میں ڈسٹرکٹ خطیب مقرر کئے جائیں  
 اور تمام مذہبی امور میں ان کی طرف رجوع کیا جاوے۔ چنانچہ صوبہ سرحد کے ہر ایک  
 ضلع میں ایک ڈسٹرکٹ خطیب مقرر کیا گیا۔ پشاور کے ضلع کے لئے جناب مولانا  
 مولوی سید حبیب شاہ صاحب کو خطیب مقرر کیا گیا۔ جب آپ کو خطیب مقرر  
 کیا گیا تو حکومت کے اس اقدام کو پشاور کے لوگوں نے عموماً اور سادات نے خصوصاً  
 بہت سراہا، اور آپ کو اس کے بعد پشاور کی مرکزی جامع مسجد مہابت خان کی  
 خطابت اور عید گاہ کی خطابت بھی سپرد کر دی گئی۔ آپ نے تمام زندگی ان  
 فرائض کو باحسن و جود پورا کیا۔

اسی وقت سے آپ پشاور کا مفتی اور خطیبِ اعظم بھی سمجھا جانے لگے۔ اگرچہ  
 اس سے پیشتر بھی علاقہ تحصیل مہند اور آفریدیوں کے تمام قبائل آپ ہی سے اپنے  
 شرعی فیصلے کرواتے تھے۔ مگر اب حکومتِ پاکستان کی طرف سے بھی آپ ضلع پشاور  
 کے خطیب اور مفتی ہو گئے۔

آپ بڑے سخی، جواں بہمت، متواضع، انتہائی مہمان نواز، قدروان، بہترین  
 اخلاقِ حسنہ کے مالک تھے۔ پُر وجہیہ شکل و صورت، حضور صلی اللہ علیہ وسلم کی سنتِ مطہرہ

۱۔ عید گاہ میں مفتی مولانا مولوی عبد القیوم صاحب پولیڈی کو ہٹا کر محکمہ اوقاف نے آپ کو خطیب مقرر  
 کیا۔

کا مکمل نمونہ نظر آتی تھی، فقہہ حنفی کو آپ پر ناز تھا۔ پشاور کا ہر فرد آپ کو عزت و احترام  
 کی نظر سے دیکھتا تھا اور اب بھی جب آپ کا ذکر ہوتا ہے تو ادب و احترام سے  
 ہوتا ہے۔

۱۳۷۳ء میں اس مونیاتے فانی سے عالم جاودانی کو سدھارے ایبٹ آباد  
 میں آپ کا انتقال ہوا، اور پشاور میں آپ اپنے آبائی قبرستان میں سپردِ خاک کئے  
 آپ کے صاحبزادہ مولانا مولوی سید مبارک شاہ فاضل دیوبند کو آپ کی جگہ  
 مسند افتا سپرو کی گئی اور جناب جعفر شاہ صاحب کا کاخیل وزیر اوقاف نے  
 آپ کی جگہ مولانا نے موصوف کو ڈسٹرکٹ خطیب مقرر کر دیا۔



# حضرت شیخ الحدیث صاحب جزاؤہ حافظ علی احمد جہان صاحب رحمہ اللہ

۱۳۰۱ھ تا ۱۳۶۴ھ

آپ کا اسم گرامی صاحب جزاؤہ علی احمد جہان صاحب، والد کا نام صاحب جزاؤہ محمد عبدالقیوم صاحب، لقب شیخ الحدیث، رئیس لوا عظیمین ہے۔ آپ کا گھر حفظ قرآن اور علم و حکمت کا گھر تھا۔ یہاں تک کہ آپ کے گھر میں عورتیں بھی قرآن مجید کی حافظہ تھیں۔ آپ نے ۱۲ برس کی عمر میں جناب حافظ خان محمد صاحب آسیا والے سے قرآن مجید حفظ کر لیا اور تیرہ برس کی عمر میں تراویح میں قرآن پاک سنایا۔ ذالک فضل اللہ یوتیہا من یشاء۔ بچپن ہی میں آپ کو تحصیل علم کا شوق تھا۔ حفظ قرآن مجید کے ساتھ ساتھ ابتدائی کتابیں صرف و نحو، منطق، اصول فقہ، فقہ اور دیگر کتب حضرت مولانا مولوی بھوڑ صاحب سے پڑھ لیں۔ ابتدائی تعلیم سے فارغ ہونے کے بعد استاذ الاساتذہ حضرت مولانا مولوی پیر علی شاہ صاحب ساکن ڈھکی نعلبندی کی خدمت میں حاضر

۱۔ بھوڑ ملا صاحب پشاور شہر کے قریب بھانہ ماڑی کے باہر سکونت پذیر تھے۔ بہت ہی بڑے علامہ تھے۔

معتول و منقول میں اپنا جواب خود تھے۔ آپ کی قبر بھی ڈھیری یا غبانوں کے راستہ پر واقع ہے۔

ہوتے اور علوم متداولہ کو ان سے تکمیل تک پہنچایا۔

حضرت محدث جلیل مولانا مولوی محمد ایوب صاحب صدر المدرسین مدرسہ جلال  
کی خدمت میں حاضر ہو کر صحاح ستہ کا مکمل دورہ کیا اور ان سے سند حدیث حاصل  
کی، آپ کی سند حدیث مکمل تھی اور مسہمی تھی نسبت امیری سے۔

علوم متداولہ کے حصول کے ساتھ ساتھ آپ نے فن تحریر بھی اس وقت کے  
بالکمال اساتذہ سے سیکھا۔ چنانچہ اس فن میں بھی آپ نے کمال حاصل کیا۔ اس فن میں  
آپ کے استاد سید گوہر علی شاہ صاحب تھے آپ کے یہ استاد اپنے فن میں یگانہ روزگار تھے۔ گرجا  
پشاور میں جو تحریر ہے وہ بھی آپ کے استاد محترم کا شاہکار ہے۔ درس نظامی کو  
پایہ تکمیل تک پہنچا کر آپ نے ۷۰ برس کی عمر میں درس تدریس کا سلسلہ شروع کر دیا۔  
آپ نے ملازمت اختیار کی ہوئی تھی، یعنی آپ محافظ دفتر تھے اور اگر ملازمت  
کے سلسلہ میں کہیں باہر بھی تشریف لے گئے تو باقاعدہ درس تدریس و عطا و نصیحت  
جاری رہتا۔ ایک بار آپ کی تبدیلی شب قدر ہو گئی تو وہاں پر بھی شب قدر کی مسجد  
میں درس قرآن جاری کیا جمعہ کی نماز میں وعظ ارشاد فرمائے اور جب تک پشاور  
میں رہتے نا آخری وعظ تک ضلع کچھری کے خطیب بنے۔ باوجود ملازمت میں ہونے  
کے کبھی بھی آپ سچی گوئی سے باز نہ آئے۔ افسران اور حکومت کو ہمیشہ علی الاعلان  
ٹوکتے۔ بلکہ آپ کی اس سچائی پر آپ کے مکان کی تلاشی بھی لی گئی آپ سے  
جواب طلبیاں بھی کی گئیں، مگر آپ کے پاس استقلال میں لغزش نہ آئی۔  
شہر ہی سنگھٹن تحریک کے خلاف آپ نے حضرت امیر شریعت پیر جماعت علی  
شاہ صاحب کے ہمراہ تمام ہندوستان کا سفر کیا، اور ہر مقام پر ہزار ہا مخلوق کو وحفظ

نصیحت فرمائی۔ تقریباً پانچ ماہ یہ سفر جاری رہا۔ آپ کی اس انتھک مساعی اور پُراثر  
 مواظظ کو دیکھ کر آپ کو رئیس الواعظین کا لقب حضرت امیر شریعت نے عطا فرمایا۔  
 بیان کیا جاتا ہے کہ آپ کے ساتھ یعنی امیر شریعت کے ہمراہ تقریباً پچاس کے قریب  
 علماء تھے جو وعظ بیان کرتے۔ مگر جناب صاحبزادہ صاحب کے وعظ کا اتنا اثر  
 ہوتا کہ ہر جگہ آپ ہی ان واعظین کے پیشرو ہوتے اور یہ بھی بیان کیا جاتا ہے کہ  
 آپ کے وعظ کے دوران ہر طرف شوق و ذوق میں لوگ نعرہ ہاتے "اللہ ہو"  
 بلند کرتے اور لوگوں پر اتنی رقت ہوتی کہ لمبے ہوش ہو جاتے۔ غرضیکہ آپ نے  
 شدھی سنگھٹن تحریک کی نہایت ہی شدت کے ساتھ مخالفت کی۔ اور آپ کا  
 یہ سفر بہت ہی کامیاب رہا۔ اللہ تعالیٰ نے دشمنانِ دین اسلام کے منصوبوں کو  
 خائب و خاسر کیا۔ آپ حقیقی طور پر پشاور شہر میں عقائد اہل سنت و جماعت کے  
 داعی تھے۔ آپ کے مزاج میں ہی نہیں بلکہ آپ کی رگ و پے میں حضور نورِ محرمؐ بید  
 کائنات احمد مجتبیٰ محمد مصطفیٰ صلی اللہ علیہ وسلم کی محبت موجزن تھی۔ اور بے التزام  
 کی وجہ سے آپ حضور صلی اللہ علیہ وسلم کا نام نامی واسم گرامی نہیں لیتے تھے۔ بلکہ  
 حضور کے صفاتی اسماء ہیں ہیں تک لے کر حضور کا ذکر فرماتے، اور جب بید  
 صلی اللہ علیہ وسلم کی تعریف و توصیف میں مہمک ہوتے تو آپ پر ایک وجدانی  
 کیفیت طاری ہوتی اور اس کیفیت کا اثر سامعین پر بھی ہوتا۔

آپ نے اپنے گھر کے سامنے مسجد شریف میں "درسہ تعلیم القرآن والحديث حنفیہ"  
 قائم کر رکھا تھا جس سے لے کر عشاء تک آپ بنفس نفیس اس دارالعلوم میں درس فرماتے  
 عصر سے لے کر مغرب تک حدیث شریف کا اور مغرب سے عشاء تک قرآن مجید



کچھ دس ہوتا تھا۔ توجہ کی نماز پڑھ کر آپ اپنی آبائی مسجد ڈھیری باغبانوں شریفینے  
جاتے، صبح کی نماز وہاں ادا کرتے۔

پشاور شہر کا بچہ بچہ آپ کو عزت و احترام کی نظر سے دیکھتا۔ آپ متواضع،  
دلسار، منکسر المزاج، صاحب اخلاق حمیدو، اور انتہائی ہمان نواز تھے۔ آپ کے  
درس میں علماء، اصحاب اُمراء اور غریب غرضیکہ ہر قسم کے لوگ آکر فیض حاصل کرتے۔  
خلافت کی تحریک میں بھی آپ نے جناب حضرت مولانا مولوی سید مقبول شاہ صاحب  
کے ہمراہ خوب نون دہی سے حصہ لیا اور پھر ہجرت کی تحریک میں خود غرض لوگوں کی وجہ  
سے آپ ایدول ہو گئے اور عملی طور پر سیاسیات سے یکسوئی اختیار کر کے صرف اور  
صرف دینی تبلیغ اور تعلیم و تعلم کے لئے اپنے آپ کو وقف کر دیا۔ آپ کے درس  
میں خان بہادر ڈاکٹر حکیم اللہ خان صاحب، خان بہادر نقشبند خان صاحب، حضرت  
آقا سیم چین بادشاہ صاحب، جناب مولانا مولوی حافظ عبد الحمید صاحب پروفیسر  
عبید الرحمن صاحب، جناب نصیر الدین صاحب پی۔ اے ڈاکٹر محکمہ تعلیم، جناب  
عبدالرشید صاحب ارشد، چیف انجینئر ٹیلیفون، جناب مشتاق احمد صاحب عدلی  
بی۔ اے۔ حافظ ناز محمد صاحب، جناب غلام سرور صاحب سپرنٹنڈنٹ محکمہ  
کیمپولر، وغیرہ وغیرہ شامل ہوئے اور قرآن و حدیث سے وافر حصہ پایا۔ آپ  
کے درس کی برکت ہے کہ اب تک آپ کے شاگردوں میں تبلیغ دین اور اشاعت  
قرآن و سنت کا جذبہ اور لگن موجود ہے۔ جو بھی جہاں ہے حسب المقدور دین محمدی  
کی خدمت کرتا ہے۔

پشاور شہر میں مجلس سیرت النبی صلی اللہ علیہ وسلم کی بنیاد رکھنے والوں میں آپ کی

ذاتِ ستودہ صفات پیش پیش تھی۔ جب اس مجلس پر اہل حدیث حضرات کا غلبہ ہوا تو آپ نے شاہی مہمان خانہ میں ایک نہایت ہی عظیم الشان اجتماع میں حضور صلی اللہ علیہ وسلم کی تعریف و توصیف پر تقریر کر کے اس مجلس سے علیحدگی اختیار کی، اور پھر مجلس میلاد و شریف کے موقعہ پر جلوس کا اہتمام کروایا۔

پہلا جلوس ۱۳۲۲ھ میں اس فقیر کے زیر اہتمام یکے توت سے نکلا جو رات کے نو بجے آپ کے دولت کدہ پر ختم ہوا اور پھر میلاد البی صلی اللہ علیہ وسلم کا جلسہ ہوا یہ آپ ہی کے جذبہ عبادت کی برکت ہے کہ آج پشاور میں ہر ایک محلہ اور کوچہ میں میلاد شریف منائی جا رہی ہے۔ اس کی بنیاد آپ ہی رکھنے والے ہیں۔ بلکہ اب تو بیچ الاؤل شریف کا تمام مہینہ میلاد و شریف کے جلسوں میں گزر جاتا ہے۔

آپ نے صرف درس و تدریس مواعظ کے ذریعہ ہی تبلیغ نہیں فرمائی بلکہ تحریک ذریعہ بھی دین حق کی اشاعت کی۔ آپ نے پشاور شہر میں چھوٹے چھوٹے مفلطوں کے ذریعہ اسلام کے بنیادی احکام عوام تک پہنچاتے چنانچہ آپ نے احکام شب بارات، فضیلت رمضان، سراج المشکوٰۃ فی مسائل الزکوٰۃ رسائل لکھ کر شائع کیے۔ سراج المشکوٰۃ کا بنگالی زبان میں آپ کے ایک شاگرد آغا محمد جان نے ترجمہ کروا کر بھی شائع کیا۔

حدیث شریف کے درس کے دوران میں اصول حدیث پر حضرت شاہ محمد غوث

صاحب قادری کا رسالہ اصول حدیث آپ نے شامل درس فرمایا تھا۔ اس کا ترجمہ نہایت ہی اعلیٰ فرمایا۔ انشاء اللہ وہ یہ فقیر بہت جلد شائع کرے گا۔ آپ نے قرآن پاک کا حاشیہ بھی تحریر کرنا شروع کیا تھا، مگر پورا نہ ہو سکا۔

آپ کو جو بھی استفقار آتا اس پر فقہ حنفی کی روشنی میں مدلل جواب تحریر فرماتے  
واقعہ یہ ہے کہ آپ کی فقہیت اور استنباط مسائل کا علم اس وقت ہوتا ہے جب  
کہ ان فتوؤں کو مطالعہ کرے جو آپ نے وقتاً فوقتاً دیئے۔

ایک بار آپ کو تپ محرقہ کا حملہ ہوا اور بہت شدید تھا۔ ڈاکٹر، حکیم، ووسیت  
احباب، شاگرد، آپ کی زندگی سے مایوس ہو گئے۔ آپ پر نیم بہوشی سی طاری  
تھی، ذرا سنبھل گئے اور فرمایا کہ میں اس بیماری سے نہیں مرتا۔ کیونکہ ابھی حضور صلی  
علیہ وسلم تشریف لائے ہیں اور حضور نے فرمایا ہے کہ دس برس تجھے اور زندگی دے  
دی گئی ہے۔ چنانچہ آپ دس برس تک زندہ رہے۔

ایک بار میں حدیث شریف آپ کے سامنے بیٹھے پڑھ رہا تھا کہ آپ پر ایک  
وجدانی کیفیت طاری ہو گئی فرمایا حضور صلی اللہ علیہ وسلم تمہارا یہ حدیث شریف کا  
پڑھنا سن رہے تھے اور بہت خوش تھے۔ خالک فضل اللہ یوتی، من یشاء۔

آخری ایام میں تو آپ بالکل از خود رفتہ ہو گئے تھے۔ اپنی ہستی کو فراموش کر  
دیا تھا اور ذات مبارک سید و عالم صلی اللہ علیہ وسلم میں ہر وقت مراقب رہتے۔

۱۳ رمضان المبارک ۱۳۷۶ھ میں یہ علم و معرفت کا آفتاب غروب ہو گیا، اور  
اپنے آبائی قبرستان میں ۱۲ رمضان المبارک کو سپرد خاک کر دیا گیا۔



حضرت مفتی اعظم علامہ ذوالفقار علی خان صاحب دہلوی صاحب پوپلزنی صاحب مدظلہ العالی

۱۳۱۰ھ تا ۱۳۶۲ھ

”دُنیا کی سب قوموں پر اعتماد کیا جاسکتا ہے لیکن انگریز قوم ہرگز قابل اعتماد نہیں“  
 یہ الفاظ ہیں حضرت مفتی اعظم مولانا عبد الرحیم صاحب پوپلزنی مرحوم کے جنھوں نے  
 سرزمین بے آئین میں رہ کر استبداد و تشدد کے طوفان میں انگریز سامراج کی مفلکت  
 اور عوام مزدور اور ہرقان کی حمایت کی، جنھوں نے آخری سانس بھی قوم و وطن کی  
 محبت پر نثار کر دیئے، جو ایک بہت بڑے انقلابی لیڈر، مدبر رہنما، فاضل اجل،  
 عالم باعمل، صریح پرور، اور انسان دوست فروختے اور جن کی انتھاک مساعی اور  
 بے لوث قربانیوں کی بدولت اب تک فضائے سرحد میں صحیح انقلاب کی گونج  
 باقی ہے۔

آپ کا نام نامی و اسم گرامی عبد الرحیم، مفتی اعظم لقتب ہے اور پوپلزنی خاندان  
 سے تعلق رکھتے ہیں۔ آپ ۱۸۹۰ء میں بمقام پشاور حضرت مفتی سرحد مولانا عبد الحکیم  
 صاحب کے گھر میں تولد ہوئے۔ آپ کے والد بزرگوار مفتی سرحد مولانا عبد الحکیم تھے  
 علمی حلقے میں آپ کا شہرہ صرف صوبہ سرحد ہی میں نہیں، بلکہ کابل، قندھار، غزنی اور

پر ایک پھیلا ہوا تھا۔ ان تمام علاقوں کے لوگ جوق در جوق آ کر آپ کے وسیع علم سے مستفیض ہوتے۔ سیاسی اعتبار سے بھی آپ کی شخصیت نہایت اہم تھی آپ شلافت کمیٹی کے صدر تھے مولانا عبدالرحیم صاحب کے دادا حضرت علامہ محمد امین صاحب کا شمار بھی صوبہ سرحد کے ممتاز ترین علماء میں ہوتا تھا۔

حضرت استاذ گرامی مرتبت مفتی اعظم مولانا عبدالرحیم صاحب پوپلزئی مرحوم نے ۱۹۰۸ء تک پشاور میں مختلف علماء سے اور بالخصوص اپنے والد محترم سے تعلیم حاصل کی۔ کتب درسیہ سے فراغت حاصل کر کے ۱۹۰۸ء میں رامپور ہوتے ہوئے دارالعلوم دیوبند میں داخل ہوئے۔ یہاں اس وقت شیخ الہند علامہ محمود الحسن صاحب شیخ الدرس تھے۔ ۱۹۱۲ء میں آپ دیوبند سے فاضل التحصیل ہوئے۔ آپ کا شمار حضرت شیخ الہند کے مخصوص اور ممتاز شاگردوں میں ہوتا تھا۔ آپ اپنے استاد کا جس وقت بھی درس میں نام لیتے تو نہایت ہی ادب و احترام سے لیتے اور فرماتے۔ ”کہ مجھے مخبر ہے کہ شیخ الہند جیسے مجاہد میرے استاد ہیں“

تعلیم سے فراغت حاصل کر کے آپ نے استاد کے ارشاد پر سیاسیات میں حصہ لینا شروع کر دیا۔ ۱۹۱۹ء اور ۱۹۲۰ء میں جب ہجرت کی تحریک شروع ہوئی، تو آپ نے نہایت ہی جانفشانی کے ساتھ اس تحریک میں قوم کی خدمت کی۔ اپنی پُر خلوص اور بے لوث خدمات کا سکہ ہر ایک کے دل پر بٹھا دیا۔ حقیقت آپ کی سیاسی زندگی کا زمانہ کھلے طور پر یہیں سے شروع ہوتا ہے۔ آپ کی حیثیت اس تحریک میں ایک قائد کی تھی۔

۱۹۲۰ء میں آپ نے ایک ہفت روزہ ”صحیفہ“ ”سرفروش“ کا اجراء کیا جس

میں تقریباً تمام مقالات، شذرات اور مضامین آپ ہی کے رشحاتِ قلم کا نتیجہ ہوتے تھے۔ صوبہ سرحد میں اس وقت جبکہ ظلم و جور کی جاہلانہ قوت نے جمہوریت اور آزادی کو دبا رکھا تھا۔ یہ اپنی قسم کا واحد اخبار تھا جو کہ غریب عوام، محنت کش، مزدور، اور مفلوک الحال لوگوں میں بیداری اور اپنے حقوق کی حفاظت کا جذبہ عاقد پیدا کرتا تھا۔ انگریزی سامراج پر جارتز اور تعمیری نکتہ چینی کرنا بغیر کسی خوف و خطر کے اس اخبار کا طرہ امتیاز تھا۔ آج اگر ہم یہ کہیں تو بے محل نہ ہوگا، اور بے جا بھی نہ ہوگا کہ صوبہ سرحد کی سیاسی بیداری میں اس اخبار کو بہت دخل رہا ہے۔

مولانا صاحب کی مسلسل کوششوں کا یہ نتیجہ نکلا کہ ۱۹۲۸ء میں یہاں کانگریس کمیٹی کی بنیاد رکھی گئی۔ مگر جب آپ نے دیکھا کہ کانگریس میں ایسے افراد ہیں جو بیٹری اور خیالات کے مالک ہیں اور غریب عوام کی خدمت نہیں کرتے۔ نیز آپ مکمل اشتراکی خیالات رکھتے تھے۔ لہذا آپ نے چند اشتراکی رفیقوں کے تعاون سے نوجوان بھارت سبھا کے نام سے ایک جماعت کا قیام عمل میں لائے۔ آپ کو اس جماعت کا سرپرست بنایا گیا۔ صوبہ سرحد کا نوجوان اور باعمل طبقہ آپ کے ساتھ مل گیا۔ آپ نے آنے والے انقلاب کو دیکھتے ہوئے صوبہ سرحد کے قریب قریب گاؤں گاؤں، اور شہر شہر کا دورہ کیا، ایک بہار، شجاع اور نڈر انقلابی کی طرح دُنیا کو یہ پیغام دیا۔ ”دُنیا چین و آرام کی زندگی بسر کرے۔ ملک کا نظام حکومت معاشی اور اقتصادی خوش حالی کا فیصل ہو۔ عدل و انصاف کا دور دورہ ہو، ظلم و استبداد کا استیصال کیا جائے، ظالم کی حمایت نہ ہو اور نہ مظلوم کی حق تلفی ہو۔“

اس کے بعد آپ نے آزاد قبائل کا دورہ کیا۔ اس سفر میں آپ کے ساتھ بڑے



بڑے علماء اور سیاسی کارکن بھی تھے۔ آپ کے اس سفر کا ایک اہم مقصد (مقاصد کے) یہ بھی تھا کہ انگریزوں کی ان ریشہ ورائیوں کو طشت از بام کیا جائے جو مان اللہ خان مرحوم سابق واپی افغانستان کے متعلق کی جا رہی تھیں۔ چنانچہ آپ آغا قباک کے مشاہیر علماء مشائخ اور خواہین سے ملے اور انہیں حقیقت حال سے آگاہ کیا۔ اس سفر میں آپ کو مصائب و آلام کا سامنا کرنا پڑا۔ مگر آپ نے ان تمام تکالیف کا مقابلہ کیا۔ اور اواخر ۱۹۲۹ء میں واپس پشاور لوٹے، اور اس تمام روزگار کو ختم کر کے عوام الناس کی معنویات کے لئے نتائج کر دیا۔ اب آپ کی اکتفا کوشش اور سچی پیہم سے تمام لوگ اور خصوصاً غریب عوام جہاد آزادی کے لئے بالکل تیار ہو چکے تھے۔ سول نافرمانی کی تیاریاں ہونے لگیں۔ جلسوں میں آپ کی تقاریر سے غریب اولاد ناوار عوام آزادی کی تڑپ اور "انقلاب زندہ باد" کے نعروں سے اپنے قلوب گرما رہے تھے۔

گورنمنٹ انگریزی نے ۲۳ اپریل ۱۹۳۰ء کی صبح آپ کو مع دوسرے رفقاء کے گرفتار کر لیا۔ اسی دن ان لوگوں کی گرفتاری پر عوام میں بے چینی پھیل گئی، کھل پھل کی گئی، جلوس نکلے، انگریزوں نے فوج طلب کر کے نہتے اور مظلوم عوام پر اندھا دھند مسلسل سارے گھنٹے تک گولی چلائی، قصہ خوانی بازار شہداء کے خون سے لالہ بن گیا۔ قدم قدم پر لاشیں اور زخمیوں کی کراہنے کی آوازیں بھیں۔ کتنے نوجوان تھے جو اس دن شہید ہوئے اور کتنے بچے اس دن یتیم ہوئے۔ ان تمام مصیبتوں اور تکالیف کا برداشت کرنا اور وطن عزیز کی آزادی کے لئے ہمیشہ اور ہمیشہ قربانیاں کرنا آپ ہی کی بے پناہ کوشش اور حصول آزادی کے لئے تیار کرنے کا نتیجہ تھا پشاور

سے آپ کو گجرات جیل منتقل کر دیا گیا۔ ۱۹۳۱ء میں گاندھی اردن بیکیٹ کے تحت آ کر  
 لہا ہوئے اور آخر ۱۹۳۱ء میں انگریزی سامراج کے خلاف "اتمان زنی" کے ایک  
 عظیم الشان جلسہ میں عدالتے احتجاج بند کی۔ اس جرم کی پاداش میں آپ کو تین سال  
 قید کر دیا گیا اور ہری پور جیل میں رکھا گیا۔ ۱۹۳۲ء میں آپ نے رہائی حاصل کی  
 جب آپ گھر پہنچے تو آپ کو میونسپل حدود میں نظر بند کر دیا گیا۔ اس دوران میں آپ  
 نے بیت اللہ شریف کے سفر کا ارادہ کیا۔ گورنمنٹ نے آپ کو سفر کی اجازت  
 دی، تو آپ نے احکام توڑنے کی دھمکی دی۔ نتیجتاً گورنمنٹ نے آپ کو اجازت  
 دے دی۔ دو سال تک آپ مکہ مکرمہ اور مدینہ طیبہ میں رہے۔ جب آپ واپس  
 تشریف لائے تو اسی طرح آپ نے آزادی وطن کی خاطر اپنی سرگرمیاں شروع کر  
 کر دیں۔ ۱۹۳۶ء میں اصلاحات کے تحت کانگریس نے یہاں اپنی حکومت بنائی۔  
 ڈاکٹر خان صاحب وزیر اعظم مقرر ہوئے۔ اب کانگریس جس کا یہ دعویٰ تھا کہ وہ  
 غریبوں، بھوکے، ناداروں اور مفلوک الحال زمینداروں کے لئے اور ہڈیوں پر ہڈی  
 سر یہ آ کر حکومت ہو چکی ہے۔ حضرت مولانا مرحوم نے اس کانگریسی حکومت کو نواب  
 آف طورو کے ظلم و جور سے آگاہ کیا جو اس نے اپنے کمزور اور بے کس کسانوں پر  
 روا رکھے تھے، مگر وہ حکومت اس سے منہ منہ نہ ہوتی۔ آپ نے برابر پراونشل کانگریس کو  
 بھی اس اہم مسئلہ کی طرف متوجہ کیا۔ مگر اس طرف سے بھی کوئی جواب نہ ملا۔ آخر  
 آپ کی "سرپرستی" میں "غلام ڈھیر" تحریک شروع ہو گئی۔ آپ نے ایک بہادر  
 انقلابی کی طرح مفلوک الحال زمینداروں کی حمایت میں "اپنی حکومت" کے مقابلہ میں  
 ۱۹۳۶ء میں مدینہ پور ہو گئے۔ آپ کو حکومت کی طرف سے ہر قسم کا لالچ دیا گیا، مگر

آپ کا ارشاد ہے۔

” اس میں شک نہیں کہ زمانے کے دل فریب کرتے مضبوط مضبوط ارادے کو بھی متزلزل کر سکتے ہیں، لیکن یہ حقیقت ہے کہ کامیابی کا راز عزت میں ہے اور ہشام آرزو کے فریب خوردہ ارادے کو ناپائے عزیمت کے حدود سے خارج ہیں“

آپ نے اپنا یہ ارشاد سچا کر دکھایا کہ مروان عزیمت ایسے ہی ہوا کرتے ہیں۔ آپ نے انتہائی ہمت عزم اور استقلال کے ساتھ اس تحریک کو چلایا۔ آخر اس اپنی حکومت نے ایک سرمایہ دار کی حمایت کرتے ہوئے مولینا صاحب کو گرفتار کر لیا اور ایک سال قید کی سزا دی، نیز جیل میں عام قیدیوں کا سلوک آپ کے ساتھ کیا۔ اس قید کو بھی آپ نے صبر و استقامت کے ساتھ پورا کیا۔

۱۹۳۸ء میں رہا ہونے کے بعد وہی جذبہ صداقت و عزیمت کی امداد، بچاؤ اور بیکیوں کی حمایت آپ نے ضلع ہزارہ کے غریب زمینداروں اور کسانوں کی حمایت کے لئے ”ہزارہ کسان کانفرنس“ منعقد کی۔ تمام ہزارہ کا دورہ کرنے کے بعد ۱۹۳۹ء میں پہلی ہزارہ کانفرنس منعقد کی جس کی صدارت کے فرائض آپ نے خود انجام دیتے غریب عوام کے مطالبات آپ نے کانگریس کے سامنے پیش کئے۔ آخر پراول کانگریس کمیٹی کا اجلاس ایبٹ آباد میں کروا کر مزارعین کے مطالبات منظور کروا دیتے۔

اولاخر ۱۹۳۹ء میں جب برطانوی استبدادیت نے غریب اور لاچار وزیرستان پر ہوائی جہازوں کے ذریعہ بمباری، توپوں کے ذریعے آتشیں گولے مشین گنوں اور مسلح موٹروں کے ذریعے گولیوں کی آگ برسائی تو آپ نے اس ظلم و جبر کے خلاف



بتوں میں جلسے منعقد کر کے حکومت کے خلاف تقاریر میں کہیں، اور عوام الناس کو ان  
 مظالم سے آگاہ کیا چنانچہ اس کلمہ بحق کہنے پر آپ کو گرفتار کر کے پانچ سال قید کر  
 لیا گیا۔ اور قید بھی بامشقت تھی۔ ایڈوائزری دور حکومت میں گورنمنٹ نے آپ  
 کو اس شرط پر کہ آپ صرف بتوں نہیں جائیں گے، رہا کرنے کا فیصلہ کیا۔ مگر اس  
 پیکرِ حق و صداقت اور علمبردارِ حریت نے کمال بے باکی اور جرات سے جواب دیا  
 ”کہ جب میں اس حکومت کو ہی عملاً تسلیم نہیں کرتا تو کسی شرط کے قبول کرنے یا نہ  
 نہ کرنے کا سوال ہی پیدا نہیں ہوتا۔“ آخر تین سال کی قید کے بعد آپ کو رہا کیا  
 گیا۔ اس قید کے درمیان آپ کو پورسی کی بیماری ہوئی اور اسی سے انتقال ہوا۔  
 چونکہ آپ کے خیالات غریبوں کی حمایت بیسیوں کی وادری کرنا تھا اس  
 لئے رحمتِ پسند طبقہ اور وہ کانگریسی طبقہ جو سرمایہ دارانہ ذہنیت رکھتا تھا آپ  
 کے خلاف مذہب کی آڑ لے کر لغو اور فحش پراسیگنڈہ کیا کرتا تھا۔ آپ کو طعنوں سے  
 نوازا جاتا تھا۔ بالخصوص آپ پر یہ الزام لگایا جاتا کہ آپ کا طریق کار ملی مفاد کے  
 خلاف ہے اور خطرناک ہے۔ مذہب کو اس سے نقصان پہنچتا ہے۔ مگر آپ تمام  
 الزامات کا جواب کمال بردباری اور عمل کے ساتھ دیتے اور معاف فرمادیتے۔  
 چنانچہ ایک موقع پر آپ نے جواب دیا۔ ”آخر مجھے کوئی یہ تو بتائے کہ قوم کی  
 بہبودی، ملک کی ترقی و خوش حالی، مظلوم کی بہبودی، غمزدوں کی تشفی، بیسیوں  
 کی دلجوئی، ظالم سے اعراض، اپنی نوع انسان کے ساتھ سلوک و رواداری، کس مذہب  
 میں منع ہے، کس دین میں جرم اور کس تہذیب کے خلاف ہے۔ کیا اسلام نے ان امور  
 کی دعوت نہیں دی، شریعت نے ان کا احساس نہیں دلویا۔“ فرماتے ہیں ”اگر جواب

اثبات میں ہے تو بتلایئے کہ ۱۹۲۹ء سے لے کر اس وقت تک میری مستعد و تحریریں اور تقریریں کس موضوع پر تھیں۔ کیا ان میں اور متذکرہ بالا کے سوا مواد موجود ہیں جن کی وجہ سے مذہبی و ملی مفاد کو خطرہ پہنچتا ہے۔“

آپ نے کابل کے تین سفر کئے تھے۔ ایک سفر والی کابل غازی امان اللہ خاں کے زمانہ میں، دوسرا سفر حضرت مولانا عبید اللہ صاحب سندھی مرحوم کی خواہش پر اور تیسرا سفر آپ نے قندھار تک کیا تھا۔

۱۹۳۲ء میں بیت اللہ شریف کا سفر کیا۔ آپ دو سال تک حرمین شریفین میں مقیم رہے۔ بادشاہ ابن سعود نے آپ کو عمان رکھا اور بہت خاطر و مدارات کی۔ حضرت علامہ اگر سیاست کے میدان میں ظلم و جبر کے خلاف ایک بہادر نڈر اور انقلابی مجاہد کی طرح سینہ سپر کھڑے رہے تو اس کے ساتھ ساتھ علم و ادب اور عرفان کے دریا بھی بہاتے رہے۔


اپنے مکان (واقعہ محلہ گاؤں بخارہ پشاور) پر تمام دن درس جاری رہتا۔ طلباء کا جگمگا ہوتا۔ کوئی تفسیر پڑھ رہا ہے تو کوئی حدیث شریف، کوئی فقہ پڑھ رہا ہے تو کوئی اصول فقہ، کوئی تصوف کی کتابیں پڑھ رہا ہے تو کوئی اخلاق کی۔ کوئی منطق پڑھ رہا ہے تو کوئی فلسفہ۔ غرضیکہ ہر علم و فن کا درس جاری ہے۔ جب بھی کرنی اسلقتاً آتا تو آپ قلم برداشتہ اس کا جواب لکھ دیتے۔ وعظ فرماتے تو حکمت و موعظت کے موتی بکھیرتے آپ کو اسی دینی خدمت پر متفقہ طور پر صوبہ سرحد اور اس کے تمام ملحقہ آزاد قبائل نے مفتی اعظم تسلیم کیا۔ صوبہ سرحد کابل شہر ہمارا، تاشقند اور آزاد قبائل میں سینکڑوں کی تعداد میں آپ کے شاگرد موجود ہیں۔

تصوف میں آپ جناب مجاہد کبیر حضرت نجم الدین صاحب ہڈہ کے پیرو تھے  
اسی لئے مجاہد جلیل صاحب فقر و عننا جناب حضرت حاجی صاحب نرنگی رحمتہ  
علیہ سے بہت متاثر تھے۔

جب یہ پیکر صبر و استقلال آخری پار قید سے رہا ہوئے تو بہت ہی کمزور اور  
نجیف ہو چکے تھے۔ دوران قید ہی میں آپ پر پولیسی اور گروہ ورد کا مہلک دورہ  
پڑا تھا۔ مگر اس سے کچھ سنبھل گئے تھے۔ پھر جب دوسری بار دورہ پڑا تو اس دورہ  
سے جان بڑھ ہو سکے۔ بیماری کے ایام میں جب کبھی حاضری کا موقع ملا، تو فرماتے  
"امتحان کے پرچے دے رہا ہوں۔ دیکھو کب امتحان ختم ہوتا ہے یا تقریباً دس ماہ  
عیل رہ کر ۵۲ برس کی عمر میں بروز بدھ ۳۱ مئی ۱۹۲۳ء کو یہ آفتاب علم و عمل  
غروب ہو گیا۔"







مزار حضرت آقا سید شریف حسین صاحب شاکر قادری حشمتی بغدادی

# حضرت مولانا سید حسین شاہ شاکر بغدادی

۱۳۳۰ھ تا ۱۳۷۹ھ

آپ کا اسم شریف سید شریف حسین شاہ شاکر، والد کا اسم گرامی سید محمد سعید صاحب  
 دادا کا اسم مبارک حضرت الحاج آقا سید سکندر شاہ صاحب (رحمۃ اللہ تعالیٰ علیہم اجمعین)  
 تھا اور "شاہ شاکر بغدادی" کے نام سے مشہور تھے۔ آپ نجیب الطرفین سید ہیں۔ آپ کی  
 عمر صرف تین ماہ کی تھی کہ والدہ صاحبہ کا سایہ ہر سے اٹھ گیا۔ جب عمر چار برس کی ہوئی  
 تو حضرت حافظ جی سید ولایت شاہ صاحب مرحوم سے قرآن مجید شروع کرایا گیا۔  
 اور دیگر فارسی اردو کی کتابیں بھی پڑھنی شروع کیں ساتھ ہی پرائمری سکول میں انگریزی  
 تعلیم بھی شروع کر دی گئی۔ آپ نے ایسا۔ اسے (انگریزی کی) کلاس پاس کی اور فارسی  
 میں منشی فاضل کیا۔ عربی کی تعلیم حضرت علامہ وقت صدر المدینہ دارالعلوم  
 رفیع الاسلام بھانہ مارٹی مولانا مولوی سید محمد اویس شاہ صاحب سے تکمیل کی۔

۱۔ چونکہ آپ کا سلسلہ نسب حضرت شاہ بغدادی محبوب سبحانی قطب ربانی شہباز لامکانی سید شیخ عبدالقادر  
 جیلانی بغدادی سے ملتا ہے۔ اس لئے اسی نسبت سے آپ اپنے آپ کو بغدادی کہتے تھے۔



کچھ مدت مشن ہائی سکول اور خالصہ ہائی سکول میں فارسی پڑھاتے رہے براہِ راست  
 مسعود اور صاحب شفق ایڈیٹر روزنامہ انجام نے آپ کے سکول کی زندگی کے متعلق  
 لکھا۔ ” آغا صاحب (مرحوم) سکول کے ماحول میں بہت بلند کردار اور مددگار کے  
 خود دار تھے، وہ فارغ اوقات میں ہمیشہ سکول کی لائبریری میں مطالعے میں مشغول  
 دیکھے گئے۔ میں نے کبھی بھی ان کو دوسرے اُستادوں سے بے تکلف ہوتے نہیں  
 دیکھا اور نہ ہی وہ کبھی کسی سے مرعوب نظر آئے ہمیشہ انھوں نے اپنے آپ کو عام  
 ماحول سے بلند رکھا، اور دوسرے کو اپنے اخلاق کی بلندی اور کردار کی پاکیزگی سے  
 مجبور کیا کہ وہ ان کی ضرورت ہر قدم اور ہر مرحلہ پر محسوس کریں۔“

جناب خلیفہ عبدالرشید صاحب تحریر کرتے ہیں ” آپ بچپن ہی سے بڑے فیاض  
 اور سخی تھے کسی سائل کا سوال رو نہیں فرماتے تھے بچپن ہی سے اولیاء اللہ اور  
 مزارات سے بڑا اُلٹس تھا جب کسی بزرگ یا مزار کا پتہ ملتا تھا فوراً وہاں تشریف  
 لے جاتے تھے اور فیوض و برکات حاصل کرتے تھے۔“

آپ کے والد کا ۱۹۳۵ء میں جب انتقال ہوا تو محلہ کے دن ہزار عبدالرب  
 صاحب نشتر مرحوم سابق گورنر پنجاب کی ایک مختصر سی تقریر کے بعد آپ کے چچا  
 جناب حضرت آغا سید نجم حسین صاحب نے آپ کو اپنے والد کی جگہ صاحب  
 سچا وہ مقرر کر دیا اور سلسلہ عالیہ قادریہ چشتیہ میں بیعت کر کے صاحب مجاز و متقی  
 بھی کر دیا، اور جب تک زندہ رہے آپ کی تربیت کرتے رہے۔

۱۰ روزنامہ ”انجام“ ۵ مارچ ۱۹۶۶ء

صاحب سجاوہ ہونے کے بعد اپنے آبا و اجداد کی طرح اپنے سلسلہ کی ترویج و اشاعت میں مصروف ہو گئے۔ آپ کی محبت بھری شخصیت اور اخلاق کریمانہ نے تمام مریدین اور مخلصین کو آپ کا گرویدہ بنا رکھا تھا۔ ہندوستان، پنجاب اور افغانستان کے اکثر سجاوہ نشین آپ سے بڑی محبت کرتے، اور آپ کی بڑی عزت کرتے تھے۔ ذکر اذکار کی محفلیں منعقد کرتے اور مریدین کو ہمیشہ ذکر یا الجہ کرنے کی تلقین کرتے۔ آپ کے علقہ ذکر میں ہمیشہ ایسی گرمی اور مومن برکت ہوتی تھی کہ لوگ بیتاب ہو کر وجد و حال میں تڑپتے تھے۔ نماز، روزہ، اور شریعت کی انتہائی پابندی کرتے تھے۔ اور باقاعدہ نماز تہجد ادا کر کے اپنے اور اشتغال میں مصروف ہو جاتے۔ سلسلہ چشتیہ میں لاہور، پونیا، قصور کے اکثر اصحاب کو مرید کیا۔ سماع کی محفل میں انتہائی آداب کی پابندی کرتے اور آپ کی توجہ اور نظر کرم سے اہل محفل ماہی بے آب کی طرح تڑپتے رہتے۔ آپ پر خود بھی وجد و حال کی کیفیت رہتی۔ باوجود ان سب باتوں کے ہمیشہ اپنی ذات کی نفی فرماتے۔

آپ نے معرفت الہی کے حصول کے لئے دور و راز کے سفر کئے۔ مزار شریف، کابل، بخارا، شریفیہ، نجف اشرف، کربلائے معلیٰ اور ہندوستان کی تمام عزارات (با الخصوص اجیر شریف، نوہر ساں، شریفیہ) جاتے تھے، یہاں حاضر ہوتے۔ اثنائے سفر میں خدا سیدہ گلوں سے ملاقاتیں بھی کیں، فیوض و برکات حاصل کئے۔

آپ کو ادبِ اردو، اور شعر و شاعری میں بڑا درجہ اور مقام حاصل تھا۔ آپ حضرت علامہ سید وحید الدین صاحب بے خود و بلوی رحمۃ اللہ علیہ کے شاگرد تھے۔ جناب ایچ و صاحب کو بھی آپ سے بڑی محبت تھی جب کبھی بھی وہ ملی شریفیہ

گئے تو جناب بیچو صاحب خاص طور پر آپ کی خاطر مشاعرہ کی مجلس، آپ کی صدارت میں منعقد کروائے۔ ایک بار لاہپور میں عظیم الشان مشاعرہ ہوا جس میں ہندوستان کے چیدہ چیدہ شعرا مدعو تھے۔ ان میں آپ کے اُستاد بھی تشریف لائے تھے۔ آپ کو اس مشاعرہ میں خاص طور پر دعوت دی گئی تھی اور ایک نشست کی صدارت بھی فرمائی تاکہ کے بلند پایہ ادبی رسائل میں آپ کے مضامین اور اشعار اکثر شائع ہوتے رہتے تھے۔ آپ نے اپنا کافی کلام چھوڑا ہے۔ جس میں توجید، نعت اور غزل ہے۔ کلام پر طبیعت کے مطابق تصوف کا رنگ غالب تھا۔

آپ کی صحت بہت اچھی تھی۔ ایک بار آپ مری تشریف لے گئے۔ مری میں آپ پر ”وجع القلب“ کا دورہ پڑا، اس تکلیف میں آپ نے چند دن گزارے اللہ تعالیٰ نے آپ کو آرام عطا فرمایا۔ ایک برس کے بعد لاہور سے پشاور آتے ہوئے ریل گاڑی میں رمضان المبارک کے مہینہ میں آپ پر شدید قسم کا دورہ پڑا۔ اب آپ کی طبیعت بہ سنبھلی۔ پشاور شہر کے معروف ڈاکٹر سید علی رضا صاحب آپ کے معالج تھے۔ نماز عید حسب سابق حضرت سلطان العارفین سید حسن صاحب رحمۃ اللہ علیہ کی مزار پر ادا کرنے کے بعد گھر تشریف لائے دو دن کے بعد رات کے دو بجے تیسری بار آپ نے قلب کا انتہائی شدید قسم کا دورہ پڑا جس کی وجہ سے تکلیف بڑھ گئی اور آپ ایڈمی ریڈنگ اسپتال میں داخل کر دیئے گئے۔ تیسرے دن یعنی ۷ شوال ۱۳۷۹ھ کو اچانک آپ نے ایک نعرہ ”اللہ“ کا لگایا اور آپ کی روح قبضِ عنصری سے پرواز کر گئی۔ انگریزی کی ۲۴ اپریل ۱۹۶۰ء کو پیر کا دن تھا۔

آپ کی وفات کی خبر تمام پشاور میں بجلی کی طرح پھیل گئی۔ پشاور کے بڑے بڑے



ہزار بند ہو گئے۔ دوسرے دن آپ کا جنازہ صبح دس بجے اٹھایا گیا۔ ہزار ہا لوگ  
پشاور، مضافات، راولپنڈی، لاہور، قصور اور چنیوال اور ہزارہ سے آئے  
اور جنازہ میں شامل ہوئے۔ محترمی سلطان محمد صاحب زار نے اس قطعہ سے  
آپ کی تاریخ وفات نکالی ہے۔

زار محسن مرے مرے مشفق  
فکر تاریخ پر یہ آئی ندا !  
پہل دیتے چھوڑ کے مجھے مغموم  
وائے داغ شریف جان مغموم

۱ ۹ ۴ ۰

آپ کا صرف ایک ہی سات سالہ فرزند سید محی الدین عابد فوزی الگیلانی  
ہے، سلمہ الرحمن۔

# حضرت مولانا سید فضل محمدانی صاحب مکتبہ منی المدینہ

سلسلہ (ابھی زندہ ہیں)

آپ کا اسم شریف سید فضل محمدانی صاحب مکتبہ، والد کا اسم گرامی سید فضل ربیانی صاحب رحمۃ اللہ علیہ تھا۔ آپ حضرت آدم بنوری رحمۃ اللہ علیہ کی اولاد میں حضرت غوث زمان میاں محمد عمر صاحب المعروف چکنی بابا صاحب رحمۃ اللہ علیہ نے آپ کے اجداد کو لوٹے بابا احمد شاہ ابدالی دہلوی کے دور حکومت میں بنور سے بلا کر یہاں پر مقیم کیا۔ آپ اپنے آبائی سلسلہ طریقت میں جو نقشبندیہ مجددیہ اومیہ سے منسوب ہے منسلک ہیں۔ آپ کا خاندان نسلاً بعد نسل علماء و فضلاء اور مشائخ کا گھرانہ چلا آتا ہے۔

آپ نے ابتدائی تعلیم کی تکمیل کے بعد حضرت مولانا مولوی شاہ رسول صاحب بالاکھڑی مدرس مدرسہ حافظ جی صاحب گنج، مولانا مولوی غازی الدین صاحب امان و گھڑی، اور دیگر کئی اکابر علماء و فضلاء سے درس نظامی کی تکمیل کر کے علوم متداولہ سے فراغت حاصل کر لی۔

حضرت قاری دلاور صاحب گھڑی باغبانوں سے فن قرأت و تجوید کو پورا کیا

حضرت قاری ولاور صاحب جس وقت تلاوت قرآن مجید کرتے تو اگر مشرک بھی آپ کی تلاوت سُنتا تو زار زار روتا۔

تعلیم علوم اسلامیہ سے فارغ ہو کر آپ نے ۱۳۴۱ھ میں اپنے مکان کے ساتھ ہی ایک دارالعلوم کی بنیاد رکھی، جس کے ساتھ پرائمری تک مروجہ تعلیم کا بندوبست کیا۔ اس دارالعلوم کا نام ”رفیع الاسلام“ رکھا۔ اس دارالعلوم میں درس نظامی پڑھانے کا اہتمام کیا گیا۔ ”استاذ العلماء“ جناب حضرت مولانا مولوی سید محمد الوب شاہ صاحب مدظلہ مدرس بنائے گئے۔ پانچ مدرسین دیگر علوم و فنون پڑھانے پر مقرر کئے گئے۔ چار مدرس درجہ پرائمری میں مقرر کئے گئے۔ اس دارالعلوم میں بیگناہ تہین سوطلباء تعلیم حاصل کرتے۔ اس دارالعلوم کے فضلاء اس وقت شیخ الحدیث کے ممتاز عہدوں پر مختلف مدارس میں مامور ہیں اور بعض کالجوں میں عربی اور اسلامیات کے پروفیسر ہیں، اس دارالعلوم میں طلباء کا لباس ایک ہی قسم کا تھا۔ یعنی سفید لباس، سیاہ شپروانی، اور تھکی ٹوٹی۔

آپ نے اس دارالعلوم کے لئے کبھی بھی سرکار انگریزی سے کوئی رعایت اور مدد طلب نہیں کی۔ اور اگر برطانوی حکومت نے کبھی امداد وغیرہ کی خواہش ظاہر کی تو آپ نے اس کو قطعاً قبول نہیں کیا۔ یہ دارالعلوم ۳۵ برس یعنی ۱۳۶۶ھ تک جاری رہا۔

آپ کے پاس ایک انتہائی نایاب اور نادر کتب خانہ ہے، جس میں تقریباً ۸ اور دس ہزار کے قریب کتابیں تھیں۔ ان میں تقریباً چار ہزار قلمی نوادرات تھیں۔ ہندوستان اور پاکستان کے عظیم مؤرخ اور اکابر علماء ان کتابوں کو دیکھنے اور مطالعہ



کرنے کے لئے دو دروازے سفر کر کے آتے اور اپنی علمی پیاس بجھاتے۔ تقریباً نصف کتابیں پشاور یونیورسٹی نے تو اپنی لائبریری کے لئے خرید لی ہیں اور چند کتابیں نیشنل لائبریری کراچی نے خریدی ہیں۔ اس وقت بھی آپ کے پاس بہت ہی نایاب کتابوں کا ذخیرہ موجود ہے۔

آپ نے دو بار عظیم الشریفین کا سفر کیا۔ اور ایک بار باقاعدہ طور پر ہندوستان کا سفر کیا۔ جس میں مشائخ اور علماء سے ملے، اور ان کی صحبتوں میں رہے مگر آپ فرماتے ہیں کہ اگر میں شریعت اسلامیہ کی اتباع میں مطمئن ہوں تو ان تمام مشائخ اور علماء میں صرف حضرت خواجہ نجم الدین صاحب المعروف ہڈہ ملا صاحب سے مطمئن ہوا ہوں۔

سیاسیات میں آپ نے جمعیتہ العلماء ہند کے ساتھ تعلق رکھا اور آپ اپنے سرحد کے علاقہ کے جنرل سیکرٹری تھے۔ جمعیتہ العلماء ہند نے جنگ آزادی کے لئے جو جو پروگرام بنائے۔ آپ نے اس علاقہ میں اس کو عملی جامہ پہناتے ہیں کوئی کوتاہی نہیں کی، بلکہ بڑی گرم جوشی سے اس پر عمل پیرا ہوئے۔ جمعیتہ العلماء ہند کا امر وہہ شہر (پوپی) میں جب سالانہ اجتماع ہوا تو وہاں پر جمعیتہ کے اکابرین نے ہندو کانگریس کے ساتھ مل کر کام کرنے کا لائحہ عمل مرتب کیا تو آپ ہی ایک فرد واحد تھے جنہوں نے مخالفت کی کہ مسلمان مشرک کا ہمنوا نہیں بن سکتا۔ آپ نے جمعیتہ العلماء سے استعفیٰ دے دیا اور تمام سیاسی کشمکش سے الگ تھلک ہو کر دارالعلوم رفیع الاسلام کے لئے اپنے آپ کو وقف کر دیا۔

آپ نہایت ہی متواضع، منکسر المزاج، صاحب اخلاق حمیدہ و اوصاف

دل خوف الہی سے بھر پور رکھتے ہیں۔ بڑے دہش گو، اور صاحبِ عزیمت ہیں اگر کسی مجلس یا جلسہ میں اتفاق ہو جاتا۔ اگرچہ وہ جلسہ یا مجلس مذہبی ہو یا سیاسی، اور آپ نے کوئی امر غیر شرعی اس میں دیکھا چاہے بڑے سے بڑا حاکم ہی اس جگہ موجود ہوتا آپ فوراً اس پر گرفت کرتے ہیں اللہ اللہ! اس کے رسول کے احکام اسی وقت صاف صاف سنا دیتے ہیں۔ آپ کے قلب میں اسلام کا درد کوٹ کوٹ کر بھرا ہوا ہے۔ دین الہی سے مخلوق خدا اور حکومت کی غفلت پر بروقت آنسو بہاتے رہتے ہیں اور اسی غم میں گھلے جا رہے ہیں۔ اسلام فروش مشائخ اور علماء کے سخت مخالف ہیں۔ سنت نبوی کے انتہائی پابند ہیں۔

اس وقت آپ کی عمر ۸۳ برس ہے۔

# الحاج شہر حافظ گل فقیر احمد صاحب قادری پورہ شہنشاہ عالمی

۱۳۱۰ھ (اس وقت بقید حیات ہیں)

آپ کا نام نامی و اسم گرامی حضرت الحاج حافظ گل فقیر احمد، القاب شیخ التفسیر والحدیث، خطیب السلام ہے۔ آپ ۱۳۱۰ھ میں حضرت علامہ مولانا مولوی الحاج میاں نصیر احمد صاحب کے ہاں تولد ہوئے۔ آپ نے قرآن مجید کے پہلا پارہ کا یمین پاؤں اپنے والد محترم سے حفظ کیا۔ آپ کو والد نے دعا فرمائی کہ اللہ تعالیٰ اس بے خودار کو عالم بنائے گا۔ یہ دعویٰ قبول ہوئی اور آپ محدث جلیل، فقیہ بے نظیر، اور مفسر علوم باطنی ہوئے۔

حافظ فضل احمد صاحب، حافظ غلام رسول صاحب اور حافظ محمد صادق صاحب سے قرآن مجید حفظ کیا۔ قرآن پاک یاد کرنے کے بعد اپنے وقت کے علماء کرام سے علوم معقول و منقول کی تکمیل کی، آپ نے ہر ایک فن جاننے والے عالم سے اسی فن کی کتابیں پڑھیں۔

مولانا مولوی عبدالحکیم صاحب سے فارسی کی تکمیل کی اور انشاء بھی سیکھی صرف وہی وقت کے بہترین اور مشہور عرفی، نخوی علماء جناب مولانا مولوی اللہ دین صاحب



اور جناب مولانا مولوی قاضی سراج دین صاحب سے مکمل پڑھی۔ حضرت مولانا مولوی قاضی صاحب پڑھنی سے معقول، معانی اور اصول فقہہ کو مکمل کیا تفسیر، حدیث اور فقہہ فقہہ عصر حضرت مولانا مولوی پیر علی شاہ صاحب ساکن ڈھکی نعلندی سے پڑھا اور پھر حدیث شریف کی سند استاذ العلماء حضرت مولانا مولوی محمد ایوب صاحب محدث سے حاصل کی (آپ کی یہ سند، "سند کی" کہلاتی ہے جو موسمی ہے "ثبت امیری" سے) قصوں الحکم، فتوحات یکہ فتویٰ حضرت مولانا نے روم اور دیگر رسائل تصوف، حضرت قبلہ عالم پیر علی شاہ صاحب گولڑوی (جو کہ تصوف کے علوم میں مجدد تھے) سے سبقتاً پڑھے۔ نیز اعلیٰ حضرت قبلہ سید پیر علی شاہ صاحب رحمۃ اللہ علیہ سے سند حدیث بھی حاصل کی۔ ایک عرب محدث گولڑہ شریف تشریف لاتے تھے۔ آپ کو ان حضوں نے بھی سند حدیث مرحمت فرمائی تھی، گویا استاذ گرامی قدر کے پاس حدیث مبارک کی تین مستند سندیں ہیں۔

آپ نے سلسلہ چشتیہ میں حضرت قبلہ عالم پیر سید پیر علی شاہ صاحب گولڑوی سے بیعت کی، مثال سلوک طے کر کے قبلہ پیر صاحب نے آپ کو معتمد اور صاحب جواز کیا۔ آپ پر قبلہ پیر صاحب کی توجہات و عنایات سب سے زیادہ تھیں۔ اسی لئے آپ کا سینہ مبارک عرفان الہی کا مرکز انوار و تجلیات بن گیا۔ جس وقت آپ جمعہ کا وعظ ارشاد فرماتے تو عوام اور خواص سب حسب مراتب آپ کے مواظفِ حسنہ سے سیراب ہوتے۔ وعظ شریف کے دوران ایک عجیب رویہائی کیفیت ہوتی، کوئی تو اللہ ہمو کے نصیبے بلندی کرتے، کسی کے آنسو نہ ٹپکتے

اور کوئی نحو حیرت و استغراق ہوتا۔ ہر جمعہ کی نماز کے بعد حلقہ ذکر الہی فرماتے۔  
 آپ نے چالیس برس تک اپنے والد عالی مرتبت کی مسجد یعنی در سگاہ میں  
 قرآن مجید، بخاری، مسلم، ترمذی، ابوداؤد اور ابن ماجہ کا مکمل و اکمل درس دیا۔  
 عشوی شریف اور تصوف کی دیگر پڑھائیں۔

آپ کی وسعت علمی کا وہی اندازہ لگا سکتے ہیں جو آپ کے درس میں یا آپ  
 کے مواعظ میں مستقل طور پر بیٹھے ہوئے ہوں۔ نیز جنہوں نے آپ کے اس مقدمہ کو  
 پڑھا ہو جو آپ نے قبلہ عالم حضرت گولڑوی رحمۃ اللہ علیہ کی ان فارسی تقاریر کے  
 مجموعہ پر لکھا ہے، جو حضرت قبلہ پیر صاحب قصوص الحکم پر فرمایا کرتے تھے۔ وہی  
 جان سکتے ہیں کہ اللہ جل جلالہ نے آپ کو کتنے بحیرے کراں علم سے نوازا ہے اور  
 اپنے شیخ محترم کا عشق آپ پر اتنا مستولی اور غالب ہے کہ ہر وقت اپنے شیخ کا  
 ہی تذکرہ آپ کی زبان فیض ترجمان پر رہتا ہے اور انہی کے ارشاد عالیہ سے مجلس  
 کو منور کرتے رہتے ہیں۔ اس وقت اور اس دور میں مسئلہ "وحدت الوجود" کے  
 علم اور سمجھانے میں آپ مجتہد اور امام ہیں، اتنے مشکل اور پیچیدہ مسئلہ کو آپ کا  
 علم نہایت ہی آسان اور مختصر الفاظ میں حل فرما دیتا ہے خالک فضل اللہ یوقیہ  
 بہت بیشمار۔ اس وقت اگرچہ آپ کی عمر اتنی برس سے بڑھ چکی ہے مگر آپ کا علم  
 اسی طرح پختہ اور جوان ہے۔ فتوحات قصوص الحکم اور صوفیاء کی عبارات ثبانی  
 پڑھاتے ہیں اور اولیائے کرام کے اشعار بھی متعلقہ مسئلہ پر پیش فرماتے ہیں۔

آپ کے شاگرد اس وقت بھی صاحب افتاء اور صاحب درس ہیں اور  
 ہزار ہا لوگوں نے آپ کے درس سے فیض پایا ہے۔ آپ نہایت ہی غلیظ مخدری کی

علیہ وسلم کا نمونہ ہیں۔ متواضع، منکسر المزاج، احسان نواز، کریم النفس اور کمال درجے کے شفیق و مہربان ہیں۔ آپ کے اسی علم و فضل اور اخلاقی حمیدہ کی وجہ سے پشاور کا ہر فرد آپ کی تعظیم و تکریم کرتا ہے۔ اللہ تعالیٰ آپ کا سایہ ہم سب پر قائم رکھے۔ آمین  
آپ کے دو سرزند ہیں۔

جناب بشیر احمد صاحب آج کل آپ اپنے والد محترم کے جانشین ہیں۔ درس کا کام آپ خود کرتے ہیں ہفتہ میں تین دن ترجمہ و تفسیر پڑھاتے ہیں اور تین دن حدیث شریف پڑھاتے ہیں۔ جمعہ اور عیدین کے خطبات وغیرہ بھی دیتے ہیں بہت ہی بلند اوصاف اور اوصاف حمیدہ کے مالک ہیں۔ علوم کی تکمیل اپنے والد گرامی سے کی ہے اور منشی فاضل کا امتحان بھی پاس کیا ہے۔ اس وقت آپ کی عمر ۲۵ برس ہے۔

دوسرے فرزند مولانا مولوی غلام احمد صاحب ہیں، پشاور میں آپ بشیر صاحب اور ڈوٹھی صاحب کے القاب سے مشہور ہیں۔ شاعر بھی ہیں، کامل تخلص کرتے ہیں۔ بیٹی تعلیم والد صاحب کے زیر سایہ کی۔ انھوں نے بھی منشی فاضل کیا ہے۔ بہترین واعظ ہیں، تین تین گھنٹہ مسلسل فرق باطلہ کا مدلل روکتے ہیں۔ اللہم زدہ فرزند۔ اس وقت آپ کی عمر ۲۸ برس ہوگی۔

گویا پشاور شہر میں میاں صاحب کا گھرانہ مسلسل نوے برس سے قرآن و حدیث کی خدمت کر رہا ہے۔



# حضرت استاد الاسلاماتہ سید محمد الیوب شاہ صاحب جعفری

۱۶۱۱ھ (ابھی زندہ ہیں)

آپ کا اسم شریف سید محمد الیوب شاہ صاحب جعفری بن سید عمر قدس سرہ بن محمد حسن بن محمد اکرم بن محمد امان بن پیر محمد صاحبان ہے۔ آپ کا لقب صدر المدینین اور استاد الاسلاماتہ ہے۔ جناب حضرت سید محمد امان صاحب علاقہ کابل (افغانستان) موضع چارویچی کے رہنے والے تھے، وہاں سے چل کر موضع تہکال بالا میں قیام کیا۔ کچھ عرصہ کے بعد کھیلپور تشریف لے گئے۔ سرداران موضع مولوی نے آپ کو دو سو جریب زمین بطور ہدیہ کے نذرانہ پیش کی، آپ نے قبول کر لی اور مستقل سکونت موضع مولوی میں اختیار کر لی۔

حضرت مولانا محمد اکرم صاحب نے دینی علوم حاصل کئے اور اپنے لڑکے محمد حسن صاحب کو بھی بہت اچھی طرح تعلیم و تربیت سے پروران چڑھایا جن صاحب نے کافہ پر کابل اور یاسولی شریں لکھیں وہ جناب مولانا سید محمد اکرم صاحب کے شاگرد تھے۔

جناب مولانا سید محمد الیوب شاہ صاحب جعفری کے والد جناب سید عمر صاحب

قدس سرور بہت بلند پایہ عالم اور محدث تھے۔ یوسف زئی کے علماء سے علوم معقول و منقول کی تکمیل کی۔ پشاور شہر کے علاقہ چھانہ ماڑی کے مشہور و معروف عالم جناب سید اکبر شاہ صاحب مرحوم سے منطلق پڑھی۔ جناب سید عمر صاحب مرحوم اپنے وقت کے صدر المدرسین تھے۔ پنجاب و سرحد کے بڑے بڑے اکابر و اعظم علماء آپ کے شاگرد تھے۔ حضرت استاذی مولانا مولوی سید محمد الیوب شاہ صاحب جعفری نے اپنے والد سے علوم اسلامیہ پڑھے۔ حضرت مولانا مولوی علامہ وقت قطب الدین صاحب بن شہاب الدین صاحب ساکن عزیز غشتی حضرت فقیہ اعظم مولانا مولوی محمد صدیق صاحب بن عبد الرحیم صاحب ساکن ڈاکی یا حسین، حضرت مولانا صاحب ڈھیری میاں گان نر و صوابی، حضرت مولانا میاں صاحب مولوی محمد شریف صاحب ساکن نروبی، حضرت علامہ فقیہ عصرہ صاحب شاہ منصور اور اسی طرح آپ نے کئی اور استاذان کالمین سے علم تفسیر، اصول فقہ، منطق، فلسفہ، الہیات، فصاحت و بلاغت، ہیئت، نجوم کا علم حاصل کیا۔ علم حدیث اور اصول حدیث حضرت محدث جلیل علامہ اجل مولانا مولوی شاہ رسول صاحب ساکن بالا گٹری نر و مروان سے مکمل پڑھ کر سند حاصل کی جب

۱۔ سید اکبر شاہ صاحب مرحوم کے صاحبزادہ حضرت علامہ سید حبیب شاہ صاحب مرحوم پھر جناب مولانا مولوی سید عمر صاحب کے شاگرد تھے۔

۲۔ حضرت محدث جلیل علامہ اجل شاہ رسول صاحب نے سند حدیث حضرت محدث اعظم مولانا مولوی سید صاحب گنگوہی سے حاصل کی تھی، آپ علامہ اسلامیہ خواجہ معروف صاحب گنج میں مدرس تھے اس کے بانی بیوی ذکریا صاحبہ حکیم عبداللطیف صاحب اور سید مقبول شاہ صاحب کلاہ فروش تھے۔

آپ نے سند فراغت حاصل کر لی تو اسی مدرسہ میں جس میں کہ آپ کے اُستاد و مدرسین  
مدرسے تھے (یعنی مدرسہ اسلامیہ خواجہ معروف صاحب گنج پشاور) مبلغ ۱۵ روپیہ  
ماہوار پر مدرس مقرر کئے گئے۔

۱۹۲۵ء سے لے کر ۱۹۳۹ء تک یعنی پورے چھ روزہ برس دارالعلوم رفیع الاسلام  
بھارت ماڑی پشاور میں بحیثیت صدر المدرسین درس نظامی کا مکمل درس دیتے رہے۔  
استفتاء کا کام آپ ہی سزا انجام دیتے، اور دیگر مقدمات اور جھگڑے جو آتے وہ  
آپ ہی فقہ حنفی کی روشنی میں فیصلہ کرتے۔

۱۹۳۹ء سے لے کر ۱۹۴۲ء تک گورنمنٹ ٹریننگ سکول میں الین وی  
کی کلاسوں کو پڑھاتے رہے۔ پھر ۱۹۴۰ء سے لے کر ۱۹۵۰ء تک یعنی دس  
برس اسلامیہ ہائی سکول (گورنمنٹ ہائی سکول) میں عربی مدرس رہے ۱۹۵۰ء  
سے لے کر ۱۹۶۲ء تک آپ مروان کی اکبر موریل کالج کی جامع مسجد المعروف مسجد  
زیبہ میں خطیب رہے۔ اور ورس بھی پڑھاتے۔

سلم، میرزا ہد، قطبی، کدیریا اور قاضی مبارک وغیرہ منطق کی کتابیں زبانی یاد ہیں۔  
مناظرہ سے آپ ہمیشہ یکسور ہتے ہیں۔ مگر تحقیق حق آپ کا شعار ہے مجتہدانہ خیالات  
کے حامل ہیں۔ حافظ الفقہ اور حافظ الحدیث ہیں۔

اعتقاداً حنفی سنی ہیں۔ آپ نے فرمایا۔ "کہ میں اعلیٰ حضرت احمد رضا خان کی تحقیق  
کو حق سمجھتا ہوں اور اولیاء کرام کی کرامات زندگی اور موت کے بعد حق جانتا ہوں"  
نیز آپ آج کل کے بد مذہبوں کا رو بڑی شدت سے کرتے ہیں۔  
پنجاب یونیورسٹی سے فلسفی فاضل اور مولوی فاضل کی سند بھی لی ہے۔



آپ کے شاگردوں کا حلقہ بہت وسیع ہے۔ خصوصاً سرحد اور افغانستان کے علاقوں میں  
 ہر جگہ آپ کے شاگرد صاحب درس و افتخار ہیں، اور علم کے مدارج علیا پر فائز ہیں۔  
 صرف آپ کے شاگرد صاحب علم و فضل ہی نہیں، بلکہ صاحب سلوک اور سجاوہ <sup>نشین</sup>  
 بھی ہیں۔ اسی بات سے معلوم ہوتا ہے کہ آپ کی ذات علم اور تصوف کی جامع ہے۔  
 برصوات میں پیر کے بابا صاحب، پشاور شہر میں جناب آقا سید شریف <sup>جسٹین</sup>  
 صاحب قادری چشتی، علاقہ لیلونرٹے صوات میں حضرت مولانا مولوی محمد اسماعیل  
 صاحب صاحبان سجاوہ تھے اور موخر الذکر اپنے علاقہ کے قاضی کے عہدہ پر فائز ہیں۔  
 جناب مولانا مولوی سید محمد الیوب جان صاحب بنوری، آپ نے بھی ریاضی  
 اور مطول تک کتابیں آپ سے پڑھیں۔ آج کل دارالعلوم سرحد کے مہتمم ہیں اور <sup>پشاور</sup>  
 شریف (صحاح ستہ) پڑھاتے ہیں۔ جناب مولانا مولوی عبداللطیف صاحب  
 شیخ الحدیث دارالعلوم سرحد، جناب مولانا مولوی عبدالودود صاحب قریشی مہتمم  
 دارالعلوم اشرفیہ پشاور، جناب مولانا مولوی حاجی غلام سرور صاحب ساکن کبٹ گنج  
 مردان۔ آپ مردان میں خطیب ہیں۔ جناب حضرت مولانا مولوی سید مبارک شاہ صاحب  
 ڈسٹرکٹ خطیب بھانہ ماڑھی پشاور، جناب مولانا مولوی محمد یعقوب صاحب اور  
 جناب مولانا مولوی محمد صاحب ساکناں کٹمنٹ، علاقہ مردان اور جناب <sup>سلیٹھی</sup>  
 محمد اسماعیل صاحب ایم۔ اے پبلس گورنمنٹ کالج پشاور اور اس فقیر کو بھی آپ سے  
 شرف تلمذ حاصل ہے۔

اگرچہ اس وقت آپ پر بلکاسا فارج کا حملہ ہوا ہے جس کا اثر بینائی پر بھی ہوا۔ مگر پھر  
 بھی آپ کا ذہن اور علم اسی طرح جواں ہے۔ حافظہ بہت ہی اعلیٰ ہے۔ آپ کی عمر ۶۰  
 برس ہے۔



# حضرت شیخ جنید پشاوروی رحمۃ اللہ علیہ

۱۰۶۹ھ تا ۱۱۹۶ھ

آپ کا مشہور اسم گرامی شیخ جنید پشاوروی ہے اور القاب شیخ المشائخ، بحر معانی اور جنید ثانی ہیں۔

آپ حیدرآباد (سندھ) میں ۲۷ رجب المرجب ۱۰۶۹ھ بروز جمعہ ثانیہ (جمعرات) پیدا ہوئے۔ حیدرآباد میں ہی سلسلہ عالیہ نقشبندیہ مجددیہ کے ایک بزرگ ولی اللہ جناب حضرت میاں عبدالحی صاحب سندھی سے طریقہ نقشبندیہ مجددیہ میں مرید ہو کر خروفہ خلافت سے سرفراز ہوئے۔ جناب حضرت میاں عبدالحی صاحب

---

۱۔ مندرجہ بالا معلومات خادم درگاہ حضرت شیخ جنید صاحب رحمۃ اللہ علیہ جناب عبد القیوم صاحب سے ایسے وقت میں فراہم ہوئیں جبکہ کتاب کی کتابت مکمل ہو چکی تھی۔ اس لئے مجبوراً آخر میں تکملہ کے طور پر یہ مضمون شامل کر دیا گیا۔

۲۔ حضرت میاں عبدالحی صاحب رحمۃ اللہ علیہ الرضی القعدہ ۱۱۹۶ھ میں پیدا ہوئے اور ۱۲۳۰ھ شوال ۱۱۹۶ھ میں فوت ہوئے۔



نقشبندی سندھی نے ۱۶ شوال ۱۲۷۹ھ میں حضرت گرامی منزلت شیخ سعد اللہ صاحب  
وزیر آبادی سے بیعت ہو کر سند خلافت حاصل کی تھی۔

حضرت شیخ بھغید صاحب رحمۃ اللہ علیہ جب سلسلہ نقشبندیہ میں سلوک و معرفت  
کے منازل طے کر چکے تو سیاحت کے لئے رخت سفر باندھا۔ حیدرآباد سے روانہ  
ہو کر آپ ملتان پہنچے۔ اس وقت ملتان میں حضرت قطب الاقطاب شیخ احمد ملتان  
قاوری کا سلسلہ عالیہ قاوریہ میں علم پیشہ جت بلند تھا۔ آپ ان کی خدمت میں حاضر  
ہو کر سلسلہ عالیہ قاوریہ میں مرید ہو گئے اور زہد و ریاضت و جدہ کشتی شروع کر دی۔  
آپ زاہد متراض تھے۔ قائم اللیل، اور صلوات اللہ علیہ، زہد و ریاضت آپ کا  
شعار تھا۔ سلسلہ ہائے طریقت کی اشاعت و ترویج آپ کی زندگی کا مقصد تھا۔  
اور شریعت محمدیہ و اتباع سنت کا آپ منظر اتم تھے۔

ملتان سے روانہ ہو کر مختلف ممالک میں تبلیغ، امر بالمعروف اور نہی عن المنکر  
کرتے ہوئے پشاور پہنچے۔ پشاور کے مشرقی جانب گنج دروازہ کے باہر آپ نے  
ایک جھونپڑی بنا کر یاوالہی کی تعلیم شروع کر دی۔ جو کبھی آپ کی خدمت میں حاضر ہوتا  
حسب توفیق سلوک و معرفت کی تعلیم حاصل کرتا۔

ہندوستان میں آپ نے طریقہ نقشبندیہ کو خوب پھیلایا۔ اور جناب حضرت  
شاہ عبد الکریم رامپوری کو سند خلافت عطا فرمائی۔ ویسے تو اس سلسلہ میں آپ کے  
بہت خلفاء تھے مگر حضرت شاہ عبد الکریم رامپوری آپ کے خلیفہ اکبر تھے۔

۱۰ جناب حضرت سعد اللہ صاحب وزیر آبادی نے ۱۹ ذی الحجہ ۱۲۷۲ھ میں انتقال کیا۔

صوبہ سرحد، آزاد قبائل، افغانستان کا تمام علاقہ، بہارت، مغربی تک آپ سے  
 سلسلہ عالیہ قادریہ پھیلا، اس تمام علاقہ میں آپ کا سلسلہ "قادریہ زاہد" کے نام سے  
 مشہور ہے۔ آپ کے خلیفہ اکبر جناب حضرت حافظ محمد صدیق صاحب پشوری  
 تھے۔ آپ کے سلسلہ میں بڑے بڑے اکابر مشائخ گذرے ہیں جو کہ زاہد اور مجاہد  
 بھی تھے۔ حضرت مجاہد جلیل و عظیم جناب انور صاحب عسوات، حضرت مجاہد اعظم  
 جناب خواجہ نجم الدین صاحب المعروف "ہڈہ ملا صاحب اور جناب مجاہد کبیر  
 حضرت حاجی صاحب ترنگزی رحمۃ اللہ علیہم اجمعین آپ ہی کے سلسلہ کے بزرگین  
 شیخ تھے۔

آپ کی تربیت روحانی بطریق اویسی حضور اکرم صلی اللہ علیہ وسلم نے بھی فرمائی  
 تھی، اسی لئے آپ کے سلسلہ میں اویسی نسبت غالب ہے۔  
 آپ مصدر کرامات تھے۔ پشاور شہر کا ہر فرد آپ کے فیوضات باطنی و ظاہری  
 کا معترف ہے اور ہر وقت آپ کے مزار پر زائرین کا اثر و حام ہوتا ہے۔  
 آپ کی وفات ۲۸ شوال ۹۸ھ میں بروز جمعہ ہوئی۔ آپ کا مزار گنج و زو  
 کے باہر مرجع عوام و خواص ہے۔

۱۰ آپ کی وفات ۱۷ ماہ صفر المنظر ۹۸ھ میں ہوئی :

# حضرت حاجی اُمید اکبر شاہ صاحب بخاری نقشبندی رحمۃ اللہ علیہ

۱۲۷۷ھ تا ۱۳۲۷ھ

آپ کا اسم گرامی سید میر اکبر شاہ صاحب بخاری والد کا نام شریف سید میر حید شاہ صاحب بخاری تھا اور لقب "پیر بخاری" تھا۔ پشاور شہر کے محلہ ریتی میں سکونت پذیر تھے۔ پشاور کے علماء سے دینی تعلیم کی تکمیل کی۔ آپ بچپن ہی سے زہد و عبادت کی طرف مائل تھے۔ اسی فکر کے تحت آپ موہڑہ شریف (کوہ مری) حضرت خواجہ قاسم صاحب کی خدمت میں حاضر ہوئے۔ انھوں نے آپ کو سلسلہ نقشبندی میں داخل کیا۔ سلوک کی تکمیل کے بعد آپ کو خلافت سے نوازا۔ انھوں نے آپ کو سلسلہ نقشبندیہ سلسلہ کی اجازت ہی مرحمت نہیں فرمائی بلکہ دیگر نعتوں سلاسل یعنی چشتی سہروردی اور قادری سلسلہ کی بھی اجازت دے کر معائنہ فرمایا۔ آپ نے پشاور شہر میں سلسلہ کی اشاعت و ترویج میں ہر ممکن کوشش کی۔ چونکہ آپ صاحب علم و عمل تھے اس لئے آپ کی صحبت بابرکت کا بڑا اثر تھا۔ آپ نے مشائخانہ طریقہ کو قائم کر کے حلقہ ذکر قائم کیا، اور نہایت ہی احسن طریقہ پر اس حلقہ کو تادم حیات قائم رکھا۔



آپ نہایت ہی محبت، پیار اور اخلاص کے ساتھ اللہ کی مخلوق سے پیش آتے  
 انتہائی سادہ وضع بااخلاق اور اوصافِ حمیدہ کے مالک تھے۔ صاحبِ کرامات  
 اور بابرکت تھے۔ ۲۱ رمضان المبارک کو ہمیشہ اپنے گھر پر حضرت اسد اللہ  
 مولائے کائنات علی المرتضیٰ کرم اللہ وجہہ الکریم کا عرس مبارک بڑے اہتمام سے  
 منعقد کرتے۔ تمام رات ذکرِ الہی کے حلقے میں گزار دیتے۔ آپ پر اپنے شیخ کی  
 خاص توجہ تھی، جس کی برکت سے آپ فتوحات، کشف اور کرامات کے دروازے  
 کھل گئے تھے۔ آپ کے کشف و کرامات کے دو واقعات نقل کرتا ہوں۔  
 جب آپ کا وصال ہونے لگا تو اس دن آپ نے فرمایا۔ کہ ”آج تقریباً  
 ۹ بجے عشاء میری روح پرواز کر جائے گی۔ (چونکہ رمضان شریف کی اکیسویں  
 رات تھی اور آپ ہمیشہ حضرت اسد اللہ الغالب مولائے کائنات علی المرتضیٰ  
 کرم اللہ وجہہ الکریم کا عرس مبارک اسی رات کرتے تھے) لہذا میری وفات پر  
 رونا نہیں بلکہ میرے وجود کو نیچے کرے میں رکھ دینا اور باقاعدہ شہم شریف پڑھنا  
 عرس سے فارغ ہو کر میری فوتیگی کا اعلان کرنا۔ نیز فرمایا کہ ”میرا جنازہ پڑھنے  
 کے لئے محمود بخود وہاں یعنی جنازہ گاہ میں ایک مولانا موجود ہوگا وہ میری خانہ جنازہ  
 کی امامت کرانے گا۔ چنانچہ ایسا ہی ہوا۔ جب جنازہ پڑھنے کے لئے پار پائی  
 رکھی گئی تو ایک بزرگ صورت مولانا صاحب بغل میں جاسے نماز سے ہوتے

۱۔ بروایت خلیفہ کالاخان۔ یہ صاحبِ آپ کے خلیفہ ہیں اور اس وقت جنازہ میں تھے۔

کی عمر ۸۰ برس کے قریب ہوگی۔

آموجود ہوتے اور جو خلیفہ اور پتہ آپ نے بتایا تھا یہ وہی صاحب تھے انہوں نے  
نماز جنازہ پڑھا وہی۔

یہی خلیفہ صاحب بیان کرتے ہیں کہ ”ایک ہندو کی چوری ہو گئی اور اس کا  
کافی مال چوری ہو گیا تھا۔ آپ اپنے گھر کے اندر تشریف فرما تھے اور میں بھی خدمت  
میں حاضر تھا۔ آپ نے مجھے فرمایا۔ ”خلیفہ دروازہ پر ایک ہندو کھڑا ہے اس  
کو اندر بلا لاؤ۔“ جب میں دروازہ پر گیا تو واقعی ایک ہندو کھڑا تھا۔ میں نے  
اُس کو آپ کی خدمت میں پیش کر دیا۔ اُس نے اپنی چوری کا ذکر کیا اور طالب  
وُعا ہوا۔ آپ نے فرمایا۔ ”گھبراؤ نہیں تمہارا مال تمہیں جائے گا۔“ وہ چلا گیا۔  
چار دن کے بعد وہ ہندو مٹھانی وغیرہ لے کے حاضر ہوا، اور عرض کیا کہ میرا مال  
آپ کی وُعا اور برکت سے برآمد ہو گیا ہے اور یہ شیرینی حاضر ہے آپ نے فرمایا  
”یہ شیرینی واپس لے جاؤ اور اپنے بھائی بندوں میں تقسیم کر دو۔“  
آپ کی وفات ۲۱ رمضان ۱۹۲۷ء میں ہوئی۔

آپ کے دو فرزند تھے سید یعقوب شاہ صاحب بخاری اور سید فرمان شاہ  
صاحب، ہر دو حضرات صاحب سلسلہ تھے اور والد صاحب کی طرح ذکر و فکر  
میں مشغول رہے۔ سید یعقوب شاہ صاحب بخاری ۱۹۳۱ء میں فوت ہوئے۔  
آپ کے پانچ فرزند ہیں۔ سید محسن شاہ صاحب ٹھیکیداری کا کام کرتے ہیں۔  
سید بھول باو شاہ صاحب پاکستان کے بڑے تاجروں سے ایک تاجروں اور  
پاکستان کی ایوان ہائے تجارت کی انجمن کے صدر ہیں۔ سید الحاج تاج میر شاہ صاحب  
اور سید جماعت علی شاہ صاحب بھی لوہے کی تجارت کرتے ہیں۔ جناب الحاج

سید ظفر علی شاہ صاحب اپنے بزرگوں کے نقش قدم پر چل کر مذہبی اور قومی "قابلِ قتلہ" خدمات سمرانجام دے رہے ہیں۔ ۱۹۵۲ء میں آپ نے پشاور شہر میں ایک مذہبی ادارہ "ادارہ تبلیغ الاسلام" کے نام سے تشکیل دیا۔ اس ادارہ کے زیرِ اہتمام محرم شریف کے دس دن اور ربیع الاول شریف کے بارہ دن معرکہ الآراتاریخی اجتماعات کا انعقاد ہوتا ہے۔ ان جلسوں میں پاکستان بھر کے جید اور چوٹی طے کے علماء کرام شریفیہ لاکر قوم کو خطاب کرتے ہیں۔ یہ اجتماعات اپنی نوعیت کے اعتبار سے انتہائی یابرت اور سعادت کے حامل ہوتے ہیں۔ آپ اس ادارہ کے صدر ہیں۔

۱۹۶۲ء میں پشاور شہر کے مقتدر اصحاب نے مل کر "ادارہ اصلاح معاش" بنایا جس کا مقصد جاہلی رسم و رواج اور بدعات کے خلاف عملی کام کرنا تھا۔ اس ادارہ کا صدر بھی آپ کو منتخب کیا گیا۔

مسلم لیگ کی تحریک آزادی میں آپ نے بڑھ چڑھ کر حصہ لیا اور عملی طور پر لیگی سیاست میں نمایاں کارکردگی سمرانجام دی۔

۱۹۶۰ء میں آپ نے حرمین الشریفین کی زیارت سے مشرف ہوئے۔ اس وقت آپ کی عمر ۳۷ برس ہوگی۔



مذکورہ

# علماء و مشائخ سمرقند

جلد اول

فقیر محمد امیر شاہ قادری

(سجادہ نشین) یگرت پشاور

عظیم پبلشنگ ہاؤس سمرقند پشاور